
अप्रकाशककी ओरसे 


जिन बहुतसे विषयोंके संबंध गत २५-३० वर्षोर्में दुनियाका 
दृष्टिकोण बदल गया है उनमें साहित्यकी आलोचना और उसका 
इतिहास भी एक है । जिस तरह इतिहासके सम्बन्धर्मं लोगोंका 
खयाल था कि उसे बनानेवाले कुछ राजे-महाराजे और सेनानी 
हुआ करते हैं और उनके नार्मोकी सूच्ची तथा उनके पैदा होने, 
राज करने, जीतने और ह्ारनेकी तारीखोंकी यूची दे देने मात्रसे 
इतिहास-लेखकके कतंव्यकी इतिश्री हो जाती है, उसी तरह भाषा 
आऔर उसके साहित्यके इतिहासके सम्बन्ध भी था। तब पुराने 
लेखर्कों और कवियोंके नामौका संग्रह करनेमें विशेष परिश्रम किया 
जाता था ओर फिर उनकी रचनाओंके अधूरे नमूने तथा कुछ 
तारीफके शब्द जोड़कर उनका गलत-सही वर्गीकरण कर दिया 
जाता था । 


पर, जैसे जैसे सब विषयोपर वेशानिक देँगसे विचार होने रूगा 
है वैसे वेसे यह बात स्पष्ट होने लगी है कि संदरभेंके लिहाजसे ये 
बांते भले ही जरूरी हों, और इसके लिए. संसार उन लेखकोंका 
सदेव ऋणी रहेगा, पर इनसे किसी भाषाके साहित्यमें वह अन्त्ईष्टि 
प्रात नहीं हो सकती जिसके पाये बिना साहित्यका अध्ययन 
निष्फल हो जाता है। प्रत्येक देशका साहित्य, समाज, संस्कृति और 
चिन्तन, एक अविच्छिन्न विकास-परंपराका और उसमें होनेवाली 
क्रिया-प्रतिक्रियाओंका प्रतिबिम्ब हुआ करता है जिसे गति देनेमें 
भौगोलिक, आर्थिक, मनोविशानिक, दाशनिक ओर वेयक्तिक 
कारण काफी द्विस्सा लेते हैं। जब तक इन बातोंका शान नहीं 
डोता तब तक साहित्यके इतिद्दरासको पढ़नेका डिक्शनरीकों याद 
करनेकी अपेक्षा अधिक मूल्य नहीं हो सकता । 


मेरी बहुत समयसे इच्छा थी कि हिन्दी साहित्यके बोॉरेमें इस 


दे 


नवीन दृष्टिकोणसे कोई ग्रन्थ लिखा जाय । इस पुस्तकके द्वारा यह 
इच्छा कुछ अंशॉर्म पूरी हो रही है और मुझे प्रसन्नता है कि इसे 
प्रकाशित करनेका सोभाग्य भी मुझे मिल रहा है । 

पर यहाँ मेरा यह आशय नहीं है कि जिन विद्वानोंने हिन्दी 
साहित्यके इतिहासपर कलम उठाई है उन्होंने नवीन दृष्टिकोणका 
सर्वथा विचार ही नहीं किया । नहीं, बहुत कुछ किया है | पर, इस 
युस्तकर्मे उस दृष्टिकोणको जिस स्पष्टता ओर योग्यतासे व्यक्त किया 
गया है वह अन्यत्र दुलेम हे। 

दूसरे, यह पुस्तक हिन्दी साहित्यका इतिहास नहीं है और न यह ऐसे 
किसी इतिहासका स्थान ही ले सकती है। यह तो एक तरहसे उसकी 
भूमिकाको स्पष्ट करनेवाली भूमिका है । आधुनिक इतिहासोको यह 
अधिक स्पष्ट करती हे ओर भविष्यमें लिखे जानेवाले इतिहासोकी 
मागंदर्शिका है । इसीमें इसका महत्त्व है। 

लेखकके बारेमें में इतना ही कहना चाहता हूँ कि वे आधुनिक 
भारतके सर्वश्रेष्ठ साहित्यकार महामना रवीन्द्रनाथ ठाकुरके संसगमें 
बरसोंस रह रहे हैं ओर उनके शांतिनिकेतनमें अध्यापक हैं । 

पुस्तकको छापनेमें कहीं कड्ठीं दृष्टिदोषसे अशुद्धियाँ रह गई हैं, 
जैसे कि प्रष्ठ १७ की अंतिम पंक्तिमें ' आभीरो'की जगह “अमीर! 
छप गया है ओर प्रष्ठ २३ की टिप्पणी गल्तीसे प्रष्ठ २४ पर छप 
गई है | इसके लिए हम पाठकोँसे क्षमा चाहते हैं । 


निवेदन 


५दिश्वमारती'के अहिन्दी-भाषी साहित्यिकोंको हिन्दी साहित्यका परिचय करोनेके 
बहाने इस पुस्तकका अएंभ हुआ थ[। बादमें कुछ नये अध्याय जोड़कर इसे पृण 
रूपए देनेकी चेष्ट की गई है । म॒र व्याख्यानोंमेंसे ऐसे बह तसे अश छोड़ दिये गये 
ह जो हिन्दी भाषी साहित्यिकोके किये अनावश्यक थे ५ फिर भी इस बातका यथा- 
संभव ध्यान रखा गया! है कि प्रवाहमें बाधा न पंडे ॥ इसके किए कभी कभी 
कोई कोई बात दो जगह भी आ जाने दी गई है । ऐसा प्रयत्न किया गया है कि 
हिन्दी साहित्यको सम्पुणे भारतीय साहित्यसे विच्छिक्ष करके न देखा जाय | मल 
पुस्तकमें बार बार संस्कृत, पाली, प्राकृत और अपश्रेशक साहित्यकी उच्च आई हे, इसी 
किए कई छंबे परिशिष्ट जोड़कर संक्षपम वेदिक, बोड़ ओर जैन साहित्योंका परिचय 
करा देनेकी चेष्ट की गई हे १ रीति-काव्यकी विवेचनाके प्रसंगमें ( पु० ११० पर ) 
कविप्रासिद्धियां और सत्री-अग॒ंके उपमानोंकी चच्चो आई है १ मध्यकारूकी कविताके 
साथ संस्कृत कविताकी तुझूुनाके किए आवश्यक समझकर पररिशिष्टमें इन दो विषयों- 
पर भी अध्याय जोड़ दिये गये हें १ 

श्री पं० नाथुरामजी प्रेमीने जिस प्रेम और उत्साहस इस अंथको छापा है उसके 
किए केखक उनका सदा कृतज्ञ रहेगा। प्रमीजीने प्रेम-पुवेक इस सुंदर रूपमें 
उपस्थित ही नहीं किया है, आवश्यक स्थानोंपर परिवर्तन-्परिवर्धनकी भी बाते सुझाकर 
पुस्तककी अधिक त्रुटियुक्त होनेसे बच्चा किया है 


बोद्ध साहिलवारे अध्यायमें प्रे० विंटर्रनेत्स, पं० विधुशेखरशात्नरी और 
श्री वेणीमाधव बड़ुआके केखोंसे बहुत सहायता मिकी है | पुस्तक जब प्रेसमें थी 
तब श्री भदन्त आनन्द कोसल्यायनने भी इसके एक अंशुकी आफोचना करके केखककी 
सहायता की है । शान्तिनिकेतनके पाली और संस्कृतके अध्यापक पण्डित-प्रवर श्री 
नित्यानन्द विनोद गोस्वामीने इसे देख किया था और आवश्यक सुधार सुझाये थे १ 
इन बातोंके किए ऊझेखक सभीका अत्यन्त रृतज्ञ हे 


<८ 


सनन्‍्त-साहियके संबंध किखते समय आउच्चाये श्री क्षितिमोहन सेन महाशुयसे 
अनेक स्थानोंपर बहुत सहायता मिली है | केखकके ऊपर उनका स्तेह इतन! अधिक 
रहा है कि इस स्थानपर उनके प्रति कृतक्ृता प्रकट करनेमें भी उसे बहुत संकोच 
हो रहए है 

अनेक विद्वानोंकी किखी हुईं अनेक पुस्तुकोंसे अनेक सहायतायें मिली हें ५ पुस्तकमें 
ही यथा-स्थान उनका उल्झेख कर दिया गया है ५ वस्तुतः इस पुस्तकर्मे जे कुछ 
भी अच्छा है वह अन्य विद्वानोंकी चीज़ हे, केखकका काम संग्रह करना ही अधिक 
रहा है । सबके प्रति वह अपनी कृतज्ञता निवेदन करता है १ 


-हजारीप्रसाद छ्विविदी 

हिन्दी साहित्य : 
भारतीय चिन्ताका स्वाभाविक विकास 
२ 


आजसे लगभग हजार वर्ष पहले हिन्दी साहित्य बनना झुरू हुआ था। इन 
हजार वर्षोमें भारतवर्षका हिन्दीभाषी जन-समुदाय क्या सोच-समझ रहा था, इस 
बातकी जानकारीका एकमात्र साधन हिन्दी साहित्य ही है। कमसे कम भारतवर्षके 
आधे हिस्सेकी सहखवष-व्यापी आशा-आकांक्षाओंका मूर्तिमान्‌ प्रतीक यह हिन्दी 
साहित्य अपने आपमें एक एसी शक्तिशाली वस्तु है कि इसकी उपेक्षा भारतीय 
विचार-धाराके समझनमें घातक सिद्ध होगी। पर नाना कारणोंसे सचमुच ही यह 
उपेक्षा होती चली आई है। प्रधान कारण यह है कि इस साहित्यके जन्मके साथ 
ही साथ भारतीय इतहासमें एक अभूतपूर्व राजनीतिक और धार्मिक घटना हो 
गई । भारतवषके उत्तर पश्चिम सीमान्तसे विजयद॒त्त इस्लामका प्रवेश हुआ 
जो देखते देखते इस महांदेशंके इस कोनेसे उस कोनेतक फेल गया। इस्लाम 
जैसे सुसंगठित धार्मिक और सामाजिक मतवादसे इस देशका कभी पाला नहीं 
पड़ा था, इसीलिए इस नवागत समाजकी राजनीतिक, धार्मिक और सामाजिक 
गति-विधि इस देशंके ऐतिहासिकका सारा ध्यान खींच लेती है। यह बात स्वाभा- 
विक तो है, पर उचित नहीं है। दुर्भाग्यवश, हिन्दी साहित्यके अध्ययन और 


२ हिन्दी साहित्य क्री भूमिका 


लोकचक्षु-गोचर करनेका भार जिन विद्वानोंने अपने ऊपर लिया है, वे भी हिन्दी 
साहित्यका सम्बन्ध हिन्दू जातिके पराजयके साथ ही अधिक बतांते हैं और इस प्रकार 
अनजान आदमीको दो देँगसे सोचनेका मोका देते हैं--एक यह कि हिन्दी 
साहित्य एक हतदर्प पराजित जातिकी सम्पत्ति है, इसलिये उसका महत्त्व उस 
जातिके राजनीतिक उत्थान-पतनके साथ अंज्ञाज्लि-मावसे संबद्ध है, और दूसरा 
यह कि ऐसा न भी हो तो भी वह एक निरन्‍तर पतनशील जातिकी चिन्ताओंका 
मूत प्रतीक है जे अपने आपमे काई विशेष महत्त्व नहीं रखता | में इन दोनों 
बातोंका प्रतिवाद करता हूँ, ओर अगर ये बाते मान भी ली जाये तो भी यह 
कहनेका साहस करता हूँ कि फिर भी इस साहित्यका अध्ययन करना नितान्त 
आवश्यक है, क्योंकि दस सो वर्षोतक दस करोड़ कुचले हुए मनुष्योंकी बात भी 
मानवताकी प्रगतिके अनुसंघानके लिए केवल अनुपेक्षणीय ही नहीं बल्कि अवश्य- 
शातव्य वस्तु हे । में ऐसा करके इस्लामके महत्त्वको भूल नहीं रहा हूँ लेकिन जोर 
देकर कहना चाहता हूँ कि अगर इस्लाम नहीं आया होता तो भी इस साहित्यका 
बारह आना वेसा ही होता जैसा आज है। 

अपनी बातका ठीक ठीक समझानेके लिये मुझ ओर भी हजार वर्ष पीछे लोट 
जाना पड़ेगा। आजमके हिन्दू समाजमें आजसे दो हज़ार वर्ष पहलेसे लेकर हजार 
वर्ष पहले तकके हजार वर्षो्भे, जो ग्रंथ लिख गये, उनकी प्रामाणिकतामम बादमें 
चलकर कभी कोई सन्देह नहीं किया गया और उन्हें ही यथार्थमें हिन्दू धर्मका 
मेरुदण्ड कह सकते हैं । मनु ओर याशवल्क््यकी स्मृतियाँ, सूयादि पाँचें सिद्धान्त- 
ग्रंथ, चरक ओर सुश्रुतकी संहिताये, न्यायादि छहों दर्शन-सूत्र, प्रासिद्ध प्रसिद्ध 
पुराण, रामायण और महाभारतके वर्तमान रूप, नाव्य-शास्त्र, पतंजालिका महाभाष्य 
आदि कोई भी प्रामाणिक माना जानेवाला ग्रंथ क्यों। न हो, उसकी रचना, संकलन 
या रूप-प्रास्ति सन्‌ ईसवीके दो-ढाई सो वर्ष इधर-उधरकी ही है। उसके बादकी 
चार-पाँच शताब्दियों तक इन ग्रंथोंके निर्दिष्ट आदर्शका बहुत प्रचार होता रहा और 
इसी प्रचार-कालमें संस्कृत साहित्यंके अनमेल रत्नोंका प्रादुभीव हुआ | अश्वघोष, 
कालिदास, भद्रबाहु, वराहमिहिर, बह्मगुप्त, कुमारिल, शेकर, दिड्नाग, नागार्जुन 
आदि बड़े बढ़े आचार्यने इन शताब्दियोंमें उत्पन्न होकर भारतीय विचार-घाराको 
अभिनव समाद्धेसे समृद्ध किया | वेद अब भी आदसरके साथ मान्य समझे जाते 
थे पर साधारण जनतामें उनकी महिमा नाम-मान्रमें ह्वी प्रतिष्ठित रही । 

अगर आप भारतवर्षके मान-चित्रमें उस अशको देखें जिसकी साहित्यिक 
भाषा हिन्दी मानी जाती है तो आप देखेंगे कि यह विशाल क्षेत्र एक तरफ तो 
उत्तरम भारतीय सीमाका छुए हुए है जहँसे आंगे बढ़नेपर एकदम भिन्न जातिकी 
भाषा ओर संल्कृतिसे सम्बन्ध होता है और दूसरी तरफ पूर्वकी ओर भी भारतवर्षकी 
पूर्व सीमाओंको बनानेवाले प्रदेशोंसे सा हुआ है। पश्चिम और दक्षिण भी वह 
एक ही संस्कृति, पर भिन्न प्रकृतिके प्रदेशोंसे सटा हुआ है। भारतवर्षका ऐसा 
कोई भी प्रान्त नहीं है जा इस प्रकार चोमुखी प्रकृति ओर संस्कृतिसे घिरा हुआ 
हो | इस घिरावके कारण उसे निरन्तर भिन्न भिन्न संघ्कृतियों ओर भिन्न मिन्न 
विचारोंके संघर्ष आना पड़ा है। पर जो बात ओर भी ध्यान-पूर्वक लक्ष्य 
करनेकी है वह यह है कि यह मध्यदेश वेदिक युगसे लेकर आज तक अतिशय 
रक्षणशील और पावित्र्यामिमानी रहा है। एक तरफ तो भिन्न विचारों ओर संस्कृ 
तियोंके निरन्तर संघषने और दूसरी तरफ रक्षण-शीलता और श्रेष्ठत्वामिमानने इसकी 
प्रकृतिम इन दो बातेके बद्धमूल कर दिया है-- एक अपने प्राचीन आचारोंसे चिपटे 
रहना पर विचारमें निरन्‍्तर परिवातित होते रहना, ओर दूसरे धर्मों, मतों, सम्प्रदायों 
ओर संस्कृतियोंके प्रति सहनशील होना। अब देखा जाय कि हिन्दी साहित्यके 
जन्म होनेके पहले कोन-कोनंस आचार-विचार या अन्य उपादान इस प्रदेशके 
समाजको रूप दे रहे थे। 

इस बातका निश्चित प्रमाण है कि सन्‌ इंसवीकी सातवीं शताब्दीमें युक्तप्रान्त, 
ब्रिहार, बेगाल, आसाम और नेपालमे बोद्ध धर्म काफी प्रबल था। यह उन दिनोंकी 
बात है जब इस्लाम धर्मके प्रवतेक हज़रत मुहम्मदका जन्म ही हुआ था। 
बोद्ध धर्मके प्रभावशाली होनेका सबूत चीनी यात्री हुएनत्सांगके यात्रा-विवरणमें 
मिलता है| यह भी निश्चित है कि वह बौद्ध धर्म महायान सम्प्रदायसे विशेष 
रूपसे प्रभावित था क्योंकि उत्तरी बोद्ध धर्म यदि हीनयानीय शाखाका भी था 
तो भी महायान-शाखाके प्रभावसे अछूता नहीं था ।& सातवीं शताब्दीके बाद उस 
धमका क्या हुआ, इसका ठीक विवरण हमें नहीं मिलता पर वह एकाएक गुम 
तो नहीं दी हुआ होगा । उस युगके दशन-पन्थों, काव्यो, नाटकों आदिसे स्पष्ट 
ही जान पढ़ता है कि इंसाकी पहली सहस्लाब्दीमें वह इन प्रान्तोसे एकदम ठप्त 

नहीं हो गया था | इधर हालमें जो सब प्रमाण संग्रहीत किये जा सके हैं उनसे 
इतना निःसंकाच कहा जा सकता है कि मुसलमानी आक्रमणके आरंभिक युगेंमें 
भारतवषेसे इस धर्मकी एकदम समाप्ति नहीं हो गई थी | हम आगे चलकर 
देखेंगे कि इन प्रदेशोंके धर्म-मत, विचार-धारा ओर साहित्यपर इस धर्मने जो 
प्रभाव छोड़ा है, वह अमिट है। 

लेकिन जब में ऐसा कहता हूँ तो 'प्रभाव शब्दका जो अथ समझता हूँ उसको 
ध्यानमें रखना चाहिये | में यह नहीं कहता कि हिन्दीभाषी प्रदेशका जनसमुदाय 
इन दिनों बौद्ध था । वस्तुतः सारा समाज किसी भी दिन बौद्ध था या नहीं, यह 
प्रश्न काफी विवादास्पद है। कारण यह है कि बोद्ध धर्म संन्यांसियोंका धर्म था, 
लोकक सामाजिक जीवनपर उसका प्रभुत्व कम ही था। जिस प्रकार आजके नागा 
सम्प्रदायका देखकर कोई विदेशी यात्री कह सकता है कि भारतब्षमें नागा 
सम्प्रदाय खूब प्रबल है, परन्तु, यह बात सच होते हुए. भी इसकी सचाईके साथ 
सामाजिक जीवनका गहरा सम्बन्ध नहीं हे । इसी प्रकार चीनी यात्रीके यात्रा-विव- 
रणका भी विचार होना चाहिये | हम उस विवरणसे इतना ही मान सकते हैं के 
लोग बोद्ध संन्यासियोंका आदर-सत्कार करते थे ओर उनके ही ढंगपर अपने आपके 
विषयमें, अपनी दुनियाके विषयमें ओर लोक-परलोकके विषयमें सोचने लगे थे 
हमारे सामने आज भी भारतीय यग्रहस्थ परस्पर-विरोधी मर्तोके माननेवाले साधुआँकी 
तथा भिन्न भिन्न सम्प्रदायके भिन्न भिन्न प्रक्ृतिके देवताओंकी पूजा करता है। 
हुएल्तांगके युगंम यही अवस्था रही होगी । इससे यह समझना सरल है कि उन 
दिनों हिन्दू समाजमें लोग बौद्ध मिक्षुओंके उपदिष्ट देवताओंकी, कल्याण-कामनासे 
पूजा करते थे और उनके बताये हुए ढंगसे जप आदि भी करते थे | इस प्रकार 
पुश्त-दर-पुइतस होता आता था और लोगोंके मनम इन देवताओं और पूजा- 
पद्धतियोंके प्रति एक अपनापनका भाव आ गया था जो बोद्ध मठोंके उठ जानेके 
बाद भी उठ नहीं गया, बढ्कि समाजमें ज्योंका त्यों रह गया। पर चूँ कि बोद्ध 
संन्‍्यासी ही उसका असली तत्व समझाया करते थे इसलिये उनके अभावमे 
वह नाना विकृत रूपोंमे ओर कभी कभी नाम-रूप बदलकर मूलरूपमें ही 
चलने लगा । प्रभाव _ पड़नेका मेरी दृष्टिम यहाँ यही अथ है। 

बोद्ध धर्मका इस देशसे जो निर्वासन हुआ उसके प्रधान कारण शेकर, कुमारिल 
और उदयन आदि वेदान्तिक ओर मीमांसक आचार्य मांन जाते हैं | इस कथनको 

ऐतिहासिक दृष्टसिसि तो असत्य सिद्ध किया जा सकता है, लोगोंने ऐसा करनेकी 
चेष्टा भी की है, पर इसका अन्‍्तर्निहित अथ एकदम सत्य है। ये आचार्यगण 
दाशीनिक पंडित थे, इनकी प्रतिमा ओर विद्गत्ता अनुपम थी। इसलिए इनके द्वारा 
बौद्ध धर्मके निर्वासन और निरसनका यही अथ हो सकता है कि बुद्धिजीवियों और 
उपरले स्तरके लोगोंके मनपरसे बौद्धधर्मके दाशनिक युक्ति-जालकी आघ्था उठ गइ। 
ये लोग असलमें बोद्ध तत्ववादके कायल थे, भक्तिवादके नहीं | पर साधारण जनताका 
तत्त्ववादसे कोई संबंध नहीं था। ऐसा हो सकता है कि राजा लोंग जब बोद्ध तत्त्व- 
वादके कायल नहीं रहे तब बड़े बड़े बोद्ठमठ, जो अधिकांशमें राजकीय सहायतांसे 
चल रहे थे, उठ गये होंगे । पर उन्होने निचले स्तरके आदमियोंमें जो प्रभाव 
छोड़ा था, उसमें केवल नाम-रूपका परिवर्तन हुआ, ठीक उसी प्रकार जिस प्रकार 
शेकराचार्यके तक्त्ववादकी पृष्ठ-भूमिमे बीद्ध तत्तवाद अपना रूप बदल कर रह गया। 
बड़े बढ़े बौद्ध मठोने शैव मठोंका रूप ले लिया और करोड़ोंकी संख्याम जनता 
आज भी उन मठोंके महन्तोंकी पूजा करती आ रही है | वस्तुतः ह्षके बाद उत्तर 
भारतमें ( विशेष कर इन प्रंदशोमें ) बहुत दिनोतक बौद्ध धर्मकोी कोई राजकीय 
सहारा नहीं मिला । न मिलनेके कारण या तो बोद्ध संन्यासियोंको उन स्थानोपर 
चला जाना पड़ा जहाँ उन्हें संरक्षण मिल सकता था, या निचले स्तरके लोगोंको 
अधिकाधिक आकृष्ट करना पड़ा । आठवीं-नर्वी शताब्दीमें बोद्ध महायान सम्प्रदाय 
लोकाकर्षणके रास्ते बड़ी तेज़ीसे बढ़ने लगा। वह तंत्र, मंत्र, जादू, टोना, ध्यान, 
धारणा आदिसे लोगोंका आकृष्ट करता रहा। यद्यपि ' सद्धम-पुण्डरीक _ आदि 
प्राचीन महायानीय ग्रंथोंमे ही इन बातोंके जीवाणु वतमान थे पर इन शताब्दियोंमें 
वह इस रास्ते बड़ी तेजीसे मुड़ पड़ा । महायान शाखाकी अन्तिम परिणति अभि- 
चारादिम ही हुह। 

आठवीं शताब्दीमें बंगालम पाल-राज्य कायम हुआ। यही वंश भारतवपे बोद्ध 
धर्मका अन्तिम शरणदाता रहा । यहाँ आकर ओर नेपाल और तिब्बतमें जाकर बोद्ध 
धर्मका संबंध तंत्रवादसे ओर भी अधिक बढ़ गया । जिन दिनों हिन्दी साहित्यका 
जन्म हो रहा था उन दिनों भी बंगाल और मगध तथा उड़डीसामें बड़े बड़े बोद्ध 
बिहार विद्यमान थे जो अपने मारण, मोहन, वशीकरण और उच्चाटनकी विद्याओंसे 

और नानाप्रकारके रहस्यपूर्ण तांत्रिक अनुष्ठानोंसे जन-समुदायपर अपना प्रभाव फेलाते 
रहे । नेपालम तो अब भी बौद्ध धर्म किसी न किसी रूपमें प्राप्त हो जाता है पर 
अत्यन्त हालमें बंगाल, उड़ीसा ओर मयूरमंजकी रियासतर्मे बोद्ध ग्रहस्थोंके दल पाये 
गये हैं। कहा जाता है कि जगन्नाथका मंदिर पहले बौद्धोंका था, बादमें बुद्ध-मूर्तिके 
सामने किसी वेष्णव राजाने एक दीवार खड़ी कर दी और इन दिनों जिसे 
जगन्नाथ ठाकुरकी मूर्ति कहते हैं वह भी बुद्ध देवके ऑस्थि रखनेके पिटारेके सिवा 
ओर कुछ नहीं है ! उड़ीसाका महिमा सम्प्रदाय, बंगालके रमाई पंडितका झून्य- 
पुराण, वीरभूममें पाई जानेवाली धमं-पूजा आदि बाते आज भी इन प्रंदेशोमे 
बोद्ध धर्मके भग्मावशेष हैं । 

महिमा सम्प्रदायकी कहानी बड़ी मनारंजक है। सन्‌ १८७५ ई० में 
इस सम्प्रदायके एक अन्ध मनुष्यकों, जिसका नाम “ भीम भोई * था, बुद्ध- 
देवने स्त्रप्त दिया कि वह उनके धमंका प्रचार करे । इस कार्यके पुरस्कार- 
स्वरूप बुद्धदेवने भीम भोईकी आँखें पहले ही ठीक कर दीं। देखते देखते 
हजागेंकी संख्याम उसके शिष्य जुट गये। भीम भोईने हजारों शिष्योंके साथ 
जगन्नाथके मंदिर्पर आक्रमण कर दिया; उद्देश्य था, दीवार तोड़कर बुद्धमूर्तिका 
उद्धार करना । पर उड़ीसाके राजाने उसके आक्रमणकों रोक लिया ओर भीम 
भोईको दबा दिया। आतेंकित होकर उसके शिष्य उड़ीसाके दूर दूरके कोनोमें 
जा छिपे ओर अब्र भी किसी न किसी रूपमें अपनी गुरु-परंपरा रखते आ रहे हैं । 
इन बातोंसे यह अनुमान आसानीसे किया जा सकता है कि हिन्दी साहित्यके 
जन्म-कालके समय बोद्ध धर्म एकदम नष्ट तो हो ही नहीं गया था, जीवित 
जोशके साथ वतेमान भी था। जनसाधारणके साथ उसका योग तो था ही । 
मगध और बंगालमें मुसठमानी धर्मके आक्रमणसे बौद्ध ओर हिन्दू मन्दिर समान 
भावसे आक्रान्त हुए; मेदिरों, मठों और बिहारोंको समान भावसे ध्वंस किया गया। 
फिर भी पोर्राणिक धमें बचा रह गया पर बोद्ध धर्म नहीं बच सका। क्योंकि 
पहलेका सम्बन्ध उन दिनों समाजस था ओर दूसरेका केवल बिहारोंसे । 

नेपालमें इस समय जो बौद्ध धर्म बतमान है, वह बहुत कुछ उसी ढंगका होना 
चाहिये जैसा किसी समय वह बंगाल और मगधमें रहा होगा । नर्वी ओर दसवीं 
शताब्दियोंमें नेपाठ्की तराइयोमे शेव ओर बोद्ध साधनाओंके सम्मिश्रणसे नाथ- 
पंथी योगियोंका एक नया संप्रदाय उठ खड़ा हुआ । यह संप्रदाय काल-क्रमसे 

हिन्दीभमाषी जनसमुदायको बहुत दूर तक प्रभावित कर सका था। कबीरदास 
सूरदास ओर जायसीकी रचनाओंसे जान पड़ता है कि यह संप्रदाय उन दिनों 
बड़ा प्रभावशाली रहा होगा | सन्‌ १३२४ में तिरहुतका एक राजा मुसलमानेंसि 
खदेड़ा जाकर नेपालमें जा पहुँचा । वह अपने साथ अनेक पंडितों और ग्रंथोंको 
भी लेता गया। इसका राज्य वहाँ बहुत दिनोंतक श्थिर तो नहीं रह सका पर 
इसके द्वारा यह जो ब्राह्मण धर्मका बीजारोप हुआ वह आगे चलकर बहुत 
विकासशील सिद्ध हुआ | परवर्ती राजा जयस्थितिने इन्हीं ब्राह्मणोंकी सहायतासे 
समाजका पुनः संगठन किया । इस प्रकार नेपालके राजघरानेके प्रयत्नसे गुरखा 
व्यग, जो वहके प्रधान वाशिदे थे, अपन प्राचीन धर्मको फिरसे ग्रहण करनेमें 
समथ हुए पर नेवारी लोग बौद्ध ही बने रहे | इस नेपाली बौद्ध धर्मका एक प्रधान 
रूप है “आदि बुद्ध की पूजा। आदि बुद्ध बहुत कुछ हिन्दुओं+ मगवानके समान 
ही हैं | यह लक्ष्य करनेकी बात है कि नेपालके ब्राह्मण बौद्ध धर्मको शत्रु -दृश्टसि 
नहीं देखते । नेपाल-माहात्म्यके अनुसार जो बुद्धकी पूजा करता है वह शिवकी ही 
पूजा करता है । इसी प्रकार नेपाली बोद्धोंका स्वयं भू-पुराण पशुपतिनाथकी पूजाको 
बुद्धकी ही पूजा मानता है| बहुत संभव है कि काशी और मगभके प्रान्तोमें भी 
अन्तिम दिनोंमें बोद्ध ओर पौराणिक धर्मोका पारस्परिक संबंध ऐसा ही रहा हो । 
अब, इन सारी बातोंको ध्यानसे देखें तो मालूम होगा कि विराट बौद्ध संप्रदाय 
पहले दो खण्डोमें बँट गया--हीन-यान और महा-यान । हीन-यान संप्रदायवाले 
अपनेका शुरूम ही हीन-यान ( या छोटे रथ ) के आरोही नहीं कहते थे; अद्दीरन 
भी जब अपने दहीकी खट्टा नहीं कहती तो ये विचारे अपने ही रथको भला हीन 
रथ केसे कह सकते थे ! पर महा-यानवालने इस शब्दका ऐसा प्रचार किया कि 
हीन यानवालेकों भी अन्तम उसे मान लेना पड़ा। महा-यान अर्थात्‌ बड़ी गार्ीके 
आरोहियोका दावा है कि वे नीचे-ऊँचे, छोटे-बड़े सबका अपनी विशाल गाडीमें 
बैठाकर निर्वाण तक पहुँचा सकते हैं, जहाँ हीन-यान ( या सँकरी गाड़ी ) वाले केवल 
संन्यातियों और विरक्तोंकी ही आश्रय दे सकते हैं। महा-यानक्े इस नाममें ही जन- 
साधारणके साथ उनके गंभीर योगका आभास मिलता है। आगे चलकर फिर 
महा-यानमें भी कई टुकड़े हो गये | सबसे अन्तिम टुकड़े हैं वज़्यान ओर सहज- 

यान, जो अपनी गाड़ीको सचमुच इतनी मजबूत ओर सहज बना सके कि लनमें 
पाण्डित्य ओर कृच्छुसाध्यताका अर्थात्‌ कष्ट-पूण ब्रत संयम आदिका कोई अंग 
रहा ही नहीं। इस प्रकार महायान संप्रदाय, या यों कहिये कि भारतीय बौद्ध 
संप्रदाय, सन्‌ इंसबीके आरम्मसे ही लोकमतकी प्रधानता स्वीकार करता गया 
यहाँ तक कि अन्तमें जाकर लोकमतमे घुल मिल कर छुप्त हो गया। सन्‌ 
इंसवीके हजार वर्ष बाद तक यह अवस्था सभी सम्प्रदायों, शास्नों ओर मतौकी 
हुई । मुसलमानी संसर्गस उसका कोई सम्पर्क नहीं है। हजार वर्ष पहलेसे वे 
जशानियों ओर पंडितोंके ऊँच आसनसे नीचे उतर कर अपनी असली प्रतिष्ठा भूमि 
लोकमतकी ओर आने लगे । उसीकी स्वाभाविक. परिणति इस रूपमें हुईं | उसी 
स्वाभाविक परिणतिका मूर्त प्रतीक हिन्दी साहित्य है। में इसी रास्ते सोचनेका 
प्रस्ताव करता हूँ। मतों, आचार्यों, सम्प्रदायों और दाशीनिक चिन्ताओंके 
मान-दण्डसे लोक-चिन्ताको नहीं मापना चाहता बल्कि लोक-चिन्ताकी अपेक्षामें 
उन्हें देखनेकी सिफारिश कर रहा हूँ। 

थोड़ी देस्तक महायान संप्रदायकी चचा और कर ली जाय क्योंकि हमारे 
आलोच्य साहित्यपर इसका गहरा प्रभाव है। फिर लगे हाथों संक्षेपमें स्माते 
आचार्योकी चिन्ता-धाराकी परिणातिपर विचार कर लिया जाय । यह दूसरी बात भी 
बहुत महत्त्वपूर्ण है क्योकि महायान संप्रदायका हमोरे आलोच्य साहित्यपर जितना 
कुछ भी प्रभाव क्‍यों न हो, वह सामाजिक आचार-विचारोंका मेरुदण्ड नहीं है । 
मेरुदण्ड तो ये स्माते विचार ही हैं । फिर एक एक करके शैव वेष्णव आदि 
संप्रदायोंकी बात करना भी आवश्यक हो जायगी | 

महायान संप्रदायकी निम्ना>खित सात विशेषताओंकी चचची पंडितोंने की है । 

( १ ) स्वभूत-हितवादम विश्वास रखना ओर समस्त जगतके प्राणियोंके 
कल्याणाथ्थ प्रयत्न करना; स्वये कष्ट सहकर भी, नरक भोग कर भी अन्य जीवोके 
उद्धाराथ प्रयत्न करना । 

( २ ) बोधिसत्तवोमें विश्वास रखना ओर यह भी विश्वास करना कि मनुष्य 
अपने सत्कर्मों और भक्तिके द्वारा बोघिसत्त्वत्व प्रात्त कर सकता है। “ हरिको भजे 
सो हरिको होई । 

( ३ ) बुद्धोंके छोकोत्तरत्वमें विश्वास | यह भी विश्वास करना कि बुद्धगण 
काल और देशकी सीमा परिवयाप्त हैं । 

( ४ ) जगतको सार-शझून्य ओर नश्वर मानना। 

(५ ) कमंकाण्डकी बहुलता और मंत्र-तंत्रमें विश्वास | 

( ६ ) संस्क्ृतके ग्रेथोमें विश्वास, पालीमें नहीं । 

( ७ ) बुद्धमें और विशेष करके अमिताभ बुद्धमें विश्वास और उनके नाम: 
जपसे निवांण-प्राप्तिमें विश्वास | 

कहना व्यर्थ है कि ये सभी बांते उत्तर भारतके हिन्दू धर्ममें रह गई हैं । आगे 
चलकर हम यह भी देख सकेंगे कि हिन्दी साहित्यके प्रायः सभी अग इनमेंके एका- 
घिक सिद्धान्तोंसे प्रमावित थे | इन तथा अन्य महायानीय सिद्धान्तोंकी यदि 
हीनयानीय सिद्धान्तोंसे तुलना की जाय तो इस विषयंम कोई संदह नहीं रह 
जायगा कि महायान हीनयानकी अपेक्षा अधिक मानवीय, लोकगम्य, सहज और 
समन्वयमूलक है । वह प्राचीन बोद्ध धर्मकी भाँति केवल यही नहीं कहता कि सब 
कुछ छोड़कर चल आओ, बाल्कि यह सलाह देता है कि सब कुछ लिये हुए भी 
तुम परमपद तक पहुँच सकते हो । 

अब प्रश्न यह है कि ये बातें महायान सम्प्रदायने हिन्दू समाजमें प्रवेश कराई 
या हिन्दू समाजने महायानमें ? दोनों बातें संभव हैं ओर असलमें जीवित समाजोंके 
भावोंके आदान-प्रदान इस प्रकारसे द्वोते हैं कि उनके बीच लूकीर खींच कर 
बता सकना कि यह अमुककी देन है ओर यह अमुककी लेन है, सदा कठिन 
हुआ करता है। फिर भी पंडितोने कुछ बातोंको निश्चित रूपसे महायानियोंकी देन 
माना है | देन नहीं बल्कि भम्मावशेष कहना टीक होगा । सन्‌ इंसवीकी पहली 
शताब्दी महायान प्राचीन बौद्ध धमसे अलग हो गया | उसी समयसे वह सुदूर 
पूर्व ओर मध्य एशियासे अपना सम्बन्ध बढ़ाता गया । इन स्थानोमें वह अपने 
विश्वद्ध रूपोमें न रह सका । वहँसे उसने बहुत-सी नई बातें सीखीं और उनको 
वह कभी कभी इस देशंम परिचित करानेम भी समर्थ हुआ | जो बातें उसने उस 
युगके समाजके निचले स्तरसे सीखीं उनमें भी नई बांतें प्रविष्ट कराई । कहते हैं, 
तंत्रमें चीनाचार आदि आचार स्पष्ट ही विदेशी हैं। हालहीमें एक पांडितने तांत्रिकोंके 
* आगम * शब्दकी जाँच करके यह निष्कर्ष निकाला है कि ये बाहरसे आये हुए 
आचार हैं जो नामसे ही प्रकट हैं | नाम-जपका पुराना सबूत भारतवर्षके 
प्राचीन शासरोंमि न मिलता हो सो बात तो नहीं, पर मध्ययुगके समाजमें 
इसका जो रूप रहा वह निश्चयपूर्वक महायान सम्प्रदायसे ही आधिक सम्बद्ध 

था। इन बातोंके अतिरिक्त बोद्ध तत्त्ववाद, जो निश्चय ही बोद्ध आचारयोंकी चिन्ता्क 
देन था, मध्ययुगके हिन्दी साहित्यके उस अंगपर अपना निश्चित पद-चिह्न छोड़ 
गया है जिसे “सन्त साहित्य ” नाम दिया गया है। इसका प्रमाण हमें आगे 
चल कर मिलेगा । इसी प्रकार शास्त्र-सापेक्ष भाव-धाराके भक्तोके अवतार-वादका 
जो रूप है, उसपर महायान सम्प्रदायका विशेष प्रभाव है। यह बाद नहीं है कि 
प्राचीन हिन्दू-चिन्ताके साथ उसका सम्बन्ध एकदम हो ही नहीं, पर सूरदास, तुलसी 
दास आदि भक्तोमें उसका जो स्वरूप पाया जाता है वह उन प्राचीन चिन्ताओसे 
कुछ ऐसी भिन्न जातिका है कि एक जमानेमें ग्रियर्सन, केनेडी आदि पंडितोंने 
उसमें इंसाशपनका आभास पाया था ! उनकी समझमें नहीं आ सका था कि इंसाई 
धर्मके सिवा उस प्रकारके भाव ओर कहींसे मिल सकते हैं | लेकिन आज शोधकी 
दुनिया बदल गई है। ईसाई धम्में जो भक्तिवाद है वही महायानियोकी देन 
सिद्ध होनेको चला है, क्योंकि ऐसे बोद्धोंका अस्तित्व एशियाकी पश्चिमी सीमामे 
सिद्ध हो चुका है, ओर कुछ पंडित तो इस प्रकारके प्रमाण पानेका दावा भी करने 
लगे हैं कि स्त्रये इंसा मसीह भारतके उत्तरी प्रदेशोंमे आये थे और बोद्ध धर्ममें 
दीक्षित भी हुए थे | लेकिन ये अवान्तर बातें हैं। में जो कहना चाहता था वह 
यह है कि बोद्ध धर्म क्रशः लोक-घर्मका रूप ग्रहण कर रहा था ओर उसका 
निश्चित चिह्न हम हिन्दी साहित्यमें पति हैं। इतने विशाल लछोक-धमका थोड़ा पता 
भी यदि यह हिन्दी साहित्य दे सके तो उसकी बहुत बड़ी साथकता है । 

इधर यदि हम संस्कृत साहित्यकी ओर दृष्टि फेरे तो देखेंगे कि सन्‌ 
इंसवीके बादका संस्कृत साहित्य उत्तरोत्तर पण्डितोंकी चीज़ बनता गया। इस 
साहित्यमें लोक-जीवनसे हटे हुए एक कल्पित जीवन और कह्पित संसारका 
आभास मिलता है। महाभारत या रामायण जिस प्रकार लोक-जीवनसे प्रत्यक्ष 
भावसे जड़ित थे, उत्तरकालीन काव्य-ग्रंथ वेसे नहीं रहे। ज्ञान भी प्रत्यक्ष जीवनसे 
संबद्ध न होकर पुस्तकबद्ध होता गया | उपनिषदीका शान, जो किसी समय प्रत्यक्ष 
साधना और तन्‍्मय जीवनसे उपलब्ध हुआ था, उत्तरकालीन टीकाकार्रों ओर 
ग्रंथकारोंके लिये बहसकी चीज रह गया। असलम जो कुछ लिखा गया उसमें 
बुद्धि और प्रतिभाका तो काफी विकास हुआ परन्तु यह निश्चित रूपसे विश्वास 
कर लिया गया कि यह ज्ञान प्राचीनोंके ज्ञानत निम्न कोटिका है। इसी मनो- 
वृत्तिका परिणाम है कि प्रत्येक वेष्णब आचार्यकों अपने मतवादकी पुष्टिके लिये 

प्रस्थान-त्रयी अथात्‌ वादरायणका ब्रह्मससूत्र, उपनिषद्‌ और गीताका सहारा लेना 
पड़ा । यह एक व्यापक भाव फेला हुआ-सा जान पड़ता है कि विना इनका 
सहारा लिये कोई मतवाद टिक ही नहीं सकता । ईसाकी पहली सहसाब्दीमें ही 
इस मनोभावने जड़ जमा ली थी ओर वह उत्तरोत्तर बद्धमूल होता गया | यहाँ यह 
स्मरण करा रखना अप्रासंगिक नहीं होगा कि यह चिन्ता-पारतंत्रय मुसलमानी धमंके 
जन्मके बहुत पहंठे सिर उठा चुका था और परवर्ती हिन्दी साहित्यमें इसके उग्र 
रूपको देखकर यह कहना कि यह विदेशी शासनकी प्रतिक्रिया थी, ब्रिस्कुल गलत 
होगा । असलम, वह कोई और कारण होना चाहिये जिसने भारतीय चिन्तामें इस 
चिन्ता-पारतंत्यकी जन्म दिया, विदेशी आक्रमण नहीं । 


जिस युगसे हमारा विशेष सम्बन्ध है उस युगका पाण्डित्य प्रत्यक्ष जीवनते ओर 
भी दूर हटता जा रहा था । जहाँ छठी-सातववीं शताब्दीके पंडितोंके आत्मोपलब्ध 
ज्ञान ओर प्रत्यक्ष जीवनंम वेदोपनिषद्‌ आदि दो-एक ग्रंथ ही मध्यवर्तीका काम 
करते थे वहाँ दसवीं-ग्यारहवीं शताब्दीके पंडितके लिये सभी आचाये और 
उनके ग्रंथ भी बीचमें आ जुटे । इस प्रकार जिन दिनों बोद्ध धर्म 
उत्तरोत्तर लोक-घर्ममे घुल-मिल रहा था, उन्हीं दिनों ब्राह्मण धर्म उत्तरो- 
त्तर अलग हाता जा रहा था । मूल ग्रेथोंकी टीकार्ये---उनकी भी टीकाये, 
इस प्रकार कभी कभी छः छः आठ आठ पुश्त तक टीकाओंकी परम्परा 
चलती गई । लेकिन ये टीकाये सबंत्र चिन्ता-पारतंत््यकी निदर्शक नहीं 
हैं, कभा कभी स्वतंत्र मतोंके प्रतिपादनार्थ भी लिखी गई थीं। शुरू शुरूमें 
तो यह बात ओर भी सच थी । ऐसी टीकाओंको असलमें टीका न कहकर 
स्वतंत्र ग्रंथ ही कहना चाहिये | प्राचीन ग्रंथेंसि उनको जोड़ रखनेका मतलब 
यही होता था कि अपने मतका आर्ष ओर श्रतिसम्मत सिद्ध किया जा सके। 
ये टीकांये साधारणतः भाष्य कहलाती थीं; पर इन भाष्येंकी टीकाये और उनकी 
भी जो टीकायें लिखी गई उनमें क्रमशः स्वाधीन चिन्ता कम होती गई । इनका 
उद्देश्य उपजीव्य ग्रेथोँंकी अच्छी-बुरी समस्त युक्तियोंका तके-बलसे समर्थन करना 
हो गया | अब, यह निश्चित है कि ग्यारहवीं शताब्दीमें इन ग्रंथों, भाष्यों, 
टीकाओं और उनकी टीकाओंकी परम्परा बहुत अधिक बढ़ गई थी। यह आगे 
चलकर और भी बढ़ती चली गई । यहीं इसने एक नया रास्ता पकड़ा | टीका- 

परपराकी इस नई शाखाकों हम नि्ंध-साहित्य कह सकते हैं#। ग्यारहवीं 
शताब्दीके बाद निबंध-ग्रन्थीकी परम्पपमा बढ़ने लगी । हमारे आलोच्यका इस 
शाखांस विशेष सम्बन्ध है । 

धमंशासत्रीय वचनोंकी छानबीन करके लोक-जीवनके व्यवहारके लिये उपयोगी 
विधियोंकी व्यवस्था देना निबन्ध-पग्रन्थोंका कार्य है। कौन-सा व्रत या उपवास कब 
करना चाहिये, किसे करना चाहिये, किसे नहीं करना चाहिये, विवाह्यदि अनुष्ठा- 
नोंकी छोटी-मोटीसे लकर बड़ी बड़ी विधियोंका निर्देश, उनके आँधिकारी या 
अनधिकारीका निणेय आदि लोक-जीवनसे सम्बद्ध छोटी मोटी सेकड़ों बातोंका 
विचार, विश्लेषण और व्यवस्थापन इन ग्रेथोंमे किया गया है | आधुनिक 
युगके पाठककाी जो बात नितान्त अकिश्वित्कर और निष्प्रयोजन जान पड़ सकती 
है उसके लिये इन ग्रन्थोंके पन्नेके पत्ने रंगे हैं। यह बात यहाँ प्रत्यक्ष है कि शास्त्र 
लोक-जीवनंक साथ घनिष्ठरूपसत जड़ित है। सिन्धसे लेकर आसाम तक इन 
निबन्धोंका प्रचलन है | ऐसा समय तो कभी नहीं रहा होगा जब विवादा- 
स्पद विषयोंपर पण्डितोंकी सम्मतियाँ न ली जाती हों, और इसीलिये ऐसा भी 
समय नहीं होगा जब इन निबन्धोंकी जातिके ग्रन्थ न लिखे गये हो--वस्तुतः इस 
जातिके ग्रन्थ सन्‌ ईसबीसे भी बहुत प्रार्चीन कालमें बनने लगे थे, परन्तु, इस 
युगकी अन्यान्य बातोकों जिस प्रकार इन निबन्धोंने छाप लिया वैसा कभी नहीं 


% ' टीका ? शब्द यहाँ बहुत व्यापक अथर्में लिया गया है। असलर्मभ सभी प्रकारकी 
व्याख्याओंकी टीका नहीं कहते | कमसे कम शब्दोसे जब अधिकसे अधिक अथ प्रकट 
करनेकी कोशिश की जाती है तो इन छोटे छोटे वाक्योंकोी सत्र कहते हैं । जिसमें स॒त्रोंके 
सार मम बताये जाते हं उसे वृत्ति कहते हैं । सत्र ओर वृत्तिके परीक्षणकी पद्धति कहते हैं। 
सत्र ओर वृत्तिमें बताये गये सिद्धान्तोंपर आश्षविप करके फिर उनका समाधान करके उन 
सिद्धान्तोंके स्पष्टीकरणकी भाष्य कहते हैँ । भाष्यके बीचर्मे जो विषय प्रकृत हो उसे त्याग 
कर ओर दूसरे उसीसे सम्बद्ध किन्तु अप्रकृत विषयोंका जो विचार किया जाता है उसे समीक्षा 
कहते हें । इन सबमें बताये गये विषयोंका टीकन या उल्लेख जिसमे हो उसे टीका कहते 
हैं। सिद्धान्त-मात्रका जिसमें प्रदर्शन हो| उसे कारिका कहते हें ओर मूल ग्रंथके कथनके 
ओचित्य-विचारको वातिक कहते हैं । इनमें सूत्र, वातिक ओर कारिकाके सिवा बाकी 
जितने हें उन सबकी यदॉपर एक साधारण शब्द “टीकादद्वारा प्रकट किया गया है । 

हुआ होगा | यह स्मरण रखनेकी बात हे कि हिन्दू धर्म ईसाईयोंके धर्मकी भाँति 
बड़े बढ़े मठों या च्चोंद्रार नियंत्रित नहीं था ( जैसा कि पोपषोके रोमन-चर्चद्राय 
ईसाई धर्म नियंत्रित होता था ) ओर न मुसलमानी धर्मके समान सामाजिक 
श्रातृभावके आदरशद्वारा सुसंगाठित ही था । असलमें जिस अरथमे मुसलमान या 
इंसाई धर्म धर्म हैं वह अथ हिन्दू धर्मके लिये कभी लागू हो ही नहीं सकता। 
दक्षिणम शंकराचार्य ओर माध्वाचार्यके सम्प्रदायोंके सुसंगित मठ हैं पर उनका भी 
प्रभाव उस जातिका नहीं है जैसा रोमन चर्च॑का । हिन्दुओंकी प्रत्येक जातिको अपने 
आचार-विचारको स्वतंत्र भावसे पालन करनेकी स्वाधीनता थी | अगर समूचीकी 
समूची जाति ब्राह्मण-श्रेडत्वकी स्वीकार कर लेती थी तो चातुब॑ण्य॑म अत्यन्त 
निचले स्तरमें, और कभी कभी गुणकर्मानुसार उपरले स्तरमें भी, उसकी गणना 
कर ली जाती थी । हिन्दुओंकी ये जातियाँ आचार-विचारमें ब्राह्मणों। तथा अन्य 
श्रेष्ठ जातियांकी नकल किया करती थीं और समय समयपर ऊँची पदवी भी 
पा जाया करती थीं। हिन्दुओँमें घर्म-परिवर्तन करानेकी कोई प्रथा नहीं थी पर 
इतिहाससे ऐसी सेकड़े। प्रकारकी जातियोँ खोज निकाढी जा सकती हैं जो 
समूह रूपमे एक हो साथ ब्राह्मण घममें शामिल हो गइ थीं। यह एक प्रकार्से 
सामूहिक धर्म-परिवर्तन ही होता था । तो, जो बात में कहने जा रहा था वह यह 
है कि बोद्ध धर्मके लोप होनेंके बाद ऐसी बहुत-सी जातियाँ ब्राह्मण धर्मके अन्दर 
आ गई थीं जो बोद्ध प्रभावके अन्दर होते हुए. भी अपने आचार-विनारमं 
स्वतंत्र थीं। इन जातियोके आनेके कारण बहुतसे त्रत, पूजा, पार्वण आदि इस 
धर्म आ घुसे जिनकी प्राचीन ग्रंथोमें कोई व्यवस्था न थी। पुराणोंसे इस 
बातका समाधान किया गया था। इन जातियों और इनकी समस्त आचार- 
परम्पराको धीरे धीरे इन टीकाओं तथा ऋषियोंके नामपर लिखे गंथ नये स्मृति और 
पुराण-गथेमे अन्तभुक्त किया गया। यह कार्य इतना जटिल और विश्रंंखल हो गया. 
होगा कि पंडितोंको उसके नियमन ओर व्यवस्थापनकी जरूरत पड़ी होगी। निबन्ध 
ग्रंथ उसीके परिणाम हैं। इस प्रकार ग्यारहवी-बारहवीं शताब्दीके पंडितोंको लोक- 
जीवनकी ओर झुकनेको बाध्य होना पड़ा था| एक विचित्र प्रवात्ति इन निबन्धोंमें 
स्पष्ट ही दिखाई देती है । स्तूपाकार शार्त्र-वचनोंके ढेरमेंसे वही वाक्य प्रामाण्य मान 
लिये जाते हैं जिनका उपयोग प्रचलित लोक-व्यवहारंके समर्थनमें हो सके । बाकी 
वाक्योंकोी “ ननु _ कह कर पूव पक्षमें फेंक दिया जाता हे | इसका परिणाम यह 

हुआ है कि बंगालमें जो वाक्य पूर्व-पक्षका है वही महाराष्ट्रमें उत्तर-पक्षका, ओर 
उड़ीसांस जे वाक्य उत्तर-पक्षका है वही काशीम पूर्वका | फिर ऐसे विशेष वचन 
भी बहुत अधिक हैं जो किसी एक ही प्रदेशमें माने जाते हैं | इन सब बातेंसि 
सहज ही अनुमान किया जा सकता है कि उस युगका पाण्डित्य लोक जीवनकी 
ओर झुकन लगा था। हम देख चुके हैं कि बौद्ध पंडित भी लोक-मतकी ओर नत 
हो चुके थे ओर ये स्माते पंडित भी उसी ओर झके । परन्तु दो्नोंका झुकाव दो 
दिशाआओंमें हुआ । एक निकृष्ट कोटिके जादू, ठोना, टोटका आदिकी ओर झुके 
ओर दूसरे लोक-जीवनके अकिश्धित्कर निरर्थक आचार-व्यवहारकी ओर | इस 
प्रकार स्मार्त ओर बौद्ध दोनों ही हिन्दी साहित्यके जन्म-कालके समय लोक-मतका 
प्राधान्य स्वाकार कर चुके थे। 
हम उत्तर और पूर्वकी अवस्था देख चुके, मध्यदेशकी अवस्थासे भी परिचित 
हो गये, अब पश्चिम सीमाके यशस्वी प्रदेश राजपूतान और पंजाबरकी अवस्था 
देखी जाय | राजपूतानेके चारण कवियोंके मुखसे ओर नाना स्थानोंके लेखों आदिसे 
सकी परिष्थिति हमें मालूम होती है| इसमे कोई सन्देह नहीं कि इधर प्राचीन 
क्षत्रिय-दर्पष ओर वीरता ज्योंकी त्यों। वर्तमान थी। पर बहुलांशमें अपने दुबेल 
संगठन और अयथागामी कुछामिमानके कारण छोटे छोटे राजा और सामन्त 
आपसमे सदा जूझते रहे । इस वीरत्व-परम्परा, कुलामिमान और युद्ध-शोण्डताका 
अतिरांजित वर्णन कवियों ओर चारणोंने किया है। जैसे जैसे संस्कृत भाषा लछोक- 
भाषासे दूर हटती गई तेसे तेसे सामन्तोंके यशोगानके लिये वह अनुपयुक्त सिद्ध 
होती गई । हिन्दू राजाओंके दरबारमें अब भी संस्कृत कवियोंका मान था पर साथ 
ही प्राकृत और अपमश्रशके कवियोंकी भी स्थान मिलने लगा। संस्कृतकी कवितायें 
लोक-भाषाके द्वारा बोधगम्य कराई जाती थीं ओर इस प्रकार मूल कविताका 
स्वाद कुछ बाधा पाकर राजा और सामन्त तक पहुँचता था पर अपश्रंशकी कविता 
सीघे असर करती थी । ऐसे राजा बहुत कम हुए जो संस्कृत अच्छी तरह समझ 
सकते हों | इसका अवश्यंभावी परिणाम यह हुआ कि अपश्रंश भाषा कविताका 
राजानुमोदित वाहन हो गई । एक बार राजाश्रय पाकर वह बड़ी तेजीपे चल 
निकली । यहाँ भी हम देखते हैं कि लोक-भाषाकी ओर झुकाव स्वाभाविक रूपसे 
ही हो चला था, किसी बाहरी शाक्तिके कारण नहीं। 
ऊपरकी बातोंसे अगर कोई निष्कर्ष निकाला जा सकता हो तो वह यही हो 

सकता है कि भारतीय पण्डित्य ईसाकी एक सहसाब्दी बाद आचार-विचार और 
भाषाके क्षत्रोंमे स्वभावतः ही लोककी ओर झुक गया था । यदि अगली शताब्दि- 
योंमें भारतीय इतिहासकी अत्यधिक महत्त्वपूर्ण घटना अथात्‌ इस्लामका प्रमुख 
विस्तार न भी घटी होती तो भी वह इसी रास्ते जाता । उसके भीतरकी शक्ति 
उसे इसी स्वाभाविक विकासकी ओर ठेले लिये जा रही थी। उसका वक्तव्य 
विषय कथमप विदेशी न था। प्रोफेसर हेबेलने अपने ' हिस्टी आफ 
आर्यन रूल में लिखा है कि मुसलमानी सत्ताके प्रतिष्ठित होते दी 
हिन्दू राजकाजस अलग कर दिये गये इस लिये दुनियाकी झंझगसे छुट्टी 
मिलते ही उनमें धमकी ओर, जो उनके लिये एकमात्र आश्रय-स्थलू रह गया 
था, स्वाभाविक आकर्षण पेदा हुआ | यह गलत व्याख्या है। में प्रस्ताव करता 
हूँ कि हमारे पाठक आगेके सहसख्ाब्दककी साहित्यिक चेतनाको जातिकी 
स्वाभाविक चेतनाके रूपमें देखें, अस्वाभाविक अधोगतिके रूपमें नहीं। अवश्य 
ही जा अंश उसमें अस्वाभाविक भावसे बाधाग्रस्त और विकृत है, उसे में भूल 
जानेको नहीं कहता । पर हिन्दी साहित्यके अध्ययनसे उन्हें विश्वास हो सकेगा 
गके यह सारा सहस्लाब्दकका साहित्य भावी इतिहासमें बोद्ध या अन्य किसी भी 
कालके इतिहाससे कम मदतत्त्वपूर्ण नहीं है । 

यह बहुत प्रसिद्ध बात दे कि हिन्दी साहित्यके जन्मके बहुत पहले अपश्रश या 
लोकभाषामें कविता होने लगी थी । परन्तु कई लोग इस बातमे सन्देह ही प्रकट 
करते हैं कि हिन्दुओंके राजत्व-कालमें उसे कोई प्रोत्साहन भी मिलता था । 
ऐसे लोगोंका भ्रम बहुत ही निराधार युक्तियोपर अवलंषित है जिसका निरास 
बहुत कठिन नहीं है। परन्तु उक्त कार्यको करनेके पूर्व इस विषयका विचार कर 
लेना आवश्यक है कि अपश्रेश है क्या वस्तु । असलमें बहुतसे लोगोंमें अपभ्रंश 
भाषाके विषयमें बहुत-सी भ्रान्त धारणायें हैं | में अगर इस बातकी ठीक ठीक 
अपने रास्ते समझानेका प्रयत्न करूँ तो मुझे फिर कुछ पहलेसे ही आरंभ करना 
पड़ेगा । उसके लिये अप्रासंगिकताका दोषभागी नहीं बननेका ही प्रयत्न करूँगा । 

प्राकृतके सवांधिक प्राचीन व्याकरणमें चार प्रकारकी प्राकृतोंकी चर्चा है--- 
प्राकृत, शोरसेनी, मागधी ओर पेशाची । चार अध्यायोंमें उक्त चारोंकी विवेचना की 
गई है । प्रथम अध्यायम जिस प्राकृतकी चर्चा की गई है उसका कोई नाम 
नहीं दिया गया है | वह एक प्रकारकी स्टेण्डर्ड प्राकृत है। परन्तु शोरसेनीके 
प्रकरणमें शोस्सेनीकी विशेषताओंकों बता लेनेके बाद ग्रंथकारने अन्तमें एक सूत्र 
कह है ' शेष महाराष्ट्रीवत्‌ अर्थात्‌ बाकी महाराष्ट्रीके समान समझना चाहिये 
इसपरसे यह अनुमान होता है कि पहले अध्यायमें जिस प्राकृतकी चर्चा हे वह 
महाराष्ट्री है । मागधी मगध ओर बंगालकी भाषाओँका प्राचीन रूप है । पैशाची 
कहाँकी भाषा! थी, इस बातमें नाना प्रकारके अटकल लगाये गये हैं | प्राचीन 
ग्रन्थोमिं कभो यह दर्दिस्तानकी, कभी विन्ध्याचलछकी पहाड़ियोंकी, कभी सुदूर 
दक्षिणकी भाषा मानी गई है| जान पड़ता है यह उस समयकी आयेतर जातियों- 
द्वारा बोली जानेवाली आये भाषा है | वे उसका शुद्ध उच्चारण नहीं कर सकते 
होंगे और अपने नादाभ्यासके अनुकूल विक्ृत करके बोलते होंगे। रह गई शोर- 

सेनी और महाराष्ट्री । वस्तुतः प्राकृत वैयाकरणोंने इनमें समानता ही बहुत देखी 
थी, असमानता कम | जहाँ तक शौरसेनीका सम्बन्ध है, यह निश्चित है कि वह 
पश्चिमी हिन्दीका पूर्वरूप है पर “महाराष्ट्री' शब्द भ्रमात्मक है। आधुनिक मराठी 
भाषा या महाराष्ट्र प्रान्स्से इसका कोई सम्बन्ध नहीं है । कई पंडितोंने व्यथ ही 
दोनोंको एक ही सिद्ध करनेका निरथंक प्रयत्न किया है। नाटकोमें स्तरियाँ प्राकृत 
बोलती हैं | जब वे पद्ममें बोलती हैं तो महाराष्ट्री और गद्यमें बोलती हैं तो 
शोरसेनीका प्रयोग करती हैं | होनेंलने एक बार इसीलिये कहा था कि शौरसेनी 
और महाराष्ट्री दो प्रथक्‌ भाषायें नहीं हैं बल्कि एक ही भाषाकी दो शैलियाँ हैं, 
एकका प्रयोग पद्ममं होता था और दूसरीका गद्यमें । यह बात मानी हुई है कि 
पद्मयकी भाषा कुछ प्राचीनताशिष्ट और कोमलीकृत होती है। गद्यमें ठीक वैसी ही 
भाषा व्यवहृत नहीं भी होती। इस प्रकार असलमें वररचिने दो ही भाषाओंकी चचों 
की हैः शोरसेनी ( अर्थात्‌ पश्चिमी हिन्दीकी पूर्ववर्ती भाषा ) और मागधी अर्थात्‌ 
बिहारी बंगाली उड़िया आदिकी पू्ववर्ताी भाषा | पेशाची कोई स्वतंत्र भाषा नहीं 
बल्कि आये भाषाका आर्येतर-भाषित विकृृत रूप है। ठीक वेसी ही जैसी “शान्ति 
निकेतन में काम करनेवाले संथालोकी बंगला। 

जहाँ तक हिन्दीका सम्बन्ध है उसमें इन दोनों जातियोंकी भाषाओंका स्थान 
है | असलमे शोरसेनी और मागधी इन दो भाषाओंके बोलनेवालि आरयोंकी रहन- 
सहन ओर स्वभाव भी बहुत कुछ भिन्न है। होनेलने इन दो श्रेणियोंका निर्देश किया 
था । बादम चलकर भाषा-शासत्रका ओर भी जब अनुसंधान हुआ तो जाना गया 
कि असलमभ ये दो भिन्न भिन्न समयमे आकर बसनेवाली दो मिन्न मिन्न आयौकी 
भाषायें हैं। भाषा-शाक्रियोंने इन्हें ठीक यही नाम न देकर 'बहिरंग' ओर “अन्तरंग' 
भाषायें नाम दिया । यह ध्यान देनेकी बात है ्रि भारतवर्षके साहित्योम हिन्दी 
साहित्य ही ऐसा है जिसमें इन दो भिन्न श्रेणीके संस्कारवाले आयोौंने समान भावसे 
काव्यादि रचना की । यह कत स्मरण रखेन योग्य है कि यद्यपि प्राकृतमें लिखे गये 
काव्योंके बाद ही अपश्रंश भाषांम काव्य लिंखे गये परन्तु इसका अथे यह नहीं है कि 
प्राकृत नामकी कोई भाषा पहले बोली जाती थी और अपश्नंश नामकी भाषा बादमें 
बोली जाने लगी । असल अपश्रेश लोकमें प्रचालित भाषाका नाम है जो नाना 
काल और नाना स्थानमें नाना रूपमें बोली जाती थी ओर बोली जाती है । झुरू 
झुरूमे इसको अमीरोंकी भाषा जरूर माना जाता था, पर बादम चलकर यह लेक- 

भाषाका ही नामान्तर हो गया। वरखाचिके प्राकृत-प्रकाशम उस युगकी भाषाके 
साहित्यिक रूपका वणन है। लोक-प्रचलित भाषा कुछ ओर ही थी। भाषाशारितर- 
योंने लक्ष्य किया है कि अपभ्रेश नामक उत्तरकालीन काव्य-भाषामें ऐसे बहुतस 
प्रयोग पाये जाते हैं जो वाघ्तवरमें वररुचिके महाराष्ट्री ओर शौरसेनीके प्रयोगोंकी 
अपेक्षा प्राचीनतर है | उदाहरणार्थ, * कहा ' (या व्रजभाषाका “ कह्मो /) प्रयोग 
उत्तरकालीन अपभ्रेश “ कहिउ * से निकल्श है। इसके अपश्रंश और प्राकृत 
भेदोंकी तुलना की जा सकती है--अपभ्रंश * कधिदो " या “ कहिंदो ” मागधी 
“कथिंद या “ कहिदे ” महाराष्ट्री "“ कहिओ ” ओर उत्तरकालान अपश्रंश 'कहिउ। 
स्पष्ट ही पुराने अपश्रंश रूप “ कधिदो ” ओर “ कहिदो ” महाराष्ट्री रूपोंसे 
पुराने हैं । 

इस अपमश्रश साहित्यके विषयमें सुप्रसिद्ध ऐतिहासिक विद्वान म० म० पं० 
गोरीशंकर हीराचंद ओझाजी “ मध्यकालीन भारतीय संस्कृति ' नामक ग्रेथर्मे 
लिखते हैं कि ““अपभ्रंश भाषाका प्रचार लाट (गुजरात), सुराष्द , त्रवण (मारवाढ) 
दक्षिणी पंजाब, राजपूताना, अवन्ती और मन्दसोर आदिम था । वस्तुतः अपश्रंश 
किसी एक देशकी भाषा नहीं किन्तु मागधी आदि भिन्न भिन्न प्राकृत भाषा- 
ओके अपश्रेश या बिगड़े हुए, रूपवाली मिश्रित भाषाका नाम है । उसका प्राय: 
भारतके दूर दूरके विद्वान्‌ प्रयोग करते थे | राजपूताना, मालवा, काठियावाढ़ और 
कच्छ आदिके चारणों तथा भाटेके डिंगल भाषाके गीत इसी भाषाके पिछले 
विकृृत रूपमें हैं। पुरानी हिन्दी भी अधिकांश इसीसे निकली है । इस भाषाका 
साहित्य बहुत विस्तृत मिलता है जो बहुधा कविताबद्ध है। इसमें दोह्ा-छन्द 
प्रधान है। इस भाषाका सबसे बृहत्‌ ओर प्रसिद्ध ग्रंथ “ भविसयत्त-कह्ा ” हे जिसे 
धनपालने दसर्वी सदीमें लिखा । महेश्वरसूरिकत * संजममंजरी ,' पुप्फयन्त- 
विरचित “ तिसट्ठटिमहापुरिसगुणालंकार ,, नयनंदीनिर्मित ' आराधना , योगीन्द्रदेव 
लिखित ५“ परमात्म-प्रकाश, . हरिभद्रका “ नेमिनाहर्चरेउ ,, वरदत्तरचित 
“ वैस्सामिचारिउ, * “ अन्तरंग संधि, . “ सुल्साख्यान, . ' भवियकुद्धबचरित्र ” 
* सन्देशशतक और “ भावनासंधि ” आदि भी इसी भाषाके ग्रंथ हैं। इनके 
अतिरिक्त भिन्न भिन्न ग्रंथेंमें,---सोमप्रमके “ कुमारपालप्रबोध, * रत्नमंदिर- 
गणिकी “ उपंदेशतरंगिणी, . लक्ष्मण गणिकृत “ झुपासनाइचीरेयम्‌ , “ दोहाकोष , 
कालिदासकृत “विक्रमोबंशीय' (चतुर्थ अंक ), हेमचंद्रलेखित “ कुमारपालचरित' 

( प्राकृत द्रयाश्रय काव्य ), “ कालिकाचारय-कहा ” और  प्रबंध-चिन्तामाणि ' आदिम 
स्थल स्थलूपर अपश्रंशका प्रयोग किया गया है | हेमचंद्रने अपने “प्राकृत व्याकरण 'में 
अपश्लंशके जो १७५ उदाहरण दिये हैं वे भी अपश्रंश साहित्यके उत्कृष्ट नमूने 
हैं। उनसे मालूम पढ़ता है कि अपश्रंश साहित्य बहुत विस्तृत और उन्नत था । 
उन उदाहरणोमें शुंगार, बीरता, रामायण और महाभारतके अंश, हिन्दू और जैन- 
धर्म तथा हास्यंके नमूने मिलते हैं | इस भाषाके साहित्यमें प्रायः जैनियोने बहुत 
परिश्रम किया है| ?5 


यह तो स्पष्ट ही है कि ओझाजीने अपश्रंश साहित्यके उत्कर्षके विषयर्म जे, 
कुछ कहा है उसका संबंध उस कालसे है जब मुसलमान इस देशमें नहीं आये थे 
और यदि आये भी थे तो जम नहीं पाये थे | लेकिन यह बात विवादास्पद नहीं 
है। लोक-भाषाका साहित्य हमेशा वर्तमान था, इस बातम कभी दो मत नहीं रहे । 
लेकिन जिस बातपर यहाँ जोर दिया जा रहा है वह यह है कि नाना कारणोौसे 
इस कालमे अपश्रंश कवियोंका सम्मान भी राजदरबारोम होता था और राजा लोग 
इन कवियोंकों अपने दरबारम रखना उतना ही आवश्यक समझते थे जितना 
संस्कृत भाषांके कवियों ओर पंडितोंको । इतना ही नहीं अधिकांश राजा इनसे 
विशेष अनुराग प्रकट करने लगे थे | हमारे आलोच्य युगके आरंभमें राजशेखर 
कविने “ काव्य-मीमांसा ' नामक एक विश्वाल विश्व-कोश लिखा था । दुर्भाग्य- 
वश संपूर्ण ग्रंथ अभीतक उपलब्ध नहीं हुआ है, उसका केवल एक अंश ही 
पाया गया है । इस अंशमें भी हमोरे कामकी बहुत-सी बांत हैं। राजशेखरने 
राजदरबारके जिस आदशैका विधान किया है, वह सचमुच ही उस प्रकारका 
हुआ करता था, यह विश्वास करनेमें कोई बाघा नहीं है | राजशेखर कहंते हैं कि 
राजाका कतेव्य होना चाहिये कि वह कवियोंकी सभाओंका आयोजन करे । इसके 
लिए. एक सभामण्डप बनवाना चाहिए जिसमें सोलह खम्भे, चार द्वार ओर 
आठ अयारियाँ हों । राजाका क्रीडा-णह इसीसे सटा हुआ होना चाहिए | इसके 
बीचमें चार खम्भोंको छोड़कर हाथ-भर ऊँचा एक चबूतरा होगा और उसके ऊपर 
एक मणि-जटित वेदिका । इसी वेदिकापर राजाका आसन होगा । इसके उत्तर- 
की ओर संस्कृत भाषाके कवि बेठेंगे । यदि एक ही आदमी कई भाषाओं'्मे 


+ दे० परिशिष्ट : जैनसाहित्य । 

कवित्व करता हो तो जिस भाषाम वह अधिक प्रवीण हो उसी भाषाका कवि 
उसे माना जायगा । जो कई भाषाआंमें बराबर प्रवीण है वह उठ उठकर जहाँ 
चाहे बेठ सकता है | संस्कृत कवियोंके पीछे वेदिक, दाशनिक, पौराणिक, स्मृति- 
शास्त्री, वेद्य, ज्योतिषी आदिका स्थान रहेगा । पूर्वकी ओर प्राकृत भाषाके कवि 
और उनके पीछे नठ, नर्तक, गायक, वादक, वाग्जीवन, कुशीलव, तालावचर 
आदि रहेंगे । पश्चिमकी ओर अपश्रंश भाषाके कवि ओर उनके पीछे चित्रकार, 
लेपकार, मणिकार, जोहरी, सुनार, बढ़ई, लछोहार आदिका स्थान होना चाहिये । 
दक्षिणकी ओर पेशाची भाषाके कवि ओर उनके पीछे वेश्या, वेश्या-लम्पट, 
रस्सोंपर नाचनेवाले नट, जादूगर, जम्मक (१), पहलवान्‌, सिपाह्दी आदिका स्थान 
निर्दिष्ट रहेगा । 

राजशेखरके इस वक्तव्यसे इतना तो स्पष्ट ही है कि अपभ्रंशकी कविता राज- 
समाहत होती थी, परन्तु यह भी निश्चित है कि उसका पद संस्कृत और प्राकृतके 
बाद था | संस्कृतका आदर इस देशमें हमेशांस ही रहा है पर इससे यह निष्कर्ष 
निकालना अन्याय है कि मुसलमानोंके आगमनके पहले अपश्रंश या लोक-भाषाका 
स्थान उपेक्षणीय समझा जाता था । किन्तु आज तक भी कभी ऐसा समय नहीं 
आया जब हिन्दूराजाओंने लोक-भाषाका स्थान संस्क्ृतके बराबर या ऊपर समझा: 
हो । मुसलमानी सत्ताका होना या न होना इसका कारण नहीं है । इसका मतलब 
यह हुआ कि यदि मुसलमानोंके आनेके पहले छोक-भाषाको कोई अच्छा “स्टेटस! 
नहीं मिला था तो वह बादमे भी नहीं मिला । और मेरी दृष्टिम सही बात तो यह 
है कि मुसलमानी शासनके प्रभावसे अवघ्था चाहे जो कुछ भी क्‍यों न रही हो, 
उसके पहले प्राकृत ओर अपभ्रंशकी कवितायें संस्कृतके समान ही आदर पाती थीं। 
कबीरने जो कहा था कि, “ संस्कृत कृप-जल कबीरा भाषा बहता नीर। वह 
मुसलमानी प्रभावके कारण नहीं । ठीक इसी प्रकारकी उक्ति बहुत बहुत पहले कद्दी 
जा चुकी थी। असलमे दसवीं ग्यारहर्वी शताब्दीमें “* उत्तिविसेसो कब्बे भासा जा 
होठ सा होठ वाली धारणा बद्धमूल हो चुकी थी । शायद ही 
कोई उल्लेखयोग्य संस्कृत भाषाका अलंकारशास्री हो जिसने संस्कृतकी 
कविताओँके साथ ही साथ प्राकृत और तत्कारू प्रचलित लोकभाषाकी 
कविताओंका विवेचन न किया हो । संस्कृतके उत्साइशील प्रचारक 
राजा भोजके “ सरध्वती-कंठाभरण ” के विषयमें भी .यही बात, ठीक है । 

इस ग्रंथ भी संस्क्ृत और प्राकृतकी कवितायें समान भावसे डद्धुत की गई हैं 
ओर मूँडढ़ मारके भी कोई यह नहीं सिद्ध कर सकता कि ग्रंथकारन इन कविताओंको 
कम महत््वकी चीज़ समझा था । मुसलमानी सत्ताकी प्रतिष्ठांके बाद 
कभी कभी इस बातका सबूत मिल जाता है। जैसे केशवदासके वक्तव्यसे कि 
ग्रंथकार संस्कृतके बदले लछोक-भाषामें कविता लिखनेके लिये लजित है पर उसके 
पहले ऐसी लजाका एकदम चिह्न नहीं पाया जाता । ह्ालहीमें मुनि जिनाविजय- 
जीने * पुरातन प्रबंध-संग्रह का सम्पादन किया है। इस ग्रंथसे पता चलता है कि 
एक बार राजा भोजने “सिद्ध रस बनाना चाहा था, जो न बन सका था । इसपर 
राजाने सिद्ध रसके बनानेका दावा करनेवाले योगियोंका मजाक करनेके लिए 
लोक-भाषाका एक नाटक लिखा कर अभिनय कराया था । नाटक जब खेला जा 
रहा था ओर पात्र जब आपसर्म कह रहे थे--- 

काकिका नटू] नद्भा कस्स कस्स नागस्स गा वंगस्स व 

नीह धम्मन्त फुक्कन्त अम्ह कन्‍्त सीसस्स कालिम. . . * 


यह सुनकर जब राजा लोट पोट होकर हँस रहा था तो उसे संबोधन करके 
एक सिद्ध-रस योगी बोला--- 


अत्थि कहंत किपि न दीसइ १ 
न॒त्यि कहउ त सुहगुरु रूसइ ॥ 
जो जाणइ से कहइ न कीमइ १ 
अज्जाएं तु वियारइ इमइ+- ॥ 
इस ग्रंथस ओर भी अनेकानक राजाओंके दरबारोमें लोक-भाषाके पर्याप्त सम्मानका 
प्रमाण पाया जाता है। किन्तु केवल राजा भोज या उनके पूर्ववर्ती राजा इन 
कविताओंका सम्मान ही नहीं करते थे, स्वये भी कविता लिखते थे । भोज राजाके 
पूवाधिकारी और उनके पितृव्य महाराज मुंजकी अपश्रंश कवितार्ये किसी भी 
भाषाके गवंका विषय हो सकती हैं । इन दोहोंको थोड़ा-सा रूपान्तरित कर दिया 
जाय तो वे प्राचीन हिन्दीके हो जायेंगे | दो-एक उदाहरण उद्धृत किये जा 
सकते हैं-.- मा 
# पूरा पद नहीं पाया गया है | अन्तिम अंशके टूट जानेसे मतलब अपूर्ण रद्द जाता है। 
+ “ हे! कहूँ तो कुछ नहीं दिखता, “ नहीं है ” कहूँ तो सतगुरु रुष्ट होते हैं; जो 
जानता है वह कहकर प्रकट नहीं कर सकता; आयोका, किन्तु, विचार ऐसा दै। ) 

मा गोकिणि मण गव्दु करे, पिक्खि वि पड़्डुरुयाई। 

पंचइ सई बिहुत्तरां, मुंजह गय गयाई ॥ 

मुंज भणइ मिणालवइ, केसा काई चुयंति १ 

रुद्धउऊ साउ पयोहरहं, बंचधण भणिअ रअन्ति॥ 

मुंज मुणइ मिणाकरूवइ, गठ जुब्बण मण झूरे 
ै जइ सक्कर सयखण्ड किय, तोइ स मिर्द] चूरि ॥ 

स्वयं महाराज माजने अपश्रंशसे मिलती हुई प्राकृत भाषाकी कविता लिखी थी 
ओर उसे बंडे आदरके साथ अपनी मोजशालामें खुदवाके जड़ा था | यह भोज- 
शाला आज कल धारकी कमाल मोला मस्जिदके नामसे मशहूर है| राजा भोज- 
की इस अपभश्रंश कविताकी कहानी जितनी ही करुण है उतनी ही मजेदार भी । 
सन्‌ १९०५ में प्रोफेसर हचको स्थानीय एजुकेशनल सुपरिण्टिडेण्ट मिस्टर लेलेने 
खबर दी कि कमाल मोला मस्जिदका मिहराब टूट गया है ओर उसमें दो-चार 
पत्थर निकल आये हैं जिनपर पुरानी नागरीमें कुछ लिखा हुआ है। इन 
पत्थरोंको उलट कर मस्जिदर्म जड़ दिया गया था ताकि लिखा हुआ अंश पढ़ा न 
जा सके | अब जब ये पत्थर खिसककर गिर पड़े तो उनका पढ़ना संभव हुआ 
पर मुसलमानोंने हठ किया कि वे पत्थर वहँँसे हटाये नहीं जा सकते ! हच साहबने 
भारत-सरकारसे लिखा पढ़ी की ओर सरकारके हस्तक्षेप नतीजा यह हुआ कि 
पत्थर लगा तो उसी मिहराबमें दिया गया पर लिखी हुई पीठ सामने कर दी गई। 
फिर भारत सरकारकी व्यवस्थास ही उसका प्रत्येकन उक्त प्रोफेसरकाी भेज दिया 
गया । दो पत्थरोंपर राजा भोजके वंशज अजुनदेव वर्माके गुरु गोइदेशीय मदन 
कविकी लिखी हुई एक नाटिकांके दो अंक थे | शेष दो अंक भी निश्चय ही 
उसी मिहराबमें कहीं चिपके होंगे | बाकी दो पत्थरॉपर महाराज भोजके लिखे हुए 
आर्या छन्द खोंदे गये थे | ये अपश्रेश भाषास मिलती जुलती प्राकृतमें लिखे 
गये थे । इस शिलापट्टकी प्रतिच्छवि “एवपिग्राफिका इण्डिका की <वीीं 
जिल्दम छपी है । 
यहाँ यह प्रइन किया जा सकता है, और बहुतसे यूरोपियन पंडितोंने किया 

भी है कि यह अपश्लंश नामसे प्रसिद्ध भाषा क्या सचमुच लोक-भाषा 
थी? विक्रमोवेशीयके चतुर्थ अंकर्म जिस अपमभ्रेशके नमूने पाये जांते हैं 
उनकी भीतरी जॉचका परिणाम यह निकला है कि उसमें किसी एक सब- 

साधारण नियमका अभाव है। उसकी वास्तविकतांके सम्बन्ध जैकाबी जैसे 
अपभश्रंश ओर प्राकृतके प्रामाणिक विद्वानको भी सन्देह ही था। उत्तरमें कहा 
गया हे कि नाटकके लेखकोने मूल भाषाकों ठीक ठीक न समझकर उसे 
साहित्यिक प्राकृतके समान करना चाहा होगा और कालान्तरमें वह भाषों 
सदोष हो गई होगी । यह बहुत अच्छी युक्ति नहीं है पर अगर यह स्वीकार 
भी कर ली जाय तो सवाल होता है कि सन्‌ ईसवीकी छठी शताब्दीसे लेकर 
चौदहवीं शताब्दी तक अपश्रंश नामकी कोई एक ही भाषा कैसे बनी रही होगी! 
असलमे कालिदासकी ओर धनपालकी अपभ्रेश भाषा एक ही नहीं है। अपभश्रेशका 
सबसे पुराना उल्लेख भी केवल कालिदासके विक्रमोवब॑शीयमें ही नहीं मिलता । 
उससे भी बहुत पुराने कालमें मिलता है। भारतीय नाट्य-शास््रमें यर्य्पि 
अपभ्रंश नामक भाषाका उल्लेख नहीं है पर लोक-भाषाके नाम पर ऐसे उदाहरण 
मिल जाया करते हैं जिनमें अपश्रेशके लक्षण पाये जाते हैं और जो निश्चित- 
रूपसे साहित्यिक प्राकृतते एक पैर आंगेकी भाषाके नमूने हैं। भरतने मागधी, 
आवन्ती, प्राची, शोरसेनी, अर्द्धमागधी, बाव्दीका और दाक्षिणात्या इन सात 
प्राकृत भाषाओंकी चर्चा करनेके बाद ( १७-४८ ) शबर, आभीर, चाण्डाला- 
दिकोंकी भाषाका अलगसे नाम दिया है । जिन दिनों भरतका नाट्य-शास्र बन 
रहा था उन्हीं दिनों भारतवर्षके पश्चिम और पश्चिमोत्तर प्रंदेशोभे आभीरोंका 
आविमभांव हो चुका था| भरत मुनिने लक्ष्य किया था कि इन लोगोंका आधिक्य 
जिन प्रंदेशोर्म था--अर्थात्‌ सिन्धु, सोवीर और हिमालयके अंश-विशेषमें, वहाँ 
उकाखहुला भाषा जनसाधारणमें प्रचलित हो चली थी । + भाषाशार्रियोंमेंसे 
कई लोगोंका अनुमान है कि यह उकारहुला भाषा अपनंशसे मिलती 
जुलती होगी । 

आगे चलके शास्त्रकारोका यह स्पष्ट निर्देश भी पाया जाता है कि काध्यम आभीर 
आदिकी भाषाका अपभ्रंश कहते हैं [ दण्डीः काव्यादश, ( १-३६ ) ]। यह 
स्मरण रखनेकी बात है कि यह केवल बोलीका विवरण नहीं है पर काव्य-भाषाका 
ब्योरा है | दण्डीने यह भी कहा है कि संस्कृतके काव्योंमें सर्ग होते हैं, प्राकृतमें 
सन्धि और अपश्रेशंम आसार आदि | इससे इतना तो पर्याप्त स्पष्ट है कि दण्डीके 
युगमें अपश्रंश भाषामें काव्य होने छगे थे। इन काव्योंके रचग्रिता बड़े बढ़े विद्वान 
ओर दाशानक गण ही नहीं थे बल्कि साधारण जनता भी थी जिसे दण्डीने आभीर 

प्रद्नति कहा दे | जान पढ़ता है, आभीरोंकी भाषा ही उस युगके पंडितोंकी दृष्टिमें 
अपभ्रंशका उत्तम नमूना थी। परवर्ती कालके सभी पंडित नाटकके आभीर 
पात्रोंके मुखसे अपश्रंश बोलवानेका निर्देश करते हैं। पर यह समझना ठीक नहीं 
है कि अपश्रंश केवल आभीरों या अहीरोंकी ही भाषा थी । भरत मुनिने शुरू 
शुरूमे इस नवागत जातिके लोगोंके मुँहसे जिस प्रकारकी भाषाका उच्चरित होते सुना 
उसे अपश्रृंश जैसा कोई नाम न देकर एक जाति-विशेषकी भाषा बताया था 
पर शीघ्र ही ये अहीर भारतके पश्चिमी और मध्यमभागमें प्रधान हो उठे । 
महाभारतमे इन युद्धप्रिय ओर घुमकड़ आभीरोकी चर्चा है। वहाँ वे गोपाल और 
घुमकड़के रूपमें ही परिचित हैं | अनुमानतः १५० ई० पूर्वमें इन आभीरोंने 
पंजाबके कई अंशोपर अधिकार कर लिया । सन्‌ १८१ ई० के क्षत्रप रुद्गरसिंहके 
एक लेखसे पता चलता है कि उनके प्रधान सेनापति रुद्रभूति आभीर थे । फिर 
सन्‌ ३०० ई० के नासिकके गुफालेखसे पता चलता है कि उन दिनों वहाँ 
आभीर नरणपीत इंश्वरसेन ( जो शिवदत्तके पुत्र थे ) का राज्य था। ३६० ई० 
के समुद्रगुप्तके प्रयागवाले स्तंभ-लेखसे पता चलता है कि आभीर एक शक्तिशाली 
जाति थी और उसका अधिकार समूचे राजस्थानपर हो गया था | इस प्रकार 
आभीरोंके हाथंम शक्ति आती गई ओर साथ ही साथ उनकी विशेषतावाढी 
भाषा काव्यका वाहन बनती गई । जहाँ जहाँ उनका अधिकार रहा वहाँ वहाँ 
यह भाषा जोरोंसे चल निकली | समय समयपर उसमें परिवर्तन भी होते रहे । 
ज्यों ज्यों आभीरगण शक्तिसंचय करके आगे बढ़ते गये त्यों त्यों अपश्रंश भाषा 
भी शक्तिसंचय करती गई । झाँसी जिलेके दक्खिनी हिस्सेमें जो 'अहिरवार' स्थान 
है, कहते हैं कि वहाँ भी आभीरोंने कभी शासन किया था । मिरजापुर जिलेका 
« अहिरोरा ” कभी आभीरोंका दृढ़ केन्द्र था। अब भी वहाँके आसपास 
अद्दीरोंकी बढ़ी वस्ती है | इस प्रकार जो भाषा भरतके युगमेँ केवल एक जातिकी 
भाषा थी वह धीरे धीरे सारे देशकी भाषा हो उठी । यहाँ इस कथनका अथे यह 
नहीं समझा जाना चाहिये कि अपकभ्रेंश भाषा अद्दीरोीकी अपनी भाषा थी। इस 
कथनका “यही अर्थ है कि देशभाषाकी वह विशेषता जो आभीरोंके संसर्गसे प्रात 
हुई थी वह्दी प्रधान हो गई ओर भाषाका साधारण रूप तत्काल प्रचलित प्राकृत 


+ दिमवत्‌-सिन्धु-सोवीरान्ये च देशा: समाश्रिता: । 
उकारबहुलां तजशस्तेबु भाषां प्रयोजयेत्‌ ( १७-६१ ) 

ही रही | अपभ्रंशम उस प्राकृतका एक खास प्रकारका स्वर-वैचित्रय और 
जच्चारण-प्रावण्य प्रधान हो उठा । स्वभावतः ही उस स्वर-वेचित्र्यके पीछे अनेक 
स्थानकी प्राकृत भाषायें रही होंगी। ओर नमिसाधुके उद्धरणोंसे यह स्पष्ट हो 
जाता है कि मागधी प्राकृका भी अपश्रंश रूप विद्यमान था । 

राजशेखरकी काव्य-मीमांसाके विषयमें पहले ही कहा जा चुका है । उन्होंने जो 
कवि-सभामें अपश्रंश कवियोंके पीछे बढ़ईं, छहार, लेपकार आदि जन-साधारणके 
कारीगरोंका बेठाना निर्दिष्ट किया है सो इस बातका सबूत है कि यह भाषा 
जनसाधारणकी थी । राजशेखरके युगम यह भाषा जी रही थी इसका प्रमाण यह है 
कि उन्होंने अन्तःपुस्के परिचारकोंका अपश्रेशभाषाविद्‌ होनेका निर्देश किया है । 
इसका कारण यह था कि इन परिचारकीकी जनसाधारणकी बांत राजातक पहुँचानी 
होती थीं । इस प्रकार अपश्रंश भाषा जनसाधारणकी भाषा थी फिर भी 
उसमें कविता होती रही । राजशेखरकी इस पुस्तकसे यह भी प्रमाणित होता है 
कि जिन प्रदेशोमें आभीरोंका प्राधान्य था वहाँके लोगोंकी भाषामें अपभश्रंशकी 
बहुलता थी। उनके मतसे गोड़ या बंगाल देशके लोग संस्कृतमें अधिक रुचि 
रखते थे, छाट देश या गुजरातके लोग प्राकृतमें; और मारवाड़, टक्क (हरियाना) 
ओर भादानक ( मिर्जापुर और बुदेलखण्ड ? ) के लोग अपभ्रंशस मिलते हुए 
प्रयोगवाली भाषा बोलते हैं (प० ५१ )। वही अन्यत्र कहते हैं कि सुराष्ट्र 
( काठियावाड़ ) और त्रवण ( मारवाड ) के लोग अपभ्नंश बोलते हैं | इस प्रकार 
मूलतः अपभ्रंश भाषा मारवाड़, हरियाना (पंजाब), भादानक (बुंदेलखंड), सुराष्ट्र 
( काठियावाड़ ) में अधिक प्रचलित थी । सुप्रसिद्ध विद्वान्‌ म० म० पं० हरप्रसाद 
शास्त्रीने अपश्रंशका जो “ बौद्ध गान ओ दोहा नामक संग्रह प्रकाशित किया है,--- 
ओर जिसे वे पुरानी बंगला कहना चाहते हैं,---उस जैसे दो एक ग्रंथोंके अपवादको 
छोड़कर अधिकांश अपकभ्रंशके काव्य इन्हीं प्रंदेशोंसे प्रात्त हुए. हैं। इनमेंसे बहुत-से 
काव्य दिगंबर जैनोंके लिखे हुए हैं जो मारवाड़ और बुंदेलखण्डम अब भी बंसे हुए 
हैं | इवेताम्बर जैनोंने प्राकृतमें लिखनेम जैसी पटुता और तत्परता दिखाई हे बैसी 
अपश्रंशम नहीं । इस प्रकार ऊपरके सोरे वक्तव्यका सारांश पंडितोंने इस 
प्रकार दिया है--- 

( १ ) अपभ्रंश भाषा सन्‌ ईसवीके प्रथम शतकमें आभीरी भाषाके नामसे लक्ष्य 

* दे० परिशिष्ट : जैनसाहित्य । 

की गई थी ओर भारतवर्षके पश्चिमोत्तर सीमान्तमें बोली जाती थी | आभीरोंक 
विशेष प्रकारका स्वर-वेचित्रय ओर उच्चारण-प्रावण्य इसका प्रधान लक्षण था 
यद्यपि यह आमीरी नामसे पुकारी गई पर थी आर्यभाषा ही । 

( २ ) सन्‌ इंसवीकी छठी शताब्दीमें इस भाषामें साहित्य सृष्ट हो चुका था. 
जिसे भामह ओर दण्डी जैसे आलंकारिकोंने उल्लेखयोग्य समझा | अब भी यह 
आभीरोंसे विशेष रूपसे संबद्ध मानी जाती थी | अनुमान दे कि आभीरोंके हाथरे 
राज्य-सत्ता आनेके साथ ही साथ इसमे काव्य लिखे जाने लगे होंगे । 

( ३ ) नर्वी शताब्दीमें यह जनसाधारणकी भाषा समझी जाने छऊगी ओर इसक 
विशेष संबंध केवल आभमीर आऔदिस ही है, यह धारणा जाती रही | अब तक यह 
सोराष्ट्स मगधतक फेल चुकी थी । तत्तत्‌ स्थानोंके अपश्रेशोमें निश्चय ही भेद 
रहे होंगे पर काव्यके लिए. आभीरोंद्वारा प्रोत्साहित भाषा ही साधारण भाषा मान 
ली गई थी। 

( ४ ) ग्यारहवीं शताब्दीमें आलंकारिकों ओर वैयाकरणोंने लक्ष्य किया थ 
कि अपश्रंश कोई एक भाषा नहीं है बल्कि स्थान-भेदसे अनेक प्रकारकी है 
अथात्‌ यहाँतक आकर अपभश्रृंशका व्यवहार लोकभाषांके अथमें होने छगा था । 

( ५ ) अपश्रंश कवितांके विषय अधिकतर नीतिसंबंधी ओर धार्मिक उपदेश, 
श्रृंगार रसकी रचनायें ओर लोकप्रचालित कथानक थे | * 

इस प्रकार इस देशमें मुसलूमानी सत्ताकी प्रतिष्ठाके बहुत पूर्वसे ही निश्चित रूपर 
लोक-भाषाको राजकीय सम्मान प्राप्त हो चला था। जैसा कि पहले ही कह्दा गया * 
इस सम्पूर्ण साहित्यमें ऐसा कोई कथन नहीं मिलता जिससे यह सिद्ध हो सके वि 
लोक-भाषामें लिखनेके कारण कोई कवि अपनेको छोटा समझ रहा हो। प्रथ्वीराजक 
दरबारी कवि चंद बलद्वदिय ( चेद वरदाई ) हिन्दी भाषाका आदि कवि मान 
जाता है । असलमें वह अपभ्रशका अन्तिम कवि अधिक है ओर हिन्दीका आईऋः 
कवि कम, क्योंकि उसका काव्य अब जिस रूपमें पाया जाता है वह रूप मौलिव 
नहीं है। इस ग्रंथम इतनी प्रक्षिप्त बांत आ घुसी हैं कि ओझाजी जैसे ऐतिहासिव 
पंडित इस एकदम अप्रामाणिक और जाली ग्रंथ समझते हैं | हालमें 'पुरातन प्रबंध 
संग्रह के प्रकाशनके बादसे यह बात निश्चित रूपसे सिद्ध द्वो गई है कि चेदका मु 








विशेष विवरणके लिये श्री पाण्डुरंग दामोदर गुणेकी सम्पादित “ भविसयत्तकदा ? व 
भूमिका ( बडोंदा, १५२३ ) देखिये । 

कान्‍्य बहुत कुछ अपभश्रंशकी प्रकृतिका था और आज वह जिस रूपमें मिल्ता है 
वह उसका अत्यन्त विकृत रूप है । असलमें अपश्नंश भाषामेँ काव्य-रचना चौद- 
हवीं पन्द्रहर्वी शताब्दी तक होती रही, यद्याप इसके बहुत पहले ही उसने नई 
भाषाको स्थान दे दिया था। विद्यापतिने पूर्व देशमें एक ही साथ तत्काल प्रचलित 
लोकभाषा और अपकभ्नंश दोनोंमें काव्य लिखा था। यहाँ एक बात विचारणीय रह जाती 
है| यदि आधुनिक भाषायें इन अपभ्रंशोंका स्वाभाविक विकास हैं तो क्या कारण 
है कि इनमें इतनी अधिकतासे संस्कृतके तत्सम शब्दोंका प्रयोग होता है जब कि 
अपकभ्रंशके काव्योंमें खोजनेपर भी संस्कृतके शब्द अपने मूल रूपोंमें नहीं मिलते £ 
मेरा तात्पय वरतेमान भाषासे नहीं बिक सूरदास तुलसीदास आदिकी प्राचीन काव्य- 
भाषास हे । केवल पुस्तकगत भाषामें ही नहीं उन दिनोंमें प्रचलित बोलचालकी 
भाषामे भी संस्कृत तत्सम शब्द, अपग्रंश भाषाओंकी अपेक्षा अधिक मात्राम बोले 
जाते थे | ऐसा न होता, तो कबीर और दादू आदिकी भाषामें तत्सम शब्दोंके 
प्रयाग नहीं मिलते । निश्चय ही मुसलमानोंने इन शब्दोंका प्रचार नहीं किया था। 

असलमे बोद-घर्मके उच्छेद ओर ब्राह्मण धर्मकी पुनः स्थापनासे भास्तकी 
धार्मिक तथा राजनीतिक परिध्थितिमें अभूतपूर्व क्रान्ति उत्पन्न हो गई । बोद्ध-धमंका 
प्रसार साधारणतः विदेशियों ही अधिक हुआ। क्योंकि सनातन आये धर्म वेदको 
प्रामाण्य मानता था पर बौद्ध ओर जैनधम नहीं, इसीलिए वे विदेशियोंके लिये 
अधिक ग्राह्म हो सके । जैनधर्मका प्रभाव भी अधिकांशमें शक, हूण आदि 
विदेशागत अधिवासियोंपर ही पड़ा होगा जो धीरे धीरे इस देशरमे क्षत्रियत्व और 
वैश्यत्वका पद प्राप्त करने छगे थे। सन्‌ इसवीके आठ-नो सौ वर्ष बीतनेपर इस 
देशमें प्राचीन वादिक धम बड़े जोराॉसे उठ खड़ा हुआ । इस समयके ऐसे बढ़े बंढे 
राज जो अधिकांशम क्षत्रियत्वका पद प्राप्त करनेके प्रयासी रहे होंगे ब्राह्मण 
आचारयोंके प्रभावम आते गये और इस प्रकार संस्कृत भाषाको बहुत बल मिला । 
जनतामे धमे-प्रचार करनेके लिये जिन पुराणोंकी सहायता ली गई वे संस्कृतमें 
लिखे गये थे। कथावाचक लोग इनकी व्याख्या लोकभाषाम करते होंगे पर 
उनकी भाषामे संस्कृतके तत्सम शब्दौकी अधिकता रहती होगी । फिर, जैसा कि 
श्री चिन्तामणि विनायक वैद्यने कहा है इसी समय संस्कृत भाषाके प्रचारमें शाड्लुर 
मतकी विजयसे विशेष सहायता मिली होगी । शेकराचा्यका उत्कषे इंसाकी 
आठवीं शताब्दीके आसपास हुआ । उनके मतकी छाप सर्वेसाधारणपर पड़ी । उक्त 

मतका प्रसार संस्कृत भाषांके द्वारा ही होनेके कारण स्वंसाधारणकी भाषोंम संस्कृत 
शब्द आ गये ओर धीरे धीरे संस्कृतसे ही हिन्दी, बंगला, मराठी, गुजराती आदि 
संस्कृतप्रचुर भाषाय बनीं । तामिल आदि भाषाओंका इतिहास भी ऐसा ही है । 
इसलिये तुलसीदास और सूरदासकी भाषाओँमें संस्कृत शब्दोंकी प्रचुरता होना 
अपश्रंश भाषाओं के स्वाभाविक विकासके विरुद्ध नहीं ले जाता और न इससे उनमें 
किसी प्रकारकी प्रतिक्रियाका भाव ही सिद्ध होता है । 

अब हम हिन्दी साहित्यकी ओर लोटें। आधुनिक युग आरंभ होनेके पहले 
हिन्दी कविताके प्रधानतः छः अंग थे--डिंगल कवियोंकी वीर-गाथायें, निगु- 
णिया सर्न्तोकी वाणियाँ, कृष्णभक्त या रागानुगा भक्तिमागके साधकोंके पद, 
राम-भक्त या वेधी भक्तिमार्गके उपासकोंकी कवितायें, सूफी-साधनासे पुष्ट 
मुसलमान कवियोंके तथा ऐहिकतापरक हिन्दू कवियोंके रोमांस ओर रीति-काव्य । 
इम इन छहों। धाराओऑंकी आलोचना अगर अलग अलग करें तो देखेंगे कि 
ये छहों धाराये अपभ्रंश काविताका स्वाभाविक विकास हैं। कभी कभी यह शंका 
की गई है कि हिन्दी साहित्यका सवोधिक मौलिक और शाक्तिशाली अंश अर्थात्‌ 
भक्ति-साहित्य मुसलमानी प्रभावकी प्रतिक्रिया है और कभी कभी यह भी 
बतानेका प्रयत्न किया गया है कि निगुणिया सनन्‍्तोंकी जाति-पॉतिकी विरोधी 
प्रश्नत्ति, अवतारवाद ओर मूर्ति-पूजाके खण्डन करनेकी चेशमे “मुसलमानी जोश * 
है, किसी किसीने तो कबीरदास आदिकी वाणियोंकी “ मुसलमानी हथकंडे ' 
भी बताया है ! ये सभी बातें श्रममुलक हैं । हम आंगे चल कर देखेंगे 
के निर्गुणमतवादी सर्न्तोेके केवल उग्र विचार ही भारतीय नहीं हैं, उनकी 
समस्त रीति-नाति, साधना, वक्तव्य वस्तुके उपस्थापनकी प्रणाली, छन्‍्द और 
भाषा पुराने भारतीय आचारयाॉकी देन हैं । इसी तरह यद्यपि वेष्णब मत अचानक 
दी उत्तर भारतमें प्रबल रूप ग्रहण करता है पर सूरदास ओर तुलसीदास आदि 
वैष्णव कवियोंकी समूची कविताम किसी प्रकारकी प्रतिक्रियाका भाव नहीं है । 
हम देखेंगे कि जिस समाजको ये भक्तगण सुधारना चाहते थे उसमें विदेशी 
धमका कोई प्रभाव उन्होंने लक्ष्य भी नहीं किया था | परन्तु इन सबका यह अथ 
नहीं है कि मुसलमानी धर्मका कोई प्रभाव इस साहित्यपर नहीं पढ़ा हे । यह 
कहना अनुचित है । एक जीवित जातिके स्पद्में आने पर दूसरी पर उसका प्रभाव 
पढ़ना स्वाभाविक है । मारतीय साहित्यके सुवर्ण-कालमें भी इस प्रकार विदेशी 

प्रभाव लक्ष्य किया जा सकता है | परन्तु जिस प्रकार कालिदासकी कविताओँमें 
यावनी या ग्रीक प्रभाव देख कर यह यह नहीं कहा जाता कि वह दुबंल जातिकी 
प्रतिक्रियात्मक मनोशत्तिका निदशक है उसी प्रकार हिन्दी साहित्यमें भी यह 
प्रभाव “ प्रभाव के रूप॑मे ही स्वीकार किया जाना चाहिये, प्रतिक्रियांके रूपमे नहीं । 

अब ध्यानसे देखिये तो हिन्दीमें दो प्रकारकी भिन्न भिन्न जातिकी दो चीजें 
अपभश्रंशसे विकसित हुई हैं । (१) पश्चिमी अपभ्रंशसे राजस्तुति, ऐहिकता- 
मूलक »ंगारी काव्य, नीतिविषयक फुटकल रचनायें और लोकप्रचलित 
कथानक । और (२) पूर्वी अपश्रेशसे नि्गुणिया सन्तोंकी शास्त्रनिरपेक्ष 
उग्र विचारधारा, झाड़-फटकार, अक्खड़पना, सहज-शून्यकी साधना, योग- 
पद्धति और भक्तिमूलक रचनायें। यह और भी लक्ष्य करनेकी बात है कि 
यर्यपि वैष्णव मत-बाद उत्तरमारतमें दक्षिणकी ओरसे आया पर उसमें भावावेश- 
मूलक साधना पूवी प्रंदेशोंसे आईं । इस प्रकार हिन्दी साहित्यमें दो मिन्न भिन्न 
जातिकी रचनायें दो भिन्न भिन्न मूलेंसे आई । यह बात पहले ही बताई जा चुकी 
है कि पश्चिमी प्रदेशोंमें बसे हुए आर पूर्वी प्रदेशों बसे हुए. आयेसे मिन्न 
प्रकृतिके हैं। भाषाशाल्ियोंने यह निश्चित रूपसे सिद्ध कर दिया है कि ये दो 
भिन्न भिन्न श्रेणीके लोग थे | यह भी ध्यानमें रखनेकी बात है कि पूर्वी प्रदेशोंमें 
भारतीय इतिहासके आदि कालसे रूढियों ओर परम्पराओंके विरुद्ध विद्रोह करने- 
वाले सन्त होते रहे हैं। वेदिक कमकाण्डके मृदुबिशिधी जनक और याशवल्क्य 
तथा उमग्रविरोधी बुद्ध ओर महावीर आदि आचाये इन्हीं पूर्वी प्रदेशों उत्पन्न 
हुए थे | समग्र भारतीय साहित्यमें हिन्दी ही एक मात्र ऐसी भाषा हे जिसमें 
पश्चिमी आयोंकी रुढ़िप्रियता, कर्मनिष्ठके साथ ही साथ पूर्वी आयोकी भाव- 
प्रवणता, विद्रोही दत्ति ओर प्रेम-निष्ठाका मणि-काग्चन योग हुआ है । इस बातको 
ठीक ठीक न समझ सकनेके कारण ही ऊपरी ऊपरी बातौको देखनेवाले आलोे- 
चक कभी इस भावको मुसलमानी प्रभाव ओर उस भावकोा इंसाइयतका प्रभाव 
कह देते हैं | कभी कभी विचारवान्‌ पण्डित भी ऐसी ऊटपटॉग बाते कह जांते 
हैं जो नहीं कही जानी चाहिये थीं। आंगे हम इन धाराओंकी विशेष जॉच 
करनेका प्रयत्न करेंगे । 


रे 
सन्‍त-सत 

अपश्रृंश साहित्यकी आलोचनासे यह बात स्पष्ट हो जायगी कि चारण कवियोंकी 
बीर-गाथायें पुरानी परम्पणके अनुसार ही थीं। इस विषयमें कोई मत-मेद नहीं है । 
पर निगुणिया सन्‍्तोंकी वाणीके विषयमें काफी भ्रम फैला हुआ है। यह तो सभी 
स्वीकार करते हैं कि कबीरदास ही निगुण मतके आदि प्रातैष्ठाता थे । उनका 
जन्म मुसलमान-वंशमें हुआ था, ऐसा प्रवाद है। कुछ लोगोंका कहना है कि 
उनका जन्म तो हिन्दू घरमें हुआ था पर छालन-पालन मुसलमान घरमें । जो हो, 
उनका मुसलमानी वातावरणमें बड़ा होना निश्चित है । यही कारण है कि उनकी 
रचनाओंमें मुसलमानी भावकी साधनाकी गंध मिल जाती है | सह्दी बात यह है 
कि कुछ नामों, शब्दों और खण्डन करनेके उद्देश्ससे उल्लिखित कुछ सिद्धान्तोंके 
अतिरिक्त मुसलूमानी प्रभाव कबीरमें नहींके ही बराबर हे । यह स्मरण रखनेकी 
बात है कि योगियोंका एक बहुत बड़ा सम्प्रदाय अवध, काशी, मगध और 
बंगालमें फेला हुआ था। ये लोग गहस्थ थे और इनका पेशा जुलांहे और 
धुनियेका था । इनमें जो साधु हुआ करते थे वे भिक्षावृतिपर निवाह करते थे । 
ब्राह्मण धर्ममें इनका कोई स्थान न था। मुसलूमानोंके आनेके बाद वे लोग धीरे 
धीरे मुसलमान हो गये ओर आज भी हो रहे हैं | परन्तु मुसलमान होनेपर भी 
ये अपनी साधनाओंसे विरत नहीं हुए । बंगालमें योगियोंके बहुतसे धर्म-प्रन्थ 
और पुराण मुसलमानी नामधारी लोगोंके लिखे हुए, पाये गये हैं । वहाँ योगी 
नामकी अलग जाति है जो प्रायः समाप्त होनेकी आ चुकी थी पर अब जब के 
उसमें आत्म-चेतनाका भाव उदय हुआ है वह अपनी इस्ती बचानेका प्रयत्न कर 
रही है। कबीर, दादू ओर जायसी ऐसे ह्वी नाम-मात्रके मुसलमान थे जिनके 
परिवारमें योगियोंकी साधना-पद्धति जीवित रूपमें वतेमान थी। सन्‌ १९२१ की 

मनुष्य-गणनाके अनुसार अकेले बंगालमें इन योगियोंकी संख्या २६५९१० थी। 
ये सारे बंगालमें फेले हुए हैं ओर कपड़ा बुननेका काम करते हैं। हिन्दू समाजमें 
उनका स्थान क्या है यह इस एक बातसे अनुमान किया जा सकता है कि 
१९२१ ईं० की मनुष्य-गणनांके समय जब एक जोगी परिवारने अपनेकों 
स्थानीय प्रचलनके अनुसार “ जुगी ' न लिखा कर “ योगी ” तथा अपनी ख्रियोंके 
नामके सामने देवी लगाना चाहा था तो गणना-लेखक ब्राह्मणने कहा था कि 
अपना हाथ कटा देना अच्छा समझूँगा परन्तु “ जुगी को “ योगी ” नहीं लिखूँगा 
और न इनकी स्त्रियोंकी “ देवी ' लिख सकूँगा ! अब इन जोगियोंकी दृढ़ संगठित 
सभा है जो जोगियोंके सम्बन्धर्म अच्छी जानकारी संग्रह कर रही है । ये लोग 
अपनेको योगी ब्राह्मण भी कहने लगे हैं| इसी प्रकारकी जोगी जातियाँ बिहारमें 
भी पाई जाती हैं ओर युक्त प्रान्तमें भी किसी जमानेमें थीं। कबीर ओर दादूका 
इन्हीं जातियोंमेंसे प्रादुभांव हुआ था | इस बातकों ठीक ठीक हृदयंगम न कर 
सकनेवाले पण्डित कहा करते हैं कि कबीर या दादू सुने-सुनाये श्ञानकी अटपटी 
वाणियाँ गाया करते थे । 

यदि कबीर आदि निगुणमतवादी सनन्‍्तोंकी वाणियोंकी बाहरी रूपरेखापर 
विचार किया जाय तो मालूम होगा कि यह सम्पूर्णतः भारतीय है ओर बोद्ध 
धर्मके अन्तिम सिद्धो और नाथपंथी योगियोंके पदादिसे उसका सीधा संबंध है । 
वे ही पद, वे ही राग-रागिनियाँ, वे ही दोहे, वे ही चौपाइयों कबीर आदिने व्यवहार 
की हैं जो उक्त मतके माननेवाले उनके पूर्ववर्ती सन्‍्तोंने की थीं। क्या भाव, क्या 
भाषा, क्‍या अलड्जर, क्‍या छन्द, कया पारिभाषिक शब्द सर्वत्र वे ही कबीरदासके 
मार्गदर्शक हैं । कबीरकी ही भाँति ये साधक नाना मतोका खण्डन करते थ, 
सहज और सझून्यमें सप्ाधि लगानेकी कहते थे, दोहोमे गुरेके ऊपर भक्ति 
करनेका उपदेश देते थे | इन दोहोमें गुरुको बुद्धसे भी बढ़ा बताया गया है 
और ऐसे भाव कबीरमे भी. बड़ी आसानीसे मिल सकते हैं जहाँ गुरुकी गोविन्दके 
समान ही बताया गया है। “ सद्गुरु ” शब्द सहजयानियों, बज्रयानियों, तांजिकों, 
नाथपेथियोर्म समान भावसे समाहत है । 

बहुतसे लोगोंकी कब्वीरदासके जाति-पॉतिविरोधी विचारोंकी देखकर यह 
धारणा होती है कि कमसे कम यह बात कबीरदासमें मुसलमानी प्रभावके 
कारण आई है । किसी किसी पंडितकों तो यह शंका भी हुई है कि ये बातें मुस- 

लमानी धर्मके प्रचारके हथकंडे हैं ओर कुछ लोग मुसलमानी आदरशैके प्रति 
कबीरदासकी गहरी निष्ठाका प्रमाण इन्हीं बातोमें बताते हैं। ये युक्तियाँ कुछ 
जँचती-सी नहीं जान पड़तीं। जाति-बर्णके भेदसे जजरीभूत इस देशमें जो कोई भी 
महासाधक आया है उसे यह प्रथा खगकी है । ऐसे बहुत-से प्राचीन ग्रंथ हैं जिनमें 
जाति-भेदका उड़ा देनेपर जोर दिया गया है। पर संस्कृतकी पुस्तकें साधारणतः 
ऊँची जातियोंके लोगों द्वार लिखी गई होती हैं जिनमें लेखक केवल तटस्थ 
विचारककी भाँति रहता है | स्वयं नीच कहे जानेवाले वंश उत्पन्न नहीं होनेके 
कारण उनमें भुक्त-भागीकी उग्रता और तीव्रता नहीं होती | सहजयान और नाथ- 
पंथके अधिकांश साधक तथा-कथित नीच जातियोंमें उत्पन्न हुए थे, अतः उन्होंने 
इस अकारण नीच बनानेवाली प्रथाको दाशनिककी तटस्थताके साथ नहीं देखा। 
कबीरदास आदिके विषयमें भी यहीं बात ठीक है | फिर भी उच्चवर्णके लोगोंने 
सदा तटस्थताका ही अवलंब्रन नहीं किया | कभी कभी उन्होंने भी उग्रतम आक्र- 
मण किये हैं । अश्वधाष ( कालिदासके भी पूर्ववर्ती) कविकी लिखी हुई वच्- 
सूची एक ऐसी ही पुस्तक है | तबसे निरन्तर मद्ायान मतके साधक-गण इस प्रथाके 
विरुद्ध प्रचार करते रहे हैं| सरोर्हपाद ( सरहपा ) नामक सहजयानी सिद्ध जाति- 
व्यवस्थाके भयंकर विरोधी थे ! वे कहते हैं---'ब्राह्मण ब्रह्मके मुखसे उत्पन्न हुए 
थे; जब हुए थे तब हुए थे | इस समय तो वे भी दूसेरे लोग जिस प्रकार पैदा 
होते हैं वेसे हो पेदा होते हैं| तो फिर ब्राह्मणत्व रहा कहाँ ! यदि कहे कि संस्कारसे 
ब्राह्मण होता हे तो चाण्डालको भी संस्कार दो, वह भी ब्राह्मण हो जाय; यदि 
कहो कि वेद पढ़नेसे कोई ब्राह्मण होता है तो क्‍यों नहीं चाण्डालोंको भी 
बेद पढ़ाकर ब्राह्णण हो जाने देते ? सच पूछो ते झुद्र भी तो व्याकरणादि पढ़ते हैं 
और इन व्याकरणादिमें भी तो वेदके शब्द हैं, फिर झाद्गोंका भी तो वेद पढ़ना हो 
ही गया ! ओर यदि आगमे घी देनेसे मुक्ति होती हो तो सबको क्‍यों नहीं देने 
देते ताकि सब मुक्त हो जायें ? होम करनेसे मुक्ति होती हो या नहीं, धुआं लगनेसे 
आँखोंको कष्ट जरूर होता है । ब्राह्मण 'ब्ह्मशान ब्रह्मशान' चिल्लाया करते हैं। अव्वल 
तो उनके अथर्व वेदकी सत्ता ही नहीं है, फिर और तीन वेदोंके पाठ भी सिद्ध नहीं, 
इसलिए, वेदका तो कोई प्रामाण्य ही नहीं है| वेद तो परमार्थ नहीं हैं, वह तो 
शून्यकी शिक्षा नहीं देता, वह तो एक व्यर्थकी बकवास है ।” इसी प्रकार 
शिवोपासक योगियोंके सम्बन्धमें सरोरुह वज् कहते हैं--ये शिव ( ईश्वर ) के भक्त 

शरीरमें राख मलते हैं, सिरपर जटा धारण करते हैं, दिया जलाकर घरमें बेठे रहते 
है ओर ईशान कोणमें बैठकर घंटा बजाया करते हैं, आसन बाँधकर आँख मुँदा 
करते हैं और लोगोंकाो नाहक धोखा देते हैं। अनेक रण्डी म॒ुण्डी ओर नाना 
वेशधारी इन गुरुओंके मतमें चलते हैं | लीकन जब कोई पदार्थ है ही नहीं, जब 
वस्तु वस्तु ही नहीं है, तो ईश्वर भी तो एक पदार्थ ही है, वही केसे रह सकता 
है ? इत्यादि | # इसी प्रकार ये साधक अन्यान्य मरतोंका भी खण्डन करते और 
अपने मतोंका स्थापन करते रहते थे। इन खण्डनोंका स्वर एकदम वही 
है जो कबीरदासका । अन्तर इतना ही है कि कबीरके युगमें अवस्था ओर जटिल 
हो गई थी । उन्हें मुसलमानों, हिन्दुओं, योगियों और इन सिद्धी ओर साधक 
सबसे एक एक हाथ लड़ लेना था। कबीरके निर्गुणमतवादी साधकीकी परम्परामें 
जो दादू सुन्दरदास आदि भक्त हो गये हैं उन्होंने स्पष्ट ही नाथपंथी योगियो, 
विशेष कर आदिनाथ, मत्स्येद्रनाथ, गोरखनाथ तथा चोरासी सिद्धों, विशेषकर 
काणिरी, चौरड़ी, हाडिफा आदिको अपने मतका आचार्य माना है। सहजयानी 
सिद्धों ओर नाथपन्थी योगियोंका अक्खड़पना कब्रीरमें पूरी मात्रामें है और उसके 
साथ ही उनका स्वाभाविक फक्कड़पन मिल गया है| इस परम्परागत अक्खड़पन 
ओऔर व्यक्तिगत फक्कड़पनने मिलकर कबीरदासको अत्यधिक प्रभावशाली ओर 
आकर्षक बना दिया है । 

एक बात लक्ष्य करनेकी यह है कि हिन्दी साहित्यके आदि प्रवततक तीन 
महाकवियों---चन्द, कबीर और सूरदास ,--मेंसे सबके सब एक विचित्र प्रकारकी 
पद रचना करते रहे । इन्हें दृष्कूट, उलटबाँसी या विपर्यय कहंते हैं । सूरदासके 
ग्रेथोमें इन्हें दृष्कूट और कबीरकी वाणीमें उल्टबाँसी कहा है। चंदके रासोमें 
भी ऐसे दृष्कूट मिल जाया करते हैं। जिन उलटबॉसियोंके लिए. कबीरदास 
बहुत बदनाम किये गये हैं ओर साहित्यिक “ महारथियों के आशक्षिप-वाणोंके 
शिकार होते रहे हैं उनमें कितनी उनकी अपनी रचना है ओर कितनी 
पूवेंतर साधकीसे णहीत ओर कितनी भक्तोंद्वार उनके मत्थे आरोपित हैं 
यह निश्चय करना मुदिकिल है। लेकिन इस बातमें कोई सन्देह नहीं कि 
इस प्रकारकी उल्टबॉसियाँ उस युगर्मे नाथपंथी योगियों और सहजयानियोंमें 

# परिशिष्टका “बौद्ध साहित्य ” देखिये । 
डे 

खूब प्रचलित थीं । बंगालमे मुसलमान नामधारी योगियोंकी लिखी हुई 
पोथियोंमे ऐसी उलटबाँसियोंकी भरमार हुआ करती है। तत्‌ तत्‌ सम्प्रदायवाले 
इन उलटबासियोंका अर्थ भी कर लिया करते थे | सहजयानियोंमें इस प्रकारकी 
भाषाका नाम “ सन्ध्या भाषा _ प्रचलित था* | म० म० हसप्रसाद शास्त्रीके मतसे 
सन्ध्याभाषाका मतलब ऐसी भाषासे है जिसका कुछ अंश समझमें आये और कुछ 
अस्पष्ट दिखे पर ज्ञानके दापकसे जिसका सब कुछ स्पष्ट हो जाय । इस व्याख्यामे 
सन्‍्ध्या शब्दका अर्थ साँझ मान लिया गया है और यह भाषा अन्धकार और 
प्रकाशके बीचकी सन्ध्याकी भाँति ही कुछ स्पष्ट ओर कुछ अस्पष्ट बताई गई है। 
परन्तु ऐसे बहुतसे विद्वान्‌ हैं जो उक्त भाषाका यह अथ नहीं स्वीकार करना चाहते । 
एक पंडितने अनुमान भिड़ाया है कि इस शब्दका अथे सन्धि-देशकी भाषा है । 
सन्धि-देश भी, इस पण्डितकी अनुमितिके अनुसार, वह प्रदेश हे जहाँ बिहारकी 
पूर्वी सीमा और बंगालकी पश्चिमी सीमा मिलती है । यह अनुमान स्पष्ट ही 
बेबुनियाद है क्‍यों कि इसमें मान लिया गया है कि बिहार ओर बंगालके 
आधुनिक विभाग सदासे इसी भाँति चले आ रहे हैं। म० म० पं० विधुशेखर 
भद्टाचार्य महाशयका मत है कि यह शब्द मूलतः “सन्धा भाषा है ओर इसका अथ 
अभि संघधिसहित या अमिप्राययुक्त भाषा है। आप “सन्धा' शब्दको संस्कृत 'संघाय' 
( +अमभिप्रेत्य ) का अपश्रष्ट रूप मानते हैं। बौद्धशात्रक किसी किसी वचन- 





* इस भाषाकी एक उलटबॉसीका उदाहरण ढेण्ढणपादकी रचनासे दिया जा रहा ह---- 


टारूत मोर घर ना हि पणड़वेषी ( बूकत मोर धर नाहि पड़ोसी ) 
'डीति भात नाहि नित आंवेशी ५ ( हाड़ीमें भात नहिं नित आवेशी ) 

बेंग संसार बड्हिक जाअ १ ( बिना अंग संसार बढ़ा जाय ) 

दुहिरू दुधु कि बेण्टे घामाय ५ ( दुह्य दूध कि बट समाय ) 

बढकूद बिआएक गबिया बाँसे १ ( बेंढ बियाया गेया बाँश ) 

पिटा दुहिए ए तिना सॉझे १८ पीठमें दुह्ा इतनी सॉझ ) 

जे से बुधी से| घने बुधी ५ ( जे। से बुद्धि धन्‍्या बुद्धि ) 

जे| सो चोर सोइ साथी १ ( जो से चोर सेई साथु ) 

निते निते षियारा सिंहे षम जुझय १ ( नित नित स्यार सिंहसें! जुछ्े ) 

डेण्डणपाएर गीत बिरके बुझय १ ( ढेण्डणपादका गीत बिरका बुझे ) 

विशेषने आगे चलकर सहजयान और वचज्रयानमें यह रूप ग्रहण किया है | 
असलमे, जैसा कि भट्टाचार्य महाशयने सिद्ध कर दिया है, वेदों और उपनिषदौ- 
मेंसे भी ऐसे उदाहरण खोजकर निकाले जा सकते हैं जब कि सन्धाभाषा 
जैसी भाषाके प्रयोग मिल जाया करते हैं। परन्तु बौद्ध धर्मकी अन्तिम यात्रांके 
समय यह राब्द अत्यधिक प्रचलित हो गया था ओर जनसाधारणपर इस- 
का प्रभाव भी बहुत अधिक था । यही कारण है कि उस युगके सभी कवि किसी 
न किसी रूपम इन विरोधामास मूलक उलटबँसियोंकी रचना करते रहे | श्रीरहुल 
सांकृत्यायनने यह पहले ही कहा है कि सन्‍त कवियोंकी उलटबाँसियोंपर सिद्धोंका 
प्रभाव है। एक अन्य विद्वानका कहना है कि सहजयानियोंकी संधा भाषा 
ओर सन्‍्तोंकी उलटबॉसियोंमें बढ़ा अन्तर है | सन्तोंका उद्देश्य विरोधा- 
भासको अप्रकृत करके उसके अन्तर्निहित महान्‌ अर्थकों प्रकृत बनाना है, पर 
सिद्धांका ऐसा नहीं है । इसी लिये, सिद्धोंकी वाणियाँ, उक्त विद्वानके मतंसे 
बादमें चलकर विक्ृत अथ उत्पन्न करनेका कारण हुई । मुझे इस भेदारोपमें कोई 
विशेषता नहीं दिखती | असलम सहजयान और वज्रयानमें कुप्रवृत्तियोंका प्रवेश 
इसलिये नहीं हुआ कि संधामभाषामें उनकी वाणियाँ कहीं गई थीं। अद्गय 
वज़्की टकासे साफ जान पड़ता है कि इन वथिद्धोंका उद्देश भी वही था जो 
सन्तोंका था| काल-मेद, व्यक्ति-मेद ओर अवस्था-भदके कारण जो भेद स्वाभाविक 
है वही भेद इन दोनोंमें हे | सूरदासके दृष्कूटोंके विषयम भी यही बात ठीक है। 
बह भी एक तरहके संधावचन या उलटबॉँसी हैं | बहुत संभव है कि सूरदास 
आदिकी पुस्तकोम जे। ऐसी रचनायें मिलती हैं वे पूर्वबर्ती साधकों और भक्तोंकी 
रचनायें ही हों ओर बादमें इन कवियोंके नामसे चल पड़ी हों । 

इसी प्रकार पण्डितमण्डली जिन बातोंके लिये कबीरदासको घमंडी समझ्नती 
है वे भी किसी न किसी रूपमें प्राचीनतर आचार्योंसे परम्परया प्रास हुई थों और 
बहुत-सी बादम शिष्योने कबीर आदिके नामपर चला दी हैं । मध्ययुगके भक्तोंके 
ऐसे अनेक पद मिलते हैं जो कई सनन्‍्तौके नामसे प्रचलित हैं। जो पद कबीरके 
नामसे चल रहा है वही दादुके नामसे, फिर वही रेदास या अन्य किसी साधकके 
नामसे भी । ऐसे पदोंके विषयमें समझना चाहिये कि ये पद पूर्बवर्ती साधकोंके 
अनुभव हैं जिन्हें परवर्ती साधक या साधकीने भी स्वीकार कर लिया है । ये भक्त 
कविता करनेके लिये पद नहीं लिखा करते थे इसी लिये इनमें उस प्रकारकी 

सावधानीका अभाव है जो कवि अपनी रचनांके अभिनव चमत्कार प्रदर्शनके 
लिये अत्यावश्यक समझता है। कब्रीरदासकी यह साखी सहजमतके आचार्यकी 
याद दिला देती है--- 


जिहि बन सीह न संच्रे, पंखि उड़े नहिं जाय 
शैनि दिवसका गम नहीं, तह कबीर रहा की राह 0 


सरहपादकी साक्षी है--- 


जहि मन पवन न संचरइ, रवि शुशि नाह पंवेश । 
तहि बट चित्त विशाम करु, सरूहे कहिअ उवेश ॥ 


असलमें साखी ( साक्षी ) का मतलब ही यह है कि पूर्वतर साधकोंकी बात- 
पर कबीरदास अपनी साक्षी या गवाही दे रहे हैं। अथात्‌ इस सत्यका अनुभव 
वे भी कर चुके हैं। जो लोग कब्रीरदासको साधक न समझकर केवल कवि 
समझना चाहते हैं वे प्रायः कुछ ऐसी उल्टी सीधी बात कर जाते हैं जो उनके 
पाण्डित्यके लिये शोभाजनक नहीं होती | कभी कभी हास्यास्पद भावसे कबीर- 
दासको शास्त्रशानहीन, सुनी सुनाई बातोका गढ़ने वाला आदि कह दिया 
जाता है, मानों उस युगमें जुलाहे, मोची, धुनिये और अन्यान्य नीची 
कही जानेवाली जातियोंके लिए शार्र ओर वेदका दरवाजा खुला था ओर 
कबीरदास आदिने जान बूझकर उसकी अवहेलना की थी! सच पूछा जाय 
तो शासत्रशान, तत्तशानके मार्गमे सब समय सहायक ही नहीं होता और कभी 
कभी तो उस युगकी तथोक्त नीच जातियोंमेंसे आंये हुए, महापुरुषोका शास्त्रीय 
त्कंजालसे मुक्त होना अयस्कर जान पड़ता है । इन संस्कारोंसे वंचित रहनेके 
कारण ही वे सब जगहसे सहज सत्यको सहज ही ले सकते थे। वे रुढ़ियों 
और मिथ्या विश्वासके शिकार नहीं हुए | वे उस बेमतलबकी निजत्व-बुद्धेके भी 
शिकार नहीं हुए जो दुसरोंकी लिखी हुई बातका तोड़ मरोढ़कर कहनेमें दुसरोसे 
ग्रहण करनेके महादोषसे अपनेको मुक्त समझती है | उनमें ग्रहण करनेकी भी 
शाक्ते थी, और करानेकी भी शाक्ति थी इसी लिये वे महान थे । 


कबीरदास आदि साधकोंने नाथपंथियों और सहजयानियोंके बहुतसे शब्द, 

पद ओर दोहे ज्योंके त्यों स्वीकार कर लिये थे+। इनमें यत्र तन्न नाम मात्रके 
परिवर्तन भी हैं | इस प्रकार यह बात स्पष्ट है कि कबीर, आदिन अनेक बातें 
पूववर्ती साधकोंसे ग्रहण की थीं, फिर भी कबीरकी साधना वह्दी नहीं थी जो इन 
योगियों या सहजयानियोंकी थी। कबीर आदिने योगियों और सहजयानियोंके 
पारिभाषिक शब्दोंकी अपने दँगपर व्याख्या की। जिस प्रकार वेष्णव शाजप्नोसे 
गहीत होकर भी उनके राम “ दशरथ-सुत . नहीं थे, ठीक उसी प्रकार उनका 
सहज शून्य, पटचक्र, समाधि, इडा, पिंगला आदि भी सहजयानिर्यों और 
योगियोंके इन्हीं शब्दोंसे भिन्न अर्थ रखते थे । इतना हीं नहीं सू(फियोंकी साधनासे 
ग्हीत शब्दोंकी भी उन्होंने अपने ढंग पर व्याख्या की थी । क्योंकि वे किसी 
शास्त्रविशेष या सम्प्रदाय विशेषके संस्कारोंसे जकड़े हुए नहीं थे और जैसा कि 
दादूने कहा है, कबीरदासने निर्गुण ब्रह्मकी समाधिके विषयमें मुसलमानोंका रास्ता 
छोड़ दिया था ओर हिन्दुओंके कर्मकछापसे भी अलग हो गये थे* | वे सहज ही 


कि ननज अऑण+ 








४ अध्यापक क्षितिमोहन मदहाशयने नाथ-योगियोमें प्रचलित तथा दादू दयालके 
संग्रहाँमें प्राप्त ऐसे कुछ पदोंको संग्रह किया है । यथा, 
नाथयोगियोंके पद--उठया सारन्‌ बेब्या सारन्‌ सारन्‌ जागत सूता । 
तिन अबने विछाइना जार कोइ जांबिरे पूता १ 
दादूका पद--उख्या साएं बेठ विचार संभारं जागत सूता । 
तीन कोक् तत जाक विडएरन कहे जाइगा पूता ॥ 
योगियोंका ( मायाका वाक्य )---ठझ्यू मारुम बेझ्या मारुम मारुम जाशा सूता १ 
तीन चामे काम जारू विछाइम कोई जाबि रे पूता। 
दादूका ( माया वाक्य )--डव्य मारूं बेठ्या मारू मारू जागत सूता | 
तीन भवन भगजाकू पसारू कहां जायण पूता ॥ 
योगियोंका ( गोरखनाथका उत्तर )--उख्या खंडुम बेख्या खंडुम खंडुम जागत सुता 
| तीन भुवन खेकुम आरूण तयते अबचुता ॥ 
दादूका पद--ऊम खंडू बेठा खेडू , खड़ू जाशत सूता | 
तीन भुवनते भिन हे खेल़ू तो गोरख अवधुता 


» निर्शुण त्रक्कको कियो समाधू १ तब ही चके कबीरा साथू 
तुकंकी राह खोज सब छाड़ी १ हिन्दूके करनीते पुनि न्‍्यारी (--दाद्‌ 

उस स्थान पर विश्राम कर सकते थे जो संप्रदायौसे अतीत है, जहाँ अल्लाह 
ओर रामकी गम नहीं । वे साधनाकी सहज भावसे देखना चाहते थे । वे नहीं 
चाहते थे कि प्रतिदिनके जीवनके साथ चरम साधनाका कहीं भी विरोध हो । 
देनिक जीवन ओर शाइवत साधनाका यह जो अविरोध भाव है वही कबीरका 
८ सहज पंथ ” है । उनके युगमें यह शब्द बहुत प्रचलित था। जैसे आज कल 
' संस्कृति ' शब्द बहुल प्रचारके कारण कुछ सस्ता हो गया है वेसे ही उन 
दिनों सहज शब्द भी सस्ता हो गया था । लोग गली कूचे * सहज-सहज कहते 
फिरते थे । इस शब्दकी व्याख्या भी निश्चय ही नाना भौतिसे की जाती रही 
होगी । कबीरदास इससे चिढ़कर एक जगह कहते हैं कि * सहज-सहज तो सभी 
कहते हैं पर सहजकी पहचाना किसीने नहीं । सहज उसीको कह सकते हैं जो 
सहज ही विषयको त्याग कर सके। / इसके लिये घर-ब्ार छोड़नेकी जरूरत नहीं । 
सम्प्रदायप्रथित बाह्याडम्बरकी भी कोई आवश्यता नहीं । और जैसा कि प्रसिद्ध 
साधक रज्जबन कहा है, योगमें भी भोग रह सकता है ओर भोगम भी योग 
हो सकता है! वैरागी भी ड्रब सकते हैं ओर गहस्थ भी तर सकते हैं । 
इस प्रकार यह सहज पंथ “सहजयान नामक संप्रदाय विशेषसे एकदम भिन्न 
है | इसी तरह जब कबीर ' शून्य ” शब्दका व्यवहार करते हैं तो * कुछ नहीं के 
अथमें कभी नहीं करते | भला जो कुछ नहीं है उसका नाम ही क्‍या हो सकत॥| 
है ? उस “ कुछ नाहीं का जो कुछ भी नाम दिया जायगा वह, दादू दयालने 
ठाक ही कहा है, कि झूठ होनेका बाध्य है । 
१ सुर नर मुनिजन आडिया, ए सब उरी तीर 
अकह रामकी गम नहों, तदं घर किया कबीर । 
२ सहज सहज सब ही कहे, सहज न चीन्हे कोइ 
जिन सहजें विषया तजी, सहज कहीजे सेइ ॥ 
२ एक जोगमें भोग है, एक मेगमें जोग 
इक बुद॒हिं बेरागमें, इक तरहिं से गृही झोग ॥ 
४ कुछ नाहींक नव कया, जे चौरेये से। झूठ १ 
और 
कुछ नाहींका नांव धरे, भरमा सब संसार । 
साँच झूठ सम|्े नहीं, ना कुछ किया विचार ॥ -दादू 


25 ्लल अत 

यह झून्य शब्द बहुत मनोरंजक है । बोद्ध महायान दार्शनिकोंकी दो शाखाये 
हैं, एक मानती है कि संसारमें सब कुछ शून्य है, किसीकी भी सत्ता नहीं ओर 
दूसरी शाखाबाले मानते हैं |कि जगत्‌के सभी पदार्थ बाह्यतः असत्‌ हैं पर चितके 
निकट सभी सत्‌ हैं | एकको झून्य-वाद कहते हैं ओर दूसरीका विज्ञान-वाद । 
नागार्जुनन शून्यकी व्याख्या करते हुए. कहा है कि इसे शून्य भी नहीं कह 
सकते, अश्यून्य भी नहीं कह सकते और दोनों ( शून्य ओर अश्यून्य ) भी नहीं 
कह सकते । फिर यह भी नहीं कह सकते कि वह शूस्य भी नहीं है ओर 
अश्यन्य भी नहीं है। इसी भावकी प्रशप्तिके लिए झून्यताका व्यवहार होता है--- 

शुन्यमिति न वक्तव्यम्‌ अशुन्यमिति वा भवेत्‌ 
उमये नोमय अति, प्रशृप्त्यथ तु कथ्यते ॥ 

इस प्रकार यह सिद्धान्त बहुत कुछ आनिर्वंचनीयता-बादका रूप ग्रहण कर 
लेता है। महायान मतकी प्रज्ञापारमिताओंकी थका देनेवाली पुनरुक्तियोंमें 
बारंबार यही दुहराया गया है, कि वह यह भी नहीं है, वह भी नहीं हैः | यह 
झून्यवाद इतना प्रचलित हुआ कि उस युगके सभी साधक इस झूम्यका प्रयोग 
करने लगे | सबने अपने अपने मतानुकूल अथ किये। योगियोंके षटचक्रके 
सबसे ऊपरी चक्रकों झून्य-चक्र या सहस्लदल पद्म कहते हैं । इस प्रकार योगियोंने 
भी झून्यकों ही परम लक्ष्य माना है, पर उसका अथ बदल कर | कबीरदास आदि 
निर्गुण मतके साधकोन भी इस शब्दका व्यवहार अपने अपने ढंग पर किया है । 
अध्यापक क्षितिमाहन सेनने दादुकी अनेकानेक वाणियोंकी जॉँच करनेके बाद 
देखा है कि दादूका शून्य “कुछ नहीं तो है ही नहीं, अधिकन्तु, वह * पूर्ण सरो- 
वर ”  आत्मा-सरोवर ' ओर “ हरि-सरोवर ' है। दादूके टीकाकारोंने कहीं झून्य 
शब्दका अर्थ शान्त निर्वाण पद किया है ओर कहीं लय लीन समाधिकी अवस्था। 

इस विषयमें तो कोई सन्देह ही नहीं कि शास्त्रशानसे वंचित होने पर भी इस 
श्रेणीके साधक बहुश्रत थे। इस बहुश्र॒तताके कारण वे अनायास ही अनुभवसम्मत 
सत्यको संग्रह कर सकते थे | इसी लिये उनका मत न तो किसी आचाये विशेषके 
मतका हू-ब-ह उल्था है और न बेसिर-पैरकी बातेंकी बेमेल खिचड़ी । सभी विषयोंमें 


उनका आत्मोपलब्ध मत है । वेदान्तियौके निर्ुण ब्रह्म उनके उपास्य नहीं हैं 
क्योकि उन्होंने एकाधिक बार उसमें गुणका आरोप किया दै। प्रेमपर इन 





+ देखिये, परिशिष्ट ; बोडसाहित्य । 

सन्‍्तोंने इतना अधिक जोर दिया है कि भक्तके बिना भमगवानको भी अपूर्ण 
बताया है। यह भावना केवल ज्ञानगम्य ब्रह्मको आश्रय करके नहीं चल सकती | 
अक्तरूपी प्रियांक लिए भगवानरूपी प्रियके सदा व्याकुल रहनेकी कब्पना 
निर्गुण और निरासक्त ब्रह्मकी आश्रय करके नहीं चलछ सकती, प्रेमके इस रूपके 
लिये एक संसक्त और व्यक्तिगत भगवानकी पूर्व कल्पना नितान्त आवश्यक है | 
यदि इन्हें विशुद्ध ज्ञानमार्गी मान लिया जायगा तो उक्त बात अबोध्य हो जायगी। 
जिन पडितोंने इन सन्‍्तोंको ज्ञानाश्रयी कहा है वे सचमुच इस चक्करमें पढ़ गये 
हैं ओर तात्तिक दृष्टिसे विचार करने जाकर यह कहनेको बाध्य हुए हैं कि “न 
तो हम इन्हें पूरे अद्वेतवादी कह सकते हैं और न एकेश्वरवादी ” (-पं० राम- 
चंद्र शुक् ) । परन्तु इसका यह अथ नहीं कि ये साधक अपने विचारोंमें स्पष्ट नहीं 
थे। इनकी प्रेम-साधना साधारणतः निम्नलिखित आकारोंमें प्रकट हुई है--- 

( १ ) भगवानको अन्तरम ही रखना चाहिये, बाहर प्रदर्शन करने पर वह 
दिखानेकी चीज हो जाता है। ( २ ) इस रसको जिसने पाया है वही जल्ञ है । 
( ३ ) इस प्रेम-लीलामं भक्तके समान ही भगवान्‌ भी उत्सुक हैं | (४) 
जिसने प्रेमके क्षेत्रमें मगवानका योग पाया है वही वास्तवमें योगी है। (५) 
इस प्रमकी ज्वालाम जल कर ही भगवानने अनाहत संगीतकी तरह इस सुन्दर 
सष्टिकी रचना की है। ( ६ ) पवन, जल, आकाश, धरती, सूर्य चेद्र ये सभी 
भगवानके प्रेमके रूप हैं | इत्यादि । 

प्रेमके इस असीम आनंदको प्रकट करनेके लिये इन साधकोम एक पौरि- 
भाषिक शब्द प्रचालित है--सबद या शब्द । यह शब्द भी बहुत पुराना है और 
नाना मतोंमें नाना रूप ग्रहण कर चुका है। निग्गुणिया सन्‍्तोंके मतसे यह सारा 
विश्व * सबद में बंधा हे | सबदके इस अनादि संगीतकी तानको ' सुरति ' ओर 
ताल ओर लयको “ विरति ” कहते हैं | सुरति ओर विरति मिल कर ही सबको 
पूर्ण करत हैं | सुर असीम है, ताल ससीम । ताल्से बँध कर ही सुर रूपरपरिग्रह 
करता है, नहीं तो हम उसे अनुभव नहीं कर सकते । असीम परमात्मा भी 
सुरति विरतिके सुर-तालमें बँध कर अपनेको प्रकट करता है। जहाँ कहीं आवि- 
भाँव है, रूपकी अभिव्यक्ति है वहीं सीमा और असीमका योग है | गति असीम 
है पर जब वह नृत्य आदिका रूप धारण करती है तब समझना चाहिये कि 
उसका योग पदसंचार आदिकी सीमाके साथ हुआ है । इसी लिये यह सार 

रूपात्मक जगत्‌ समा और असीमके योगसे बना है । इस योगके लिये यह 
विराट आयोजन चल रहा है। कहना नहीं होगा कि “शब्द का यह अर्थ जो इन 
साधकोने स्वीकार किया है, योगियेंकि * नादसे एकदम भिन्न न होते हुए भी 
हू-ब-हू वही नहीं है । 

सीमा और असीमके इस प्रेममय द्रन्द्रस ही इस अ्रणीके भक्तोौका काव्य एक 
अभिनव माधुर्य ओर सीन्दर्यसे समृद्ध हो गया है। उसमें ठोस रूपकी उपासना 
भी नहीं है ओर नीरस निर्गुण-निराकारका ध्यान भी नहीं है। भगवानके साथ 
उनका एक भाक्तिगत योग है जो न तो कभी भगवानकी असीमताको खब्व 
करता है ओर न अपनी ससीमताका निरादर करता है | यह प्रेम संभव ही इस 
लिये हो सका है कि सीमा असीमकोी और असीम सीमाको पानेके लिये व्याकुल 
है | इस व्याकुलताकी पीड़ांस इस साधनाका साहित्य संसारका बेजोड़ और 
अद्वितीय साहित्य बन॑ सका हे। किसी सम्प्रदाय विशेषके संस्कारोंसे समाच्छन्न 
न होनेके कारण यह सहज ही सोर संसारकी सम्पत्ति बन सकता है। 

स्वभावतः ही यह प्रश्न होता है कि क्या फिर आत्मा असीम॑म मिलकर लीन 
हो जायगा और सब कुछ समाप्त हो जायगा ! ज्ञानमार्गियोंका तो यही कहना हे कि 
यह आत्मा ज्ञान-प्राप्तिके बाद अविद्यांके जालसे छुटकारा पाकर अद्वेत सत्तामें लीन 
हो जायगा | पर ये साधक ठीक ऐसी ही बात नहीं कहते, शानकी अपेक्षा प्रेमकी 
प्राप्तिरर अधिक जोर देते हैं। इन सन्तेंमिं एक पारिभाषिक शब्द “ लो ' प्रचलित 
है, जो साधारणतः “ लय ? दशाब्दसे सम्बद्ध समझा जाता है | पर इनके द्वारा 
ब्यवहृत किसी शब्दकों शासत्स या दशनविशेषके पारिभाषिक शब्दके साथ एक 
करके देखनेंस पद पद पर गलतफहमी होनेका अन्देशा रहता है | इनके शब्दोंका 
अथ इनके प्रयोगंस ही स्पष्ट होता है । * लो” असलमें प्रेमका ही वाचक शब्द 
है | भगवानके साथ भक्तका जब लो लगता है तो वह उसके अखण्डानंदसन्दोह 
रूपमे लीन नहीं हो जाता है बल्कि, जेसा कि कबीर कहते हैं, * कँवल कुआँमें प्रेमरस 
'पीवे बारंबार। “ वहाँ उसकी सत्ता रहती है ओर प्रेमके योगमें ही वह संसारका 
अभिनव आनंद प्राप्त करता है । वह प्रेम योगस युक्त भगवानके, साथ अपनी 
सीमेत सत्तामें रहते हुए भी, सहज ही विश्वरसका आनंद उपभोग कर सकता है। 
इस प्रकार सुरति तान या शाश्वत संगीतमें पूर्ण होकर लो लगाया हुआ 
भक्त फिर भी प्रेमका प्यासा होता है । और जैसा कि दादूने कहा है, यदि वह 


४२ हिन्दी साहित्यकी भूमिका 


जगद्ुरुकी अनन्त सत्ताम लो लगा सके तो सहज ही अभिनव लीलाका रसास्वाद 
कर सके# | इस प्रकार “ लो ' का अर्थ है चित्तवृत्तियोंकी अन्यत्रंस हटा कर एक 
अनन्त प्रेममय भगवत्सत्ताम युक्त करना जहँसे भक्त सदा अपना अभिलपित 
प्रेम-रस पान करता रहे । यह वही अवस्था है जिसे भागवत गण शम-बुद्धिमूलक 
समाधि कहंते हैं ओर जिसकी चचो आगे की गई है । 

इस प्रकारके प्रेममें छके हुए ये सन्‍त कभी प्रेमको शराब बताते हैं और उस 
मदसे मस्त बने रहनेकी बात करते हैं। इस प्रकारके कथनोंको भी सूफी 
साधनाका प्रभाव सिद्ध करनेकी चे्ठ की गई है | कबीरदास आदि सत्संगी जीव 
थे और अनेक बड़े बड़े सूफी साधकोंसे उनकी प्रत्यक्ष घनिष्ठता थी। ऐसी 
अवस्थाम यह तो नहीं कहा जा सकता कि इस प्रकारकी बातोंम॑ सूफी मत का. 
प्रभाव नहीं ही है । ऐसा प्रभाव होना असंभव नहीं है । पर कव्रीरदासके पदोंके. 
साथ जब उनके पूर्ववर्ती सिद्धांके पदोंकी तुलना की जाती है, तब इस जातिके 
पदोम आश्चर्यजनक साम्य दिखाई देता हैं। असल बात तो यह है कि सहजयानमे 
* मदिरा का प्रचलन भी खूब हो चुका था। सिद्ध लोग भी एक प्रकारकी 
मदिराकी चर्चा करते हैं जिसका स्वर हू-ब-हू कबीर जैसा होता है। यह भी ध्यान 
देनेकी बात है कि ऐसे पर्दोर्म कबीरदास प्रायः अवधू या अवधूतकी संबोधन करते 
हैं | कबीरदासका नियम-सा बँधा हुआ था कि जब वे जिस विषयकी बात करते 
थे, तब उसके विशेष मान्य आचायंको संबोधन करते थे | वेदकी बात करते समय, 
पंडितका, कुरानकों बात करते समय मुल्लाकोी, भक्तिकी बात करते समय साधुकों 
वे प्रायः पुकार लेते थे | संबोधन करनेके बाद प्रायः उनके पद्म संबोध्यकी 
विद्याकी नई व्याख्या बताई जाती है और उसकी रूढ़ियोंपर आघात किया जाता 
है | ऐसी अवस्थामं मदिराके रूपकोम अवधूतको पुकारनेका विशेष अथ है | वह 
अवधूतकी ही मदिराकी नई व्याख्या है | सूफी साधकोंकी चीज़की व्याख्या नहीं । 
पर यह हो सकता है कि इस नई व्याख्या सूफी साधनाकी बात भी अप्रत्यक्ष 
रूपसे आ गई हो । 

अब तक जो हम कबीर आदि साधको योगियों और सिद्धोंकी बात करते आ 
रहे हैं उसका यह अथ नहीं है कि में सिद्ध करना चाहता हूँ कि कबीर आदिने 

* जहाँ जगतगुरु रहत है, तहाँ जो सुर्रति समाइ 
ते इन नेनेहु उ्ृटि कीरे, कोतिक देखे आइ ॥ 

वही कहा है जो इन योगियों ओर सिद्धोने | में केवल इस बातपर जोर देता 
रहा हूँ कि जहॉातक उनकी उपस्थापन पद्धति, विषय, भाव, भाषा, अलंकार, छन्द, 
पद आदिका संबंध है ये सन्‍त सो फी सदी भारतीय परम्परामें पड़ते हैं। उनके 
पारिभाषिक शब्द, उनकी रूढ़ि-विरोधिता, उनकी खण्डनात्मक वृत्ति ओर उनकी 
अक्खड़ता आदि उनके पूर्ववर्ती साधकोंकी देन है | परन्तु उनमेंकी आत्मा 
उनकी अपनी है । उसमे भक्तिका रस है ओर वेदान्तका ज्ञान है। इस भक्ति- 
रसकी आलोचना हम आगे करेंगे। केवल एक सवार ओर रह जाता 
है कि कब्रीरके पहले भी तो ये बातें वतंमान थीं फिर वे उतनी ही प्रभाव- 
दशाली क्‍यों नहीं हो सकीं जितनी कब्रीर आदिकीं बाते हो सर्की ! इस 
बातके कई तरहंके जवाब दिये गये हैं । परन्त्रु इसका कारण निस्सन्देह 
राजनीतिक सत्ता थी । किसी किसीने कहा है कि मुसलमानोंके आगमनके पूर्व हिन्दू 
राजा इन तथाकथित नीच जातियोंकी आशा आकांक्षाकों पनपने नहीं देना. 
चाहते थे ओर किसी दूसेरने कहा है कि पहले तो ये छाटी समझी जानेवाली 
जातियाँ अकेले हिन्दुओंसे ही सताई जा रही थीं अब मुसलमानोंसे भी सताई 
जाने लगीं; इस प्रकार उन्हें अपनी स्यितिको सुधारकर अधिकार प्राप्त करनेके 
नये प्रयत्न करने पड़े । ये दोनों ही बांत युक्तियुक्त नहीं जँचती | मेरा विचार 
यह है कि ऐसी बात समाजके किसी न किसी स्तरमें वर्तमान तो जरूर थीं पर 
अधिकांशम उन लोगोंद्वारा प्रचारित होती थीं जो शास्त्र ओर वेदको नहीं 
मानते थे | फिर जनसाधारणमे प्रचलित पोराणिक ठोस रूपोंस उनका कोई संबंध 
नहीं था । कबीरदासने गुरु रामानंदसे शिष्यत्व ग्रहण करके जनसाधारणभ उसकी 
शास्त्र-सिद्धताका विश्वास पेदा किया ओर राम नामको अपना कर जन-साधारणके 
परिचित भगवानसे अपने भगवानकी एकात्मता साबित की । उन्होंने रूपको- 
द्वारा योगमार्ग, वेष्मव मत आदि अत्यधिक प्रचलित जनमतकी अपने ढेँगपर 
व्याख्या करके जनसाधारणका विश्वास अज॑ंन कर लिया । इस प्रकार एक बार 
शासत्र ओर लोक-विश्वासका जरा-सा नाम-मात्रका सहारा पांते ही यह मत देशके. 
इस सिरेसे उस सिरे तक फेल गया। 

हमने देख लिया कि हमारे आलोच्य साहित्यकी आरम्मिक अवस्थाम पूर्व ओर 
'पश्चिमकी भिन्न स्वभाववाली साधनाओंका सम्मिलन बड़े वेगसे हो रहा था | यह 
एक विराट जन-आन्दोलन था। दर्शन ओर धम्मशास्त्रकी सूक्ष्म चिन्तायें इसको 
ऊपर ऊपरसे ही प्रभावित कर सकी थीं | हम आगे चलकर देखेंगे कि ऐहिकता- 
परक या सेकक्‍्यूलर काव्यके सम्बन्धर्म भी यह युग अपना रास्ता अधिकांशम स्वयं 
ते कर रहा था। पूर्वके सहजयानी और नाथपंथियोंकी साधनामूलक रचनायें 
तथा पश्चिमकी अपश्रंश-धाराकी वीर्व, नीति और श्ृंगारविषयक कवितायें 
उस भावी जन-साहित्यकी सृष्टि कर रही थीं जिसके जोड़का साहित्य सम्पूण भारतीय 
इतिहासम दुलूम है। यह एक नई दुनिया है, और जैसा कि डाक्टर ग्रियसंनने 
कहा है, “कोई भी मनुष्य जिसे पन्द्रहवीं तथा वादकी शताब्दियोंका साहित्य पढ़नेका 
मोका मिला है उस भारी व्यवधान ( (४७० ) को लक्ष्य किये बिना नहीं रह 
सकता जो ( पुरानी और नई ) धार्मिक भावनाओंमे विद्यमान है। हम अपनेको 
ऐसे धार्मिक आन्दोलनके सामने पांते हैं जो उन सब आन्दोलनोंसे कहीं अधिक 
विशाल है जिन्हें भारतवर्षन कभी देखा है, यहाँ तक कि वह बोद्ध धर्मके 
आन्दोलनसे भी अधिक विश्ञाल है। क्योंकि इसका प्रभाव आज भी वततमान है। 
'इस युगमें धर्म शानका नहीं बल्कि भावावेशका विषय हो गया था। यहँसे हम 
साधना ओर प्रेमोछलास ( )(ए8९७॥ ध_ाते 780७ ) के देश+ आते हैं 
ओर ऐसी आत्माओंका साक्षात्कार करते हैं जो काशीके दिग्गज पंडितोंकी जातिंके 
नहीं, बल्कि जिनकी समता मध्ययुगके यूरोपियन भक्त बनेड ऑफ छ्लेयरबॉक्स , 
थॉमस ए.. कैम्पस और सेंट थेरिसासे है। ” जो छोग इस युगके वास्तविक 

विकासको नहीं सोचते उन्हें आश्रय होता है कि ऐसा अचानक केसे हो गया | 
स्वयं डाक्टर ग्रियर्सनने ही लिखा है कि ““बिजलीकी चमकके समान अचानक इस 
समस्त पुराने धार्मिक मर्तोंके अन्धकारके ऊपर एक नई बात दिखाई दी। कोई 
हिन्दू यह नहीं जानता कि यह बात कहँसे आई और कोई भी इसके प्रादुर्भावका 
काल निश्चित नहीं कर सकता, इत्यादि | “ स्वयं डा० ग्रियर्सनका अनुमान दै कि 
यह ईसाइयतकी देन है। पर यह बात अत्यन्त उपहासास्पद है और यह कहना तो 
और भी उपहासास्पद है कि जब मुसलमान हिन्दू मन्दिरौंको नष्ट करने छंगे, तो 
निराश हो कर हिन्दू लोग मजन-भावमें जुट गये। मेंने इन दोनोंका यथाशक्ति अपनी 
: सूर-साहित्य ” नामक पुस्तकमें खण्डन कर दिया है। यहाँ उन बातोंको दुहराने की 
जरूरत नहीं क्योंकि इतःपूवे हम देख चुके हैं कि भारतीय चिन्ता स्वभावतः ही. 
इस ओर अग्रसर होती गई है| लेकिन जिस बातकों ग्रियर्सनने अचानक बिज- 
लीकी चमकके समान फेल जाना लिखा है वह वेसी नहीं। उसके लिये सेकढ़ों 
वर्षसे मेघलण्ड एकत्र हो रहे थे | फिर भी उसका प्रादुभीव तो एकाएक हो ही 
गया । इस एकाएक प्रादुभीवका कारण विचारणीय रह जाता है। पिछले वक्त- 
व्यकी समाप्त करते समय इस कारणकी ओर इश्चारा किया गया था । वह कारण 
था शास्त्रसिद्ध आचायों और पोराणिक ठोस कल्पनाओंसे इनका योग होना । 
ये शासत्रसिद्ध आचाये दक्षिणके वेष्णव थे । 

सुदूर दक्षिणम आलवार भक्तोमें भक्तिपूण उपासनापद्धति वतेमान थी। 
आलवार बारह बताये जाते हैं जिनमें कम-से-कम नो ते ऐतिहासिक व्यक्ति हैं ही। 
इनमें आण्डाल नामकी एक महिला भी थीं । इनमेंसे अनेक भक्त उन जातियोंमें 
उत्पन्न हुए थे जिन्हें अस्पृश्य कहा जाता है| इन्हीं लोगोंकी परम्परा सुविख्यात 
वैष्णव आचार्य श्रीरामानुजका प्रादुभाव हुआ । दक्षिणमें आजकी भाँति ही 
जाति-विचार अन्यन्त जटिल अवस्थामें था। फिर भी, जैसा कि अध्यापक क्षिति- 
मोहन सेनने लिखा है, इस जाति-विचार-शासित दक्षिण देश रामानुजाचार्यने 
विष्णु भक्तिका आश्रय लेकर नीच जातिको ऊँचा किया और देशी भाषामें 
रचित शठकोपाचार्यके तिरुबेल्छुअर प्रभ्भति भक्तिशास्त्रको वेष्णवोंका वेद कहकर 
समाहत किया । धर्मकी दृष्टिमे सभी समान हैं लेकिन समाजके व्यवहारमे जाति- 
भेद है, इसी लिए दोनों ओरकी रक्षा करके यह व्यवस्था की गई कि प्रत्येक 
आदमी अलग अलग भोजन करेगा | क्योंकि जाति-पॉतिका सवाल तो पंक्तिभो- 

जमें ही उठता है। इसीको दक्षिणमें “ तेन कलाई / या दाक्षेणवाद कहते हैं। 
इस बातको कुछ अधिक स्वाधीनता समझकर पन्द्रहवी शताब्दीमें वेदान्त देशिकने 
बेदबाद और प्राचीन रीतिकों पुनः प्रवर्तित किया । इसीको वह “ बेद कलाई ' 
या वेदवाद कहते हैं। “ तेन कलाई ” वालेने विवाहमें होम और विधवाका 
'मस्तक-मुण्डन आदि आचार छोड़ दिये थे किन्तु वेदान्त देशिकने पुनर्वार इन 
आचारोंको जीवित किया। स्पष्ट ही जान पड़ता है कि आलवारोंका भक्तिम- 
तवाद भी जनसाधारणकी चीज था जो क्रमशः शासत्रका सहारा पाकर सारे भारत- 
-वर्षम फैल गया । यह हम ठीक नहीं कह सकते कि पुराने अलवार भक्तोंने इस 
भक्तिवादकों कहाँतक दाशीनिक रूप दिया है। बहुत संभव है, जैसा कि प्रायः 
हुआ करता है, कि अपने आपमें वह उत्तर भारतके सनन्‍्तोंकी तरह ' अनभो 
साँचा पथ ” या अनुभूत सत्योंका अस्तव्यस्त रूप रहा हो जिसे बादके शास्त्रशान- 
शाली पण्डितोंने ब्योरेवार सजाया हो और उसे दाशैनिक रूप दिया हो । उत्तर 
भारतमे इन वैष्णवशासत्री आचायौंकी कृपासे उसके दाशानेक रूपका ही अधिक 
प्रचार हुआ । 

ऊपर दक्षिणके जिस वैष्णव आन्दोलनकी चर्चा की गई है, इसका जरा 
विस्तृत विवरण यहाँ देना आवश्यक है क्योंकि असलमें दक्षिणका वैष्णव 
मतवाद ही भक्ति आन्दोलनका मूल प्रेरक है । बारहवीं शताब्दके आस पास 
दक्षिणमें सुप्रसिद्ध शझ्डुराचायके दाशनिक मत अद्वितवादकी प्रतिक्रिया झुरू हो 
गई थी । अद्वैतवादम, जिसे बादके विरोधी आचारयोंने मायावाद भी कहा है, 
जीव और ब्रह्मकी एकता भक्तिके लिये उपयुक्त न थी क्योंकि भक्तिके लिये दो 
चीजोंकी उपस्थिति आवश्यक है, जीवकी ओर भगवानकी । प्राचीन भागवत 
धर्म इसे स्वीकार करता था। दक्षिणके आलवार भक्त इस बातको मानते थे । 
इसी लिये बारहवीं शताब्दीमं जब भागवत धर्मने नया रूप ग्रहण किया तो सबसे 
अधिक विरोध मायावादका किया गया । चार प्रबल सम्प्रदाय अद्वितवादके 
विरोधमें आविभूत हुए. जो आगे चल कर सम्पूर्ण भारतीय साधनाके रूपको बदल 
देनेमे समर्थ हुए. । ये चार सम्प्रदाय हैं--रामानुजाचायंका श्री सम्प्रदाय, 
माध्वाचार्यका ब्राह्म सम्प्रदाय, विष्णुस्वामीका रुद्र सम्प्रदाय ओर निम्बाकांचार्य 
( निम्बादित्य )का सनकादि सम्प्रदाय। इन चारों सम्प्रदायोंके दाशनिक मतमे भेद 
'है परन्तु एक बातमें वे सब सहमत हैं । यह बात मायावादका विरोध है । दूसरी 

बात जो इन सबमें एक है वह भगवानका अवतार धारण करना है | जीवात्मा 
सबके मतसे भिन्न भिन्न है। वह अद्वितवादियोंकी धारणांके अनुसार, भगवानमें 


लीन कभी नहीं होता । इन सम्प्रदायोंका हिन्दीके भक्ति-कालके साहित्यके साथ 
सीधा संबंध है। 


१. श्री सम्प्रदायके प्रवर्तक रामानुजाचार्य शेषनागके अवतार समझे जाते 
हैं । जैसा कि पहले ही बताया गया है, वे आलवार भक्तोंकी शिष्य-परम्परामें 
पड़ते हैं | इनकी शिक्षा दीक्षा काश्चीमें हुई थी । लक्ष्मीने इन्हें जिस मतका 
उपदेश दिया था उसीके आधारपर इन्होंने अपने सम्प्रदायकी प्रतिष्ठा की थी, 
इसी लिये इस सम्प्रदायको श्री सम्प्रदाय कहते हैं | रामानुजाचायय॑ मयांदाके बढ़े 
पक्षपाती थे। इनके सम्प्रदायम॑ खान-पान आचार-विचार आदिपर बड़ा जोर 
दिया जाता है | इन्हींकी चौथी या पाँचवीं शिष्य-परम्पराम सुप्रसिद्ध स्वामी 
रामानंद हुए । 

रामानंदके गुरुका नाम राघवानंद था | किसी अनुशासनसंबंधी विषयपर गुरुसे 
मत-भेद हो जानेके कारण इन्होंने मठ त्याग दिया ओर उत्तर भारतकी ओर चले 
आये। मठ मामूली सम्पद्शाली नहीं था। इतनी बड़ी सम्पत्तिको जो सहज ही त्याग 
सकता था उस आदमीकी स्वतंत्र चिन्ता-शक्तिका अन्दाज़ा सहज ही लगाया जा 
सकता है। सच पूछा जाय तो मध्ययुगकी समग्र स्वाधीन चिन्ताके शुरु रामानंद ही 
थे। प्रसिद्ध हे कि भक्ति द्रविड़ देशमें उत्पन्न हुई थी उसे उत्तर भारतम रामानंद 
ले आये ओर कबीरदासने उसे सप्तदीप और नवखण्डमें प्रकट कर दियाँ। सन्‌ 
१८५७ की लिखी हुई रामानुज हरिवरदासकी हरिमक्ति-प्रकाशिका ( भक्तमालकी 
टीका ) से जाना जाता है (५० ८१, ८२ ) “' रामानंदने देखा कि भगवानका 
शरणागत होकर जो भक्तिके पथमें आ गया उसके लिये वर्णाौश्रमका बंधन 
व्यर्थ है, इसी लिये भमगवद्भक्तकों खान-पानकी झंझटमें नहीं पड़ना चाहिये। यदि 
ऋषियोके नामपर गोत्र ओर परिवार बन सकते हैं तो ऋषियोंके भी पूजित परमे- 
श्वरके नामपर सबका परिचय क्‍यों नहीं दिया जा सकता £ इस प्रकार सभी भाई 
भाई हैं, सभी एक जातके हैं। श्रेष्ठता भक्तिसे होती है, जन्मसे नहीं |” रामानंद 











१ भक्त द्रविड़ ऊपजी, कराये रामानंद १ 
परगट किया कबीरने, सप्त दीप नव्‌ खंड १ 
२ श्रीक्षितिमोइन सेन कृत “ भारतीय मध्ययुगेर साधना ? से उद्धृत । 

संस्कृतके पंडित, उच्च ब्राह्मणकुलोत्पन्न ओर एक प्रभावशाली सम्प्रदायके भावी 
गुरु थे, पर उन्होंने सबको त्याग दिया--देशभाषामें कविता लिखी, ब्राह्मणसे 
चाण्डाल तकको राम-नामका उपदेश दिया । उनके हाथसे छूकर लोहा सोना 
हो गया । रामानंदके बारह प्रधान शिष्य हैं जिनमेंसे कई नीच कही जानेवाली 
जातियामें उत्पन्न हुए थे | बारह शिष्य ये हैं--- 

रैदास ( चमार ), कबीर ( जुलाहा ), घन्ना ( जाट ), सेना ( नाई ), पीपा 
€ राजपूत ), भवानंद, सुखानंद, आशानंद, सुरसुरानंद, परमानंद, महानंद,, 
श्रीआनंद । कहते हैं आनंद नामधारी शिष्य पहले रामानुज सम्प्रदायके थे, बादमे 
उन्होंने रामानंदका साथ दिया । 

रामानंदके इन शिष्योंमेंसे कई प्रसिद्ध कवि हो गये हैं। इनमें रविदास या 
रेदास ओर कबीरदास बहुत प्रसिद्ध हुए हैं। कई भक्तोके भक्तोने इनके नामपर 
अलग सम्प्रदायोका प्रवर्तन किया जिनमें कबीरपंथी, खाकी, मलकदासी, रेदासी, 
और सेना-पंथी बहुत प्रसिद्ध हैं | रामानंद स्वयं खान-पानके प्रश्न पर ही अपने 
मूल सम्प्रदायसे विच्युत हुए थे अतएव वे अपने शिष्योंसे उस प्रकारके आचार 
विचारपर जोर नहीं दिलवाते थे। इसी लिये वादके भक्तोम जाति-पाँ!तिका, 
प्रश्न ही जाता रहा । रामानंदकी दूसरी उदारता उपासना-पद्धतिकी स्वतंत्रता है | 
रामानंदने स्वयं रामचंद्रके अवतार ओर चरित्रको ही लोक और कालके उपयोगी 
बताया था । उपासनाके क्षेत्रमें ही वे जाति-पीतिके बंधनकी अस्वीकार करते थे 
पर अपने किसी भी व्यक्तिगत मतको उन्होंने शिष्यॉपर छाद नहीं दिया । उनके. 
मतसे गुरुको आकाशधर्मा होना चाहिये जो पोघेको बढ़नेके लिये उन्समुक्तता दे, 
न कि शिल्यधर्मी जो कि पोधेकोी अपने गुरुत्वसे दबाकर उसका विकास ही रोक 
दे। जो विद्वान्‌ रामानंद-दिग्विजय आदि बादके बने ग्रंथोंके आधारपर रामानंदकी 
इस महिमाका अस्वीकार करते हैं वे भूल जाते हैं कि सम्प्रदाय प्रतिष्ठा करनेवाले 
शिष्य सदा लोकके साथ समझोता करके अपने ग़ुरुके महत्त्व्को कम किया 
करते हैं । 

कबीरदासमे रामानंदके मंत्र-जीजने सबसे अधिक प्रसार पाया । कबीर एक ही. 
साथ तीन बड़ी बड़ी धाराओंकों आत्मसात्‌ कर सके थे लेकिन इससे उनके 
रामानंदके शिष्य होनेमें कोई बाधा नहीं पड़ी । ये तीन धारायें इस प्रकार हैं--- 
( १ ) उत्तर-पूर्वके नाथपंथ ओर सहजयानका मिश्रित रूप, ( २) पश्चिमका सूफी 

मतवाद और (३ ) दक्षिणका वेदान्त-भावितः वैष्णव धर्म । कबीरके दोह, 
पद, यहाँ तक कि उलट-बाँसियाँ भी, नाथ-पंथ और सहज-यानके साधकोंके 
ढेंगपर हैं। कहीं कहीं तो हू-ब-हू वही बात रख दी गई है। दूसरी धाराका क्षीण 
प्रभाव उनकी प्रेम-मूलक रूपक-रचनाओंपर है पर अन्तिम धारा ही वास्तवमें 
कबौरको सदा परिचालित करती रही । साम्प्रदायिक शास्त्र-शानकी अधिक महत्त्व 
देनेवाले पण्डितोंकी कभी कभी कबीरकी उक्तियोमे उजड़ुपन और ऊटपटॉग 
बातोंका आभास मिल जाना असंभव नहीं है पर अगर वे घीर भावसे विचार करते 
तो उन्हें माढूम होता कि उस युगके अथ-हीन जात-पौतके ढकोसलापर कड़ासे 
कड़ा आघात करना लोक-पक्षका अमंगल नहीं था। आज भी वह अर्थहीन 
जंजाल वतेमान है और आजका महापुरुष भी,--चांहे वह कोई हो,---इसपर 
आघात करनेको बाध्य है। लोक-पक्ष, उपासना-पक्ष और शास्त्र-पक्षकी कल्पनासे 
हम ग्रंथगत मतोंका विचार कर सकते हैं, पर वास्तविक समस्याका समाधान उससे 
नहीं हो सकता । 

रेदास कबीरस अवस्थामें बड़े थे ओर बहुत निरीह भक्त थे । जीवनकी 
बहुविध कठिनाइयोंको झेल चुके थे | एक बार ब्रह्म-जञानके विषयमें कबीरसे जब 
पूछा गया तो, कहते हैं, उन्होंने बताया कि ' में बच्चा था, माँकी गोदीमें चढ़ कर 
रास्ता पार कर आया हूँ, रेदाससे पूछो, वे बड़े थे ओर माने उनके सिरपर कुछ 
गद्धर भी रख दिया था । थे ही रास्तेका मर्म बता सकते हैं । प्रसिद्ध है कि अन्त 
मीराबाईने रेदाससे दीक्षा ग्रहण की थी। 

कबीरके पुत्रका नाम कमाल था । कबीरकी मत्युके बाद इनसे सम्प्रदाय 
स्थापित करनेको कहा गया पर ये राजी न हुए | कहते हैं, इसीलिए शिष्योने 
चिढ़कर इन्हें “ कबीरका वंश डुबा देनेवाला ' कहा | लेकिन कमाल अपने मतपर 
हृढ़ रहे और अन्त तक कहते रहे कि जिसने अपनी सारी जिन्दगी सम्प्रदाय- 
स्थापनाके विरुद्ध युद्ध करनेमें लगाई, में उसीके नामपर सम्प्रदाय-स्थापनाका 
समर्थन नहीं कर सकता । पर अन्त, सम्प्रदायकी स्थापना होकर ही 
रही । सुरतगापालने काशीमें और धरमदासने मध्यप्रान्तम कबीरका सम्प्रदाय 
स्थापित किया । 

कमालके शिष्य दादू थे। दादूको कुछ लोग मोची, कुछ लोग घुनिया और 
कुछ लोग सारस्वत ब्राह्मण बताते हैं। पं० चन्द्रिकाप्रसाद त्रिपाठी और प्रो० 

है 

क्षितिमोहन सेनकी आधुनिक खोजोंसे जाना गया है कि ये जन्मसे मुसलमान 
थे। प्रो० सेनकी बद्भालके बाउलोमे दादूका उल्लेख मिला है। उसमें स्पष्ट 
बताया गया है कि गुरु दादूका नाम दाऊद था। जो कुछ भी हो, दादूकी कवित्व- 
शक्ति ओर अनुभव आश्चर्यजनक थे। इस सम्प्रदायके अन्यान्य भक्तोकी माँति ये 
भी सम्प्रदाय-गत शास्त्रीय-संस्कारोंस मुक्त थे इसीलिये सब जगहसे अकातर 
भावसे सत्य ग्रहण कर सकते थे। इनके ग्रंथोंकी भाषा राजस्थानी-मिश्रित पश्चिमी 
हिन्दी है | दादूके अनेक शिष्य हो गये हैं जिनमें कई अच्छे कबि हो गये हैं । 
सुन्दरदास, रज्जब, जनगोपाल, जगन्नाथ, मोहनदास, खेमदास आदिने कविता 
लिखी है। इनमें साहित्यिक उल्लेखके योग्य दो हैं---सुन्दरदास और रजब । 
सुन्दरदास बहुत छोटी उमरमें दादूके शिष्य हो गये थे ओर उन्होंने वर्षोतक काशामें 
रहकर शास्त्राभ्यास किया था । इसका फल यह हुआ कि इनकी कविताओंमे 
पाण्डित्यकी मात्रा अधिक है। सन्‍्तेंमे अगर किसीने छत्रबन्ध, मुरजबन्ध आदि 
बाह्य आलंकारिताको प्रश्नय दिया तो वे यही हैं | लेकिन रजब बहुत पढ़े लिखे 
आदमी नहीं थे। वे बड़े सरस ढड्स तत््वकी बात कहा करते थे। दादके 
शिष्योमें रजब शायद सबंस अधिक चिन्ताशील और भावुक थे | दादूकी शिष्य- 
परम्पराम॑ं जगजीवनदास हुए जिन्होंने सतनामी सम्प्रदाय चलाया । निगुण 
भक्तोंकी परम्परामें मलूकदासका नाम है । कहंते हैं इनकी कविताकों भाषा 
अपेक्षाकृत अधिक सुव्यवस्थित है। और भी कई प्रसिद्ध सन्त हो गये हैं, 
जिन्हेंने हिन्दीमं अपनी अमर वाणियाँ लिखी हैं | इनमें तुलसी साहब, गोविन्द 
साहब, भीखा साहब, पलटू साहब आदि मुख्य हैं । 

रामानन्दी भक्तोंकी एक दूसरी श्रेणीम महाकवि गोसाई तुलसीदासजी हुए । 
इन्होंने रामको अवतार रूपमे ग्रहण किया। इन्होंने अपने सभी ग्रन्थेंमें रामकी 
सगुण उपासनापर जोर दिया और बहुत दिनोंके लिए सारे भारतवर्षको राम- 
भक्तिकी पविन्न धाराम स्नान करा दिया । बुद्धदेवके बाद उत्तर भारतके धाभिक 
राज्यपर इस प्रकार एकच्छत्र अधिकार किसीका न हुआ। उन दिनों हिन्दमें 
साहित्य या लोक-गीतके जितने रूप प्रचलित थे तुलूसीदासने सब्रको अपनी 
आश्चर्यजनक प्रतिभाके बलपर अपना लिया। दोहे, संवेये, कवित्त. पद, सोहर, 
भजन आदि कोई भी ऐसा क्षेत्र नहीं था जिसमें उन्होंने अपनी प्रतिभाका 
चमत्कार न दिखाया हो। उनकी रामायण उत्तर भारतकी बाइब्रिल कही जाती है। 

हमें ठीक नहीं मालूम कि ऐसा कहनेसे “रामचरित-मानस' का वास्तविक महत्त्व 
समझा जा सकता है या नहीं, लेकिन इस बातके कहनेमें किसीको संकोच 
नहीं होगा कि उत्तर भारतमें दूसरी पुस्तक इतनी लोकप्रिय नहीं है। कविके 
रूपम तुलसीदास हिन्दी साहित्यमे अद्वितीय हैं। आज साहित्यमें मनोविज्ञानका 
युग चल रहा है पर आज भी तुलसीदासके समान मनोविकारोंका चित्रण 
करनेवाला कवि हिन्दीमें नहीं है | प्रबंध-काव्यमें तुलसीदास उस स्थानपर पहुँच 
चुके थे जहँसे आगे जाना संभव नहीं । लोक-चित्तका इतना विस्तुत ओर यथार्थ 
ज्ञान रखनेवाला कवि अगर लोकमतपर शासन न करता तो आश्वर्यकी बात 
थी, शासन करना स्वाभाविक है | 

तुलसीदास राम-भक्तितके उपासक थे। लोकमें वर्णाश्रम व्यवस्थाके वे पक्के 
समर्थक थे पर उपासनाके क्षेत्रम जॉत-पीतकी मर्यादाकी व्यर्थ समझते थे। दाशेनिक 
मत उनका शकराचायसे मिलता जुलता था, यद्यपि मोक्षकी अपेक्षा वे भक्तिको 
ही अधिक काम्य समझते थे। मरनेके बाद मोक्ष मिलनेसे युगयुगान्तर तक 
भाक्ति पाना उनकी दृष्टिमें ज्यादा अच्छा था | तुल्सीदासभ अपनेकी पतित समझ 
कर भगवानको सर्वात्मना समर्पण कर देनेकी भावना मध्ययुगके तमाम भक्तोंकी 
अपेक्षा अधिक है । यूरोपियन पंडितोंका अनुमान है कि यह बात ईसाई 
धर्मका अप्रत्यक्ष प्रभाव है | लेकिन हम अन्यत्र दिखा चुके हैं कि यह अनुमान 
गलत है | भागवत धरम ही यह भाव मूल रूपसे वर्तमान था । 

वल्ठभाचार्यकी शिष्य-परंपरामें एक ओर उल्लेखयोग्य भक्त हो गये हैं। ये हें 
अग्रदासजीके शिष्य नाभादासजो। कुछ लोगोंके मतसे ये भी नीच समझी जानेवाली 
जातियोंसे आंय थे । इनका “ भक्तमाल ” ओर इसपर इनके शिष्य प्रियादासजीकी 
टीका भक्तोंका हिय-हार रही है । तुलसीदासजीकी रामायणके बाद भक्तमाल ही 
मध्ययुगकी सर्वाधिक लोकप्रिय मक्ति-पुस्तक थी | इसका अनुवाद, बंगला और 
मराठीभ भी हुआ। बंगला अनुवादके लेखक श्री छालदासने ( किसी किसीके 
मतसे इनका नाम कृष्णदास था ) नाभादासके लगभग सवासो वर्ष बाद इस 
सटीक ग्रंथंक अनुवादको लिखा परन्तु चेतन्यदेवके मतानुयायी होनेके कारण 
अपने सिद्धान्तोंके समर्थनके लिये उन्होंने एक नया विभाग ओर जोड़ा । नाभा- 
दासजीके भक्तमालमें बहुत-से भक्तोंके जावनवुत्त संकलित हुए हैं। इसमें नानक, 
दादू आदि भक्तोंका नाम नहीं आया हे । बादमे इस ग्रंथंक अनुकरणपर और 

भी बहुतसे भक्तमाल लिखे गये । | 

२ ब्राह्म सम्प्रदाय --ब्राह्म सम्प्रदायके प्रवर्तक माध्वाचार्य पहले शैव थे, 
बादम वेष्णव हो गये । इस सम्प्रदायसे हिन्दी साहित्यका प्रत्यक्ष सम्बन्ध नहीं है । 
चैतन्यदेव इसी सम्प्रदायमें पहले दीक्षित हुए; थे यद्यपि बादम प्रवतित उनका 
गोडीयवैष्णबमतवाद रुद्रसम्प्रदायान्त्गत वल्लभाचार्यके मतसे अधिक साम्य 
रखता है। चेतन्यदेवकी शिष्य-परम्परामें अनेक वैष्णव कवि बंगला ओर हिन्दीमें 
मधुर पदावलीकी रचना कर गये हैं | अभी तक इस दिशाम हिन्दीमें विशेष कार्य 
नहीं हुआ है । हिन्दी साहित्यमें चेतन्य देवके एकमात्र दीक्षा-प्रास शिष्य गोपाल 
भट्टका महत्त्वपूर्ण स्थान है । कुछ हिन्दी साहित्यके इतिहास-लेखकोने गोपाल 
भटको चेतन्यंदेवका गुरु लिखा है ! चेतन्य-चरितामृत आदि ग्रन्थोसे स्पष्ट है कि 
श्री गोपाल भट्ट एकमात्र ऐसे महात्मा थे जिन्हें चेतन्यदेवने दीक्षा दी थी । 
चेतन्य सम्प्रदायके सुप्रसिद्ध भक्त जीवगोस्वामीके साथ हिन्दीकी अमर भक्त-कवि 
मीराबाईका सम्बन्ध है। मीराबाईने पहले जीवगोस्वामीसे ही दीक्षा ग्रहण की थी । 
बादमे मीराबाईने, कहते हैं, रेदाससे भी दीक्षा ग्रहण की थी। 

३ रुद्र सम्प्रदाय--विष्णुस्वामीप्रवर्तित रुद्र सम्पदाय असलभ वल्लभाचार्यके 
प्रवर्तित संप्रदायके रूपमें ही जीवित है | दो-एक अन्य शाखांयेँ भी इसकी बताई 
जाती हैं पर वास्तव उनका कोई महत्त्व नहीं है। वल्लभाचार्यके पुत्र गोसाई 
विद्चलनाथ बादम आचाय पदके अधिकारी हुए थे। इन दोनों पिता-पुत्रके चार 
चार शिष्य हिन्दी साहित्यके आदि युगके उन्नायक हैं। गोसाई विद्वलनाथने इन 
आठको ले कर अष्ट-छापकी प्रतिष्ठा की थी । इन आठ शिष्योंके नाम इस 
प्रकार हैं--सूरदास, कुंभनदास, परमानंद दास, कृष्णदास, छातस्वामी, गोविन्द- 
स्वामी, चतुभुजदास और नन्ददास | इनमें सूरदास और नन्ददास बहुत अच्छे 
कवि हो गये हैं । 

सूरदासका हिन्दीमें बहुत ऊँचा स्थान है । उनका सूरसागर ग्रेमका अद्वितीय काव्य 
है। इस बातको स्वीकार करनेमें कड़ेस कड़े समालोचकर्का भी कोई संकोच नहीं 
होगा कि इस ग्रंथर्मे हिन्दी, प्राकृत और संस्कृतके उंद्धटकाव्यका कोई भी उक्ति- 
चमत्कार, अलंकारूछटा और काव्य-सोन्दर्य आनेसे नहीं रहा । भाषा ऐसी सरस 
ओर मार्जित है कि सहसा यह विश्वास नहीं होता कि त्रजभाषाका यह पहला ग्रंथ 
है। १० रामचंद्र शक्कको “ सूरसागर किसी चली आती हुई गीत काव्य-परेप- 

राका,-- भले ही वह मोखिक हो,--विकास ' प्रतीत होता है । कह्दते हैं सूरदास 
उद्धवके अवतार थे ओर सख्य भावसे भगवानका भजन करते थे। सूरदासके 
समीक्षकोका दावा है कि संसारका कोई दूसरा कवि बाल्य-स्वभावका इतना सुन्दर 
चित्रण नहीं कर सका जितना सुन्दर सूरदासके हाथों हुआ है । ओर इस विषयम दो 
मत नहीं हो सकते कि बाल-स्वभाव, मातृ-प्रेम तथा संयोग और विप्रलूंभ शटंगारमें 
सूरदास अतुलनीय हैं। मनोविकारोका ऐसा सरस चित्र अन्यत्र दुलूभ है। 
उनका भ्रमर-गीत विरहका उमड़ता हुआ महासमुद्र है | इसमें बड़ी सरसता और 
मार्मिकताके साथ कविने वेराग्य-वाद, शान-गरिमा ओर योग तथा निर्गुणवादका 
ग्रत्याख्यान कराया है । 
अष्ट-छापके अन्य कवियोंमें सूरके बाद नंददास ही अधिक प्रसिद्ध हैं। इनके 
ग्रन्थेमिं बल्लभाचार्यके सिद्धान्तोंका शास्त्रीय ढंगसे प्रतिपादन किया गया है। 
अन्य अष्ट-छापियोंमें कवित्वकी अपेक्षा महात्मापन अधिक है । सब लीला-मानकों 
प्रधानता देते हैं| ओर जैसा कि वल्लभाचार्यने बताया है कि “ लीलाका कोई 
और प्रयोजन नहीं है, स्वये लीला ही प्रयोजन है*, " इन भक्त कवियोंके लीला- 
गानका भी कोई अन्य प्रयोजन नहीं है, स्वयं छीला-गान ही प्रयोजन है । 
गोसाई विद्चलनाथके सुपुत्र गोसाई गोकुलनाथजीने “ दोसो बावन वेष्णवॉकी 
वार्ता' और “ चोरासी वैष्णवोकी वार्ता' नामक दो गद्य-ग्रंथ लिखे। गोरखनाथजीके 
दोसी वर्ष बाद यही गद्य-ग्रंथ उपलब्ध होता है। इन दोनों ग्रथोंमें मध्ययुगके 
अनेक वेष्णव भक्तोकी कहानी छप्त होनेसे बच गई है ' इस श्रेंखलाम कुछ दूर 
जाकर पीयूषवर्षी कवि रसखान हुए. जो अपनी सरस रचनाके कारण साहित्यमें 
ओर तन्मय उपासनाके कारण भक्तोंकी दुनियां अमर हो गये हैं। रसखानकी 
कहानीमें बताया है कि वे पहले अनुचित प्रेमके शिक्रार थे, बादमं किसी भक्तने 
उन्हें भगवत्‌-प्रेमका रसिक बना दिया। ऐसी कहानी, किसी न किसी रूपमे, 
मध्ययुगके अनेक भक्तोंके बोरेमें कही जाती है | इस प्रकारकी कहानियाँ शायद 
उस युगके भक्तोंकी प्रेम-मूलक साधनाकी ठीक ठीक व्याख्या हैं | किस प्रकार 


एक ही मनोविकार लोकमें एक रूप धारण करता है और भगवद्रिपयक द्ोकर 
एकदम विपरीत दूसरा रूप धारण करता है, यह बात मध्ययुगके भक्तोमें बहुत 
स्पष्ट दृष्ट होती है | 

४ सनकादि सम्प्रदाय --निम्बराकीचार्यका यह सम्प्रदाय अब उतना 
अधिक प्रचालित नहीं है | उत्तर भारतमें अब भी यत्र तत्न इस संम्प्रदायके भक्त 
पाये जाते हैं | इस सम्प्रदायका एक नाममात्रका शाखा-सम्प्रदाय राधावल्लभी 
है जिसे हिन्दीके प्रसिद्ध कवि गोस्वामी हितहँरिवंशने प्रवर्तित किया था। इस 
सम्प्रदायम राधिकराके मार्फत ही भक्त अपनेकी भगवानके पास निवेदित करता 
है | एक उपसम्पदाय सखी -माववाल्का है जो इसी सम्प्रदायका अंग समझा 
जाता है। राधावल्लभी सम्प्रदायके प्रवतंक हितजी ऊँचे दर्जेके कवि ओर महात्मा 
थे। ये संस्कृतके भी उत्तम कवि थे । “ राधा-सुधानिधि . नामका संस्कृत 
काव्य-ग्रंथ इन्हींका लिखा बताया जाता है। चैतन्य-सम्प्रदायवाल्का दावा है कि 
उक्त ग्रंथ किसी गोड़ीय गोस्‍्त्रामीका लिखा हुआ है। उक्त ग्रंथके दोनों दावेदार 
पक्षेमिं इस बातके लिये काफी चख चख हो चुकी है। जो हो, इस विषयमे 
सन्देह नहीं कि गोस्वामी हितहरिवंश हिन्दी और संस्कृतके अच्छे विद्वान थे और 
शास्त्रज्ञानमें दक्ष थे । 

५ गुर नानक ओर भक्तगण--दक्षिणके चार वैष्णव सम्प्रदाय किसी न 
किसी रूपमें समग्र भक्ति आन्दोलनके साथ जिस प्रकार जड्जित हैं, उसकी चचो 
की गई। गुरु नानकके प्रवर्तित सिख सम्प्रदायका, इन बवेष्णव सम्प्रदायोंसे 
प्रत्यक्ष सम्बन्ध नहीं है । कुछ विद्वानोंकी रायमें गुरु नानकने कबीर साहबसे ज्ञान 
और भक्तिकी उत्तेजना पाई थी | परन्तु ऐसे भी लोग हैं जो इस बातको स्वीकार 
करनेमें आपत्ति करते हैं। असलभ नानक ओर कबीरमें साधना-गत साम्य था, 
यह बात अस्वीकार नहीं की जा सकती | गुरु रामानन्दके पद भी उक्त ग्रन्थमें 
संग्रहीत हैं । इससे गुरु नानकका रामानन्दी निगुण धाराके साथ योग होना 
असम्भव नहीं है। नानक देवने जो कुछ कहा है वह उसी जातिकी चीज़ है 
जो कबीर दादू आदि निगुणोपासक भक्तोंने कही दे । लेकिन फिर भी दीक्षा-गत 
संबंध न होनेके कारण इसे प्रत्यक्ष सम्बन्ध नहीं कह सकते । ग़ुरु-प्रंथ-साहबमें 
८ नानक के नामंसे बहुतसे पद हैं, पर, विद्वानेंकी राय है कि वे सभी गुरु नानकके 
लिखे नहीं हैं | बादके गुरुओंने भी नानक नाम देकर ही पद टिखे हैं । 
नानकने. कहते हैं कि, हिन्दीमें बहुत कम पद लिखे थे, जो कुछ हैं भी, उनमें 
पंजाबीका मिश्रण बहुत दै। कहते हैं, नानकने सैयद हुसेन नामक किसी मुसल- 
मान साधकसे भी दीक्षा ग्रहण की थी लेकिन इस बातका अभी तक कोई पका 

सबूत नहीं मिला है । बगदादके नानक स्थानमें कहा जाता है कि, उनकी अरबीमें 
रचित वाणियोंका एक संग्रह है । नानकके बादमें नो उत्तरोत्तर शिष्य हुए जिनमें 
अनेक कवि थे | अन्तिम गुरु गोविन्दर्सिहक्ी कविता वीर-भावकी प्रधानता है । 

गुरु नानकने अपने ग्रंथमें नामदेवजीकी भी वाणी संग्रह की है। नामंदेवजीका 
जन्म ( १३६३ ३० ) महाराष्ट्रके दरजी-वंशभ हुआ था । रामानंदकी तरह 
भक्तिको ये भी दक्षिणसे उत्तर भारतमें ले आये थे। कुछ लोगोकी धारणा है कि 
रुद्र सम्प्रदायके प्रवर्तक विष्णुस्वामी नामदेवके शिष्य थे | कहते हैं विष्णुस्वामी 
बोहरदास, जले, लड्डा प्रभति शिष्योंने उनका समाधि-मंदिर तेयार कराया था। 
पर इस बातका कोई पुष्ट प्रमाण अभी तक नहीं भिल सका है कि रुद्रसम्पदाय- 
वाले विष्णुस्वाभी ओर ये विष्णुस्वामी एक ही थे । 

६ सूफी साधनाका आविभोव---मुसलमानी सत्ताके साथ ही साथ इस 
देशमें सूफी साधथकीका आगमन भी होने लगा था | मुसलमानी धर्मकी विशेषता 
उसका एकेश्वरवाद है | यह समझना गलत है कि एकेश्वरवाद और अप्वेतवाद एक 
ही चीज है। एकेश्वरवादभ अनेक देवताओंके स्थानपर एक बड़े देवताकी सत्ता 
स्वीकार की जाती है। असलम हिन्दुओंके बहुदेव-वादके मूलमे एक अखण्ड 
व्यापक भगवानकी सत्ता ही है | ब्रह्मा विष) शिव आदि देवता उसी भगवानके 
गुणावतार हैं, यह बात हम आंग चल कर देखेंगे । जो कुछ भी हो, जहाँ तक 
हिन्दू जनताका संबंध था वहाँ तक यह एकेश्वर-वाद उनके लिये एक अर्परितच्रित-सी 
बस्तु थी। फिर भी मुसलमानोंका एक भिरोह इस प्रतंसे सन्तुष्ट नहीं था। सूफी यही 
लोग थे। वे भगवानको एकेश्वर रूपभ नहीं बल्कि विशिशद्रेतवादी वेदान्तियोंकी 
तरह मानते थे | यह बात मुसलमानी शासत्रक अनुकूल नहीं थी। ऐसा विश्वास 
भी किया जाता है कि सूकियोंके मतवादमें वेदान्तका प्रत्यक्ष प्रभाव था। जो हो, 
मुसलमान लोगोंमें जो लोग अत्यधिक शास्त्राचारपरायण थे वे इन्हें ' बे-शरा ? 
या शास्त्रवहिर्भूत मानते थे। इतिहासमें इनके ऊपर किये गये तरह तरहके 
अत्याचारोंकी कहानियों भी मिलती हैं। सूफियोम एक दल ऐसा भी था जो 
शासत्रके साथ सामंजत्य रखकर उपासना करता था । इन लोगोंको “ बा-शरा या 
दार्त्र-सम्मत कहा गया है ( श्री क्षिति मोहनसेनकी “ मध्ययुगेर साधना देखिये। ) 

झुरू शुरूम ये साधक पंजाब ओर सिन्धमें आकर बस गये ओर धीरे धांर इनकी 
परम्परा सारे भारतवषेमें फेल गई। उन दिनों भारतीय चिन्ताकी परिणति भक्ति- 

आन्दोलनके रूपमें हो चुकी थी। समूचा देश इस सिरेसे उस सिरेतक भक्तिकी 
रस-प्ाधुरीमें सुस्लात हो रहा था। सूफियोंकी साधना अनेकांशम इन सन्तेंके 
अनुकूल थी। ये साधक अन्यान्य मुसलमानोंके समान कट्टर और विरोधी नहीं 
थे, इसीलिये भारतीय जनतान विश्वासपूर्वक इनकी साधनाके प्रति अपनी श्रद्धा 
आर्पित की । मुइंन अछदीन ( ११४२ ई० ), कतुब॒ुद्दीन काकी, फरीद शकरगेज 
(१२०० ३०१), शेख चिश्ती (१२५१ ई०), निज़ामुद्दीन औलिया (१२३५०), 
सलीम चिश्ती (१५१२३६० ), मुबारक नागोरी ( १५१० !) आदि सूफी 
साधकौने समान भावंस हिन्दू और मुसलमान दोनोंका आदर और विश्वास प्राप्त 
किया था। बहुतोंकी समाधिपर आज भी हजारोंकी संख्या श्रद्धाल हिन्दू और 
मुसलमान जनता अपनी भक्ति निवेदन करने प्रतिवर्ष जाती है। यह बात कुछ 
विरोधाभास-सी लगती है कि उन दिनों जब कि हिन्दुओं और मुसलमानोंकी 
लड़ाइयोँ आम बात थी, किस प्रकार ऐसा मिलन सम्भव हो सका ? मध्ययुग 
बहुत कुछ करामातोंका युग था। उस युगके प्रत्येक साधु-सन्तके नामपर दो- 
चार करामाती किस्से मिल ही जाते हैं। इन करामातों ओर उनकी ख्यातिसे 
लोग परस्पर एक दूसेरेकी ओर आदइ्ृष्ट होते ये । दोनों ज्यों ज्यों निकट आंति 
गये त्यों त्यों अधिकाधिक अनुभव करते गये कि दोनोंमें तात््विक मत-मेद बहुत 
कम है । कबीर आदि सन्तोंने इस बातपर बहुत ज़ोर दिया। इन्होंने हिन्दुत्व 
ओर मुसलमानत्वके बाह्य उपकरणको हटाकर उनका असली रहस्य पहचाननेकी 
चेश की । मुसलमानोंकी ओरसे यह काम प्रेम-कहानियां लिखकर सूफी सनन्‍्तोंने 
किया । पं० रामचन्द्र श॒ुक्लन कबीर आदि झाड़-फटकारके द्वारा ' चिढ़ानेवाले ? 
सिद्ध हुए सन्‍्तोंके साथ उनकी तुलना करते हुए. कहा है कि कबीर आदिका 
प्रयत्न ' हृदय स्पश करनेवाल्य ” नहीं हुआ। “' मनुष्य-मनुष्यके बीच जो रागात्मक 
संबंध हे वह उसके द्वारा व्यक्त न हुआ। अपने नित्यके जीवनम जिस हृदय- 
साम्यका अनुभव मनुष्य कभी कभी किया करता है उसकी अभिव्यंजना उससे न 
हुई। कुतुबन, जायसी आदि इन प्रेमकहानीके कवियोने प्रेमका शुद्ध मार 
दिखाते हुए उन सामान्य जीवन-दशाओंकों सामने रखा जिनका मनुष्यमात्रके 
हृदयपर एक-सा प्रभाव दिखाई पड़ता है । हिन्दू-हुृदय और मुसलमान-हृदयको 
आमने सामने करके अजनवीपन मिटनेवालेमें इन्हींका नाम लेना पड़ेगा। ? 
इन साधकाने हिन्दीम एक विशेष्‌ प्रकारके साहित्यका लुप्त होनेसे बचा लिया | 

इसमें कोई सन्देह नहीं कि हिन्दुओंके भीतर इस युगमें जो विराद्‌ जन-आन्दोलन 
भक्तिवादके रूपमें बद्धमूल हो चला था वह प्राचीन घर्मका आश्रय लेकर ही 
चला था । परन्तु शास्त्रगत सूक्ष्म विचारों ओर पाण्डित्य-प्रवण चिन्ताओका प्रभाव 
उसपर बहुत कम था | इस युगके साहित्यने ऐसी बहुत-सी बातोंको त्याग दिया 
था जिनके अभावमें दोनोंके भीतर एक बड़ा भारी व्यवधान दिखाई देता है। 
इस व्यवधानके कारण दो थे। प्रथम तो यह जनआन्दोलनकी अभिव्यक्तिका 
साहित्य है, इसलिए इसमें उन रूढ़ियों ओर परम्पराओंकी चर्चा नहीं मिलती जो 
शास्त्रीयतासे पुष्ट साहित्यमें साधारणतः मिल जाया करती हैं | दूसरे जिस प्राचीन 
साहित्यके साथ इसकी तुलना की जाती है उसके बननेसे लेकर इस साहित्यके 
बननेके कालके बीच जो प्रायः .आधी सहस्ाब्दीका व्यवधान पड़ता हे, उस 
व्यवधान-युगके विचारोंके विकासके अध्ययनकी चेष्टा नहीं की जाती । यदि इस 
व्यवधानकालिक साहित्यके उस अंशको देखें जिसका सम्बन्ध पण्डित जनोंसे 
नहीं बालक जन-साधारणसे था तो कोई सन्देह नहीं रह जायगा कि यह साहित्य 
इस व्यवधानकालिक जन-साहित्यका ही क्रम-विकास है । कबीरदासके निगुण 
मजन, सूरदासके लीला-गान ओर तुलसीदासका रामचरितमानस अपनी अन्त- 
निहित शक्तिके कारण अत्यधिक प्रचलित हो गये ओर हिन्दू जनताका संपूर्ण 
ध्यान अपनी ओर खींचनेमें समर्थ हुए | परन्तु जन-साधारणका एक और विभाग, 
जिसमें धमंका स्थान नहीं था, जो अपभ्रंश साहित्यके पश्चिमी आकारसे सीधे 
चला आ रहा था, जो गाँवोंकी बैठकेमि कथानक रूपसे और गान रूपसे चल 
रहा था, उपेक्षित होने छगा था। इन सूफी साधकीने पौराणिक आख्यानोके बदले 
इन लोक-प्रचलित कथानकोंका आश्रय लेकर ही अपनी बात जनता तक प चाई। 

इन कहानियोंकी परम्परा कुतुबन शेखसे आरम्म होती है जो सोलहवीं 
शताब्दीके आरम्मम ही उत्पन्न हुए. थे | इन्होंने मगावती नामक काव्य-दोहों और 
चोपाइयोंमे लिखा | फिर मलिक मुहम्मद जायसी हुए जिन्होंने अपना प्रख्यात 
काव्य पद्मावत लिखा । फिर उसमानने चित्रावली ( १६१३ ई० ), शेख नबीने 
ज्ञानप्रदीप ( १६२० ई० ? ), कासिमशाहने हंस-जवाहर ( १७३० ई० ), नूर 
मुहम्मदने इन्द्रावती (१६४४ ) और फाजिलशाहने प्रेम-रतन ( १६४८ ) न|मक 
काव्य लिखा | सूफी कीवयोकी लिखी हुई इन प्रेम-कह्ानियेमिं बहुत कुछ साम्य 
है। ये सभी बा-शरा या शास्त्र-सम्मत श्रेणीके थे। सबमें ईश्वर-वंदना, मुहम्मद 


५८ हिन्दी साहित्यकी भूमिका 


साहबकी स्तुति आदि बाते समान रूपसे पाई जाती हैं । सबकी भाषा अवधी है, 
सबमें फारसी प्रेम-गाथाओंकी भाँति पुरुषकी आसाक्ति पहले दिखाई जाती है और 
सबसे बड़ी बात यह कि सबमें प्रस्तुत कथाके साथ ही साथ अप्रस्तुत परोक्ष सत्ताकी 
ओर इशारा किया गया है | लेकिन इसंस कथाकी रोचकताम कहीं कमी नहीं 
आई है। 

निगगुणमावके शास्त्र-निरपेक्ष साधकोंकी मौति इन कवियोंमें भी अधिकतर शार्र 
ज्ञान-विरहित थे, पर निस्सन्‍्देह पहुँचे हुए प्रमी थे। इन्होंने प्रमके जिस ऐकान्तिक 
रूपका चित्रण किया है वह भारतीय सहित्यमें नई चीज है। प्रेमकी इस पौरके 
सामने ये लोकाचारकी कुछ परवा नहीं करते । भारतीय काव्य-पाधनामे प्रेमकी 
ऐसी उत्कट तन्मयता दुर्लभ थी | विरहका वर्णन करने| ये कवि कमाल करते 
हैं। ये कथा कथाके लिये नहीं कहते, इनका लक्ष्य सदा भगवत्पाप्ति रहती है। इसी 
लिये, भगवानके विरहमे जीवात्माकी तड़पनका ये बड़ी सजीवताके साथ वर्णन 
करते हैं | इन कबवियोंमें सर्वश्रेष्ठ प्मावतकार मलिक मुहम्मद जायसी हैं जिनके 
काव्य-सोन्दर्यकी चमत्कारिक रुपसे उद्घाठउन करनेका अ्रय हिन्दीके प्रसिद्ध आलेचक 
प॑० रामचन्द्र शुक्को है। पद्मावतकी प्रस्तावनामें आपने जेसी काव्य-मर्मज्ञता 
दिखाई है वेसी हिन्दी तो क्या अन्य आधुनिक भारतोय माषाओंमें भी कम ही 
मिलेगी । यह प्रस्तावना अपने आपसे एक अत्यधिक महत्त्वपूर्ण साहित्यिक 
कृति है । 

कुछ लागोंको श्रम है कि पद्मावत आदिमें दोहा और चोपाइयोमें प्रबंध-काध्य 
लिखनेकी जो प्रथा है वह सूफी कावियोंका अपना आविष्कार है। यह बात नितान्त 
भश्रमजन्य है। सहजयानके सिद्धोमेसे सरहपाद और कृष्णाचाय्येके ग्रंथर्म दो दो चार चार 
चौपाइयें (अधालियें) के बाद दोहा लिखनेकी प्रथा पाई जाती है। अपकश्रंश काव्योंमें 





१ सरहपादकी रचनामेंसे चौपाई ओर दोहोंका एक उदाहरण नीचे दिया गया- 
अईस दविसम सन्धि को पहसइ १ जो जइ अत्यि णठ जाव न दीसइ ॥ 
पण्डिअ सअक सत्य बक्खाणइ । देहहि बुद्ध बसंत ण जाणइ ॥ 
अम्ृणागभण ण तेन बिखण्डिअ १ तो वि णिकुजइ भणइ हुउ पण्डिअ ॥ 

जीवंतह जो नठ जरइ, सो अजरामर होइ ९ 
गुरु उवएसे विमरू मइ, से। पर धण्णा कोइ ॥ 

दस दस बारह बारह चोपाइयें (अधालियों)के बाद घत्ता उलाला आदि लिखकर प्रबंध 
लिखनेका नियम बहुत पुराना है। अपश्रंश काव्योमें ठीक उन्हें चौपाई नहीं कहते थे 
परन्तु हैं वे वही चीज जिसे तुलसीदासजीने और जायसी आदिने चोपाई कहा 
है। ये दो श्रेणियोंके पाये जाते हैं, प्रज्मटिका ओर अलिलह । इनमें अलिलह 
तो चोपाई ही है, अन्तर इतना ही है कि चोपाईके अन्तमें दो गुरु हो सकते हैं 
पर इसके अन्तमें दो लघु होने चाहिये। यह अन्तर भी व्यवहारमें शिथिल हो 
जाता है। दस-बारह प्रज्मटिका या अल्छिह, जिसके बाद घत्ता या कब्ब या 
उल्लाला होते हैं | इन छेदात्मक छनन्‍्दों अथांत्‌ धत्ता, उल्लाला आदिके बीचकी 
अल्िलह आदि चौपाई जातीय छंदोंकी पंक्तियोंकोी अपभ्रेश साहित्यमें कड़बक 
कहते हैं | इस प्रकार यह पद्धति अथात्‌ कडवकके बाद छेदात्मक उल्लाला या 
कब्व छंद देकर धारावाहिक रूपसे प्रबन्ध काव्य लिखना सूफी कवियोंकी ईंज़ाद 
नहीं है । 

१ “ भविसयत्त कहा ” नामक अयशभ्रंश काव्यस एक उलछाला-छेदक कंडवक उद्धत किया 

गया । यह एकदम परवर्ती कथानकोंके दोहा-छेदक चोपाश्योंके समान ही है-- 
तासु पुराइउ कम्मु अणिष्ठ १ जाइवि चणवदहियद पड़ ॥ 
सा कमठसिरे ते जे अवकोयण १५ चरियई ते जि ताई णवजोब्वण ॥ 
त॑ जि ताहि चारित्तु सुणिम्मठु ( ते बच्छल्कु दयणु पिय कोमतु ॥ 
एबर पुव्वकम्महों परिणामि | कमकुवि णठ सुहाइ तहों णामि ॥ 
जो चरू पिय पेसरूई चवंतठ । मुँह मुहेण तंबोरु खिदंतड || 
अण॒दिण पिय वद्ार पसंसठ १ तहु वद्धाण आरृवाणि संसउ १ 
जे। परिहासई केलि करंतठ पणयर्सामिद्ड माणु सिहरंतठ ॥ 
से! वद्चइ पराचित्त सणहउ १ ता कि हे ण हाइ व्‌ जेहठ ॥ 
वत्ता--तं पिक्खिति मिल्किय मंदरसु, चकिउ पिम्मु परियत्तगुणि ७ 

रणरणउ वहानत महाच्छिमइ, बहु वियप्प चितवइ माणि॥ 


ज 


१ 
योगमाग और सनन्‍्तमत 

भारतीय साहित्यमें परमपद प्राप्त करनेके तीन मार्ग अत्यन्त प्राचीन कालसे 
चले आ रहे हैं। ये तीन मार्ग हैं--योगमार्ग, शानमार्ग ओर भक्तिमार्ग । 
हमारे आलोच्य साहित्यम ये तीनों मार्ग अपने स्वाभाविक ढंगपर विशेष रूपसे 
विकसित हुए थे। इस जगह हम योग ओर शानमागकी उस रूपकी थोड़ी चर्चा 
कर लें, जो उक्त साहित्यका प्रधान उपजीव्य है तो अच्छा हो । भक्ति मार्गकी हम 
फिलहाल आगगेके लिये छोड़ दे सकते हैं | पहले योगमार्गकों ही लिया जाय । 
प्राचीन साहित्यमें “ योग ” शब्द नाना अर्थोर्मे प्रयुक्त पाया जाता है, पर इसका 
आध्यात्मिक अथ एकदम सामझ्ञस्यहीन नहीं है। नाना प्रकारकी क्रियाओं, 
साधनाओं ओर चिन्ताओंके घात-प्रतिधातसे यह मार्ग सन्‌ ईसवीकी [द्ितीय सह- 
स्ाब्दीके आरंभमे जिस रूपमें आया था उसका सामान्य परिचय पा लेनेपर हम 
अपने आलोच्य साहित्यके अन्तरंगम प्रवेश कर सकनेमे अधिक समथ होंगे । इस 
युगमें इस मार्गने हठयाोग और तंत्राचारके रूपमे अपनेको अधिक प्रकाशित 
किया । इसलिये उनके सामान्य मतकी जानकारी प्राप्त कर लेना आवश्यक है । 

म० म० पं० हरप्रसाद शाख्लीने जब बोद्ध सहजयानके सिद्धाचार्योके प्रति 
विद्वानोंका ध्यान आकृष्ट किया तो जाना गया कि बहुतसे सिद्धगजण ओर नाथ- 
पंथके आचार्य गण एक ही नामधारी हैं। इनमें कुछ नाम तो काव्पानिक जान 
पढ़े पर कुछ नामोंके ऐतिहासिक होनेमें कोई सन्देह नहीं किया गया। आगे चल 
कर जब इस विषयकी ओर भी चर्चा हुई तो जान पड़ा कि केवल ये नाम सिद््धों 
और नाथ-पंथियोमें ही समान नहीं हैं बल्कि नाथ-पंथियों निरंजन-पंथियों, तांतिकों 
आदिमें भी समान रूपसे प्रचलित हैं | इस सूचीमें निर्गुण मतके सन्तोंका नाम भी 
लिया जा सकता है। इस प्रकार इस विषयका अध्ययन केवल महत्त्वपूर्ण ही नहीं 

काफी मनोरंजक भी सिद्ध हुआ है। दुर्भाग्यवश इस तरफ पंडितोंका. जितना 
ध्यान आकृष्ट होना चाहिये था, उतना हुआ नहीं है | सुप्रासिद्ध विद्वान्‌ म० म० 
पं० गोपीनाथ कविराजका कहना है कि “' हठयोगियों अर्थात्‌ मत्स्येंद्रनाथ, 
गोरखनाथ आदि नाथ-पंथियों, वज्रयानियों और सहजयानी बोढ्धों, त्रिपुरा संप्रदायके 
तांत्रिकों, वीराचारियों, दत्तात्रेयके संप्रदायवालों, शैवों, परवर्ती सहजियों 
ओर नव-वेष्णवोंका नियमित और वैज्ञानिक अध्ययन ऐसी बहुत-सी बातोंका 
रहस्योद्धाटन करेंगा जे इन सबमें समान रूपसे विद्यमान है। महायान बौद्ध धर्म 
ओर तंत्रवादका संत्रंध बहुत ही महत्त्वपूण है ओर इस संबंध सावधानतापूर्ण 
और गंभीर अध्ययनकी जरूरत है। ” नाथ-पंथके आदि प्रवर्तक आदिनाथ या 
स्वयं शिव माने जाते हैं। मत्स्येंद्रनाथ इन्हींके शिष्य थे। इन्हीं मत्स्येद्रनाथके 
कई शिष्य बहुत बड़े पाडित ओर सिद्ध हुए जिनके प्रभावसे यह मार्ग सोरे भारत- 
व्षमें प्रतिष्ठित हो गया | इन शिष्योंमें सबसे प्रधान गोरक्षनाथ या गोरखनाथ थे । 
सुप्रसिद्ध तिब्बती ऐतिहासिक तारानाथकी गवाही पर म० म० पं ० हरप्रसाद शास्त्री - 
का कहना है के गोरखनाथ पहले बौद्ध थे और बादमें शैव हो गये थे । इसी 
लिये तिब्बतके छामा लोग गोरखनाथको बड़ी घृणाकी दृष्टिस देखते हैं | गोरख- 
नाथने ही योगमार्गके इस अभिनव रूपको प्रतिष्ठित कराया । प्रसिद्ध महाराष्ट्‌ 
भक्त ज्ञाननाथने अपनेको गोरखनाथकी शिष्य-परंपरामें माना है। उनके कथना- 
नुसार यह परम्परा इस प्रकार है---आदिनाथ, मत्स्येंद्रनाथ, गोरक्षनाथ, गाहिनी- 
( गेनी ) नाथ, निद्वत्तिनाथ, शाननाथ । ज्ञाननाथ तेरहवीं शताब्दीमें वर्तमान थे। 
इस प्रकार गोरखनाथ ग्यारह॒वीं-बारहवीं शताब्दीम हुए होंगे। गोरखनाथके कई 
शिष्य बताये जाते हैं, जिनमें बालनाथ, हालीकपाव, मालीपाव आदि मुख्य थे । 
बंगालके राजा गोपीचंदकी माता मयनामती भी इनकी शिष्या थीं। हालीक-पाव 
या हाड़िपा हाड़ी नामक अन्त्यज जातिमें उत्पन्न हुए थे। पहले ये बोद्ध थे, बादमें 
नाथपंथी हो गये थे । इन्हींका एक और नाम जालुंघरनाथ है। गोपीचन्द इन्हीं 
जालंघरनाथके शिष्य थे | राजा भरथरी या भतेहारि भी इन्हींके शिष्य थे । 

इन योगियोंकी अद्भुत और आश्वर्यजनक करामाततोंकी सैकड़ों कहानियाँ देशके 
इस सिरेसे उस सिरेतक फेली हुईं हैं । जान पड़ता है कि आंगे चलकर इन 
योगियों ओर निर्गुणमतवादी समन्तोंमें छोकपर प्रभुत्व प्रात्त करनेकी होड़ भी मची 
हुई थी । कबीरदास ओर गोरखनाथके करामाती दौव-पँचोकी कहानी काफी. 

प्रसिद्ध है। बंगालके [दिनाजपुर आदि जिलोमें गोरक्षमतके अनुवर्ती कहे जानेवाले 
योगियोमं “घमाली ' नामसे प्रचलित बहुतेंरे अत्यन्त अछील गानोंका पता छगा 
है। योगियोंसे इन अशछील गानोंका कैसे सम्बन्ध हुआ, यह बात अनुसंधान योग्य 
है। इस प्रसंगमे केवल एक बात याद दिला देना चाहता हूँ जिसपर अगर 
अनुसंधान किया जाय तो कुछ नई बात जानी जा सकती है। युक्तप्रान्त और 
बिहारम होलीके अवसरपर जो अशछील और अभ्राव्य गान गाये जाते हैं उन्हें 
« जोगीड़ा ' कहते हैं । जोगीड़ा गा लेनेके बाद लोग “कबीर' गाते हैं जो ओर भी 
भयंकर होते हैं | क्या इन जोगीड़ों और कबीरोंके साथ योगियों ओर कबीर- 
पंथियोंकी किसी प्राचीन प्रतिद्रद्विता की स्मृति जड़ी हुई है या ये अश्छील गान भी 
उलटबासियोकी भौति किसी युगमें किसी अप्रस्तुत अन्तनिहत सत्यकी ओर इशारा 
करनेवाले माने जाते थे 

अस्तु । यह तो अवान्तर प्रसंग हुआ | प्रस्तुत यह है कि हमारे आलोच्य 
कालके साहित्यमें सबसे प्रभावशाली मत, जिसपर वेष्णव मतको विजय प,ना था, 
यही योगमार्ग है | यह ऐतिहासिक सत्य है कि युक्त प्रान्तके और मध्य-प्रदेशके 
उन भागोंमें जहाँकी भाषा हिन्दी है, वेष्णव मतवादके प्रचारके पूर्व सर्वाधिक 
प्रचलित मतवाद शैवधर्म था | पर साधारण जनता चमत्कारोंपर अधिक विश्वास 
करती है ओर इन योगियोंके चमत्कारोंकी बड़ी ख्याति थी। सूरदासने अपने 
अ्रमर-दूतके प्रसंगमें इस योग-मागकी बिकटताका प्रदर्शन करके वेष्णव धर्मकी 
श्रेष्ठता प्रतिपादित की है, पर कबीरदास आदिने इनकी सपूर्ण पद्धति स्वीकार करके 
फिर रूपकद्वारा अपनी बातकेा इसी पद्धतिके बलपर प्रतिष्ठित करने ॥ मार्ग अब- 
लम्बन किया है। जायसीके तथा अन्य प्रेम-गाथा-कार कवियोंके ग्रन्थोंसे पता चलता 
है कि योगियोंका मार्ग ही उस समय अधिक प्रचलित था। जो राजा अपने 
प्रेम-व्यापारमें निष्फल हो जाता था वह योगी हो जाता था। लोक-कथाओंमें इन 
योगियोंका बहुत उल्लेख है | उस युगके मुसलमान यात्री इन योगेयोंकी 
करामातोंका वर्णन बहुत ही दृदयग्राह्दी भाषाम करते हैं। भक्तिवादके पूव 
निस्सन्देह यह सबसे प्रबल मतवाद था। इसीलिये भाक्तिवादम इनके शब्द ओर 
मुह वेर ही नहीं इनकी पद्धति भी बहुत कुछ आ गई है। आगे इस पद्धतिका 
संक्षित विवरण संग्रह करनेकी कोशिश की जा रही है । 

इनके सिद्धान्तानुसार महाकुण्डलिनी नामक एक शक्ति है जो सम्पूर्ण सृषिमें 

परिव्यात्त है । व्यष्टि (व्यक्ति) में व्यक्त होनेपर इसी शक्तिको कुण्डलिनी कहते हैं । 
कुण्डलिनी-शक्ति ओर प्राण-शक्तिका साथ ही लेकर जीव मातृकुक्षिमें प्रवेश करता 
है । सभी जीव साधारणतः तीन अवस्थाओंमें रहते हैं: जाग्रतू, सुषुप्ति ओर स्वप्न | 
अर्थात्‌ या तो वे जागंते रहते हैं, या सोते रहते हैं या सपना देखते रहते हैं | 
इन तीनों ही अवस्थाओंमें कुण्डलिनी शक्ति निश्चेश् रहती है । इस समय इसके 
द्वारा शरीर घारणका कार्य होता है । इस कुण्डलिनीको ठीक ठीक समझनेके लिये 
शरीरकी बनावटकी कल्पना करनी चाहिये । पीठमें स्थित मेरुदण्ड सीधे जहाँ जा 
कर पायु आर उपस्थके मध्यभागमभ लगता है वहीं स्वयंभू लिंग है जो एक त्रिकोण 
चक्रम अवस्थित है। इसे अग्नि-चक्र कहते हैं। इसी त्रिकोण या अग्मि-चक्रम स्थित 
स्वयंथू लिंगको साढ़े तीन वलयों या बृत्तोंम लपेट कर सर्पकी भाँति कुण्डलिनी 
अवस्थित है। इसके ऊपर चार द्ल्शेका एक कमल है जिसे मूलाधार चक्र कहते 
हैं, फिर उसके ऊपर नामिके पास स्वाधिष्ठान चक्र है जो छः दल्ेके कमलके 
आकारका है। इस चक्रके ऊपर मणिपूर चक्र है ओर उसके भी ऊपर हृदयके 
पास अनाहत चक्र । ये दोनों क्रमशः दस ओर बारह दलेंके पद्मके आकारके हैं। 
इसके ऊपर कण्ठके पास विशुद्धार्य चक्र है जो सोलह दलके कमलके आकारका 
है। ओर भी ऊपर जाकर म्रूमध्यम आज्ञा नामक चक्र है जिसके सिर्फ दो ही दल 
है। येही वे छः चक्र हैं जिन्हें घट चक्र. कहकर वारंवार उत्तरकालीन 
सन्‍्तोन स्मरण किया है | इन चक्रोंको भेद करनेके बाद, मस्तकमें शून्य चक्र है 
जहाँ जीवात्माको पहुँचा देना योगीका चरम लक्ष्य है। इस स्थानपर जिस कमलकी 
कल्पना की गई है उसमें हज़ार दल हैं, इसी लिए. इसे सहस्तार चक्र भी कहते 
हैं। अब मेरदण्डम प्राण-वायुकी वहन करनेवाढी कई नाड़ियाँ हैं जिनमेंसे 
कुछका आभास हम सँँस लेते समय पाते हैं। जो नाड़ी बाई ओर है उसे इड़ा 
ओर जो दाहिनी ओर है उसे पिंगला कहते हैं। कबीरदास इन्हीं देनोंको कभी 
कभी इंगला-पिंगला कहकर स्मरण करते हैं। ये दोनों ही बारी बारीसे चलती 
रहती हैं । इन दोनोंके बीच सुषुम्ना नाढ़ी है । इसीसे होकर कुण्डलिनी शाक्ति 
ऊपरकी ओर प्रवाहित होती है। असलमें, सुषुम्नाके भीतर भी कई और सूक्ष्म 
नाड़ियाँ हैं । सुधुम्नाके भीतर बज्रा, उसके भीतर चित्रिणी और उसके भी भीतर 
ब्रह्म नाड़ी है जो कुण्डलिनी शाक्तिका असल मार्ग है। साधक नाना प्रकारकी 
साधनाओंद्वार कुण्डलिनी शाक्तेको ऊपरकी ओर या ऊध्व॑मुख उद्बुद्ध करता है। 

साधारण मनुष्यमें कुण्डलिनी अधोमुख रहती है ओर इसीलिए ऐसा मनुष्य काम- 
क्रोधादिका क्रीत दास बना रहता है । 

कुण्डलिनी जब जदबुद्ध होकर ऊपरको उठती है तो उससे स्फोट होता है 
जिसे “ नाद ' कहते हैं | नादसे प्रकाश होता है और प्रकाशका व्यक्तरूप है 
८ महाबिन्दु | । यह बिन्दु तीन प्रकारका होता हैः इच्छा ज्ञान और क्रिया । 
पारिभाषिक तोरपर योगी लोग इन्हींको कभी सूर्य, चेद्र और अमर कहते हैं ओर 
कभी ब्रह्मा, विष्णु ओर शिव भी कहते हैं | परवर्ता सन्‍त लोग भी कभी कभी 
अपने रूपकोमें इन पारिभमाषिक शाब्दोंका प्रयोग करते हैं। अब, यह जो नाद 
ओर बिन्दु हैं वह असल अखिल ब्रह्माण्ड-व्यातत अनाहत नाद या अनहृद 
नादका व्यष्टिमं व्यक्त रूप हैं अथोत्‌ जो नाद अनाहत भावसे सोरे विश्वमें व्याप्त 
है उसीका प्रकाश जब व्यक्तिमें होता है तो उसे नाद और बिन्दु कहते हैं | बद्ध 
जीव श्वास-प्रश्वासके अधीन होकर निरन्तर इड़ा ओर पिंगला मार्गम चल रहा है । 
सुषुम्नाका पन्थ प्रायः बन्द है। इसीलिये बद्ध जीवके इन्द्रिय ओर चित्त बहिर्मुख 
हैं | जो अखण्ड नाद जगतके अन्तस्तलमं और निखिल ब्रह्माण्डमें निरन्तर 
ध्वनित हो रहा है, उस वह नहीं सुन पाता | परन्तु जब क्रिया-विशेषसे सुघुम्ना 
पन्‍थ उन्मुक्त हो जाता है ओर कुण्डलिनी शक्ति जाग उठती है तो प्राण स्थिर 
होकर उस शून्य पथसे निरन्तर उस अनाहत ध्वनि या अनहद नादको सुनने 
लगता है | ऐसा करनेसे मन विशुद्ध ओर स्थिर होता है और उसकी स्थिरताके 
साथ ही साथ यह ध्वनि अधिक नहीं सुनाई देती क्योंकि चिदात्मक आत्मा उस 
समय अपने स्वरूपमें स्थिर हो जाता है ओर फिर बाह्य प्रकृतिसि उसका कोई 
सरोकार नहीं होता | यह नाद मूलतः एक होकर भी औपाधिक संबंधके कारण 
अथांत्‌ भिन्न उपाधियोंसे युक्त होनेके कारण सात स्तरोमें विभक्त है। शास्त्रमे 
जिसे प्रणव या आकार कहते हैं वही उपाधिरहित शब्द-तत्त्व है। किसी किसी 
साघकने तथा बैयाकरणोंने इसीको स्फोट कहा है | यह स्फोट अखण्ड सत्तारूप 
ब्रह्म-तत्वका वाचक है । स्फोटको ही शब्द-ब्रह्म और सत्ताको ब्रह्म कहा गया है । 
यह ध्यान रखनेकी बात है कि स्फोट वाचक शब्द है और सत्ता वाच्य | इस 
प्रकार वाच्य ( ब्रह्म-सत्ता ) को प्रकाशित करनेवाला वाचक शब्द भी ( स्फोट या 
नाद ) ब्रह्म ही है। इसका मतलब यह है कि ब्रह्म ही ब्रह्मका प्रकाशक है | इस 
सम्बन्धकी लेकर भी सन्‍्तोने कितने ही गूढ़ रूपकोंकी रचना की है। यह शब्द 

मूलाधारसे उठता है और सहस्तार्मं जाकर लय हो जाता है । इतना जान लेनेके 
बाद हठयोगकी प्रक्रियाकों समझना आसान हो जायगा । 


यह जो इतने पारिभाषिक शब्दोंकी नीरस अबतारणा की गईं, वह परवर्ती 
साहित्यकी समझनेमें अतिशय सहायक समझ कर ही । तो, हृठयोग असलर्म 
लक्ष्य नहीं है, इसे राजयोगका सोपान ही बताया गया है, यद्यपि पका 
हठयोगी इसके सिवा अन्य किसी योगकी बात सुनना ही नहीं चाहता। 
बस्तुतः राजयोग ही योगीका काम्य है। उसे ही प्राप्त करनेपर काल-बंधनसे 
छुटकारा मिलता है। इस हृठयोगका उद्देश्य केवल शरीरकी शुद्धि और 
मनका सम्माजन है। देह-शुद्धिके लिये हठयोगकी क्रियाओंका विशाल ठाठ 
है,--धोति है, बस्ति है, नेति है, त्राटयक है, नौलि है, कपालभाति 
है । इन्हं षटकम कहंते हैं जो देह-शुद्धिके कारण हैं। आसन ओर 
मुद्राओंके अभ्याससे देहकी दृढ़ता साधित होती है । फिर प्रत्याह्ार, प्राणायाम, 
ध्यान और समाधिसे यथाक्रम शारिरिक धीरता, लघुता, आत्म-प्रत्यक्ष और 
निर्देपता आयत्त होती हैं। ओर असलम जैसा कि कई आचार्योने बताया है, 
आसन, प्राणायाम, मुद्रा और नादानुसंधान ये चार ही हठयोगके प्रधान प्रतिपाय 
विषय हैं । यह सब सिद्ध हो जानेके बाद सिद्धियाँ प्राप्त होती हैं,---अर्थात्‌ योगी 
हवा उड़ सकता है, अपनी आत्माकों निकाल कर विचरण कर सकता है ओर 
न जाने ओर कितनी कितनी विचित्र बातें कर सकता है ! ये पिद्धियाँ योगीको 
पथ-भ्रष्ट भी कर सकती हैं, इसलिये उनसे सावधान रहनेकी जरूरत है | इतना 
गोरखधंधा,---और सच पूछिये तो यह गोरखनाथका योग ही “गोरखधघंधा' शब्दकी 
उत्पत्तिका कारण है,--पोथी पढ़कर नहीं हो सकता; मनन, चिन्तन और 
निदिध्यासनसे भी नहीं हो सकता । इसे तो करके दिखाना पड़ता है। इसीलिये 
इस जटिल कम-पद्धतिके लिए सद्गुरुकी बड़ी जबरदस्त आवश्यकता होती है। 
नाथपन्थी योगियों, सहज ओर वज्रयानियों, तान्त्रिकों और परवर्ती सन्तोंमें इसी 
लिये अद्गुर्की महिमा इतनी अधिक गाई गई है | सद्ुरुके ब्रिना जगत्‌के चाहे 
और सभी व्यापार हो जांत पर यह जटिल साधना पद्धति नहीं हो सकती । 

जिन दिनोंकी चर्चा हो रही है उन दिनों इस मार्गम एक और अध्याय 
जोड़ा गया था और आगे चलकर यह प्रक्षिप्त अध्याय मुलसे भी अधिक 
प्रमावशाली सिद्ध हुआ । सद्ुरुकी कृपासे सब सिद्धियो प्रास होती हैं, इसे माने 

पु 

बिना हठयोग तो क्‍या, कोई भी योग अग्रसर हो ही नहीं सकता । अब विश्वास 
किया जाने लगा कि सद्गुरु अपनी अंगुलिसि आज्ञा-चक्रको छू दे तो बिना किसी 
टंटेके सब कुछ सिद्ध हो जाता है। यह नहीं कहा जा सकता कि यह विश्वास 
टकीसला था या गपोड़ियापनका परिणाम था। साथ ही यह भी नहीं कहा जा 
सकता कि सद्गुरु सचमुच ऐसा कर सकते हैं या नहीं । ये सब बांते साधनाकी हैं । 
जो लोग यह सब कहते हैं वे ललकार कर कहते हैं कि आजमा कर देख लो | 
हम लोग जो इस विषयसे सर्वथा अपरिचित हैं, जो केवल पोथी पढ़कर इस 
साधनाकी बातें गलत-सही ढंगसे खुरचकर बटोर लेते हैं, इस विषयमे कोई राय 
नहीं कायम कर सकते । सच पूछिये तो इस प्रकार बिना अनुभव किये राय 
देना सिर्फ हिमाक॒त ही नहीं है, अन्याय भी है । जो बात प्रस्तुत विषयसे सम्बद्ध 
है वह इतनी है कि उन दिनोंके साहित्यमें इस जिघयका भूरिशः उल्लेख निलता 
'है | जब कि हठयोगकी पद्धति क्रिया-बहुल रही होगी उस समय इस पद्धतिका 
साधक-विरल होना नितान्त स्वाभाविक है, पर जब गुरुकी कृपापर सब कुछ 
निर्भर किया जाने लगा होगा तो स्वभावतः ही अधिकाधिक लोग सदुरुकी 
खोजमें लगे रहते होंगे । उनमेंसे सैकड़ों गुके निकट सत्पात्र होनेकी आशासे 
निरन्‍तर उम्मीदवारी करते रहते होंगे | यह बात तो निश्चय ही उन दिनों भो 
असंभव ही रही होगी कि हजारोंकी संख्यामे लोग सिद्ध योगी हो जाये | पर 
साधारण जनताको सह्ुरुकी कृपाके नामपर आतंकित करनेवाले और उनपर 
रैब जमानेवाले छोटे मोटे योगियोंकी एक विराद वाहिनी जरूर तैयार हो 
गई होगी । ऐसा सचमुच ही हुआ था। ऐसे अलख जगानेवाले योगियोंसे 
सारा देश सचमुच ही भर गया था। तुलसीदास जैसे शान्त शिष्ट महात्मा भी 
इन योगियोंकी बाढ़से चिढ़़ गये थे। एक जगह अलख जगानेवाले योगीको 
फटकारते हुए. वे कहते हैं--- तुलसी अलखहिं का छखे, राम-नाम लखु नीच ! 
मध्य-युगके सन्तोंकी वाणियोंके अध्ययनसे यह बात आर भी स्पष्ट हो जायगी। 
इस हठयोग और तंत्रवादने इस देश गुरुवादका जो विक्ृत रूप प्रचार किया 
उसका बंधन अब भी भारतवर्ष काट नहीं सका है । सन्तोंकी वाणियेंम जहाँ 
बार बार सदगुरुकी शरण जानेका उपदेश है वहाँ गुरुकी पहचानपर बहुत 
अधिक जोर दिया गया है । 

हमने देखा है कि इस युगके प्राक्कालम अनेकानेक मतवाद, संप्रदाय और 

शासत्र लोकमतके सामने झुक रहे थे। यह साधना-बहुल और क्रिया-ह्लिष्ट योगमारी भी 
उधर ही झुक पड़ा था। असलमे इस युगमें लोकमतकी जैसी प्रधानता दृष्ट हुई बैसी 
सम्पूर्ण भारतीय इतिहासमे शायद ही कभी दिखी हो | इसीलिये इस युगका साहित्य 
भारतीय चिन्ताके अध्येताके लिये उपेक्षणीय तो है ही नहीं, अर्याधिक ध्येय है। 
कबीरदास योग-प्रक्रियाके विरोधी नहीं थे परन्तु हठयोगियोंकी इन सभी छिष्ट 
साधनाओंकी आवश्यक नहीं समझते थे । योगियोंकी कुछ क्रियाओंका अभ्यास वे 
नापसंद नहीं करते थे, पर उसके सभी अंगोंकों अन्धभावसे स्वीकार भी नहीं 
करते थे | कबीर जैसा उन्मुक्त विचारका आदमी किसी प्रकारकी रूढ़ियोंका कायल 


नहीं हो सकता था। उन्होंने बार बार घोषणा की है कि ऐ, साधुओ, समाधि लगाया 
चाहते हो तो ठंटे ओर बखेड़ेमे न पड़ो । सहज-समाधि लगाओ । नाना प्रकारके 
प्राणायाम, आसन और मुद्राये परमतत््वकी उपलब्धिके साधन हैं, साध्य नहीं। 
अगर सहज-समाधिके रास्ते ही परम तत्त्व मिल जाता है तो व्यर्थ ही कायक्लेश 
बढ़ानेसे क्या फायदा ? आँख मूँदे बिना, मुद्रा किये बिना, आसन लगाये बिना 
समस्त ब्रह्माण्डके रूपको देखो ओर उसके भीतरसे परम तत्त्वको खोज निकालनेकी 
चेष्टा करो । जब तुम्हें अनहृद नाद सुनाई देगा तो आसन और प्राणायामकी जरूरत 
नहीं रह जायगी, रोम रोम थकित हो जायेंगे, समध््त इन्द्रिय ऋछथबन्ध हो रहेंगे, 
मन आनन्दसे भर जायगा*। यह कबीरदासका निजी अनुभव था जिसे उन्होंने 
* साथो सहज समाचि भमली। 

गुरु प्रताप जा दिनसे उपजी दिन दिन अधिक चली ॥ 

जहँ जहँ डोकों से परिकरमा जो कछ करों से| सेवा 

जब सोदें। तब करों दण्डवत पूर्जों, और न देवा ॥ 

कह से| नाम सुनों से! सुभिरन खाँव-पियों सो पूजा । 

'गेरह उजाड़ एक सम केखों माव न रखें दूजा ॥ 

आँख न मूँदों कान न रूँचों, तनिक कष्ट नहीं घारों । 

खुले नेन पहिचानों हँसि हँसे, सुंदर रूप निहारों ५ 

सबद निरंतरसे मन रूएए मकिन बासना त्यागी १ 

ऊठत बेठत कबहुं न छूटे ऐसी तारी रूणी ७ 

कह कबीर यह उनमुनि रहनी, से| परगट करे भाई, 

दुख सुखसे कोई परे परम पद तेहि पद रहा समाई 0 








च्८ हिन्दी साहित्यकी भूमिका 


गुरुके प्रतापसे पाया था । 

यह सहज समाधि है क्‍या चीज ? योगियोंके यत्नसे जब प्राणायामके 
द्वारा वायु ब्रह्म-रंध्रमें प्रवेश करता है तो जिस आनन्दपूर्ण अवस्थाको मन 
प्रात्त होता है उसे योगी लोग “* लय "या “ मनोन्मनी “ ( कबीरदासके शब्दोंमें 
८ उनमुनि रहनी _ ) या “ सहजावस्था ' कहते हैं । यही योगियोंकी सहज समाधि 
है। पर कबीरदास इसको सहज समाधि नहीं कहते । उनकी परिकल्पित सहज 
समाधिमें साधक जहाँ कहीं जाता है वहीं परिक्रमा करता रहता है, जो कुछ करता 
रहता है वही “ सेवा ' कहलाती है, उसका सोना, दण्डवत्‌ , बोलना, नाम- 
जप, सुनना, सुमिरन, खाना-पीना ही पूजा है। अथांत्‌ सगुणोपासक भक्तगण 
भगवानके विग्रहकी परिक्रमा, सेवा, नाम-जप आदि द्वारा जो भक्ति दर्शाते हैं 
वह सभी सहज समाधथिके साधकके साधारण आचरणद्वारा ही सिद्ध हो जाता है 
और फिर योगी लोग जिन क्रियाओसे परम लक्ष्यको प्राप्त करनेका दावा करते हैं 
वह भी उसे नहीं करनी पड़ती । वह अनायास ही उसे सिद्ध हो जाता है । उसे 
आँखें नहीं मूँदनी पड़तीं, कष्ट नहीं धारण करना पड़ता, खुली आँखोंसे ही 
निखिल चराचर्स्म परिव्याप्त भगवत्सत्ताका साक्षात्कार उसे हो जाता है। यह 
समाधि आसन मारके नहीं करनी होती, उठते बेठते सब समय यह संभव है। 
स्पष्ट ही ऐसी समाधि वही लगा सकता है जो असीम विद्द-ब्रह्माण्डमें परिव्यात्त 


अनन्त सत्ताको सदा सर्वदा अनुभव कर सके । यह ज्ञानका विषय है। कबीरदास 
इस ज्ञानद्वारा प्राप्त अनुभवैकगम्य समाधिको ही श्रेष्ठ समझते थे। इस ज्ञानके 
न आनेका कारण माया है । मायासे बद्ध जीव इस जगत्‌को गृलत समझता है, 
अथीत जो नहीं है उसकी सत्ता अनुभव करता है ओर जो है, उसकी सत्ता नहीं 
अनुभव कर पाता । कबीरदासने बार बार इस मायासे सावधान रहनेका कहा है। 
सच्चा ज्ञान होनेपर डंडा मुद्रा आदिके धारणकी जरूरत नहीं रह जाती ओर न 
कोई भेख धारण करनेकी आवश्यकता होती है। वे उन लोगोंको पागल ही 
समझते हैं जो आसन-मुद्राके कपट-जालमे पड़े हुए हैं, क्यों कि योगीका 
लक्ष्य यदि भगवत्ाप्ति हो तो भगवान्‌ तो स्वयं त्रिभुवनकी भोग कर रहे हैं । 
उनके लिये योग साधने और घर-बार छोड़नेकी तो जरूरत ही नहीं» । 
* डंडा मुद्रा खिथा अथारी । भ्रम के मुह भंवे भेखधारी ॥ 
आसन पवन दूरि कर बोरे । छोड़ि कपट नित हरि भज बोरें ॥ 
जिंहि तू चाहहि से त्रिभ्नुवन-मोगी | कहि कबीर केसे! जग-जोगी ॥ 








यथोगमार्गं ओर सनन्‍्त-मत ६, 


जो सहज-साध्य है उसके लिये कृच्छ-साधना व्यर्थ है | कबीरके बाद 
उनके संप्रदायवार्लोने या तो कबीरको संपूर्ण वेदान्ती बना देनेकी चेष्ठ की 
या संपूर्ण योगी। उनका योग-मागकी ओर झुकाव बढ़ता ही गया। ऐसे 
भजन कबीरके नामपर मिल जाते हैं जिनमें आसन या प्राणायाम करनेकी शिक्षा 
दी गई है पर ऐसे भजनोंकी प्रामाणिकता सन्देहसे परे नहीं है। कबीरदासके 
मतसे योगी वह है जिसकी मुद्रा मनमें है, जो दिन-रात अपनी साधनामें जगा 
रहता है । मनमें ही उसका आसन है, मनमें ही समाधि; मनमें ही जप-तप है, 
मनमें ही कथोपकथन; मन ही खप्पर, मन ही सिंगा और मनमें ही उसका 
अनहृद नाद भी बजा करता है । वही ऐसा हो सकता है जो पद्चेद्रियगत विषयोंको 
दग्ध करके उन्हींकी राख शरीरमें मल सके, वही ऐसा जोगी है जो लंका 
जला सके, अर्थात्‌ सिद्धि प्राप्त कर सके# । अथौत्‌ वह ज्ञानी है। उसके मनसे 
द्वैत-भावना जाती रही है, वह विराद भगवत्सत्ताको मन और प्राणसे अनुभव कर 
चुका है। इस सहज-साधनाके लिये निर्गुण मतके साधक योग ओर तंत्रके कच्छा- 
चारकी आवश्यकता नहीं समझते । पर इसकी व्यावहारिक कठिनाइयौसे भी वे 
सावधान थे। उन्हें ज्ञात था कि इस साधनामें अधिक साहस, आधिक वीरता 
और अधिक संयमकी ज़रूरत है | वे उसको “वीर ” नहीं कहते जो तांत्रिक 
* वीराचार ? में दीक्षित है बल्कि उसे जो साहसपूर्वक अपने आपको कुरबान 
कर सकता है । दादू दयालने कहा है कि अपना सिर काटकर कबीर वीर हुए थे। 
( * कबीर ” का आदि अक्षर अर्थात्‌ ' क काट दिया जाय जो शब्दके सिरके 
समान है तो “ बीर ' शब्द भी बन जाता हे । ) |» 





* से जोगी जाके मनमें मुद्रा | रात-दिवस ना करइ निद्रा ॥ 
मनमें आसन मनमें रहना ५ मनका जए-तप मनसेँ कहना ॥ 
मनमें खप्रा मनमें सींगी। अनहद बेन बजावे रंगी॥ 
पंज एजारि भसम करि बंका ९ कहे कबीर सो कहसे रुका ॥ 

» अपना मस्तक कारटिके बीर हुआ कबीर १ 


द्‌ 
सग॒ुण-मतवाद 


अब मध्य-युगके सगुण भावंस भजन करनेवाले भक्तीकी बात ठीक ठीक 
समझेनके लिये उनके शास्त्रीय मतवादका जानना जरूरी है। अगर इन शास्त्रीय 
सिद्धान्तोंकी नहीं जान लिया जायगा तो यह समूचा साहित्य, जो वस्तुतः बहुत दही 
महत्त्वपूर्ण ओर शक्तिशाली है, परस्पर-विरोधी बातोंका सामञ्जस्यहीन एक विचित्र 
संग्रह जान पड़ेगा। परम्परासे उसी वातावरणमें पले हुए सहृदयके निकट 
चाहे उसमें कोई विचित्रता या विरोध न दिख पड़े पर बाहरका आदमी ठीक ठीक 
नहीं समझ सकेगा कि वेराग्य और भक्तिके प्रचारक भक्तगण किस प्रकार वस््र- 
हरण और पनघट-लीलाओंका गान करते हुए. भी अपूर्व भाव-रसमें निमझ होः 
सकते हैं। उनके हृदयमें, सतीकी भाँति, पहले तो ब्रह्मके इस प्राकृत रूपके: 
विषयमें ही सन्देह होग[--- 


६ ब्रह्त जे व्यापक निरज अज, अकरू अनीह अभेद, 
से कि देह धरे होइ नर, जाहि न जानत वेद १ 


विष्णु जे सुर्रहित नर-तनु-घारी | सेठ सवेग्य यथा जिपुरारी 
खोजे सो कि अग्य इव नारी | ग्यानचाम श्रीर्षति असुरारी॥ 


मध्य-युगके इस श्रेणीके भक्तोंका प्रधान उपजीब्य ग्रंथ भागवत पुराण रहा हे । 
परन्तु अन्यान्य पुराणोंको भी उन्होंने प्रमाण रूपसे स्वीकार किया है । किसी 
सम्प्रदायमं तो भागवतको ही एकमात्र प्रामाण्य ग्रंथ मान लिया गया हे | 
विद्वानोंका अनुमान है कि सन्‌ ईसवीकी एक सहस्लाब्दी बीत जानेंके बाद सभी 
पुराणोने वर्तमान रूप ग्रहण कर लिया होगा, यद्यपि उनमें जो उनके प्राचीन 


सगुण-मतवाद | ७ 


रूपोंका आभास मिलता है वह काफी प्राचीन है। + वैष्णव पुराणोमें विष्णु- 
पुराण सबसे अधिक प्राचीनताके चिह्नोंसे युक्त है | विष्णुके किसी भी बढ़े मन्दिर 
या मठकी चर्चा इस पुराणमें नहीं है। श्री रामानुजाचार्यने अपने मतकी पुष्टिके 
लिये इसीके वचन उद्धृत किये है । किसी किसीने अनुमान किया है कि विष्णु- 
पुराणमें उल्लिखित केलकिल या कैड्लिल यवनोंने आन्ध्र देशमें (६५००-९०० ई०) 
चार सो वर्षतक राज्य किया था । अतः इस पुराणका काल सन्‌ इईंसवीके नौ सो 
वर्षसे अधिक पुराना नहीं हैं | पर यह बात केवल कव्पना ही कब्पना है, किसी 
ऐतिहासिक प्रमाणसे अबतक सिद्ध नहीं की जा सकी है। यह पुराण सभी 
वेष्णबोंके लिये प्रमाण ओर आदरका पात्र है परन्तु मक्ति-तत्वका विशद वर्णन 
इसमें नहीं है। इस विषय भागवत पुराण बेजोड़ है। क्या कवित्व-शक्ति, 
क्या शास्त्रीय-तत्त्व, क्या जश्ञान-चर्चा-भागवत पुराण किसीमें अपना प्रतिद्वंदी नहीं 
जानता । कहा गया है कि विद्वानोंकी परीक्षा भागवतमें होती है, “विद्यावतां 
भागवते परीक्षा ---यह बात बिल्कुल ठीक है। इस महापुराणने रामायण और 
महाभारतकी भाँति समस्त भारतीय चिन्ताको बहुत दूरतक प्रभावित किया है । 
मध्य-युगंध तो इसका प्रभाव उक्त दो ग्रंथोंसे कहीं अधिक रहा है। अकेली 
बंगलामें इसके ४० अनुवाद हो चुके हैं । 

हिन्दीमें भी उसके अनुवाद और आश्रित ग्रंथोंकी संख्या बहुत अधिक है। 
हिन्दीका गौरवभूत महान्‌ गीति-काव्य सूरसागर इसी ग्रंथसे प्रभावित है और 
तुलसीदासजीकी रामायणके भिद्धान्त अधिकांशम भागवतसे ही ग्रहण किये गये 
हैं । किसीने यह बात उड़ा दी है कि भागवत महापुराणके स्वयिता बोपदेव 
थे। यह अत्यन्त श्रान्तिमूलक बात है। बोपदेवने भागवतके वचरनोंका एक 
संग्रह-ग्रेथ तैयार किया था | लेकिन यह बात धीरे धीरे विश्वास की जाने लगी है 
कि इस महापुराणकी रचना कहीं दक्षिण देशमें ही,--शायद केरल या कनोंटक- 
में हुई होगी, क्योंकि इन्दावनके प्रसंगमें शरत्कालमें जिन पुष्पोंके फूलनेका वर्णन 
इस ग्रंथमें आया है उनमेंसे कई वृन्दावनमें उस समय नहीं फूछते और केरल- 
कनांटकमे फूलेत हैं | इस विषयर्मे भी कोई सन्देह नहीं कि भागवत अन्यान्य 
पुराणोंकी अपेक्षा एक हाथकी रचना अधिक है। जैसा कि ऊपर कद्दा गया है, 





+ देखिये परिशिष्ट---पुराण । 


७२ हिन्दी साहित्यकी भूमिका . 


रामचरित-मानस या तुलसीरामायणमें भागवतके सिद्धान्त भेरे पड़े हैं। केवल 
अन्तर इतना ही है कि भागवतमें जो स्थान श्रीकृष्णकी दिया गया है वही स्थान 
रामायणमे रामचेद्रको दिया गया है, और भागवतर्म जहाँ माधुय-भावको प्रधान 
स्थान दिया गया है वहाँ रामायणमें प्रीति-ममावका | माधुर्य-भाव और प्रीति-भावके 
अन्तरका हम आगे स्पष्ट करेंगे | 


इस भागवत महापुराणके अनुसार भगवान्‌ वैकुण्ठ आदि धार्मोमे तीन रूपसे 
निवास करते हैं--स्वयंरूप, तंदेकात्मूप और आवेशरूप । श्रीकृष्णचंद्र 
भगवानके स्वयंरूप हैं, रामचरितमानसके राम भी ऐसे ही हें» । तंदेकात्मरूपमें 
उन अवतारोंकी गणना होती है जो तत््वतः भगवद्गुप होकर भी रूप और 
आकारमें भिन्न होते हैं। इसके उदाहरण मत्स्य, वराह आदि लीलावतार हैं । 
ज्ञान-शक्त्यादि विभागद्वारा भगवान्‌ जिन महत्तम जीवोमें आविष्ट होकर रहते हैं 
उन्हें आवेशरूप कहते हैं । जैसे वैकुण्ठम नारद, शेष, सनक, सनंदन आदि । 


गीतामें कहा है कि जब जब धर्मकी ग्लानि होती है, ओर अधर्मका अभ्युत्यान 
होता है तब तब में अपने आपको मनुष्य रूपमें सृष्ट करता हूँ । गीताकी इस 
बातको तुलसीदासने पौराणिक रूपमें समझा था | उनकी दृश्मिं जब जब्र धर्मकी 
हानि होती है ओर अधम अभिमानी राक्षसोंकी वृद्धि होती है, तब तब भगवान्‌ 








+ भागवतके श्रीकृष्ण और रामायणके रामकी तुलना कीजिये--- 
इंश्वरः प्रमः कृष्ण: सच्चिदानन्दविग्रह: १ 
अनादिरादिगोविन्द सवेकारणकारणम्‌ ॥ 








---भागवत 
और -- 
सोइ सच्चिदानंदवन रामा १ अज विग्यान-रूप बरूचामा ॥ 
व्यापक व्याप्य अछंड अनंता । अखिकू अमोघ साक्ति भगवंता ॥ 
अगुन अदश्र गिरा-गोतीता | सबदरसी अनवृद्य अजीता ॥ 
निर्मेक् निराकार निर्मोहा १ नित्य निरंजन सुखसंदोहा ॥ 


--रामावण 


सगुण-मतवाद्‌ ७३ 


मनुज रूप धारण करते हैं और संसारकी पीड़ा दूर करते हैं। परन्तु अबतारका 
एकमात्र कारण यही नहीं है। प्रधान कारण भी यह नहीं है। मुख्य कारण है 
अपने भक्तेपर अनुग्रह करनों। इस प्रकार भगवानके तीन प्रकारके अवतार 
होते हैं : पुरुषावतार, गुणावतार ओर लीलावतार । पुरुषावतार भी तीन प्रकारके 
हैं: जो महत्तत्वके सुष्टिकर्ता हैं उन्हें प्रथम पुरुष, जो निखिल ब्रह्माण्ड अर्थात्‌ 
समश्िके अन्तर्यामी है उन्हें द्वितीय पुरुष ओर जो सर्वभूत अर्थात्‌ व्यश्कि अन्त- 
यांगी हैं उन्हें तृतीय पुरुष कहते हैं | इसका अथे यह समझना चाहिए : प्रकृति 
और पुरुषके संयोगसे ही सृष्टि उत्पन्न होती है। संयोगके बाद प्रकृतिके यह बुद्धि 
होती है कि में एक हूँ, बहुत हो जाऊँ । इसी बुद्धिको महत्तत्व कहते हैं। जो 
पुरुष इस बुद्धिके कतो हैं वे ही प्रथम पुरुष हैं । फिर सम्पूर्ण समष्रिपा संष्टिके 
जो अन्तर्यामी हैं वे द्वितीय पुरुष | अब तक एक बहुत हो गया रहता है और 
उसमें प्रथकृत्व या अहंकार-तत्त्वका प्रादुर्भाव होता है। इसी प्रथकृत्वके अन्तयांमी 
भगवानकी तृतीय पुरुष कहते हैं | गुणावतार तो प्रसिद्ध ही हैं | सत्त्वगुणसे युक्त 
अवतार ब्रह्मा, रजोगुणसे युक्त विष्णु और तमोगुणसे युक्त अवतार रुद्र या 
शिव हैं । 

लीलावतार चोवीस हैं---चतुःसन, नारद, वराह, मत्स्य, यज्ञ, नर-नारायण, 
कपिल, दत्तात्रेय, हयशीषे, हंस, प्रुवापेय, ऋषभ, प्रथु, उर्सिह, कूम, धन्व॑र्तारे, 
मोहिनी, वामन, परशुराम, राघवेन्द्र, व्यास, बलराम, बुद्ध ओर कल्कि । 

तुलूसीदासजीने कह्दा है कि ब्रह्मके दो रूप हैँ, अगुण और सगुण ।इनमें सगुण रूप 
निगुण रूपकी अपेक्षा दुल॑भ है। इसीलिये सगुण भगवानके सुगम, ओर फिर भी 
अगम, चरित्रोंको सुनकर मुनियोंके मनमें भी मोह उत्पन्न हो जाता है | वास्तवर्मे 


अत +ल-+-+०++->«०«-००००० +>क, 








१ भगतहेतु भगवान प्रभु, राम घरेठ तनु भुष | 
किये चरित पावन परम, प्राकृत नर अनुरूप ॥ 
इसकी तुलनाके लिए ज़ह्माण्ड-पुराणके श्स वचनको देखिये--- 
स्व॒रीकाकीर्तिविस्तारात्‌ मक्तेष्वनुजिषु क्षया १ 
अस्य जन्मादिकीानां प्राकय्ये हेतुरुत्मः ॥ ---रूघुभागवतामृतमें उद्धत 
२ निगुण रूप सुरूम अति, सशुन जान नहीं कोइ, 
सुगम अगम नान चौरेत, सुनि मुनि-मन अ्रम होइ +५ --उत्तरकाण्ड 


७७ हिन्दी साहित्यकी भूमिका 


सगुण ओर अगुण या निर्गुण रूप॑मे काई भेद नहीं। जो भगवान्‌ अगुण, अरूप, 
अलख ओर अज हैं वही भगवान भक्तके प्रेमवश सगुणरूप धारण करते हैं । 
जो लोग उसके केवल निगगुण रूपको मानते हैं वे असलम भगवानके एक अंश- 
मात्रकोी जानते हैं | यह तो कहा ही नहीं जा सकता कि उसका गुणमय रूप 
नहीं है । क्योंकि, जैसा कि नंददासने कहा है, जो उनमें गुण न होते तो और 
गुण आते कहँसे ? कहीं बीज बिना वृक्ष भी किसीने देखा है ? निगुण और 
सगुणके विषय सूरदासका दृष्टिकोण तुल्सीदासंस थोड़ा भिन्न है | ये सगुणको 
सहजसाध्य मानते हैं ओर निर्गुण उपासनाका कष्ट-साध्य | सगुण उपासना सरस 
ओर ग्राह्म है पर नि्गुण उपासना नीरस । 

यद्यपि निखिलानन्दसन्दोह भगवान्‌ वही हैं जिन्हें अष्टांण योगी परमात्मा, 
ओऔपनिषदिकगण ब्रह्म और ज्ञाननयोगी लोग ज्ञान कहते हैं तथापि ब्रह्म, 
या परमात्माकी अपेक्षा श्रीकृष्ण ( रामचरितमानसके राम ) कहीं श्रेष्ठ हैं । ब्रह्म, 
परमात्मा ओर भगवानका भेद अगले प्रकरणमें स्पष्ट किया गया है। भागवतमे 
कहा है कि एक ही क्षीर आदि द्रव्य जिस प्रकार बहुगुणाश्रय होकर चक्षु आदि 
इन्द्रियोंद्रारा मिन्न भिन्न रूपमे ग्रहीत होते हैं उसी प्रकार भगवान्‌ उपासना-भेदसे 
नाना प्रकारके प्रतिभात होते हैं । फिर भी श्रीकृष्णममे माधुय आदि गुणोंका 
प्राचुय होनेसे मगवानका यह रूप ही श्रेष्ठ हे । भागवतमें ही अन्यत्र कहा गया है 





१ अगुनाहें सगुनहिं नहिं कछु भेदा ५ गावहिें मुनि पुरान बुध वेद ॥ 
अगुन अरूप अरूख अज जेई । भगतप्रमबस सगुन से होईं 
२ जो उनके गुन नहीं ओर गुन भंग कछाँतें ९ 


बीज बिना तरू जमे मोहिं तुम कहो कहोतें!) ---अ्रमरगीत । 
३ मचुकर हम अयान अति भोरी 
जानें कहा जोगकी बातें, जे हें नगककिशोरी ॥ --सरृदास । 


(३ 


४ भगदान्‌ परमात्मेति प्रोच्यतेडष्टांगयोशिमिः | 
ब्रह्मेत्युपनिषज्निष्ठेज्ञोन च॒ ज्ञानयोगिमिः ॥ 
--लघुभागवतामृतमें स्कंदपुराणकी उक्ति । 
५ यथेन्द्रियेः पुथग्दरेः अर्थे बहुगुणाश्रयः 
एको नानेयते तद्वत्‌ मगगन शार्रवत्मेभि: ॥ ---भागवत ३, ३२, ३३- 


सगुण-मतवाद ७५ 


कि, “है विभो, यद्यपि निगुण और सगुण दोनों ही तुग्हीं हो, तो भी विश्युद्ध चित्तद्वारा 
तुम्हारे निविकार रूप-हीन विशान-वस्तुके रूपमे अगुण ब्रह्मकी महिमा कदाचित्‌ 
समझम आ भी जाय, तो भी इस विश्वके लिये अवतीर्ण तुम्हारे इस सगुण 
रूपकी गुणावली गिननेमें कोन समर्थ होगा? जो अतिनिपुण हैं वे भी यदि दीघ॑ 
काल तक गिनें तो प्रथ्वीके परमाणु, आकाशके हिमकण और सूयोदिकी किरण 
गिन सकते हैं, पर वे भी तुम्हारे सगुणरूपके गुणोंकी गणना नहीं कर सकते । 


किन्तु भगवानके ये गुण प्राकृत नहीं हैं अतः प्राकृत जनोंके आचारणादिके 
मान-दण्डसे इन्हें नहीं मापा जा सकता । वे असंख्य अप्राकृत-गुणविशिष्ट अर्पारिमित 
शक्तिशाली और पूर्णानन्दधन विग्रह हैं। कहा गया है कि निर्गुण निर्नशिष और 
अमूर्त ब्रह्म ओर श्रीकृष्णका सम्बन्ध प्रभा और प्रभाकरके समान है। निराकार ब्रह्म 
( अर्थात्‌ चेतन्यराशि ), अव्यय, अमृत ( अर्थात्‌ नित्यमाक्त ), नित्यघर्म 
(अथोत्‌ श्रवण प्रभ्नति भक्तियोग ) और ऐकान्तिक सुख (अर्थात्‌ प्रेम-भक्ति ) 
इन सबके आश्रय श्रीकृष्ण ही हैं। वे यद्यपि अज हैं फिर भी भक्तोंके लिये जन्म 
ग्रहण करते हैं | यह बात कुछ अद्भुत-सी सुनाई देती है । क्योंकि एक ही पदार्थ 
एक ही साथ अज ओर जात नहीं हो सकता । इसके उत्तरमें भागवत लोग कहते 
हैं कि भगवानका ऐड्वर्य और वैमव अचिन्त्य है, उसकी तुलना प्राकृत जन्मादि 
व्यापास्से नहीं हो सकती । 


ज्का “गए आापएयणाू 5 लत 





१ तथापि मूमन्‌ मौहिमागुणस्य ते, 
विबोद्ुमहेलमरान्तरात्मामि- ॥ 
अविक्रियात्स्वानु भवादरूपतो, 
हानन्यबाधात्मतया न चाजन्यथा ॥ 
गुणात्मनस्तेञपे गुणान्‌ विमातुं 
(७ [कस शशि किम 
हितावतीणेस्थ क इंशिर 5स्य 
रे कि विफ्र कप 
कालेन गेवों विमिताः सुकरपे क्‍ 
भणांसव: खे मिहिका द्युमास+ 0 
--भागवत १.०, १४; ६-७ 
४» '» “२ लघुभागवतामृत, पृ० २१७ 


दे हिन्दी साहित्यकी भूमिका 


जैसा कि ऊपर बताया गया हैं, अवतारका मुख्य हेतु भक्तोके लिये लीलाका 
विस्तार करना ही है| यह लीला दो प्रकारकी होती है, प्रकट ओर अप्रकट । 
मध्ययुगके भक्तोने अधिकतर प्रकट लीलाका ही गान किया है, अर्थात्‌ जो लीला 
प्रपश्चगोचर होती है, उसीका विस्तार किया है। बृन्दावनमें भगवान्‌ गोपियोंके 
साथ नित्य लीलामे रत हैं ।' मथुरा और द्वारकाके भदसे श्रीकृष्णके दो धाम हैं । 
जनमें भी मथुराधाम गोकुह ओर मघधुपुरी इन दो स्थानोंके भेदसे दो हैं। 
गोलोक नामसे प्रसिद्ध श्रीकृष्णका धाम गोकुछकी ही विभूति है, क्योंकि श्रीकृष्णकी 
माधुरी गोकुलमे ही सर्वाधिक होती है। मथुराधघामकी महिमा वेकुण्ठसे भी 
आधिक है। रामायणकी अयोध्या भी ऐसी ही है । 

यह भगवानकी माधुरी चार प्रकारकी है। ऐश्वर्य-माधुरी, क्रीड़ा-माधुरी, 
वेणु-माधुरी और विग्रह-माधुरी । ऐश्वर्य-माधुरीमें भगवानके ईश्वर-रसकी प्रधानता 
होती है | क्रीड़ा-माधुरी बहुत प्रकारकी है फिर भी उन सबमें गोप-लीला श्रेष्ठ है । 
भागवतमें बताया गया हे कि भगवानने जब वेणुकी अपने अधर्रोपर रखा और 
उसे निनोदित किया तो स्वेश्ञ होकर भी ब्रह्मा, विष्णु और शिव आदि देवतागण 
तत्व निणेय न कर सके,--सभी मुग्घ हो रहे । इससे प्रकट है कि भगवानकी 
बेणु-लीला अचिन्त्य है । सूरदासने और अन्य भक्तोंने इस वेणु-निनादका वर्णन 








आज ननसण्क 


१ जगनायक-जगदीसपियारी जगतजननि जगरानी १ 


नित बिहार गोपाक॒रारसग वृन्द[|बन रजघानी ॥ “सूरदास 
२ अहो मधुपुरी घन्या वेकुण्ठाच्य गरीयसी 
दिनमेक निवासेन हरो भक्ति: प्रजायंत ॥ --छ्घुभागवतामृत 


% यद्यपि सब वेकुण्ठ बखाना । वेद-पुरान-विदित जग-जाना ॥ 
अवध-सरिस प्रिय मोहि न सोऊ | यह प्ररुंग जाने कोड कोऊ ॥ 
अति प्रिय मोंहि इहांके वासी । मम्र धामदा पुरी सुखरासी ॥ 

४ विविधगोपत्तरणेषु विदग्वे! वेणवाद्य उस्धा निजशिक्षाः १ 
तव सुतः सति यदाधर्रबिम्बे दत्तवेणरनयत्‌ स्वरजातीः 
सवनशस्तदुपधार्यसुरेशाः शक्रशवंपरमेश्िपु रोग: । 
कदय आनतकन्धरच्ित्ता: कश्मरू ययुरनिश्चिततत्त्वा: 

भा० १०, ३५, १४-१५ 


सग्रुण-मतवाद्‌ ७७ 


विस्तृत रूपसे किया है | भगवानकी विग्रह-माधुरी अर्थात्‌ रूप-माधुयसे मध्ययुग- 
का साहित्य मरा पढ़ा है | ऐसा तनुधारी जगत्‌में नहीं जो इस रूप-माधघुरीके 
दर्शनसे मुग्ध न हो गया हो। गोस्वामी तुलसीदासने प्रत्येक व्यक्तिके साथ 
भगवानके समागमके प्रसंगमें बढ़ी सावधानीस उसका मुग्ध होना बताया है। 
इस विषयमें रामचरितमानसके राम ओर भागवतंके श्रीकृष्ण समान हैं। भागवतमें 
कहा है कि त्रिलोकीम ऐसा कोन है जो मगवानके कल-पदाम्ृतरूप वेणु-गीतसे 
विमोहित होकर ओर त्रेलोक्य-सीमग इस रूपको देखकर मुग्ध न हो जाय १ इस 
वेणु-गीतकी सुनकर और रूपको देखकर गाय, पक्षी, वृक्ष और मग भी पुलकित 
हो जाते हैं । इस माघुरीका छका हुआ भक्त स्वर अपवर्ग नहीं चाहता, ऋद्धि 
सिद्धिकी परवा नहीं करता, केवल अनन्त कालतक अव्यभिचारिणी भक्तिकी 
कामना करता है | एक बार इस सगुण रूपको स्मरण करके वह ज्ञान-विशान 
सबको नमस्कार कर देता है | ज्ञान ओर विज्ञान, धर्म और कर्म, सभी भक्तिके 
सामने तुच्छ हैं | क्योंकि वह जानता है कि ज्ञानका मार्ग कृपाणकी धारा है। 
उसपरसे गिरते देर नहीं लगती । उसे किसी प्रकार पार किया जा सके तो निश्चय 
ही केवल्यपद प्राप्त किया जा सकता है लेकिन भक्तके पास तो यह केवल्य पद 
बिना माँगे जबरदस्ती आना चाहता है | हरिभक्तिके बिना बढ़ासे बढ़ा पद भी 
टिक नहीं सकता । यह भक्तिरूप चिन्तामण तबतक भक्तको प्राप्त नहीं होती 








१ कहहु सखी अस को तनुधारी १ जो न मोह अस रूप निहारी ॥ 
---रामचरितमानस 
३२ का र्र्यंग ते करूपदामु तवेणगतसम्मेहितायचरिताक्न चकेत्‌ त्रिकोक्याम 
त्रकोक्यसोभगमिदं च निरीक्ष्य रूप यद्गोद्विजद्रुममुगा: पुककान्यजिश्रन्‌ ॥ 
---भागवत १०. २९, ४० 
३ ग्यान पंथ कृषणके धारा | परत खंगेस होइ नहिं बारा॥ 
जो निरबिधन पंथ निरबहई , से। केवल्य परम पद्‌ रूहई ॥ 
अति दुररूम कव॒ल्य परमपद्‌ । संत पुरान निगम आगम बद ॥ 
राम भजत सोइ मुक्ति गोसाई । अन इच्छित आंबे बरिआई ॥ 
जिमि थक बिनु जकू रहे न सकाई १ कोटि भांति कोठ करइ उपई ॥ 
तथ मोच्छुसुख सुनु खगरइ' रहे न सके हरि-भर्गति बिहाई॥ .--रामायण 


७८ हिन्दी साहित्यकी भूमिका 


जबतक भगवान्‌ स्वयं कृपा न करें।' भक्तिहीन ब्रह्मा भी भगवानके निकट 
आप्रिय है पर भक्तियुक्त नीचसे नीच प्राणी भी उन्हें प्राणंक समान प्रिय है । 
वह प्राणी जन्म ओर कमसे कितना भी ओछा क्यों न हो भगवान्‌ उसके 
निकट दोड़ आते हैं। 

ऊपर जिस भक्तिकी बात कही गई है वह दो प्रकारकी होती है, रागानुगा 
और बैधी। कतंव्य-बुद्धिसे जो नियम स्थिर किये जाते हैं उसे विधि कहते हैं ओर 
स्वाभाविक रुचिसे जो वृत्ति उत्तेजित होती है उसे राग कहते हैं। अथांत्‌ इृष्ट 
बस्तुके प्रति स्वाभाविक तन्‍्मयताको राग कहंते हैं। और राग जिसके प्रति धघावित 
होता है वही इृष्ट होता है। मगवान्‌ और बद्ध जीवमें एक स्वभावगत पार्थक्य यह 
है कि जीवमें विषयासक्ति होती है ओर भगवानमें वेराग्य । तुलसीदासने कहा हे 
कि भगवान्‌ अखण्ड ज्ञान-स्वरूप हैं और जीव मायावश अज्ञानी | यह जीव 
मायाके वशमं होनेके कारण परवश है ओर भगवान्‌ भायाके अधिपति और 
स्ववश । जड़ देहके प्रति भी राग होता दे पर चूकि वह जड़ोन्मुख होता है इसलिये 
संसारमें बंधनका कारण होता है, पर जीवकी स्वाभाविक राग-प्रवणता यदि 
भगवानकी ओर हो जाय तो वह तर जाता है। जड़-जगत्‌म विधि और रागर्मे 
विरोध दिखता है पर भगवद्धिषयक होनेपर विधि और रागमें कोई विरोध नहीं 
रह जाता । जबतक राग पुष्ट नहीं होता तभी तक भक्तको कतेव्याकत॑व्यका बंधन 
रहता है । व्रजवासियोंका भगवानके प्रति रागात्मक सम्बन्ध था। इसीलिये उनकी 
भक्तिको रागात्मक भक्ति कहते हैं | इस भक्तिके अधिकारी केवल ब्रजवासी ही ये। 


जो भक्त उनका अनुकरण ओर अपनेमे उनका अभिमान करके भगवानके प्रसंग- 
सुखका अनुभव करते हैं उनकी भक्तिको रागानुगा भक्ति कहते हैं । 


७... - -_.....ढट - >.... --- अधमन--3 बणममम७ >> हे पादतथणिजिऑिऑििजण-त-5 


१ सो मति यर्दापे प्रगट जग अहई १ रामकृपा [बेनु नईहिें कोउ ऊहई । 
२ भर्गतिहीन विरंच्ि किन होई १ सब जीवनमहं अप्रिय सोई १ 
--रामायण 





काहूके कुक नाहि विचारत । 

अवगिगतकी गति कहों कौन सो पतित सबनको तारत ॥ 

ओछे जन्म कमके ओछे ओछे ही बोरावत १ 

अनत सहाय सूरके प्रभुकी मक्तहेतु पुनि आवत ॥ 
---धरदास 


सगुण-मतवाद ७९, 


रागानुगा ओर वैधी भक्तिके साधक शरीर, मन, आत्मा, प्रकृति और समाज- 
गत अनुशीलनोंके द्वारा भगवानका भजन करते हैं। उनके लिये ये दस आचार 
निषिद्ध हैं-“-( १ ) बहिमुंख लोगोंका संग अर्थात्‌ अनैतिक, अविश्वासी और 
मिथ्याचारी लोगोंका संग उन्हें त्याज्य है ।( २) शिष्य, संगी, भ्वत्य या बान्धर्वो- 
द्वारा किया हुआ अनुबंध, ( ३ ) महारंभका उद्यम, ( ४ ) नाना ग्रंथ, कलाओं ओर 
वाद्योका अभ्यास, ( ५ ) कृपणता, ( ६ ) शोकादिसे वशीभूत होना, ( ७ ) अन्य 
देवताके प्रति अवज्ञा, ( ८ ) जीबोंको उद्धिम करना, (९ ) सेवापराध अथौत्‌ 
यत्नका अभाव, अवज्ञा, अपवित्रता, निष्ठाका अभाव ओर गव तथा ( १० ) 
नामापराध अथौत्‌ साधुनिन्दा शिव ओर विष्णुका प्रथक्त्व-चिन्तन, गुरु-अवज्ञा, 
वैदादिनिन्दा, नाम-माहातयके प्रति अनासथा, हरिनामकी नानाविध अर्थ-कल्पना, 
नाम-जप और अन्य शुभकर्मोकी तुलना करना, अभश्रद्धाह्को नामापंदेश, नामके प्रति 
अप्रीति । वैध भक्तकी तीन अवस्थायें होती हैं: श्रद्धावान्‌, नेष्ठिक और रुचियुक्त । 
ये छोग पँचें अंगों और दे मूलतत्तवोंको स्वीकार करते हैं | दो मूलतत््व हैं 
(१ ) भगवान्‌ ही एकमात्र जीवोंका स्मतंव्य है ओर जो उनके सुमिरनमें सहायक हैं 
वे ही कम भक्तके कर्तव्य हैं, --चाहे वह कुछ भी क्यों न हों, ( २) भगवानको 
भूल जाना ही अमगल है और इस अमंगलके सहायक सभी कार्य त्याज्य हैं। 
पॉँच अंग इस प्रकार हैं---( १) भगवानके विग्रह (मूर्तियाँ) की सेवा, (२ ) 
कथा-सत्संग, ( ३ ) साधु-संग, (४ ) नाम-कीतेन और ( १ ) ब्रजवास । बैधी 
मार्गका साधक स्वभावतः ही इन्हें पालन करता है। भक्ति-शास्त्रकी मयांदाके 
अनुसार कोई भक्त किसीसे छोटा या बड़ा नहीं है पर भक्तकी स्वाभाविक इच्छा 
ही होती है कि भगत्रत्‌-प्रसंगमें उसकी स्वाभाविक रुचि हो जाय । 

अब, मध्ययुगके भक्ति-साहित्यको देखें तो उसमें इन विधि-निषे्धोके उपदेश, 
रूपक और अन्योक्तियाँ भरी पड़ी हैं। भक्ति-शासत्रकी मयौदाको न समझनेवांलि 
इन बातोंसे ऊब जाते हैं। वे भूल जाते हैं कि इस युगका साहित्य केवल साहित्य 
नहीं है बल्कि लोकमं बद्धमूल साधना-पद्धतिका प्रतिफलन भी है। उसका यह 
दूसरा पहलू ही अधिक महत्त्वपूर्ण हे । 

ऐसे भक्त बहुत कम हैं जिनकी भगवत्पसादसे एकाएक प्रेमकी प्राप्ति हो 
जाय । साधारणतः प्रेमोदय निम्नलिखित क्रमस होता है--१ श्रद्धा, २ साधुसंग, 
३ भजनक्रिया, ४ अनथे-निर्वत्ति, ५ निष्ठा, ६ रुचि, ७ आसाक्ते, ८ भाव और 

९ प्रेम । प्रेमोदय हो जानेपर भक्तोम पाँच प्रकारके स्वभाव हो सकते हैं--शान्त, 
दास्य, सख्य, वात्सल्य और मधुर । इन पाँच प्रकारके भक्तोंकी भगवद्धिषयिणी 
रति भी पाँच प्रकारकी होती है। यथा-- 


स्वभावका नाम रातिका नाम 
शान्त शान्ति 
दास्य प्रीति 
सख्य प्रेय 
वात्सल्य अनुकम्पा 
मधुर कान्‍्ता या मधुरा 


काव्य-शास्त्रके अनुशीलन करनेवाले रस-शास्त्रियोंके बताये हुए सात रस 
अर्थात्‌ *ंगार और शान्तको छोड़कर शेष ( हास्य, अद्भुत, वीर, करुण, रोद्र, 
भयानक और बीमत्स ) इस भगवस्पेमके सहायक होकर गोण रस नाम ग्रहण 
करते हैं | **गार और शान्तरस ऊपर बताये हुए पाँच स्थायी भावोका आश्रय 
करते हैं | पर यह न समझना चाहिये कि आलंकारिकोंके 'ैंगार ओर शान्तरस 
वही हैं जो भक्तोंके | दोनोमें तात्विक भेद हैं | पहले जड़ोन्मुख होते हैं, दूसरे 
( भक्तके ) चिन्मुख | 

यह बात ध्यान देनेकी है कि वैष्णव भक्त भगवानके निर्विशेषक रूपको (अथौत्‌ 
जिसमें व्यक्तिगत सबंधकी कल्पना न की जा सके, ऐसे रूपको ) कभी प्रधानता 
नहीं देते; फिर भी वे शान्तस्वभावके हो सकते हैं। भक्तिके लिए केवल निविशेष 
ब्रह्मस काम नहीं चल सकता, उसके सविशेषक रूपकी जरूरत रहती है । इसीलिए 
शमसयुक्ता बुद्धि वह है जहाँ भक्त केवल इतना समझ सका है कि भगवान्‌ केवल 
निर्गेण और निर्विशेष नहीं हैं बाल्कि उनके साथ उसका व्यक्तिगत योग है । 
भगवत्तत्त्वमं उसकी जड़बुद्धि लोप हो गई रहती है। वह विषयोन्मुखताका त्याग कर 
अपने आपमें रमने रूगता है | निर्गुण मतके भक्त इसी श्रेणीके थ | कबीरदासका 
« कमलकुआँमें ब्रह्ममस पीओ बारंबार ” बाली समाधि जिसकी चच्चो पहले की 
जा चुकी है, इसी श्रेणीकी है। यह रस वहीं सम्भव है जहाँ भगवाद्रषयक 
निर्विशेषता समाप्त हो गई हो । इसीलिए यद्यापे भक्त इस अवस्थामें आत्माराम 
होता है अर्थात्‌ अपने आपमें ह्वी रमता रहता है फिर भी उसका उपास्य निर्गुण 
ब्रद्म नहीं होता । सनक सनन्‍्दन आदि भक्तगण इसी श्रेणीके थे | किन्तु त्रज- 

लीलाके वर्णनमें शान्त रसका कोई स्थान नहीं है। इसीलिए श्रीकृष्ण-लीलाके 
गायक भक्तोने इस रसका विशेष गान नहीं किया । 

दास्‍्य स्वभावका प्रीतिरस दो प्रकारका होता है, संश्रमगत ओर गोरबगत | 
भगवानके ऐश्वरय-स्वरूपके प्रति संश्रम ओर गुरुताका भाव रखनेवाले भक्त इसी 
अ्रणीमं आते हैं | दास्य रसका विषयरूप आलम्बन, भगवानका वह ऐ्वय्य रूप है 
जिसके इशारेपर माया कोटि कोटि ब्रह्माण्डकी सृष्टि करती है, जो राजाओंके भी 
राजा हैं, जिनकी शाक्तिका एक एक कण विश्वको उद्धासित करता है और जो सत्य 
न्याय और शुभ कम आदिके आकर हैं | भगवानके इसी ऋद्धिसिद्धिसोवित रूपके 
प्रति आकृष्ट भक्त उनका दास होनेका अभिमान करता है । इस रसके आश्रयरूप 
आलंबन चार प्रकारके भक्त हैं--अधिकृत, आश्रित, पारिषद ओर अनुग । 

भगवानको मित्र रूपसे भजन करनेवाले भक्त सख्य स्वभावके होते हैं । 
श्रीकृष्णके मित्र कई श्रेणीके थे, उनमें ब्रजवासी मित्र ही अधिक श्रेष्ठ समझे जाते हैं । 
क्योकि इन मित्रोंकी भगवानके द्विभुज मानवरूपके अगोचर विराट रूपका भान 
कभी नहीं हुआ इसलिये उनकी मिन्नतामें संश्रम या गौरवका कहीं प्रवेश नहीं 
हुआ । इसीलिये वे दास्य आदि भावोंसे सदा ऊपर रहे। ये भी चार प्रकारके 
हैं सुहृद , सखा, प्रिय-सखा और प्रिय-नर्म-सखा । सुहृद वे थे जो श्रीकृष्णसे 
उमससमे बड़े थ; सखाओंके प्रेममें वात्सल्यका मिश्रण था; प्रिय-सखा श्रीकृष्णकी 
क्रीड़ाके साथी थे और प्रिय-नर्म-सखा ब्रजसुन्दरियोंके साथ भगवानकी प्रेम-लीलार्मे 








९ सुनु रावन ब्रह्मांड निकाय | प॒ाइ जासु बरू विरचति माय ॥ 
जाके बढ 'बराचि हरि इंसा | पाकत सुजत हरत दससीसा ॥ 
जा बक सीस घरत सहसानन ५ अंडकोस समेत गशिरि कानन ॥ 
धरे जो विविध देह सरत्राता ५ तुम्हसे सठन्ह सिखावनदाता । 
हर-कोदंड कठिन जेंहे मजा १ तेहि समेत नुपदक-मद गंजा १ 
खर दूषन तज्िसिरा अरु बाकी ५ बचे सकक अतुक्तित बढूसाकी । 

जाके बकू रूवकेसतें जितेउ चराचर झारि १ 
तासु दूत हों जाहिकी हरि आनेसि प्रिय नारि ॥ 
---रामचरितमानस 
२ विशेष विस्तारके-लिये “ भक्ति-रसाम्ृत-सिधु ” द्रष्टन्य दे । 
६ 

उनका पक्ष समर्थन करते थे | 

श्रीकृष्णके गुरुनन वात्सल्य भावसे उनसे प्रेम करते थे | इस प्रकार भजन 
करनेवाले भक्त वात्सल्य स्वभावके होते हैं | मधुर रस सबसे श्रेष्ठ है। इसे उज्ज्वल 
रस भी कहते हैं। इसका आश्रयरूप आलंबन ब्रजसुन्दरियाँ थीं। आचायोंने 
इसका विस्तृत विवेचन भक्तिर्सामृतसिन्धु आदि ग्रन्थोंमें किया है । इस रसका 
सबसे श्रेष्ठ आलंबन श्री राधिका हैं। बिहारी कविने “ ज्यों ज्यों भीजे प्रेम-रस 
त्यो त्यों उज्ज्वल होय . उक्तिमें इसी परम रसकी ओर इशारा किया है। इस 
विषयका कुछ विस्तृत विवेचन हमने अपने “ सूर-साहित्य 'में किया है । 

इन पाँच रसोके उत्कर्षांपकर्षका विचार भी किया गया है पर इसमें मत-भेद 
है। श्रीकृष्ण रूपके उपासकोंका कहना है कि शान्त रस सबसे नीचे है, उसके ऊपर 
दास्‍्य, उसके ऊपर सख्य, फ़िर वात्सल्य और सबके ऊपर मधुर या उज्ज्वल रस 
है| यह भी बताया गया है कि छोकमें यह रस सर्वथा उलटा है, क्योंकि यह 
जगत्‌ मायाके दर्पणके प्रतिबिंबके समान है जिसमें हम जड़ रूपमें भगवानकी 
छाया देख रहे हैं । दर्पणमें जो चीज़ सबसे ऊपर दिखती है वह असलमें सबसे 
नीचे होती है ओर जे सबसे नीचे दिखती है वह वस्तुतः सबके ऊपर रहती है । 
इसीलिये मधुर रस जब भगवद्विषयक होता है तो सबके ऊपर रहता है और जब 
जढ़ विषयक होकर श्र गार रस नाम ग्रहण करता है तो सबके नीचे पड़ जाता है। 

गोस्वामी तुलसीदासने अपने ग्रन्थेमें इस तत्त्वका प्रत्याख्यान तो नहीं किया 
पर अप्रत्यक्ष रूपसे, मानों प्रत्याख्यान करनेके ही उद्देश्यसे, प्रसंग आते ही वे 
दास्‍्य या प्रीति रतिकी स्तुति कर जाते हैं | इस प्रकारंके एक प्रसंगपर वे कहते हैं, 
सेवक-सेव्य भावके बिना संसार तरना असंभव है, ऐसा विचार कर राम-पदका 
भजन करना चाहिये | एक दूसेरे प्रसंगपर भगवान्‌ स्वये अपना सिद्धान्त बतांते 
हुए कहंते हैं कि जीवॉमें मुझे सबसे प्रिय मनुष्य हैं, उनमें भी ब्राह्मण, उनमें 
भी वेदश, उनमें भी निगम धमोनुयायी, उनमें भी विरक्त, उनमें भी शञानी 
उनमें भी विशानी ओर इन सबसे अधिक प्रिय मेरा वह दास है जिसे मेरी गति 

१ व गुनकी प्रछाँह री माया दपेन बीच 
गुनते गुन न्‍्यारे भंये अमर गारि जरू कीच १ 
सखा सुनु श्यामके । --नंददास 

छोड़ ओर आशा नहीं । में जोर देकर सत्य सत्य कह रहा हूँ कि मुझे सेवकसे 
अधिक कोई प्रिय नहीं ' | इस विषयमें तुलसीदास श्रीरामानुजाचायके आधिक 
'नजदीक जाते हैं । महात्मा तुलसीदासके इस दृष्टि-कोणके कारण समूचे राम-परक 
साहित्यका स्वर एक विशेष रूपसे प्रभावित हुआ है। मधुर-भावकी साधनाममें 
छोटे-बढ़ेका सवाल नहीं उठता । वहाँ ऐश्वर्यबोध जितना ही कम होगा मधुर 
भावकी अनुभूति उतनी ही तीज्र होगी। पर दास्य-भावमें ऐश्वर्य-बोधका होना 
बहुत आवश्यक है। इसीलिये गतिके लिये भक्तको भगवानके तीन रूपोंपर 
बहुत अधिक ज़ोर देना पड़ता है। उनका ( १ ) क्षमावान्‌ रूप, (२) 
शरणागत-वत्सल रूप ओर (३ ) करुणायतन रूप । इन स्वसरूपोंके द्वारा 
भगवान्‌ भक्तोंके बड़ेसे बड़े पातककों भी क्षमा कर देते हैं, उनके सामने 
जाते ही करोड़ों जन्मके पाप नष्ट हो जाते हैं, उनकी शरणमें जानेपर भक्त 
कृतकृत्य हो जाता है और उसके सभी परिताप जाते रहते हैं । गोस्वामी 
तुलसीदासने अपने ग्रंथोंमें बार बार इन स्वरूपोंका उल्लेख किया है। मधुर 


१ सब मम प्रिय सब मम्॒ उपजाये ! सबते अधिक मनुज मोहि भाणे 
तिन्हमँह दविज द्विजमेंह श्रुतियारी । तिन्हमंह निगम-घर्म-अनुसारी ७ 
तिन्हमंह प्रिय विरक्त पुनि ग्यानी । ग्यानिहुँते अति प्रिय बिग्यानी १ 
तिन्हतें पुनि मोंहि प्रिय निजदासा १ जेहि गति मेरि न दूसरे आसा ७ 
पुनि पुनि सत्य कहर तोहें पाही ५ मोहि सेवक सम प्रिय कोउ नाहीं ७ 

---उत्तरकाण्ड । 
२ (१ ) में जनहुँ निजनाथसुभाऊ | अपराधिहुपर कोप न काऊ 
और-- 
कूर कुटिक खक कुमति ककंकी ५ नीच निसीक निरीस निसंकी 
तेठ सुनि सरन सामुहे आये १ सकूृत प्रनज्नु किये अपनाये ७ 
( २ ) जो नर होइ चराचरद्रोही | आवइ सरन समय तकि मोही । 
तजि मद मोह कपट छठ नाना १ करठउं सब तोहे साधुसमाना 0 
ओऔर--- 
कोटि विष्र बच रागइ जाहू ५ आये सरन ते नहिं ताहू ५ 
( ३ ) ऐसे को उदार जगमाई 
बिनु सेव जे द्रवे दीनपर राम्सरिस कोठ नाई ---विनयप्रिका 

भावसे भजन करनेवाले भक्तेके साथ इन भक्तोका इसी दृष्टि-विशेषके कारण 
बहुत अन्तर हो गया है | मधुर भावसे भजन करनेवाले भक्तके लिये उनकी 
लीलायें ही प्रधान स्मर्तव्य हैं, उनकी श्ंगार-चेशयें, उनकी विलास-लीलार्ये, 
उनकी प्रेम-गाथारयें ही गेय हैं पर दास्य-भावसे भजन करनेवालेके लिये ऐडवर्य 
भाव बहुत ज़रूरी है । जब तक भगवानके ऐड्वर्य रूपको वह सदा स्मरण नहीं 
करता रहता तब तक उसमें देन्य आदि भाव तीव्र रूपमें नहीं प्रकट होते । यही 
कारण है कि हिन्दीका कृष्णपरक साहित्य ऐहिक ठीलासे भरा हुआ और आमुष्मिक 
चिन्तासे इतना मुक्त है। राम-साहित्यमें ऐश्वर्य-बोधकी प्रबलता होनेके कारण 
उसमें ऐहिक लीलाओंका प्राधान्य हो ही नहीं सकता । गोस्वामी तुलसीदासजीके 
राम-चरितमानसमें इसीलिये हर प्रसंगपर भगवानके ऐश्वय-रूपका स्मरण करा 
दिया जाता है। इस ऐश्वये-रूपका वर्णन करते समय तुलसीदास अपघाते नहीं 
दिखते* । दास्य-भावसे भजन करनेवाले भक्तोके इस विशेष दृष्टिकोणकी प्रशंसा: 
न कर सकनेवाले आलोचर्कोने कभी कभी रामायणकी कथामें ऐश्वय-रूपके 
वर्णनके आधिक्यको कवित्वका पारिपंथी बताया है ओर यह व्यवस्था दी है कि 
ऐसा करके तुलसीदास कवि-घममसे च्युत हुए हैं | ऐसे आलोचकोंको मधुर-भावके 
भक्तोंकी रचनामे स्वभावतः ही काव्यकी परिपंथी वृत्तियाँ नहीं दिखनी चाहिये 
पर वहाँ भी कभी कभी अनुचित अश्लीलता दिख जाती है । ये दोनों तथा-कथित 
दोष काव्यके पारिपंथी या सहायक हों या न हो, दोनों प्रकारके भक्तौके विशेष 
दृष्टि-काोणोंकी निश्चित रूपसे प्रकट करते हैं । 
*जोी गति जोग विराग जतन करे, नहिं पावहिं मुनि ग्यानी 
से गति देत गीध सबरीकह, प्रभु न अधिक जिय जानी ॥ इत्यादि 
ओऔर--- 
पैसे राम दीर्नाहेतकारी 

अति कोमऊर करुनानिधान बिनु कारन परठपकारी १ 

साधनहीन दीन निज अघवस सिर भई मुनिनारी, 

गृहते गगनि परसि पद-पावन, घोर सापतें तारी ३. . .. «« 





के 


मध्य-युगके सन्‍्तोंका सामान्य विश्वास 


मध्ययुगंके सन्‍्तोमें मत, साधना-पद्धति ओर आचार-विचारसम्बन्धी नाना मत- 
भेदोंके साथ भी एक साम्य दे | इसी साम्यके कारण मध्य युगका सारा भक्ति- 
साहित्य एक विशेष श्रेणीका साहित्य हो सका है । कुछ बांते ऐसी थीं जो प्राचीन- 
तर साधकोौमें वर्तमान थीं ओर मध्य-युगके सभी साधकों ओर सनन्‍्तोंने उन्हें 
समानभावसे पाया था । 

सबसे पहली बात जो इस सम्पूर्ण साहित्यके मूलमें है, यह है कि भक्तका 
भगवानके साथ एक व्यक्तिगत सम्बन्ध है। भगवान्‌ या ईइवर इन भक्तोंकी 
दृष्टिम कोई शाक्ति या सत्तामात्र नहीं हे बालक एक सर्वेशक्तिमान्‌ व्यक्ति दे जो 
कृपा कर सकता है, प्रेम कर सकता है, उद्धार कर सकता दे, अवतार ले सकता 
है | निर्गणमतके भक्त हों या सगुणमतके, भगवानके साथ उन्होंने कोई न कोई 
अपना सम्बन्ध पाया है। निर्गुणमतवादियोंमें श्रष्ठ कबीर कह सकते हैं-- हे 
भगवान्‌ | तू मेरी माँ है, में तेरा बालक हूँ; मेरा अवगुण कयें नहीं बख्श देता ! 
पुत्र तो बहुतंस अपराध करता है, किन्तु मँकि मनमें वे बातें नहीं रहतीं। 
बालक अगर उसके केश हाथोमें पकड़कर उसे मारे भी तो माता बुरा नहीं 
मानती । बालकके दुखी होनेपर वह दुखी होती है'।” इसी प्रकार दादू कह 
सकते हैं--' हे केशव ! तुम्हारे बिना में व्याकुल हूँ, मेरी आँखों पानी भर 


९ हरे जननी, में बारूक तेरा ५ काहे न औगुन बगसहु मेरा ॥ 
सुत अपराध करे दिन केते ९ जननीके चित रहे न तेते ॥ 
कर गहि केस करे जो घ्ता ५ तऊ न हेत उतारे माता ॥ 
कहे कबीर एक बुद्धि बिचारी ९ बारूक दुखी दुखी महतारी ॥ 








<६ हिन्दी साहित्यकी भूमिका 


आया है; है अन्तयौमी, तुम अगर छिपे रहोगे तो में केसे बच सकता हूँ! तुम 
स्वयं छिप रहे हो, मेरी रात केसे कटेगी ? तुम्हारे दर्शनके लिए, जी तड़प रहा 
है! ' सूरदास कह सकते हैं--- तुम्हारी भाक्ति ही मेरे प्राण हैं, अगर यही छूट 
गई तो भक्त जियेगा कैसे ! पानी बिना प्राण कहीं रह सकता है १! 

लोग कबीर आदि भक्तोंको 'ज्ञानाश्रयी,' “ निर्गुनिया ' आदि कहते हैं | 
वे प्रायः भूल जाते हैं कि निर्गुनिया होकर भी कबीरदास भक्त हैं और उनके 
४ राम * वेदान्तियोके ब्रह्मकी अपेक्षा भक्तोंके भगवान्‌ अधिक हैं । अर्थात्‌ केवल 


सत्ता केवल ज्ञानमयतासे भिन्न व्यक्तिगत इंश्वर हैं। इसीलिये कबीरदास आदि 
भक्त ज्ञानी होते हुए भी प्रेममें विश्वास रखते हैं । 


उस युगके इस रहस्यकी समझनेके लिये सगुण-भावस उपासना करनेवाले 
भक्तोंकी कुछ बाते समझनी पड़ेगी | भागवतमें एक लोक आता है जिसमें 
बताया गया है कि अखण्डानन्दस्वरूप तत्त्के तीन रूप हैँ--ब्रह्म, परमात्मा और 
भगवान । जो ज्ञानाश्रयी भक्त भगवानके केवल चिन्मय रूपका साक्षात्कार करते 
हैं वे उसके एक अंशमात्रको जानते हैं ओर अपने ज्ञानके द्वारा उस चिन्मय 
अंशमें लीन होनेका दावा करते हैं। यही केवलज्ञानस्वरूप ब्रह्म कहा जाता 
है । इस मतमे ज्ञान निराकार होता है ओर ज्ञाता और शेयके विभागसे रहित 
होता है | दूसरा स्वरूप परमात्माका है | इस रूपके उपासकोमें शक्ति ओर शक्ति 
मानका भेद ज्ञात रहता है । यह स्वरूप योगियोंका आराध्य है । किन्तु भक्तोंके 
भगवान्‌ परिपूर्ण सर्वशक्तिविशिष्ट हैं । भक्त ही भगवानकी सारी शाक्तिके रसका 
९ तुम बिन ब्याकुक केसवा, नेन रहे जरू पुरि 
अन्तरजामी छिप रहे, हम क्यों जीवें दूर ५ 
आप अपरछन होइ रहे, हम क्‍यों रेन बिहाइ 
दादू दरसनकारने तराफे तरूफि जिय जाइ 0 
२ तुम्हारी भाक्ते हमारे प्रान । 
गये कैसे जन जीवत ज्यों पानी बिन प्रान ५ 
२ ददान्त तत्तत्त्वविदस्त्त्त्वं यज्ज्ञानमढयम्‌ 
ब्रह्नेति प्रमात्मेति भगवानिति शब्दयते ५ 
“>मी० ३।॥२। ११ 
इसपर श्रीजीबगोस्व्रामीका क्रम-सन्दभ और वल्लभाचार्यकी सुबोधिनी देखिये । 


मध्य-युगके सन्‍्तोंका सामान्य विश्वास ८७' 


अनुभव कर सकता है, इसीलिये भक्तकी सबसे बड़ी कामना यह है कि वह 
भगवानका प्रेम प्राप्त करे । मोक्षको, अथांत्‌ भगवानके एक अंशमे लीन हो 
जानेका, वह कभी पसन्द नहीं करता । मोक्ष उसके मतसे परम पुरुषार्थ नहीं है, 
प्रेम ही परमपुरुषार्थ---' प्रेमो पुमर्थो महान्‌ | ' यह दूसरी बड़ी बात है जिसमें 
उस युगके प्रायः सभी भक्त एकमत हैं | इसको वे नाना रूपमें कहते हैं। कोई 
कहता है--“ हे भगवान्‌ ! मुझे दशन दो, मुझे तुम्हारी माक्ति नहीं चाहिये । 
हे गोविन्द ! मुझे ऋद्धि-सिद्धि नहीं चाहिये, में तुम्हीको चाहता हूँ | है राम ! में 
योग नहीं चाहता, भोग नहीं चाहता, में तुम्हींकी चाहता हूँ । हें देव ! में घर 
नहीं मॉँगता, वन नहीं माँगता, में तुम्हींको माँगता हूँ ! में और कुछ नहीं 
माँगता, केवल दशशन माँगता हूँ ! कोई कहता है, “न मुझे धर्म चाहिये, न 
अथ चाहिये, न काम चाहिये आर न निर्वाण ही चाहिये | भ यही वरदान माँगता 
हूँ कि जन्म-जन्म रघुपतिकी भक्ति मिले !? कोई दूसरा बताता है कि “ आठ 
सिद्धि ओर नवों निधिका सुख वह नन्दकी गाय चराकर बिसार सकता है, करोड़ों 
कलधोतके धाम करीरके कुंजोपर कुबाॉन कर सकता है, कामरी ओर लकुटिया 

उसे मिल जाय तो त्रैलोक्यका राज्य वार सकता है !” | 


१ दरसन दे दरसन देहों तो तेरी मुकति न माँगों रे । 

सिचि ना माँगों रिथि ना माँगों तुम्हदीं मांगों गोविंदा ५ 

जोग न मांगों भोग न मोँगों तुम्हहीं मोगों रामजी 

घर नहीं मँगों बन नहि माँगों तुम्हहीं माँगों देवजी ६ 

“दाद! तुम्ह बिन और न जाने दरसन माँगों देहु जी १ 
२ अरथ न धरम न काम-रुच्, गति न चहों निरबान ।. 

जनम जनम रघुपति-भर्गति, यह ब्ररदान न आन ७ 

---तुल्सीदास 

३ या रकुटी अरू कार्मारेयापर राज तिहूँ पुरको तजि डाों 

आहठहु सिंड्धि नवों निधिको सुख नंदकी चेनु चराइ बिसारें । 

ऑँखिनसों रसखानि कबे ब्रजके बन बह तड़ाग निहारों। 

कोटिन हूँ करूघोतके धाम करीरके कुंजन ऊपर बारों ॥ --रसखान 


८८ हिन्दी साहित्यकी भूमिका 


इसीलिये भक्तकी परम साधना है भगवानके साथ लीला । भक्तोमें अपनी 
जपासना-पंद्धतिके अनुसार इस लीलाके रूपमें भेद हो सकता है, पर सबका लक्ष्य 
यह लीला ही है। जो भक्त दास्य-भावस भजन करता है वह भगवानकी अनन्त- 
काल तक पद-सेवा करना चाहता है ओर जो मधुर भावसे भजन करता है वह 
गोलोकरमं अनवरस्त विहारकी कामना करता है । जो निर्गुणभावसे भजन करता है 
वह भी भगवानकी चिन्मय सत्तामें विलीन हो जानेकी इच्छा नहीं रखता बल्कि 
अनन्तकालतक उसमें रमते रहनेकी लालसा करता है । इस प्रकार दादू भगवानके 
साथ नित्य लीलामें रत हैं। “ श्रियसे रंग भरके खेलता हूँ, जहाँ स्सीली वेणु बज 
रही है । अखण्ड सिंहासनपर प्रेम-व्याकुल स्वामी बैठे हैं और प्रेम-रसका पान करा 
रहे हैं| रंग भरके प्रियके साथ खेल रहा हूँ, यहाँ कभी वियोगकी आशंका नहीं 
है। यह कुछ पूर्वका संयोग है कि आदिपुरुष अन्तरमें मिल गया है । रंग भरके 
प्रियंस खेल रहा हूँ, यहाँ बारहों मास बसन्‍्त है | सेवककी सदा आनन्द है 
कि युगयुग वह कान्तको देखता है! ! ' कबीरदासजी कहते हैं कि “ हाय, मेरे 
वे दिन कब आंवगे जब में अंग अंग लगाकर मिर्गी, जिसके लिये मेंने यह 
देह धारण किया है ! वह दिन कब आवेंगे जब तन, मन और प्राणोंमे प्रवेश 
करके तुम्हारे साथ सदा हिलामिलकर खेलूँगी! है समथे रामराय ! मेरी यह कामना 
परिपूर्ण करो । ' यह इस युगकी तीसरी समानर्धामता है । 








९ रगभरि खेकौ पीदर्सो तहँ बाजे बेनु रसाकू 

अकर पट करे बेख्या स्वामी प्रेम पिरावे कार || 

रँंगर्भारे खेलों पीवर्सों कबहूँ न होइ वियोग 

आदिपुरुष अंतरि मिल्या कछु पूरबके योग ॥ 

रँगर्भरे खेछों पीवर्सो! बारह मास बसन्त १ 

सेवग सदा अनंद है जुणि जुणि देखों कंत ॥ ---दादूदयाल 
२ वे दिन कब आईदेंगे माइ १ 
जा कारनि हम देह घरी है मिक्तिबो अंगि कूगाइ १ 
हों जानूँ जे हिलिमिकति खेढूँ तन मन प्रान समाइ ॥ 
या कामना करो परिपुरन समरथ हो रामराह १ 

--कबीरग्रन्थावली 


मध्य-युगके सम्तोंका सामान्य विश्वास ८९, 


कबीरदास, दादूदयाल आदि निर्गुण-मतवादियोंकी नित्य-लीला और सूरदास, 
नन्‍्ददास आदि सगुण-मतवादियोंकी नित्य-लीला एक ही जातिकी है। अन्तर 
यही है कि पहली अ्रेणीके भक्तोके सामने भगवानके व्यक्तिगत सम्बन्धात्मक रूपके 
साथ उसकी रूपातीत अनन्तता वर्तमान रहती है और दूसरी अ्रेणीके भक्तोंके 
सामने भगवान्‌ सदा प्रतीकरूपमें आंत हैं ओर इसीलिए. उनकी अनन्तता और 
असीमता ओझल-सी हुई रहती है । 


मध्य-युगके भक्ति-आन्दोलनकी एक बड़ी विशेषता यह है कि भक्त और 
भगवानको समान बताया गया है । प्रेमका आधार ही समानता है । 
गुरुको भगवानका रूप बताया गया है।' ये दोनों बाते साधारणतः भक्तिके 
भावावेशमे प्रशंसात्मक अर्थवाद समझी जाती हैं | अथौत्‌ यह मान लिया जाता 
है कि भावावेशमें भक्तको भगवान्‌ कहा गया है। इसका यह अथ नहीं है 
कि सचमुच भक्त भगवान्‌ है, बल्कि इसका मतलब इतना ही है कि भक्त 
महान्‌ हे। कहीं-कहा तो भक्तको भगवानसे भी बढ़कर बताया है । यह ध्यान 
देनेकी बात है कि तन्त्र-साधनामें गुरुकों शिवके समान स्थान दिया गया है । 
सहजिया मतके जो बौद्ध दोहे और गान पाये गये हैं उनमें गरुकी भक्तिके बहुत 
उपदेश हैं | एक दोहेमे कद्दा गया हे कि गुरु सिद्धसे भी बढ़े हैं । गुरुकी बात 
बिना त्रिचारे दी करनी चाहिये। कबीरदासने भी गुरुकी गोविन्दके समान कहा 
है। असलमें मध्ययुगके भक्ति-साहित्यमें गुरुका स्थान बहुत बड़ा है । वैष्णव 
भक्तोके मतंसे गुरु दो प्रकारके हैं--शिक्षा-गुरु ओर दीक्षा-गुरु । शिक्षा-गुरु स्वयं 
भगवान्‌ श्रीकृष्ण हैं और सिद्धावश्थामें दीक्षायुद मी भगवानके ही तुल्य हैं । कुछ 
विद्वानोंका खयाल है कि गुरुमहिमा मध्ययुगके साधकोंके अपने पूर्ववर्ती तान्त्रिकों 
और सहजयानके साधकाौसे उत्तराधिकारके रूपमें मिली थी । 


२ भगति भगत भगवंत गुरु, नाम रूप बपु एक । 
$ जे 
इनके पद वंदन किये, नासें बिघन अनेक || --भक्तमालू 
२ म० म० हरप्रसादशाखली--“ बौद्ध गान ओ दोहा ?, भूमिका एृ० ६ 


३ गुरु गोविंद तो एक है, दूजा यहु आकार 
आए मेट जीवत मरे, तो पावे करतार ॥ 


---कंबीरपग्रन्थावली 


९० हिन्दी साहित्यकी भूमिका 


इसी तरह इस युगमे भक्तके समान भगवानको समझनेकी प्रज्गत्ति लगभग सभी 
भक्तोमं समानरूपसे पाई जाती है। यह भी कहा गया है कि * रामसे अधिक रामकर 
दासा# | _ इस कथनका अथे यह है कि प्रेमकी दुनियामें बंढ़े-छोटेका कोई 
सवाल नहीं । भगवान्‌ प्रेमके वशम हैं | सूरदास कहते हैं कि ' मुर्रारि प्रेमके 
बशमें हैं, प्रीतिके कारण ही उन्होंने नटवर-वेश धारण किया, प्रीतिवश ही उन्होंने 
गिरिराज धारण किया, प्रीतिके वश ही माखन चुराया,; प्रीतिके कारण ही उनका 
सबसे अधिक प्रिय नाम  गोपी-रँवन है, प्रीतिके वश ही यमल तरुओंकों 
मोक्ष दिया ! + अधिकतर इस भावका विकास सगुणोपासक भक्तोमें ही पाया 
जाता है, पर निर्गुण मतवादी भक्त भी इस बातपर कम जोर नहीं देते | दादू 
कहते हैं कि * साधुकी रुचि है राम जपनेकी और रामकी रुचि है साधुको 
जपनेकी । दोनों ही एक भावके भावुक हैं, दोनोंके आरम्भ समान हैं, कामनाएँ 
समान हैं ।« ' वैष्णव भक्तोमें कहानी मशहूर है कि एक बार भगवानने रुक्मिणीसे 
मजाकमें कहा कि में तुम्हें हर ले आया था, तुम्हारा वास्तविक प्रेमी कोई 
दूसरा था, में तुम्हें उसी प्रमीको लौठा देना चाहता हूँ । रुक्मिणी रोने 





* पद्ोत्तर खण्डमें ( विष्णुसे भी वेष्णवकी पूजा श्रेष्ठ हे । ) 
आराधनानां सर्देषां विष्णोराराचनं परम १ 
तस्मात्परतरं देवि तदीयानां समचेनम्‌ ५ 
और--- 
अचेयित्वा तु गोविन्द तदीयान्‌ नाचेयेत्तु यः १ 
न से भागवतो ज्ञय: केंवर्कू दाश्मिकः स्मृत- ७ 
--मागवतमें---१५१९ ३ १९० ३ २९ 
+ प्रीतिके वश्यमें हैं मुरारी १ 
प्रीतिके वश्य नटवर-वेश धस्यो प्रीतिवश करन गिरिराज चरी१ 
प्रीतिके वश्य भगे माखनचोर प्रीतिके वश्य दाँवरी बँचाई ७ 
' प्रीतिकें वश्य गोपीरँदन प्रिय नाम प्रीतिके दृश्य तरू यभरू मेक्षदाई ७ 
| रत्यादि 
» राम जपे रूचि साधुकों, साधु जप रुचि राम 
दुदू दोनों एक ढँग, सम अरंभ सम काम 0 

लर्गी | ठाक इसी प्रकारका मज़ाक एक बार भगवानने राधिकासे किया। राधिकाने 
मज़ाकका जवाब दूसरे मजाकसे दिया। इस कथाका प्रयोजन प्रेमका तारतम्य 
दिखाना है । रुक्मिणी प्रेमकी दुनियामें सम्पूर्ण रूमससे न आ सकी थीं, उनके. 
अन्दर ऐश्वर्य-बुद्धि अथौत्‌ पूज्य-पूजकका, बढ़े-छोटेका भाव वर्तमान था; पर 
राधिका सोलहों आने प्रममयी थीं, वहाँ बड़े-छोटेका सवाल ही नहीं था। 
अष्ट-छापके सभी कवियोंमे इस बातका बहुत सुन्दर विकास हुआ था। 

प्रेम ही परम पुरुषाथ है । सूरदास कहते हैं कि प्रेम प्रमसे ही होता है, प्रेमसे 
ही भवसागर पार किया जा सकता है; प्रेमके बन्धनमें ही साया संसार बँधा है, 
एक प्रेमका निश्चय ही रसीली जीवसम्मुक्ति है, प्रेमका निश्चय ही सत्य है जिससे 
गोपाल मिलते हैं । 

दादू कहते हैं, “ प्रेम ही भगवानकी जाति है, प्रेम ही भगवानकी देह है | 
प्रेम ही भगवानकी सत्ता है, प्रेम ही भमगवानका रंग | विरहका मांग खोजकर 
प्रेमका रास्ता पकड़ो, लोके रास्ते जाओ, दूसरे रास्ते पेर भी न रखना । ! 
कबीरदास कहते हैं कि “ स्वामी ओर सेवक एकमत हैं, दोनों मन ही मन 
( प्रेमसे ही ) मिलते हैं | वह चतुराइसे प्रसन्न नहीं होता, मनके भावसे रीक्षता 
है | ' तुलसीदास कहते हैं कि भगवान्‌ भक्तपर ऐसी प्रीति करते हैं कि अपनीः 
प्रभुता भूलकर भक्तके वश हो जाते हैं, यह सदाकी रीति है। 





१ श्रीमद्भागवतमें यह कथा बहुत ही सुन्दर है । कल्याणमें प्रकाशित दो चुकी है। 
२ प्रेम प्रेमसों होय प्रेमसों णरहिं जय १ 
प्रेम बँध्यो संसार प्रेम परमारथ पेये ७ 
एके निश्चय प्रेमको जीवन्मुक्ति रसारू १ 
संचे निश्चय प्रेमको जातें मिर्लें गोषाकू ११ 
३ इश्क अरूहकी जाति है इश्क अकहका अंग | 
इश्क अरूह औजूद है इश्क अकहकां रंग ५ 
वाट विरहकी सोचि करि पंथ प्रेमका केहु 
रूवके मारग जाइये दूसर णौँद न देहु ५ 
४ ऐसी हरि करत दासपर प्रीति 
निज प्रभुता बिसारि ज़नके बस छोत, सदा यह रीति ४ . 

भक्त और भगवानकी तरह भक्ति भी अपरम्पार महिमामयी है । दादूदयालने 
कहा है कि जैसे राम अपार हैं, भक्ति भी उसी प्रकार अगाध है । सभी साधुओंने 
पुकार पुकारकर कहा है कि इन देनोकी कोई सीमा नहीं है। जिस प्रकार 
राम अविगत हैं, भक्ति भी उसी प्रकार अलेख्य है, दोनोंकी कहीं सीमा नहीं 
है, यह शेष हजार मुँहसे कद रहे हैं | राम जैसे निर्गुण हैं, भक्ति भी वेसी दी 
निरकञ्षन है, इन दोनोंकी काई सीमा नहीं है, ऐसा संतोने निश्चय किया है। जैसे 
पूर्ण राम हैं ठीक उसी प्रकार भक्ति भी पूर्ण है, इन दोनोंकी कोई सीमा नहीं है, 
ये दोनों दो चीजें भी नहीं हैं ।'इस प्रकार युगको साहित्य भक्ति, भक्त, 
भगवान्‌ और गुरुकी महिमासे भरा पढ़ा है। 

इस युगके सगुण ओर निगुण दोनों प्रकारेक मतके सनन्‍्तोने नामकी महिमा 
खूब गाई है । नाम-माहात्म्य भागवत आदि प्रायः सभी पुराणॉौर्म पाया जाता है, 
पर मध्य-युगके भक्तोंमे इसका चरम विकास हुआ है । तुल्सीदासने कहा हे कि 
ब्रह्म ओर राम अर्थात्‌ निर्विशेष चिन्मयसत्ता और अखण्डानन्त प्रेम स्वरूप 
भगवान्‌ इन दोनोंमें नाम बढ़ा है। 

रामचरितमानसके आरम्भमें ही विस्तारपूजेक बताया गया है कि रामकी अपेक्षा 
रामका नाम अधिक उपकारी है। कबीरने भी कहा है कि “ में भी कद रहा हूँ, 
जह्मा ओर महेशने भी कहा है कि राम-नाम ही सारतत््व है । भक्ति 
और भजन जो कुछ भी है वह रामनाम ही है ओर सब दुःख है| मन, वचन 


#न----+-+--7_->ंत+_7+त_+-++__--- 








१, जेसा राम अपार है तेसी भर्गते अपर १ 
इन देएनोंकी मित नहीं सकर पुकारें साथ || 
जैसा अबिगत राम है तैसी भर्गति अकेख १ 
इन देनोंकी मित नहीं सहसमुखी कहे सेख | 
जैसा निरगुन राम है मगति निरंजन जान १ 
इन दोनोंकी मित नहीं संत कहें परगान || 
जैसा पुरा राम है पूरन भगति समान | 
इन दोनोंकी मित नहीं दादू नाई आन ॥ 
२ ब्रक्त-रामतें नाम बढ़ वरदायक वरदानि। 
रामचरित सत कोटि महुँ (किण महेस जिय जानि ॥ 

ओर कम्मंसे इनका स्मरण करना ही सार है । इसी प्रकार नानक, दादू आदि 
संततोंने भी नामका माहात्म्य वर्णन किया दै । दादूने बताया है कि प्रभुके नाममें 
ही मति, बुद्धि, शान, प्रेम प्रीति, है | दरिया साहब कहते हैं कि नामके 
बिना सांसारिक छुटकारा नहीं मिल सकता । साधु-संग और राम-मजनके बिना 
काल निरन्तर लूटता रहेगा । इस प्रकार नामकी अपार महिमाके सम्बन्धमें 
सभी संत एकमत हैं और सभी जानते हैं कि विधियोंमें सबसे श्रेष्ठ विधि 
रामनामका जपना है ओर निषेधोका सिरताज है उसे भुला देना। जिसने 
नामपर विश्वास कर लिया उसने सब आनन्द पा लिया और उसके सब्र दुःख दूर 
हो गये । वह प्राणी धन्य हे । 

प्रेमोदयके जो क्रम सगुणोपासक भक्तोने निश्चय किये हैं सभी भक्तोमें 
समानरूपसे समाहत हैं । भक्तियुगके साहित्यमें इन नो बातोंका भूरि-भूरि वर्णन 
पाया जाता है । इनकी चचो पहले ही हो चुकी है । 





जज ++ ओआओो&+ ज>लजन्‍-++-+---* 


१ कबीर कहे में काथे गया कांथे गया ब्रह्म महेस 
राम नॉव ततसार है सब काहू उपदेस ७ 
भरगति भजन हरि-नॉँव है दुज। दुक्ख अपार । 
मनसा आता करमना कबीर सुमिरन सार ५ 
२ साहिबजीके नार्उमों मति, बुधि, ज्ञान विचार | 
प्रेम प्रीति सनेह सुख दादु [सेरजनहार 0 
४ नाम बिना भव करम न छूट । 
साधुरंग ओर रामभजन बिन कार निरंतर लूटे ७ 
४ नाम-सुमिरन सब विधिहको राज रे । 
नामको बिसाएरिबों निषेध सिरताज रे ७ ---बिनयपन्रिका 
५ नाम-प्रतीत मद जा जनकी के अनन्द दुख दूरि रह्यो। 
सूरदास ” घन-घन वे प्रानी जो हरिको ब्रत के निबह्को ॥ 
६ आदो श्रद्धा ततः साधुसज्ञो5थ भजनक्रिया | 
ततोडनथैनिवृत्तिः स्यात्तते! निष्ठा रुचिस्ततः ॥ 
अथासक्षिस्ततो भावस्ततः प्रेमाभ्युदअति । 
साधकानामयं प्रेग्ण: प्रादुभोदे मंवेक्कतरः |. ---भक्तिरसामृतसिन्धुः 

और भी कुछ ऐसी बातें हैं जिनमें सयुण और निगुण मतवादी भक्त समान 
हैं | सभी भक्त अपनी दीनतापर जोर देते हैं, आत्म-समर्पणमें विश्वास रखते हैं 
और भगवानकी कृपासे ही मुक्ति मिल सकती है, इस बातपर सम्पूर्णरूपंस विश्वास 
करते हैं। राम-अवतारंक भक्त इस बातपर अधिक ज़ोर देते हैं । तुलसीदास, 
सूरदास और दादूदयालमें ये बांत पूर्णताको प्रास हुई हैं । 


< 


भक्ति-कालके प्रमुख कवियोंका व्यक्तित्व 
कबीर 

कबीरदासने ऐसे कालमें जन्म ग्रहण किया था जिस समय भारतवषंकी 
सांस्कृतिक अवस्था अत्यन्त उतार पर थी। वे एक ऐसे कुलमें उद्धुत हुए थे जो 
परम्परासे ज्ञानाजनके अयोग्य समझा जाता था । बाहरके प्रलोमनसे हो, या भीतरके 
आधघातसे, मुसलूमानी शासनमें इस जातिको राजधर्म ग्रहण करनेका सोभाग्य प्राप्त 
हुआ था । पर न तो इससे उनमें राजकीय गरिमाका संचार ही हो पाया 
और न प्राचीन हीनतासे उद्धार ही । नाम-मात्रके मुसलमान इस जुलाहे-जातिके 
रक्तमें प्राचीन हिन्दू-विश्वास पूर्ण मात्रामें बतेमान था पर शास्त्र-शान प्राप्त करनेका 
दरवाजा उनके लिए. यहाँ भी रुद्ध ही था । ये गरीबीमें जनमते थे, उसीमे पलते 
थे और उसीमें मर जाया करते थे। लेकिन प्रतिभा किसी कुल-विशेषका इन्तजार 
नहीं करती । कबीरके पूर्ववर्ती युगमें भी नीच समझी जानेवाली शास्त्र-शान-विवन 
जिंत जातियोंमें प्रतिभाशाली पुरुष पेदा होते रहे ओर एक न एक प्रकारसे समाजमें 
शीष॑स्थानकी अधिकार करते ही रहे । इस प्रकारके पुरुषोंका एकमात्रा द्वार था 
वैराग्य । आज साधुआओंकी जो समस्या भारतवषेमें वर्तमान है उसके मूलमें वही 
व्यवस्था है जो करोड़ोकी संख्यामेँ आदमियोकोी अकारण नीच समझनेका विधान 
करती है । कबीरदासके युगमे वेराग्यप्रधान साधुओआंका जो दल था वह अधिकांशर्मे 
बोद्ध-धर्मके परिवर्तित रूमका अनुगमन कर रहा था| इनमें सहजयान, नाथपंथ, 
अवधूत, तंत्रवादी आदि थे । महायान बौद्ध-धर्मका दूरविश्रष्ट प्रभाव 
देवदेवियोंके रूपमे प्रचलित था। चोरासी सिद्धोमिसि अनेक नीच समझी जानेवाली 
जातियोकी देन थे । कबीरदासके लिए ज्ञान प्राप्त करनेका एकमात्र मार्ग यही 
था कि वे इन्हीं किसी एकके हो जाते । इनके सिवा मुसलमान सूफियोंका भी 


९६ हिन्दी साहित्यकी भूमिका 


रास्ता था। लेकिन यह बात एक तरहसे असम्भंव ह्टी थी कि अपने जुलाहेपनके 
साथ वे ज्ञानी हो जाय । 

सोभाग्यवश इस युगके महागुरु रामानन्दसे कबीरकी पहचान हो गई और जो 
बात असम्भव थी वह सम्भव हो गईं | कबीरको वेराग्य नहीं लेना पड़ा पर वे 
बेराग्यके शाता हो सके, उन्हें योग-मागंका साधक नहीं बनना पड़ा पर वे उसका 
तेंत्च समझ सके । इस तरह कबीरमें एक ही साथ कई बातौका योग हुआ दे 
दरिद्र और दलित थे इसलिए, अन्त तक वे इस श्रेणीके प्रति की गईं उपेक्षाको 
भूछ न सके । उनकी नस-नसमें इस अकारण दण्डके विरुद्ध विद्रोहका भाव भरा 
था | वे मुसलमान थे अतएवं सहज ही मुसलिम साधनाआंको ग्रहण भी कर सके 
और उनकी कमजोरियोपर आघात भी कर सके । वे पंडित नहीं थे पर काशी 
नजदीकसे रहकर पंडितोंको देखनेका अवसर उन्हें मिला था। इसका परिणाम 
यह हुआ कि वे और लोगोंकी भाँति अपनेको हल्का समझनेकी भावनाके शिकार 
न बने क्योंकि उन्होंने अच्छी तरह देखा कि तथाकथित बड़े बड़े पंडित ठीक 
उसी प्रकारके हाड़-मांसकी बुराइयो-मलाइयोंके बने हुए. हैं जिस प्रकारका एक 
साधारण जुलाह्य | वे जमकर आघात कर सकते थे ओर फिर भी इस ल्ापरवाहीके 
साथ मानो उनपर कोई आघात कर ही नहीं सकता । वे दूसरोंकी कमजोरियोंको 
दिखा सकते थे ओर विश्वास कर सकते थे कि उनके अन्दर ऐसी कोई कमजोरी 
है ही नहीं जिसपर दूसरा पक्ष कुछ कह सके । वे शास्त्रके दोव-पेंचसे अनमिज्ञ थे 
इसलिए पद पदपर दाशनिककी भौति “ ननु . लगाकर अपर पक्षकी सम्भावनाकी 
कब्पना नहीं कर सकते थे | इसीलिए उनकी अक्तियाँ तीरकी भाँति सीधे हृदयमे 
चुभ जाती हैं | यह विश्वास उनमें इतनी अधिक मात्रामें था कि कभी कभी 
पंडितोंकी उसमें गर्वोक्तिकी गंध आती है। उनमें युगप्रवतेकका विश्वास था ओर 
लोकनायककी हमदर्दी । इसीलिए, वे एक नया युग उत्पन्न कर सके | 

अपने पदौमें उन्होंने पंडितको संबोधन किया है। लेकिन उसमें चिढ़ या कट्ठता 
नहीं है, अपने प्रति एक विश्वास है। उन्होंने शेखको संबोधन किया है ओर इस 
साहसके साथ गोया वह एक अदना आदमी है। उन्होंने अवधूतको पुकारके कहा है 
और इस तरह कहा है मानो अवधूतकाी उनसे बहुत कुछ सीखना है। उन्होंने 
अपने रामको भी कुछ इसी ढंगसे पुकारा है गोया वे उनके अपने अंग हों ! इन 
सभी यक्तियोंमे उनका अपूर्व आत्मविश्वास, अपने प्रति अवशाका अभाव और 

साथ ही सरलता स्पष्ट मालूम होती है । उनकी सरलता और स्पष्टवादितार्भ कभी 
कभी शास्त्र-पंथियोंकों अक्खड़ता मालूम होती है क्योंकि यह समझ लिया जाता 
है कि वे एक मामूली जुलाहे थे और उनको ये सब बातें कहनेका हक नहीं था ! 

कबीर मस्तमोौलछा थे | जो कुछ कहते थे, साफ कहते थे | जब मौजमें आकर 
रूपक और अन्योक्तियॉंपर उतर आते थे तब जो कुछ कहते थे वह सनातन 
कवित्वका &गार होता था । उनकी कवितास कभी सनातन सत्य खर्वित नहीं 
हुआ । वे जो कुछ कहते थे अनुभवके आधारपर कहते थे | इसीलिए. सभी 
रूपक सुलझे हुए ओर थक्तियाँ बेघनेवाली होती थीं। उनके राम जब उनके 
प्रिय होते हैं तो भी उनकी असीम ' सत्ता भुला नहीं दी जाती | नो खुले दर- 
वाजोके घरमे बन्द दुलहिनके वियोगकी तड़प एक रहस्यमय प्रेम-लीलाकी ओर 
संकेत करती है जहाँ सीमा असीमसे मिलनेकोा व्याकुल है और असीम सीमाको 
पानेके लिए चंचल । इसीलिए इस सारे विश्वका प्रकाश है | अगर यह लीला न 
होती तो संसारमं कोई वस्तु ही न होती । हम अपने मुख-यंत्र आदिके बंधनमें 
असीम स्वर-सन्तानकी बाँधनेकी चेश्ठ करके एक तरहका आनन्द पाते हैं और 
इस बंधनसे ही असीम-स्वर-संतान,--अनाहतनादका आभास पाते हैं । वैसे ही 
सीमाके अन्यान्य उपकरणोंसे हम असीमताका अन्दाजा लगाते हैं और प्रिय भी 
अपने इन्हीं सीमामय विकारोंसे हमारे आनंदका अनुभव करता है। कबीरके 
रूपकॉमें सदा इस महासत्यकी ओर संकेत होता रहता है । 

उनके प्रेम ओर भक्तिमें वह गलदश्र॒ भावुकता नहीं थी जो जरासी आँचसे 
ही पिघल जाय | यह प्रेम ज्ञानद्ारा नीत और श्रद्धाद्वार अनुगमित था। वियोगकी 
बात भी वे उसी मौजसे कह सकते थे जिस तरह संयोगकी । उनका मन जिस 
प्रेमलूपी मदिरास मतवाला था, वह ज्ञानके महुवे ओर गुड़से बनी थी इसीलिए 
अन्धश्रद्धा, भावुकता ओर हिस्टीरिक प्रेमोन्‍्मादका उसमें एकान्त अभाव था । 
भक्तिके अतिरेकमें उन्होंने कभी अपनेकी अति पतित नहीं समझा | सिरसे पैर 
तक वे मस्तमोला थे: बेपरवाह, दृढ़, उग्र। 

तीन प्रकारकी बांते वे लिखते थेः ज्ञानी और साधकोको लक्ष्य करके, जन- 
साधारणके लिए ओर अपनी मौजमें । तीनोंर्में उन्हें अभूतपूर्व सफलता मिली । 
वे पढ़े-लिखे नहीं थे, उन्दशासत्र ओर अलंकारके ज्ञानसे भी वंचित थे । कविता 
करना उनका लक्ष्य नहीं था फिर भी उनकी उक्तियोंमें कवित्वकी ऊँचीसे ऊँची 


डे 

चीज प्राप्य हे | दोहे और पद उन्होंने पूववर्ती साधकोंसे अपनाये थे पर इनमें 
अपनी छाप डाल दी। साधनाके क्षेत्रम युग-गुरु थे ओर साहित्यके क्षेत्रम 
भाविष्यके ख्ट । संस्कृतके 'कृप-जल को छुड़ा कर उन्होंने भाषाके “बहते नीर में 
सरस्वतीको स्नान कराया। उनकी भाषांम बहुत-सी बोलियोंका मिश्रण है, 
क्योंकि भाषा उनका लक्ष्य नहीं था ओर अनजानम वे भाषाकी सृष्टि कर रहे थे। 
नानक 

ये कब्रीरकी ही भौति भगवानके निर्गुणरूपके उपासक थे। समाजंके 
उस निचले स्तरस उनका आगमन नहीं हुआ था जिससे कबीरका | इसीलिए 
उनकी उक्तियोम कबीरकी तरह तीज्ता नहीं है फिर भी उन्होंने समाजमें प्रचलित 
मेद-भावका बुरा समझा । लेकिन कबीर और नानककी इन बातोंमें फर्क है। 
कंबीरकी दृष्टिमे भेद-भावका रहना इसलिए, अन्यायमूलक नहीं था कि उसमें एक 
श्रणीके मनुष्योपर निर्देयताका व्यवहार हो रहा है ओर यह मनुष्यका कतंव्य होना 
चाहिए कि उन दलित मनुष्योंकी भी अपनी बराबरीका समझे | वे स्वय उस लांछनाको 
भोग चुके थे. इसीलिए, उनकी उक्तियोम उस विधानके लिए जो लोग उत्तरदायी 
हैं उनपर खुला आक्रमण किया गया है। पर नानककी साम्य भावना विचार- 
प्रसूत ओर करुणा-मूलक थी । उन्होंने जिस सिक्ख-सम्प्रदायका प्रवर्तन किया था, 
उसे बादमें परिध्यितियाँम पड़कर शरस्त्र-ग्रहण करना पड़ा था और इसीलिए 
हमारे सामने उस सम्प्रदायकी भक्त मूर्तिकी अपक्षा वीर-मूर्ति ही अधिक नज़र 
आती है और इसके प्रवतकम भी हम उसी रुद्रताका अनुमान करने लगते हैं । 
पर बात असलम ऐसी नहीं है । नानककी भक्ति करुणा-मूलक थी । अपने शिष्य 
फरीदसे उन्होंने एक बार कहा था--'फरीद, अगर तुम्हें कोई मारे तो तुम उसका 
पैर पकड़ो ! ” इस उपंदेशंम नानकका असली स्वरूप निहित है। उनके भजनोंमें 
श्रद्धालु भावसे हरिभजनका उपदेश है और साथ ही विषय-सुखसे अप॑नेको दूर 
हटा लेनेका आंदेश है । 

हिन्दीमें गुद नानकने बहुत कम लिखा है| उनकी अधिकांश उक्तियोंमें 
पंजाबीपन अधिक है। लेकिन “ नानक ' नाम देकर अन्याय गुरुओंने भी पद 
लिखे हैं । इन पर्दोमेसे अधिकांशकी भाषा हिन्दी है | बहुत लोगोंने श्रमवश इन 
सभी उक्तियोंका नानककी रचना समझ ली है । 


नानककी रचनाओँमे एक अत्यन्त अहंभाव-द्दीन निरीह भक्तका परिचय 
मिलता है । भाषा सादी, सहज और प्रभाव डालनेवाली है। पद्म कबीरकी-सी 


व 

मस्ती तो नहीं है, पर श्रद्धा और मगवानके प्रति विश्वास प्रचुर मात्रामें है । 
कबीरदासकी भाँति नाना जातिके साधकोंसे गहीत शास्त्रीय शब्दोंका अभिनव 
अर्थ इन्होंने नहीं किया ओर न रूपक आदि अलंकारोंका आश्रय लेकर 
पर्दोको कवित्वपूर्ण बनाया है | साफ भाषाके दर्पणमें उनके मनोभाव सुन्दर रूपमें 
प्रतिफलित हुए, हैं । 


सूरदास 

सूरदास कबीरकी तरह समाजके निम्नतर स्तरमें नहीं पेदा हुए थे। वे 
ऊँची जातिके, --शायद सारस्वत ब्राह्मण वंशके रत्न थे। लेकिन उस युगमें 
सूरदासने अपने इर्द-गिर्द जिस समाजको देखा था उसका कोई उच्च आदश नहीं 
था। लोग खाते-पीते थे, रोगी या नीरोग होते थे, ओर चार दिनतक हँस या 
रोकर चल बसते थे। जो धार्मिक प्रश्नत्तिके थे वे दस-बीस मन्दिर बनवा देते थे, 
यज्ञयाग करके हजार पौँच सो ब्राह्मणोंको भोजन करा देते थे | ऊँचे वर्गके छोग 
अपनी झूठी शानमें मस्त रहते थे । उनका कतंव्य था विछासिता । समाजकी इसी 
पतित अवस्थाका वर्णन सूरदासने बड़ी जोरदार भाषामें किया है | सम्मिलित 
परिवार-प्रथा वर्तमान थी, घरोमें झगड़े सदा होते रहते थे। जो जब तक कमा सकता 
था वह तबतक चेन करता था; फिर वृद्ध और शिथिलेन्द्रिय होनेपर उसीके लड़के- 
बाले उसका निरादर करने लगते थे । इस परिस्थितिमें विकसित भावप्रवण कविके 
चित्तपर इस समाजके प्रति विरक्ति स्वाभाविक है । सूरदास इस विराफ़िको लेकर 
बड़े हुए थ | वल्लभाचार्यके संसगमें आनेके पहले उनके अन्दर इस विरक्तिकी 
प्रधानता थी | पर वे बालकका हृदय लेकर पेंदा हुए थे ओर अन्त तक बालकका 
हृदय लिए हुए ही संसार-यात्रा निबराह गये। वल्लभाचार्यके संसगगमें आनिपर 
उन्होंने लीला गान करनेकी दीक्षा ली और सरल हृदय बालककी भांति इस नई 
चीज़को पाकर पुरानीका मोह एक-दम त्याग दिया । 

लीला-गानमें भी सूरदासका प्रिय विषय था प्रेम | माताका प्रेम, पुत्रका प्रेम, 
गोप-गोपियोंका प्रेम, प्रिय और प्रियाका प्रेम, पति ओर पत्नीका प्रेम,---इन 
बातोंसे ही सूरसागर भरा है । सूरदासके प्रेममें उस प्रकारके प्रेमकी गंध भी नहीं 
है जो प्रियकी संयोगावस्थामें उसकी विरहाशंकास उत्कंठित और वियोगावस्थामे 


१ चौरासी वैेष्णवोंकी वातौ. । 


१०८ हिन्दी साहित्यकी भूमिका 


मिलन-लालसासे भरा रहता हे । यशोदा कभी उस माताकी तरह साश्र-नयनोंसे 
देवताओकी ओर नहीं ताकर्ती जे सदा आँचल पसार कर वर माँगा करती है 
कि, है भगवान्‌ , जिसे पाया हे वह खो न जाय ! इसी प्रकार राधिकांन कृष्णके 
ब्रजवासके समय कभी भी,---मान और अभिमानके समय भी कातर नयनोंसे 
नहीं देखा । सूरदासका प्रेम संयोगके समय सोलह आना संयोग-मय है और 
वियोगके समय सोलह आना वियोगमय है क्योंकि उनका हृदय बालकका था 
जो अपने प्रियके क्षणिक वियोगमें मी अधीर हो जाता है और क्षणिक सम्मिलनमें 
ही सब कुछ भूलकर किलकारियोँ मारने लगता है । 

बाल-स्वभावके वर्णन॑म सूरदास बेजोड़ समझे जाते है । वे स्वयं वयः प्राप्त 
बालक थे | बाल-स्वभाव चित्रणम वे एक तरहका अपनापा अनुभव करते जान 
पढ़ते हैं और ठीक उसी प्रकार मातृ-हृदयका मर्म भी समझ लेते हैं | केवल 
कृष्णका बाल-स्वभाव ही उन्हेंने नहीं वर्णन किया, राधिकाकी बालकेलिको भी 
समान रूपसे आकषक बनाया है। सच पूछा जाय तो राधिका और कृष्णका सारा 
प्रेम-व्यापार, जो सूरसागरमें वर्णित है, बालकोंका प्रेम-व्यापार है | वही चुहल, 
वही लापरवाही, वही मस्ती, वही मौज ! न तो इस प्रेम कोई पारिवारिक 
रस-बोध ही है और न आमुष्मिक संबंध ही | सारी लीछा साफ, सीधी और 
सहज है । जैसा कि उनके गुरु वल्लभाचायने बताया है “ लछीलाका कोई प्रयोजन 
नहीं है, क्योंकि लीला ही स्वयं प्रयोजन है ,--सूरदास इस लीलाको ही चरम 
संध्य मानते हे । 

प्रेमके इस साफ ओर मार्जित रूपका चित्रण भारतीय साहित्यमें किसी 
ओर कविने नहीं किया । यह सूरदासकी अपनी विशेषता है | वियोगके समय 
राधिकाका जो चित्र सूरदासने चित्रित किया है वह भी इस प्रेमके योग्य ही है | 
इयामसुन्दरके मिलन-समयकी मुखरा लीलाबती, चंचला और हँसोड़ राधिक 
वियोगके समय मौन शान्‍्त और गम्मीर हो जाती हैं | उद्धवसे अन्यान्य गोपियाँ 
काफी बकझक करती हैं पर राधिका वह्दों जाती भी नहीं। उद्धवने श्रीकृष्णरे 
उनकी जिस मूर्तिका वर्णन किया है उससे पत्थर भी पिघल सकता है। उन्होंने 
राधिकाकी ऑखोंका निरन्तर बहते देखा था, कपोल-देश वारि-घारास आई था. 
मुखमण्डल पीत हो गया था, आँखें घँस गई थीं, शरीर कंकाल-शेष रह गय 
था। वे दरवाजेसे आगे न बढ़ सकी थीं | प्रियके प्रिय वयस्यने जब सन्देश 

माँगा तो वे मूर््छित होकर गिर पड़ीं। प्रेमका वही रूप जिसने संयोग कभी 
विरहाशंकाका अनुमान नहीं किया वियोगमें इस मूर्तिको धारण कर सकता है। 
असलम सूरदासकी राधिका शुरूस आखिर तक सरल बालिका हैं। उनके प्रेममे 
चेडीदासकी राधाकी तरह पद-पद पर सास-ननंद का डर भी नहीं। है, ओर विद्या- 
पतिकी किशोरी राधिकाके समान रुदनमें हास और हासमें रुदनकी चातुरी 
भी नहीं है | इस प्रेममें किसी प्रकारकी जायैलता नहीं है। घरमें, वनमें, घाट- 
पर, कदम्बतले, हिंडोरेपर,---जहाँ कहीं भी इसका प्रकाश हुआ है वहीं वह अपने 
आपमें ही पूर्ण है, मानों वह किसीकी अपेक्षा नहीं रखता ओर न कोई उसकी 
खबर रखता है ! 

सूरदास जब अपने प्रिय विषयका वर्णन शुरू करते हैं तो मानों अलंकारशास्त्र 
हाथ जोड़ कर उनके पीछे पीछे दौड़ा करता है। उपमाओकी बाढ़ आ जाती 
है, रूपकोकी वो होने छगती है । संगीतके प्रवाहमें कवि स्वयं बह जाता है। 
वह अपनेको भूल जाता है | काथ्यम इस तन्मयताके साथ शास्त्रीय पद्धतिका 
निर्वाह विरल है। पद-पद पर मिलनेवाले अलंकारोंको देखकर भी कोई अनुमान 
नहीं कर सकता कि कवि जान-बूझकर अलंकारोंका उपयोग कर रहा है। पन्ने 
पर पंन्न पढ़ते जाइए, केवल उपमाओं और रूपकोकी घटा, अन्योक्तियोंका ठाठ, 
लक्षणा ओर व्यंजनाका चमत्कार,--यहाँ तक कि एक ही चीज दो दो चार चार 
दस दस बार तक दुहराई जा रही है,--फिरभी स्वाभाविक और सहज प्रवाह कहीं भी 
आहत नहीं हुआ । जिसने सूरसागर नहीं पढ़ा उसे यह बात सुनकर कुछ अजीब- 
सी लगेगी, शायद वह विश्वास ही न कर सके, पर बात सही है। काव्य-गुणोकी 
इस विशाल वनस्थलीमें एक अपना सहज सोन्‍्दय है । वह उस रमणीय उद्यानके 
समान नहीं जिसका सोन्दर्य पद पद पर मालीके कृतित्वकी याद दिलाया करता है 
बल्कि उस अक्ृत्रिम वन-भूमिकी भांति है जिसका रचायेता स्चनामें ही घुल-मिल 
गया है ! 

सूरदास सुधारक नहीं थे, शान-मार्गी भी नहीं थे, किसीकी कुछ सिखानेका 
भान उन्होंने कभी किया दी नहीं । वे कहीं भी किसी भी सम्प्रदाय, मतवाद या 
व्यक्तविशेषके प्रति कठ्ठ नहीं हुए। यह भी उनके सरल हृदयका ही निदर्शक है । 
लेकिन वे कबीरदासकी तरह ऐसे समाजसे नहीं आये थे जो पद-पदपर लांछित 
ओर अपमानित होता था ओर जहाँका ग्रहस्थ-जीवन वेराग्य-जीवनकी अपेक्षा 

ज्यादा कठार ओर तपोमय था | सूरदास जिस समाजमें पले थे उसका ग्रहस्थ- 
जीवन विलासिताका जीवन था, मिथ्याचार और फरेबका जीवन था और “ यौवन- 
मद, जन-मद, मादक-मर्दे, धन-मद, विध-मदभारी,” का जीवन था । इसीलिए, 
इस समाजसे वेराग्य ग्रहण करना उनका मत था । वे तुलसीदासकी भाँति हृढ- 
चेता सेनानायक नहीं थ जे। समाजकी कुरीतियोंसे कुशलता-पूर्वक बाहर निकलकर 
उसपर गोलाबारी आरम्भ कर दें । नंददासकी तरह पर-पक्षकी युक्तियोंको तर्क-बल- 
पर निरास करना भी वे नहीं जानते थे | वे केवरू श्रद्धालु और विश्वासी भक्त थे 
जो झगड़ोमें पड़नेके ही नहीं । 

भक्तेमं मशहूर है कि सूरदास उद्धवके अवतार थे | यह उनके भक्त और 
कवि-जीवनकी सर्वोत्तम आलोचना है । बृहद्भागवतामृतके अनुसार उद्धव मग- 
वानके महाशिष्य, महाभ्र॒त्य, महामात्य ओर महाप्रियतर थे। वे सदा श्रीकृष्णके 
साथ रहते थे | शयनके समय, भोजनके समय, राज-कार्यके समय,---कभी भी 
भगवानका साथ नहीं छोड़ते थे, यहाँ तक कि अन्तःपुरम भी साथ रहते थे । 
केवल एक बार उन्होंने भगवानका साथ छोड़ा था और वह उस समय जब उन्हें 
भगवानने ब्रज॑म गोपियोंकी खबर लेनकीा भेजा था | इस बार उन्हें भगवत्संगंसे 
दूना आनन्द मिला था। उनक्रे तीन काम थे; भगवानकी पद-सेवा, उनसे परि- 
हास करना, ओर क्रीड़ामे साथ रहना । पहले काममें वे इतेन तन्मय रहते थे कि 
अबोध लोगोंको यह भ्रम हो जाता था कि वे पागल हो गये हैं। सूरदासके जीवनका 
यही परिचय है | उद्धवके सभी गुण उनमें वर्तमान थे। अपने काव्यमें एक 
ही जगह उन्होंने भगवानका साथ छोड़ा है, भ्रमरगीतम | और इस बातमें कोई 
सन्देहही नहीं कि इस अवसरपर सूरदासकों भी दूना रस मिला था | इसी तरह 
इस कथनका यह भी अथ है कि सूरदासकी भाक्तिमें दास्य, ( प्रीति-रति, ) सख्य 
ओर मधुर इन तीनों भावोंका सम्मिश्रण है । 

नन्‍्ददास 

ये सूरदासकी अपेक्षा तार्किक ज्यादा ओर कवि कम थे। अष्टछापके कवियोंमें 
सूरदासके बाद नंददासका ही स्थान है। उनकी भाषा साफ ओर मार्जित,. 
विचार२-पद्धात्ति शास्रीय ओर वल्लभाचार्यके अनुकूल, तथा भाव असाधारण थे । 
अ्रमरगीतमें उद्धव और गोपियोंके संवादमें इन्होंने बड़ी मार्मिकताके साथ निर्गुण-' 
वादके विरुद्ध सगुणवादका पक्ष स्थापन किया है। इनके बारेमें प्रासिद्ध है कि. 

« और सब गढ़िया नंददास जड़िया। 
तुलसीदास 

डॉक्टर ग्रियर्सनने कहा है कि बुद्धदेवके बाद भारतमें सबसे बड़े लोकनायक 
तुल्सीदास थे। ये असाधारण प्रतिमा लेकर उत्पन्न हुएथे। जिस युगमे 
इनका जन्म हुआ था उस युगके समाजके सामने कोई ऊँचा आदश नहीं 
था। समाजके उच्च स्तरके लोग विलासिताके पंकर्में उसी तरह मम्न थे जिस 
प्रकार कुछ वर्षपूवर सूरदासन देखा था। निचले स्तरके पुरुष ओर स्त्री दरिद्र, 
अशिक्षित और रोग-अस्त थे । वेरागी हो जाना मामूली बात थी। जिसके घरकी 
संपत्ति नष्ट हो गई या स्त्री मर गयी, संसासम कोई आकर्षण नहीं रहा, वद्दी चट 
सेन्यासाी हो गया। सारा देश नाना सम्प्रदायके साधुओंस भर गया था। 
“अलख की आवाज गम थी हालां कि ये 'अलखके लखनवाले' कुछ भी नहीं लख 
सकते थे | नीच समझी जानेवाली जातियोंमें कई पहुँचे हुए महात्मा हो गये थे, 
उनमें आत्म-विश्वासका संचार हो गया था, पर, जैसा कि साधारणतः हुआ करता 
है, शिक्षा ओर संस्कृतिके अभावमें यही आत्म-विश्वास दुबह गर्वका रूप धारण कर 
गया था । आध्यात्मिक साधनासे दूर पड़े हुए ये गरवमूढ़ पंडितों और ब्राह्मणोंकी 
बराबरीका दावा कर रहे थे। परंपरासे सुविधा-भोग करनकी आदी ऊँची जातियाँ 
इससे चिढ़ा करती थीं। समाजमे घनकी मयीदा बढ़ रही थी। दरिद्रता हीनताका 
लक्षण समझी जाती थी | पंडितों और ज्ञानियोंका समाजके साथ काई भी सम्पक 
नहीं था | सारा देश विश्ंंखछ, परस्पर विव्छिन्न, आदश-हीन ओर बिना लक्ष्यका 
हो रहा था । एक ऐसे आदमीकी आकश्यकता थी जो इन परस्पर विच्छिन्न और 
दूर विश्रष्ट ठुकड़ोमें योग-सूत्र स्थापित करे | तुलसीदासका आविभाव ऐसे समयमें 
ही हुआ | 

भारतवषेका लोकनायक वही हो सकता है जो समन्वय कर सके । क्योंकि 
भारतीय समाजम नाना भौतिकी परस्परविरोधिनी संस्कृतिया, साधनाएँ, जातियां, 
आचारनिष्ठा ओर विचार-पद्धातियाँ प्रचलित हैं | बुद्धेदव समन्वयकारी थे, गीतार्मे 
समन्वयकी चेष्टा है और तुलसीदास भी समन्वयकारी थे। वे स्वयं नाना प्रकारके 
सामाजिक स्तरोंमे रह चुके थे | ब्राह्मण-वंशम उनका जन्म था, दरिद्व होनेके 
कारण उन्हें दर दर भगकना पड़ा था, गुृहस्थ-जीवनकी सबसे निकृष्ट आसक्तिके वे 
शिकार हो चुके थे, अशिक्षित और संस्कृति-विहीन जनतामें वह रह चुके थे ओर' 

काशीके दिग्गज पंडितों तथा संन्यासियोके संसगेमे उन्हें खूब आना पड़ा था। 
नाना पुराण निगमागमका अभ्यास उन्होंने किया था और लोक-प्रिय साहित्य ओर 
साधनाकी नाड़ी उन्होंने पहचानी थी । पंडितेने सप्रमाण सिद्ध किया है कि उस 
युगमें प्रचलित ऐसी कोई भी काव्य-पद्धति नहीं थी जिस पर उन्होंने अपनी छाप न 
लगा दी हो । चेदके छप्पय, कबीरके दोहे, सूरदासके पद, जायसीकी दोहा-चोपा- 
इयौं, रीतिकारोंके सवैया-कावित्त, रहीमके वरब्रे, गाँववारलेके सोहर आदि जितनी 
प्रकारकी छन्द-पद्धतियाँ उन दिनों लोकमे प्रसिद्ध थीं सबकी उन्होंने अपनी असा- 
धारण प्रतिभाके बलपर अपने रंगमें रंग दिया । 

लोक आर शास््रके इस व्यापक ज्ञानने उन्हें अभूतपूर्व सफलता दी | उनका सारा 
काव्य समन्वयकी विराद चेष्ठा है। छोक और शास्त्रका समन्वय, गारहँस्‍्थ्य और 
वैराग्यका समन्वय, भक्ति और शञानका समन्वय, भाषा और संस्कृतका समन्वय, 
निगुण और सगुणका समन्वय, कथा ओर तत्त्व-ज्ञानका समन्वय, बआह्यण ओर 
चाण्डालका समन्वय, पांडित्य और अपांडित्यका समन्वय,--राम-चरितमानस 
झुरूस अखीरतक समन्वयका काव्य है। इस महान्‌ समन्वयके प्रयत्नका आधार 
उन्होंने राम-चरितको चुना। वस्तुतः इससे अधिक सुन्दर चुनाव हो नहीं सकता। 
कुछ पश्चिमी समालोचकीन कहा है कि कविता अच्छी करना चाहते हो तो 
विषय अच्छा चुनो । राम-नामका प्रचार उन दिनों बड़े जोरीपर था। निगुण 
भावसे भजन करनेवाले भक्तोनें इस नामकी ही अपनाया था। लेोकमे इस 
शब्दकी महिमा प्रतिष्ठित हो चुकी थी | तुलसीदासके लिए काम इतना ही बाकी 
था कि छोकगुहीत इस नामको मर्यादापुरुषके चरित्रस संबद्ध कर दिया जाय । 
कृष्ण-भक्ति खूब प्रचलित थी पर तुल्सीदास मन ही मन मधुर भावकी 
उपासनापर झंझलाये हुए थे। वे इसके विरुद्ध तो कुछ कह नहीं सकते थे 
क्योंकि यह भी “ हरि-भक्ति-पंथ " था और उनके उद्धावित पथसे कम  श्रुति- 
सम्मत “ न था पर उन्होंने भक्तिका प्रसंग अति ही दास्यभावकी भक्तिको श्रेष्ठ 
कहंकर अप्रत्यक्ष रूपमे मधुर भावका प्रत्याख्यान कर दिया। निगुणियोपर भी 
वे उसी तरह झुझलाये हुए, थे, पर यह पथ भी श्रुति-सम्मत था, इसलिए इसके 
विरुद्ध बोलनेमें भी उनका मुँह बन्द था ओर इसीलिए वे इसे मान कर भी नहीं 
मानना चाहते थे | प्रसंग आंत ही वे रामके सगुण रूपपर जोर देते हैं, कथामे 
कहीं किसी भक्तसे भगवानकी भेंट हो गई तो चट उसने वरदानमें माँगा कि “ है 

राम, तुम्हारा यह सगुण रूप ही मेरे मनमे बसे, निर्गुण नहीं । इसी तरह उच्च 
बर्णके होनेके कारण स्वभावतः ही उस युगके तथाकथित  वर्णधर्मों ' की बढ़ बढ़ 
कर की हुई बातें उन्हें बुरी लगती थीं पर कथा-प्रसंगर्म -सबंत्र उनकी 
महिमा गाई है, हॉँ, अवश्य ही इस बातके लिए उनमें भक्तिका होना आवश्यक 
माना गया है। इस समस्याका उन्होंने यही समन्वय किया है कि अगर छोटी 
जातिका आदमी भक्त हो तो वह मुहूर्त-भरम ऊँची जातिके मक्तोंसे 
ऊपर उठ जाता है, “ भरत-सम भाई * हो जाता है। उनके राम अधम- 
उधारन हैं जो हठपूर्वक अधरमोंका उद्धार करते हैं | यह ध्यान देनेकी बात है 
कि तुलसीदासने रूपकी अपेक्षा नामको श्रेष्ठ बताया है, यहाँ तक कि ' ब्रह्म-रामतें 
नाम बड़ है | अर्थात्‌ निरगुण भावसे भजन किया गया हो या सगुण भावसे, 
नामकी महिमामे कोई सन्देह नहीं । इस सिद्धान्तके द्वारा उन्होंने सहज ही अपने 
विरुद्ध-वादियोंकों भी अपनी श्रेणीमें ले लिया है । 

समन्‍्वयका मतलब है कुछ झकना, कुछ दूसरोंको झुकनेके डिए. बाध्य करना। 
तुल्सीदासको ऐसा करना पड़ा है | यह करनेके लिए जिस असामान्य दक्षताकी 
जरूरत थी वह उनमें थी। फिर भी झुकना झुकना ही है | यही कारण है कि 
राम-चरित-मानसके कथा-काव्यकी दृष्टिसे अनुपमेय होनेपर भी उसके प्रवाहमें बाधा 
पड़ी है । अगर वह विशुद्ध कविताकी दृष्टिसे लिखा जाता तो कुछ और ही हुआ 
होता । यहाँ दाशनिक मतकी विवेचना है तो वहाँ भक्तितत््वकी व्याख्या । फिर 
भी अपनी असामान्य दक्षताके कारण तुलसीदासने इस बाधाकोीं थथा-संभव कम 
किया है। अपने प्रयक्षमं वे इतने अधिक सफल हुए हैं कि भावुक समालोचकको 
उसमें कोई दोष ही नहीं दिखाई देता । कथाका झुकाव इतनी मामिकताके 
साथ पहचाना गया है कि यह बात आदमी प्रायः भूल जाता है कि रामचरित- 
मानसका लक्ष्य केवल कथा ही नहीं ओर कुछ भी है । शुष्क तत््वशञान तुलसी- 
दासको कभी प्रिय नहीं हुआ, जब कभी उसकी चचौ वे करते हैं तो कविकी 
भाषामें | उपमाओं और रूपकोंके प्रयोगसे विषय अत्यन्त साफ हो जाता है ओर 
जहाँ कविता करनेके लिए. तुलसीदास कविकी भाषाका प्रयोग करते हैं वहाँ वे 
अद्वितीय नजर आते हैं । 

चरित्र-चित्रणमें तुलसीदास अतुलनीय हैं । उनके सभी पात्र हाढ़ मांसके बने 
इमारे ही जैसे जीव हैं | उनमें जो अलोकिकता है वह भी मधुर और समझें 

आनेलायक है । उनके पात्रोंके प्रव्येक आचरणमें कोई न कोई विशेष लक्ष्य 
होता है | मानव-जीवनके किसी न किसी अंगपर उनसे प्रकाश पड़ता है, या 
किसी न किसी सामाजिक या वेयक्तिक कुरीतिकी तीव्र आलोचना व्यक्त होती 
है, या मानव-मानवमें सदभावनाकी पुष्टिकी ओर इशारा रहता है। लीलाके लिए 
लीला-गान उन्होंने कहीं नहीं किया | वे आदशवादी थे और अपने काव्यसे 
भावी समाजकी सृष्टि कर रहे थे | वे उस देशमे पेदा हुए थे जहाँ कल्पना की जा 
सकती है कि रामके जन्मके साठ हजार वर्ष पहले रामायणकाव्य लिखा गया 
( ब्रह्मवेवतंपुराणम ), अर्थात्‌ जहाँ कवि भविष्यका द्रश और ख्रश समझा जाता 
है । तुलसीदास ऐसे ही भविष्य-खष्ट थे। आज तीन सो वर्ष बाद इस विषयमे 
कोई संदेह नहीं रह सकता कि उन्होंने भावी समाजकी सृष्टि सचमुच की थी। 
आजका उत्तर-भारत तुल्सीदासका रचा हुआ है । वही इसके मेरु-दड हैं । 

भाषाकी दृष्टिसे भी तुल्सीदासको तुलना हिन्दीके किसी अन्य कविसे नहीं हो 
सकती । जेसा कि पहले ही बताया गया है, उनकी भाषामें भी एक समन्वयकी 
चेश है । तुल्सीदासकी भाषा जितनी ही लोकिक है उतनी ही शास्त्रीय । उसमें 
संस्कृतका मिश्रण बड़ी चतुस्ताके साथ किया गया है। जहाँ जेसा विषय होता है 
भाषा अपने आप उसके अनुकूल हो जाती है | तुलसीदासके पहले किसीने इतनी 
माजित भाषाका उपयोग नहीं किया था। काव्योपयोगी भाषा लिखनेमे तो 
तुलसीदास कमाल करते हैं| उनकी विनय-पत्रिकार्म भाषाका जैसा जोरदार प्रवाह 
है वेसा अन्यत्र दुर्लभ है। जहाँ भाषा साधारण और लोकिक होती है वहाँ 
तुल्सीदासकी उत्तियाँ तीरकी तरह सीधे चुभ जाती हैं ओर जहाँ शास्त्रीय ओर 
गम्भीर होती है वहाँ पाठकका मन चीलकी तरह मंडरा कर प्रतिपाद्य सिद्धान्तकों 
ग्रहण कर उड़ जाता है । 

मानव-प्रकरतिका ज्ञान तुलसीदासस अधिक उस युग किसीको नहीं था | पर 
यह एक आश्वर्यकी बात है कि उन्होंने विश्व-प्रकृतिको अपने काव्यमें कोई स्थान 
नहीं दिया । इसमें सन्देह नहीं कि जहाँ कहीं उन्होंने थोड़ी-सी चर्चा की है वहीं 
उसमें कमाल किया है, पर असलमें वे इससे उदासीन ही रहे। जो भावुक 
सहृदय पद-पदपर फूल-पत्तियोंको देखकर मुग्ध हो जाता है, नदी पहाड़को 
देखकर तन-मन बिसार देता है, वह तुलूसीदासके काव्यका लक्ष्यीभूत श्रोता नहीं 
है | तुलसीदास प्रकृत्या भावुकताकी पसंद नहीं करते थे | एक ही जगह उनकी” 

भावुकता “ पुलक-गात ' और “ लोचन-सजल * के रूपमें प्रकट होती है और वह 
भगवानके “ करुणायतन ” या “ मोहन-सयन _ रूपको देखकर । इससे भी 
अधिक अजीब बात यह है कि उनकी उपमा, रूपकी और उद्प्रेक्षाओमं कहीं 
कहीं काव्य-गत रुढ़ियोंका बुरी तरह पालन किया गया है। उनके जैसे 
प्रतिभाशाली कविके लिए, जो इच्छा करते ही नई नई उपमाओं और 
उत्प्रेक्षाओॉंका ठाठ लगा सकता था, जो इस गुणमें अतुलनीय था, यह बात एक 
अजीब-सी लगती है | शायद इस बातका भी समाधान उनकी समन्वयात्मिका 
प्रतिभाके द्वारा ही किया जा सकता है जो नवीनताके साथ सदा प्राचानताका 
सामंजस्य-विधान करती थी। 

तुलसीदास कवि थे, भक्त थे, पंडित-सुधारक थे, लोकनायक थे ओर भविष्यके 
खश थे । इन रूपोर्म उनका कोई भी रूप किसीसे घटकर नहीं था । यही कारण 
था कि उन्होंने सब ओरस समता ( 3:|॥0० ) की रक्षा करते हुए एक 
अद्वितीय काव्यकी सृष्टि की जो अब तक उत्तर भारतका मार्ग-दर्शक रहा है ओर 
उस दिन भी रहेगा जिस दिन नवीन भारतका जन्म हो गया होगा । 

दादृदयाल 

दादू तुलसीदासके समकालीन थे । वे कबीरदासके मार्गक॑ अनुगामी 
थे। इनकी उक्तियोमे बहुत कुछ कबीरदासकी छाया है फिर भी वे वही नहीं 
थे जो कबीरदास थे | समाजके निचले स्तरसे उनका भी अविभाव हुआ था, 
जन्मगत अवदेलनाको लेकर इनका भी विकास हुआ था, पर उस युग तक 
कबीरका प्रवर्तित निर्गमेणम्मतवाद काफी लोक-प्रिय हो गया था। नीच कही 
जानेवाली जातियोंमें उत्पन्न महापुरुषोने अपनी प्रतिभा और भगवन्निष्ठाके बल- 
पर समाजके विरोधका भाव कम कर दिया था। दादूने शायद इसीलिए परम्परा- 
समागत उच्च-नीच विधानके लिए. उत्तरदायी समझी जानेवाली जातियाँपर उस 
तीत्रताके साथ आक्रमण नहीं किया जिसके साथ कबीरने किया था | इसके सिवा 
जउनके स्वभावम भी कबीरके मस्तानेपनके बदले विनय-मिश्रित मधुरता अधिक 
थी । सामाजिक कुरीतियों, धार्मिक रूढ़ियों और साधना सम्बन्धी मिथ्याचारोंपर 
आधात करते समय दादू कभी उम्र नहीं होते । अपनी बात कहते समय वे 
बहुत नम्र और प्रीत दिखते हैं | अपने जीवन-कालमे ही वे इतने प्रख्यात हुए 
थे कि सम्राद अकबरने उन्हें सीकरीमें बुला कर चालीस दिन तक निरन्तर सत्संग 

किया था, फिर भी दादूके पर्दोंमे अभिमानका भाव बिलकुल नहीं है। उन्होंने 
बराबर इस. बातपर जोर दिया है कि भक्त होनेके लिए नम्न, शीलवान्‌, अफला- 
कांक्षी ओर वार होना चाहिए । कायरता उनके निकट साधनाकी सबसे बड़ी शत्रु 
है। वही साधक हो सकता है जो वीर हो, जो सिर उतार कर रख सके । कबीर 
( क-बीर ) अपना सिर काट कर ( क अक्षर छोड़ कर ) ही बीर हो सके थे । 
जो साहसके साथ मिथ्याचारका विरोध नहीं कर सकता वह वीर भी नहीं, वह 
वीर साधक भी नहीं । दादुके इस कथनका बेढंगा अथ करके बादके उनके शिष्यों- 
का एक दल ( नागा ) केवल लड़ाकू ही रह गया । 

कबीरकी भाँति दादूने भी रूपकोका कहीं कहीं आश्रय लिया है, पर अधिक 
नहीं; अधिकांशम उनकी उक्तियाँ सीधी ओर सहज ही समझम आ जाने छायक 
होती हैं । इनके पदोंमें जहाँ निगुण निराकार निरंजनकों व्यक्तिगत भगवानके रूपमें 
उपलब्ध किया गया है वह वे कवित्वके उत्तम उदाहरण हो गये हैं | ऐसी अवस्थामें 
प्रेमका इतना सुन्दर चित्र उपस्थित किया गया है कि बरबस सूफी भावापतन्न 
कवियोंकी याद आ जाती है । सूफियोंकी माँति इन्होंने भी प्रेमको ही भगवानका 
रूप, नाम ओर जाति बताया है | विरहके पदोमेँ सीमका असीमसे मिलनके लिए 
तड़फना सहृदयको मर्माहत किये बिना नहीं रह सकता। 

भाषा इनकी यद्यपि पश्चिमी राजस्थानीसे मिली हुई परिमा्जित हिन्दी है तर्थापि 
उसमें गजबका जोर है । स्थान स्थानपर प्रकृतिका जो वर्णन उन्होंने किया है वह 
देखने ही योग्य है| भाषाम किसी प्रकारका काव्य-गुण आरोप नहीं किया गया, 
उन्दोंका नियम प्रायः मंग होता रहता है, फिर भी अपने स्वाभाविक वेगके कारण 
वह अत्यन्त प्रभावजनक हुई है । 

कबीरकी माँति दादूदयाल भी जिन पाठकोंको उद्देश्य करके लिखते हैं बे 
साधारण कोटिके अशिक्षित आदमी हैं। उनके योग्य भाषा लिखनेमें दादूको 
स्वभावतः ही सफलता मिली है । क्‍योंकि वे स्वयं भी कोई पंडित नहीं थे और 
जो कुछ कहते थे अनुभवके बलपर कहते थे । इनके पदोंमें मुसलमानी साधनाके 
शब्द भी अधिक प्रयुक्त हुए हैं। वे स्वयं जन्मसे मुसछमान थे ओर मुस्लिम 
लपासना-पद्धतिके संसगमं आ चुके थे फिर भी उनका मत अधिकतर हिन्दू भावा- 
यनञ्न था । कबीरके समान मस्तमौला न होनेके कारण वे प्रेमके वियोग ओर 
संयोगके रूपकोमें बेसी मस्ती तो नहीं छा सके हैं पर स्वभावतः सरल और निरीह 

होनेके कारण ज्यादा सहज ओर पुरअसर बना सके हैं। कबीरका स्वभाव एक 
तरहके तेजसे हृढ़ था पर दादूका स्वभाव नम्रतासे मुलायम । कबीरके लिए उनका 
स्वभाव बढ़ा उपयोगी सिद्ध हुआ क्योंकि उन्हें अपने रास्तेके बहुतसे झाइ.- 
झेखाड़ साफ करने थे। दादूको मैदान बहुत कुछ साफ मिला था और इसमें उनके 
मीठे स्वभावने आश्चर्यजनक असर पैदा किया । यही कारण है कि दादूको कबीरकी 
अपेक्षा अधिक शिष्य और सम्मानदाता मिले | पर जीवनमें कहीं भी दादू कबीरके 
महत््वकी न भूल सके और पद पदपर कत्रीरका उदाहरण देकर साधना-पद्धतिका 
निर्देश करते रहे । 


सुन्द्रदास 


दादूके शिशयोमें सुन्दरदास सर्वाधिक शास्त्रीयज्ञान-सम्पन्न महात्मा थे । बहुत 
छोटी उमरमें उन्होंने दादूका शिष्यत्व ग्रहण किया था। बादमे काशीमें आकर 
बहुत दीधघ कालतक शास्त्राभ्यास किया था । इसका परिणाम यह हुआ था 
कि उनकी कविताके बाह्य उपकरण तो शास्त्रीय दृष्टिसे कथंचित्‌ निदांष हो सके थे 
पर वक्तव्य-विषयका स्वाभाविक वेग, जो इस जातिके सनन्‍्तोंकी सबसे बड़ी 
विशेषता है, कम हो गया । विषय अधिकांश संस्कृत ग्रंथोंसे संगहीत तत्त्ववाद है 
जो हिन्दी-कविताम नयी चीज होनेपर भी शास्त्रीय श्ञान रखनेवाले सहृदयोंके 
लिए. विशेष आकर्षक नहीं है । छत्र-बंध आदि प्रहलिकाओंसे भी इन्होंने अपने 
काव्यको सजानेका प्रयास किया है| असलमें सुन्दरदास संतोमें अपने बाह्य उप- 
करणोके कारण विशेष स्थानके अधिकारी हो सके हैं | फिर भी इस विषयमें तो 
कोई सन्देह नहीं कि शास्त्रीय ढंगके वे एकमात्र निगुणिया कवि हैं । 

सुन्दरदासका अनुभव विस्तृत था । देश-देशान्तर घूमा हुआ था। जब कभी 
वेदान्तका तत््वहज्ञान छोड़कर ये अन्य विषयोपर लिखते थे तब निःसन्देह रचना 
उत्तम कोटिकी होती थी। कुछ लोगोंका अनुमान है कि सुन्दरदास एक मात्र 
ऐसे निर्मुणिया साधक थे जिन्होंने, सुशिक्षित होनेके कारण, लोक-धर्मकी उपेक्षा: 
नहीं की है । लेकिन यह भ्रम हे | कबीर दादू आदि समन्‍्तोंने पतिव्रताके अंगोंमें 
पातित्रत धर्मका खूब बखान किया है, साधनामें भक्तकी भी इस ब्रतका पालन, 
करनेका विधान किया है ओर वीररोंका सम्मान तो दादूसे अधिक अम्यन्र 


दुलभ ही है । 

रज्ब 

रजबदास निश्चय ही दादूके शिष्योंमें सबसे अधिक कवित्व लेकर उत्पन्न हुए 
थे। उनकी भाषांम भी राजस्थानीपन ओर मुसलमानीपन अधिक है, तथाकथित 
शास्त्रीय काव्य-गुणका उसमें अभाव है फिर भी एक आश्र्यजनक विचार-प्रौढ़ता, 
बेगवत्ता ओर स्वाभाविकता है। ओर लोग जिसको कई पदमें कहते हैं रजब उस 
तत््वकी सहज ही छोटे दोहिमें कह जाते हैं | इनके वक्तव्य विषय भी वही हैं जो 
साधारणतः निर्गुणभावापन्न साधकोंके होते हैं पर साफ और सहज अधिक । 

दादूदयालकी शिष्य-परम्पराम और भी अनेक सन्त हुए जो कविता करते थे 
पर उनकी “ कविता . कविताका स्थान नहीं पा सकी । जग जीवन साहब इसी 
परम्परा हुए. थे जिन्होंने सतनामी सम्प्रदाय चलाया | इनकी ९३ बानियाँ भी 
साधारण कोटिकी हैं | 


१० 
रीति-काव्य 

हमने पहले ही देखा कि हिन्दी साहित्यम दो भिन्न प्रकरृतिके आयनि ग्रन्थ लिखे 
हैं। पूर्वी आय अधिक भावप्रवण, आध्यात्मिकतावादी ओर रूढ़ि-मुक्त थे और 
पश्चिमी या मध्यदेशीय आये अपेक्षाकृत अधिक रूढ़ि-रूढ़, परम्पराके पक्षपाती, 
शास्त्र-प्रवण और स्वर्गवादी थे । पूर्वी आर्योमें ही उपनिषदोंकी ज्ञान-चचो, बोद्ध 
ओर जैन आचार्योंका रूढ़िसे विद्रोह, तंत्र और वामाचारकी स्थापना, सहजमत 
और योगमार्गका प्रचार और आध्यात्मिकता स्वरसित भावप्रवण गीति-काव्यका 
विकास हुआ है| ये अवधसे लेकर आसाम तक फेले हुए थे। मध्यदेशीय आर्योमें 
पोराणिक भाव-धाराका विकास, धर्मशासत्र ओर निब्रंध-पंथोंकी प्रतिष्ठा, कर्मकाण्डका 
प्रचार तथा स्वर्ग अपवर्गकी प्राप्तिका विश्वास अधिक था । तूरानियन आक्र- 
मणके पूर्ववर्ती भारतीय साहित्यमें इन दो जातिकी रचनाओंका ही समावेश हैं 
अथोत्‌ या तो उसमें अध्यात्मिकताप्रवण ग्रन्थों ( जैसे उपनिषद्‌ , बोद्ध ग्रन्थ, 
जैन ग्रंथ, दशेन आदि ) का अस्‍्तित्व है या परम्परापोषक कर्मंकाण्ड 4वण शास्त्रों का 
( जैसे ब्राह्मण ग्रन्थ, श्रोत और ग्रह्म सूत्र, प्राचीन स्मृति या इतिहास-पुराण 
आदिका ) आधिक्य है। ये दो जातिकी रचनायें दो प्रंदेशामें हुई थीं। पहली 
अधिकतर अयोध्या, काशी, मगध आदिमें ओर दूसरी कान्यकरुब्ज आदि मध्य- 
देशम । सन्‌ ईंसवीके बाद एक तीसरी वध्तुका अचानक आविभोव होता है। 
यह अध्यात्मवादी या मोक्षकामी रचनायें भी नहीं हैं और कमकाण्डवादी या 
स्वर्गकामा भी नहीं हैं | इनमें ऐहिकतामूलक सरस कवित्व है। ये उस जातिकी 
स्वनायें हें जिसे अँग्रेजीम “ सेक्यूठर ' कविता कहते हैं। इसके पूर्व जिन दो 
प्रकारकी रचनाओंकी च्चों है उनसे इनमें विशेष अन्तर है। ये पहली रचना- 
की भाँति धारावाहिक रूपमें नहीं लिखी जाती थीं और किसी ऐतिहासिक या 

पौराणिक पुरुषके चरित्रको अवलम्बन करके मी नहीं गाई जाती थीं, बल्कि 
फुटकल >छोकोंके रूपमें, छोटे छोटे पद्मोमें ही अपने आपमें सम्पूण अन्य-निरेक्ष 
भावसे लिखी जाती थीं। आरम्ममें ऐसी रचनायें प्राकृत भाषामें लिखी गई 
और बादम चलकर संस्कृतमं भी लिखी जाने लगीं | हमारे इस कथनका यह अर्थ 
नहीं समझा जाना चाहिए कि इसके पूर्व समूचे भारतीय साहित्यमें ऐसी कोई रचना 
रही ही नहीं होगी जिसे ऐहिकता-परक कहा जा सके; वस्तुतः पण्डितीने ऋग्वेद, 
अथर्ववेद तथा बोद्धोकी थर-गाथा और थेरी-गाथाओंसे इस प्रकारके प्रमाण ढूँढ 
निकाले हैं जिनसे यह निर्विवाद सिद्ध हो जाता है कि ऐसी रचनायें प्राचीन 
कालमें भी किसी न किसी रूपमें रही ज़रूर होगी, मानव-प्रकृति उन दिनों भी 
सदा आमुष्मिकतामें उलझी रहना पसंद नहीं करती होगी । महाभारतमें आई 
हुई कई प्राचीन कहानियोंके संबंध भी पण्डित छोग इसी प्रकारका विचार 
पोषण करते हैं। यहाँ हमारे कथनका तात्पर्य यह है कि सन्‌ इंसवीके आरंभ 
कालके आसपाससे ऐसी रचनायें बहुत अधिक दिखने लगीं ओर उत्तरोत्तर 
भारतीय साहित्यमें प्रमुख स्थान ग्रहण करने लगीं | इनका आरंभ प्राकृतसे हुआ । 
इस प्रकारकी कविताका सबसे पुराना संग्रह "हाल की “ सत्तसईं ” या सतसई है। 
इस ग्रंथम जिस जातिकी कविता पाई जाती है बेसी कविता इसके पहले संस्कृतके 
किसी ग्रंथम नहीं देखी गई । इसकी अपनी विशेषता है । प्रत्येक पद्म अपने 
आपमें स्वतंत्र हैं ओर आमुष्मिकताकी चिन्तासे एकदम मुक्त हैं। इस ग्रंथके 
समयको लेकर पण्डितोंमें काफी मतभेद है। कुछ लोग हालको सन्‌ इंसवीके 
प्रथम शतकका मानते हैं और दूसरे चौथेपाँचवें शतकका | जो मत ज्यादा 
प्रचलित है वह यह है कि हालकी सत्तसई ( सतसई ) में बहुतसे प्रक्षिप्त पद्म हैं 
जिनके कारण वह रचना अर्वाचीन-सी लगती है। जैसे अंगारवार ( मंगलवार ), 
होरा ओर राधिका शब्दसे संबद्ध आयायें । परन्तु अन्ततः साढे चार सो आयोर्य काफी 
प्राचीन जान पेंईती हैं । उनका सन्‌ इंसवीके पूर्वकी या परकी प्रथम शताब्दीर्मे 
रचित या, संकलित होना असंमव नहीं है | इस सत्तसईंका प्रभाव बादके संस्कृत 
साहित्यपर भी पड़ा ओर गोवर्धनकी आयो-सप्तशती वस्तुतः उसीके आधारपर 
लिखी गई, यद्यपि. उसका आधा सोन्दर्य इस संस्कृत सप्तशतीमें कम हो गया 
है । हिन्दीके प्रसिद्ध कवि बिहारीलालकी, सतसई भी इस ग्रंथसे प्रभावित है जो 
सुकुमारतामं अतुलनीय है। सैकड़ों वर्षेस , यद्ट रसिकोंका हियहार बनी हुई है 

और जब तक सहृदयता जीती रहेगी तब तक बनी रहेगी । 

हालकी सत्तसईमें जीवनकी छोटी मोटी घटनाओके साथ एक ऐसा निकट 
संबंध पाया जाता है जो इसके पूर्वेवर्ती संस्कृत साहित्यमें बहुत कम मिलता है। 
प्रेम और करुणाके भाव, प्रेमिकौंकी रसमयी क्रौड़ाये ओर उनका घात-प्रतिधात 
इस ग्रंथमं अतिशय जीवित ससमें प्रस्कुटित हुआ है। अदह्दीर और अह्दीरिनोंकी 
प्रेम-गाथायें, ग्रामवधूटियोंकी “४ंगार-चेशये, चकी पीसती हुई या पौधोंको सींचती 
हुई सुन्दरियोके मर्मस्पर्शी चित्र, विभिन्न ऋतुओंका भावोत्तेजन आदि बातें इतनी 
जीवित, इतनी सरस ओर इतनी द्वृदयस्पर्शी हैं कि पाठक बरबस इस सरस 
काव्यकी ओर आदकृष्ट होता है। भारतीय काव्यका आलोचक इस नई भाव- . 
धाराको भुला नहीं सकता। यहाँ वह एक अभिनव जगतूमे पदापंण करता है जहाँ. 
आध्यात्मिकताका झमेला नहीं है, कुश और बेदिकाका नाम नहीं सुनाई देता, 
स्वर्ग ओर अपवर्गकी परवा नहीं की जाती, इतिहास और पुराणकी दुद्दाई नहीं 
दा जाती और उन सब बातोंको भुला दिया जाता है जिसे पूर्वेवर्ती साहित्यमें 
महत्त्वपूर्ण स्थान प्राप्त था। फिर मी यह समझना भूल है कि हालकी सत्तसई लोक- 
साहित्य है । उसका स्पिरिट नया है पर भाषागत ओर भमावगत वह सतर्कता 
इसमें भी है जो संश्कृत कविताकी जान है। इस नवीनताका संबंध जरूर किसी 
ल्लेक-साहित्यसे रहा होगा, पर स्वयं यह “ सत्तसई ' लछोक-साहित्य नहीं थी | इस 
नई धाराका पूर्ण विकास हिन्दी साहित्यमं हुआ है, इसीलिये इसके विषयमें कुछ 
अधिक विस्तारपूवेक आलोचना करनेका यहेँ। संकब्प किया गया हे । 

हणोंके साथ ही आभीरगण भी इस देशम आये थे। इनका परिचय भारत- 
वासियोंकी पहलेसे ही था। हृणोकी तरह ये लूटपाट करके चलते नहीं बने, 
बल्कि यहीं बस गये और आगे चल कर बंढे बढ़े राज्य स्थापनमें समर्थ हो सके । 
इनकी सरलता, वार्ता और सौम्य प्रकृति शीघ्र ही भारतीय साहित्यको प्रभावित 
करनेमे समर्थ हुईं | शुरू-शुरूम इन्हें भी हूणोंकी तरह अत्याचारी समझा गया 
था पर बहुत शीघ्र ही भारतवासियोने इनके प्रति अपनी धारणा बदल ली। इन 
आभीरेंका धर्म-मत भागवत धर्मके साथ मिल कर एक अभिनव वेष्णबमतवादके 
प्रचारका कारण हुआ । अपम्नंशके प्रसंगम बताया गया है कि किस प्रकार 
इन्होंने भाषा और साहित्यकों प्रभावित किया था | बहुत-से पंडितोका विश्वास है 
कि प्राकृत और उससे होकर संस्कृतमें जो यह ऐ्दिकता-परक सरस रचनायें आई 

उसका कारण आमभीरोंका संसर्ग था | ये फुयकर कवितायें, अहदीर्यैकी प्रेम-कथांये 
और उनके गहर्चारेत्र लोक-साहित्यमें अत्यधिक .लोकप्रिय हो गये थे और 
उनकी शक्ति ओर सरसता पंडितोंसे छिपी नहीं रही । उसने प्रत्यक्ष रूपसे प्राकृत 
ओर संस्कृतके साहित्यकों प्रभावित किया | उसी प्रभावके फलस्वरूप संस्कृत 
और प्राकृतमें अपने आपमें स्वतंत्र ऐहिकता-परक फुटकल पद्योंका प्रचार हुआ । 
पर अपभ्रशम, जो निश्चयपूर्वक पहले आभीरोंकी और बादमें उनके द्वारा प्रभा- 
वित आर्यभाषा थी, उसकी धारा बराबर जारी रही और उन दिनों अपने पूरे 
बेगमें प्रकट हुई जिन दिनों संस्कृत और प्राकृतके साहित्य पहले ही बताये हुए 
नाना कारणोेंसे लोक-रुचिके लिए स्थान खाली करने लगे | हमारा मतलब हिन्दी 
साहित्यके अविभोव-कालस है। यह याद रखना चाहिये कि यहाँ तक आते 
आते इसमें अनेकानिक अन्य धाराओंका भी प्रभाव पड़ा होगा और हिन्दीमें यह 
धारा जिस रूपमें प्रकट हुई वह मूल अपश्रंश-घारासे बहुत कुछ भिन्न हो गई थी। 
किन अंशोंमें भिन्न थी और किन प्रभावोंसे युक्त थी, यह विचार करनेके पहले 
यह विचार किया जाय कि उस अपकभ्नंश कविताम किस प्रकारकी रचनाये थीं। 

परवर्ती-कालकी अपश्रंश रचनाओंसे अनुमान होता है कि दो तरहकी रचनायें 
इस भाधामें शुरू शुरूम ही रही होगी--- 

( १ ) ऐहिकतापरक फुटकल पद्म और (२) लोकप्रचलित कह्ानियोंके 
गीतरूप । संसारके समध्त लोक-साहित्यमें ये दो प्रकारकी रचनायें पाईं जाती हैं । 
जातिकी संस्कृति और धर्ममतके अनुसार इनके ऊपरी आकार-प्रकारमे परिवर्तन 
होते रहते हैं । अपश्रंशक्षी कविताओंके आदि स्वरूपके विषयम विशेष महत्त्वपूर्ण 
बात यह है कि इसमें आमुष्मिकताकी चिन्ता बहुत कम थी । 

लोकप्रचलित कहानियोंके गीतरूपका प्राचीन संग्रह बहुत कम मिलता है,--- 
नहीं मिलता है, कहना ज्यादा ठीक होगा क्योंकि जे कुछ मिलता है उसमें काफी 
परिवत॑न हो गेय हैं | भारतीय लोक-कथानकोकी एक विशेषता यह रही है कि वे 
सदा किसी ऐतिहासिक व्यक्तिको आश्रय करके रचित होते हैं पर ऐतिहासिक 
घटना-परम्पराका उनमें नितान्त अभाव होता हैं । कल्पना भारतीय कविकी प्रधान 
विशेषता है | ऐसा भी देखा गया है कि बहुतसे कवि आपने आश्रयदाताओंका 
जीवनचरित लिखते समय भी ऐसी बहुत-सी लेकप्रचलित अद्भुत चमत्कारात्मक 
कद्दानियोंकी उनमें जोड़ देते. हैं जो विशुद्ध कल्पनाकी: उपज होती हैं। बहुतसे 

इतिहास-लेखक इस भारतीय-परंपराकीं ठीक ठीक नहीं समझ सकनके कारण 
बहुत-सा व्यर्थका वाद बढ़ाते हैं ओर किसी नतीजेपर न पहुँच सकनेके 
कारण अटकलर लगाया करते हैं । चंदवरदाईके  पृथ्वीराजरासो में ऐसी 
बहुत-सी कह्पित घटनायें हैं जिनके कारण प्रथ्वीराजगसोको केवल जाली ग्रन्थ 
बताकर ही मौनधारण नहीं किया गया है, चेदको जाली कवि भी कहा गया है । 
नरपति नाव्हके वासलदेवरासोकी घटनाओँने भी इसी प्रकार पांडित्यगत झमेलोंको 
खड़ा किया है| जायसीके पदुमावतमें वर्णित अलाउद्दीन ओर भीमसिंह तथा 
पद्मावती ओर सिंहलद्वीप आदिकी घटनाओंने पण्डितोंकों बहुत दिन तक उल्झा 
रखा था और बड़े बंड़े विद्वानोंकी सिर खपा खपा कर यह सिद्ध करना पड़ा है कि 
ये बातें निराधार हैं। वस्तुतः इन काव्य-प्रन्थेमें बहुत-सी छोक-प्रचलित गाथायें 
भिन्न भिन्न ऐतिहासिक व्यक्तियोंके नामसे जोड़ दी गई हैं । उस युगके कवि-लोग 
भी इसमें कोई अनोचित्य नहीं देखते थे और आश्रयदाता लोग भी इसमें कोई 
दोष नहीं देखते थे | वस्तुतः गोस्वामी तुलसीदासजीने जब रामायणमें लिखा था 
कि * कीन्हें प्राकृत जन गुन-गाना | सिर घुनि गिरा छागि पछिताना | तो 
उनका मतलब केवल राजाओं या आश्रयदाताओँके गुण-गानसे ही नहीं था बाल्कि 
लोक-कथानकासे भी था। यह वक्तव्य ही बतल्यता है कि उन दिनों लोक-प्रचलित 
कथानकॉको आश्रय करके बहुत ग्रंथ लिखे जा रहे थे। गोस्वामीजीका शक्ति- 
शाली “ रामचरित मानस ” जहाँ हिन्दी साहित्यको अक्षय्य मघुसे आए्ावित कर 
सका वहाँ उसने एक बड़ा भारी अपकार भी किया । वे सारे ' प्राकृत जन गुन- 
गान “-मूलक काव्य सदाके लिये लोप हो गये । जिस समाजमें रामायणका 
प्रभाव नहीं पड़ सका उस मुसलमानी समाजकी ही कृपासे मुसलमान कवियोंकी 
लिखी हुई कुछ प्रेम-गाथारयें उपलब्ध हुई हैं। पदमावतसे ही पता चलता है कि 
उस जमानेमें सपनावती, मुगधावती, मिरगावती, मधुमालती, प्रेमाबती आदिकी 
कथार्ये छोकमें प्रचलित थीं | इनमें मृगावती और मधुमाल्तीकी कहानियोंको 
आश्रय करके लिखे हुए.दो ग्रंथ ( पहला “कुतबनका ” और दूसरा “मंझनका' ) 
मिल भी चुके हैं। ऐसी ओर अनेक कहानियाँ भी लछोक-भाषामें प्रचलित रही होंगीं 
और उनपर ग्रंथ भी लिखे गये होंगे,--कमसे कम उनको आश्रय करके बनाई 
हुई गीतियोंसे ग्रामीण जनता अवकाशके समय मनोरंजन तो ज़रूर करती होगी,--- 
परन्तु उनमेंका अधिकांश अब लुप्त हो गया है। हिन्दी साहित्यर्मे इन कहा- 

नियोंकी आश्रय करके लिखी हुईं दो प्रकारकी गाथाओंका प्रचार पाया जाता है। 
( १) पहली वे हैं जो पश्चिमी आयोंमें प्रचलित थीं: इनमें ऐहिकतापरक, 
संघर्षमय जीवनकी झलक है ओर (२ ) दूसरी वे हैं जो पूर्वी आर्योमें प्रचलित 
थीं: इनमें आध्यात्मिकता-प्रवण रूपकों ओर भाव-प्रवण घटनाओँका उल्लेख है । ये 
दोनों ही स्वाभाविक भावसे विकसित हुई हैं। इन्हींको हिन्दी साहित्यके प्रवीण 
पंडितोंने क्रशः वीर-गाथा और प्रेम-गाथा नाम दिया है । दूसरी जातिकी 
गाथाओं या कथानकोंमें, जो मुसलमान कवियोंकी लिखी हुई हैं या यों कहिये 
कि जो उन हिन्दुओंकी लिखी हुई हैं जो किसी कारणवश एकाध पुश्तसे ही 
मुसलमान हो गये थे पर जिनमें हिन्दू-संस्कार पूरी मात्रामे थे,---उनंम सूफी मतका 
प्रभाव भी पाया जाता है । ये दोनों प्रकारकी रचनायें हिन्दी साहित्यमें वर्तमान 
हैं ओर जो लोग अपश्लंशके साहित्यमें प्रतिब्रम्बिद भारतीय समाजको देखना 
चाहते हैं उनके लिये ये नितान्त आवश्यक हैं | बिना किसी प्रकारके 
प्रतिवादकी आशकाके जोर देकर कहा जा सकता है कि मध्य-कालके आरंभंके 
अन्धकारयुगीन भारताय जीवनको इतनी सजीवतांस अभिव्यक्त कर सकनेका 
कोई दूसरा साधन नहीं है। नाना प्रकारकी लोक-चिन्ताओंके सम्मिश्रणका जो 
अध्ययन करना चाहंते हैं उन्हें इस वीर-गाथा और प्रेम-गाथाके साहित्यको 
अध्ययन करनेको निमंत्रित करता हूँ । इससे अधिक जीवनयुक्त, अधिक सरस, 
अधिक स्फूर्तिदायक और लोक-जीवनकी समझनेमें अधिक सहायक साहित्यको में 
नहीं जानता । 

परन्तु इस लोक-भाषाका सर्वाधिक महत्त्वपूण अंग जिसने कि शीघ्र ही 
शास््रपथी पंडितोंको भी आकृष्ट किया वह उसका पहला अंग था । अलंकार-शास्त्रमे 
उत्तम काविताके उदाहरणमें प्राकृतकके ओर संस्कृतके ऐसे सैकड़ों सरस छोक 
लद्धृत किये गये हैं । संस्क्ृतके सुभाषित-संग्रहाम भी ऐसे अनेक रत्न सुरक्षित हैं । 
इस जातिकी रचनाओंने संस्कृत ओर विशेष रूपसे प्राकृत साहित्यकी एक आभिनव 
समाद्विेसे सम्पन्न किया है। यदि अलंकार-शास्त्रके आदि ग्रन्थोंकी छान-बीन की 
जाय तो स्पष्ट ही पता चलता है कि आरंभ दो अत्यन्त स्पष्ट धारायें इस शास्त्रकी 
मोजूद थीं जो आंगे चलकर एकमें मिल गई | एक प्रकारकी शास्त्रीय चिन्ता 
नाटथ-शास्त्रके रूपमें प्रकट हुईं थी जिसका प्रधान प्रतिपाद्य रस था। दूसरी चिन्ता 
अलकार-शास््रके रूपमें प्रकट हुईं जिसका प्रधान विवेच्य विषय अलंकार थे । 

नाव्य-शास्त्रके प्रधान विवेचनीय ग्रंथ नाटक थे ओर अलंकार-शास्त्रके फुटकल 
पद्म । आंगे चलकर दोनों धारोथ एकमें मिल गई और यह माना जाने लगा 
कि फुटकल पद्मोमें भी रसस-विवेचन उतना ही आवश्यक है जितना नाटक या 
प्रबंध काव्यम । इन दो सम्प्रदायोंको एकत्र करनेका काम आनन्दवर्धनद्वारा प्रति 
प्ठित ध्वनि-सम्प्रदायके पण्डितोने किया | आनन्दवर्धनके पूर्ववर्ती आलडझ्जारिक 
रस-विवेचनाको उतना महत्त्व नहीं देना चाहते। यह आलंकारिक सम्प्रदाय निश्चय 
ही नाट्य-सूत्रोंके बादका है | नाटथ-सूत्रोका ज्ञान पाणिनिको भी था। भरतके जिस 
नाट्थशास्त्रका परिचय हमें आज प्राप्त है उसका मूल रूप केसा था, यह कहना 
कठिन है | पर इसमें कुछ थोड़िसे अलंकारोंकी प्रसंगवश चर्चा है | इससे इतना सिद्ध 
हो जाता है कि भारतीय नाट्यशास्त्रके वर्तमान रूपको पहुँचनेके पूर्व अलंकारशास्र 
कुछ न कुछ रूप धारण कर चुका था परन्तु वह अत्यन्त बचपनकी अवस्थामें था। 
सन्‌ १५०-१५२ ३० का एक शिलालेख गिरनारमें पाया गया है जिसे महाक्षत्रप 
रुद्रादामनने खुदवाया था। इस गद्यकाव्यात्मक शिलालेखमें अलुंकारशास्रका स्पष्ट 
उल्लेख है और विद्वान्‌ लोग इस शिलालेखसे इस नतीजेपर पहुँचे हैं कि अन्ततः इस 
समय तक अलंकार-शास्त्रके कुछ ग्रन्थ जरूर बन गये होंगे | यह ध्यान देनेकी 
बात है कि इस समय तक हालकी सत्तसई लिखी जा चुकी थी और एक संपूर्ण 
अभिनव भावधाराका सम्मिश्रण भारतीय साहित्यमे हो गया था। अगर यह मत 
ठीक हो कि पहले काव्यकी रचना हो लेती है तब अलंकार-शास््रकी रचना होती 
है, तो मानना पड़ेगा कि अपने आपमें स्वतंत्र फुटकल पद्मोंकी स्वनाकी प्रथा इन 
दिनोंतक काफी प्रचारित हो गई थी। पर यह समझना ठीक नहीं कि इस 
प्रकारके अलंकार-शास्त्री अपनी विवेचनामें नाटकीके शतोकीकी विवेचना करते ही 
नहीं थे; करते थे पर उनको अपने आपमें स्वतंत्र मान कर | यह प्रवृत्ति 
अथांत्‌ फुटकल पद्मोंकों दृष्टिम रखकर काव्य-विचारकी प्रवृत्ति उत्तरोत्तर बढ़ती 
गई ओर इस प्रकारके अलंकार-प्रन्थ भी भूरिशः राचित हुए । अन्तरम रस ओर 
अलंकारकी अल्ग अलग विवेचनीय समझनेवाले दोनों संप्रदार्योने मिलकर जब 
ध्वनि-सम्प्रदायके रूपमें आत्म-प्रकाश किया तो एक बहुत ही प्रभावशाली 
शासत्रकी नींव पड़ी जो आगे चलकर केवल काव्यका विवेचक ही नहीं रहा उसे 
प्रभावित और अन्तमें अमिभूत भी कर सका । आगे चलकर काव्य-विवेचनाके 
नियमोंकी दृष्टिमें रखकर कविलोेग कविता लिखने लगे ओर वे काव्य जिन्हें 

संस्कृतमें “ वृह्तत्रयी _ ( माघ, भारवि ओर श्रीहृ्षके लिखे हुए शिशुपाल-वध, 
किरातार्जुनीय और नेषधीय चरित ) कहते थे निश्चयपूर्वक इस अभिनवशाख्र द्वारा 
प्रभावित थे । हिन्दीके आविर्भाव-कालमें भी यह प्रवृत्ति पाई जाती है। जिन 
वीरत्वमूलक और आध्यात्मिकता-प्रवण कथानक-काव्योंका ऊपर उल्लेख किया 
जा चुका है उनमें अलंकारों ओर रसोको दृष्टिम रखकर कवित्व-कोशल दिखानेकी 
प्रवृत्ति है । 

परन्त्र॒ यह प्रवात्ति बहुत ही शक्तिशाली ( और बहुत बार उपहासा- 
स्पद ) रूपमें हिन्दीकी रीतिकाढीन कवितामे प्रकट हुई। इन दिनाँतक यह 
भाषा मेंज-घिसकर साफ हो गईं थी और कोमलसे कोमल भावको प्रकट करनेका 
सामथ्य॑ रखती थी। इन दिनों उक्त प्रत्त्तिका चरम विकास हुआ । अपने 
आपमें स्वतंत्र फुयकल पद्मोंकी ऐसी भरमार समूचे भारतीय साहित्यमें कहीं भी 
देखनेकी नहीं मिली है, और यद्यपि अधिकांशतः ये पहले लक्षणोंकी देखकर 
उन्हींको दृष्टिमे रख लिखे गये थे, फिर भी इनमें उत्तम पद्मोंकी संख्या इतनी 
अधिक है कि पं० रामचंद्र शुक्ल जैसे शास्त्रनिष्ठ और दाद देनेमें अत्यन्त 
सतर्क पंडितको भी यह कहनेमें कोई संकोच नहीं हुआ है कि “ऐसे सरस 
ओर मनोहर उदाहरण संस्कृतके सारे लक्षण-प्रन्थोंसे चुनकर इकड्ठे करें तो 
भी उनकी इतनी अधिक संख्या न होगी । _ दो प्रकारस इस प्रकारके सरस 
पद्मोंकी रचनाकों उत्तेजना मिली : पंहले अलंकारोंके लक्षणोंपरंस कवित्व करके 
और फिर नाय्य-विवेचनाके रस-निरूपणके एक अत्यन्त सामान्य पर महत्त्वपूर्ण 
अंग नायक-नायिकांके नाना भेद-उपमेदोंकी सृष्टि कके और उनके लक्षणोपर 
उदाहरणोकी रचना करके । दूसरी बातकी ओर कवियोंकी प्रव्कत्ति अधिक रही । 
इंस प्रकार लोक-भाषाके जिन पद्मोने एक अलग शास्त्रकी रचनाको जरूरी बना 
दिया था काल-क्रमसे उसी शासत्रने छोक-भाषाको बड़ी दूस्तक प्रभावित किया । 

उत्तरकालीन हिन्दी कविता ( या रीतिकालीन हिन्दी कबिता ) को हम लोक- 
साहित्य नहीं कह सकते क्योंकि उसमें प्रत्यक्ष लोक-जीवनसे स्फूर्ति और प्रेरणा 
पानिकी क्रिया गोण है और लोककी चित्तम्ूमिपर उसका संपूर्ण अधिकार भी नहीं 
था, फिर उसे शास्त्रीय काव्य भी नहीं कह सकते क्योंकि इसके पहले और इस 
युगमें भी संस्कृतमें अलंकार-शास्रको लेकर जेसी सूक्ष्म विवेचना हो रही थी 
'उसकी कुछ भी झलक इसमें नहीं पाई जाती । शास्त्रीय विवेचना तो बहुत कम 
कवियोको इष्ठ थी। वे तो लक्षणोंकी कवित्व करनेका एक बहाना भर समझते थे। 

वे इस बातकी परवा नहीं करते थे कि उनका निर्दिष्ट कोई अलंकार दूसरे 
किसीमें अन्तर्भुक्त हो जाता है या नहीं | कुबल्यानंद और चन्द्राछाकको आशभ्रय 
करके या किसी पू्ंवर्ती हिन्दी अलंकार-ग्रंथको उपजीव्य मानकर ये लोग कविता 
करनेका बहाना ढूँढ़ निकालते थे । फिर भी इस युगम ऐसे बहुतसे स्वतंत्र भावसे 
लिखनेवाले कवि भी थे, परन्तु उनपर रीति ग्रंथौका प्रभाव सुस्पष्ट है। 


लेकिन इस युगकी कविताकों विशिष्ट रूप देनेके लिए यही सब कुछ नहीं था। 
अर्थात्‌ केवछ लोक-भाषासे प्रभावित और बादम सम्पू्णमावसे वेज्ञानिक विवे- 
चनाका रूप ग्रहण किया हुआ अलंकार-शास्त्र ही इस युगके ( रीति-कालके ) 
कवित्वकी रूप नहीं दे रह्य था। कुछ ओर उपादान भी काम कर रहे ये । यह 
लक्ष्य करनेकी बात है कि रीति-कालकी समूची रूढ़ियाँ और कवि-प्रसिद्धियाँ वही 
नहीं थीं जो प्राचीन संस्कृत-काव्योंमें मिलती हैं | इनमे बहुत कुछ नई थीं और 
बहुत-सी पुरानी भुला दी गई थीं | स्त्री-रूपके उपमानोमेंसे बहुत-से भुला दिए 
गए थे ओर पुरुष-रूपके वर्णनको अत्यन्त कम महत्त्व दिया गया। एक 
नई बात जो इस युगकी कविताम दिखाई पड़ी वह यह है के प्रायः सभी 
श्ृंगारात्मक उत्तम पद्मोंका विषय श्रीकृष्ण ओर गोपियोंका प्रेम है; उन्हींकी 
केलि-कथायें, उन्हींकी अमिसार-लीलायें और उन्हींकी वंशी-प्रीति आदि । बिहारी 
लछालकी प्रसिद्ध सतसई जो संसारके »ंगार-साहित्यका भूषण है, ऐसे गोपी- 
गोपालकी प्रेम-लीलाओंसे ही भरी है। इस कालकी कवितामें यह बात इतनी 
अधिकतासे पाई जाती है कि कभी कभी आधुनिक युगका आलोचक बुरी तरहसे 
इन कवियोपर बिगड़ खड़ा होता है। कभी कभी इन्हें गंदगीकी नाल्‍ी बहनेवाले, 
भगवानके नामपर कलूक प्रचार करनेवाले आदि भी कहा गया हे, फिर भी इस 
विषयंरम दो मत नहीं कि ऐसा लिखनेवाले कवि काफी इंमानदार थे | वे सचमुच 
विचार करते थे कि--- 


५ राधा मोहनकारकी जिन्हें न भावत नेह 
परिये। मुठी हजार दस, तिनकी आंखिन खेह || . --मतिराम 
इस विषयकों ठीक ठीक समझनेके लिये हमें एक ओर प्राचीन भारतीय 


परम्पराकी जानकारी आवश्यक है /भारतीय साहित्यकी यह शाखा अत्यधिक 
सम्पन्न है और इसमें इतना अधिक कवित्व है कि इनका विषय अलग होने पर 

भी यह काव्यके विवेचककी दष्टसिसे बच नहीं सकती । यह शाखा स्तोत्रोके 
साहित्यकी है । रामायण और महाभारतमें ही स्तोत्रोंकी सेख्या काफी है | पर सन्‌ 
इंसवीके बादके संस्क्ृत-साहित्यम इनकी संख्या बहुत बढ़ गई थी । सबसे पुराना 
स्तोत्र जो कवित्वकी दृष्टिसे विवेचनीय माना जा.सकता है बाणका चण्डी-शतक 
है । फिर मयूरका सूर्यशतक है, शंकराचार्यकी विविध देवताओंकी स्तुति आदि 
हैं | ऐसा जान पढ़ता है कि आभीरोंके आने और उनके धर्म-विश्वासोंके संमिश्रणसे 
भागवत धर्मका जो वेष्णव रूप बादम चलकर इतना शक्तिशाली हो उठा, वह 
ज़बतक भागवत धमके संश्रवमें नहीं आया था तबतक भीतर ही भीतर लोेक- 
भाषाकी ओर उसके द्वारा शास्त्रीय कवित्वकों प्रभावित कर रहा था। इसके पहले 
हम देख चुके हैं कि हालकी सत्तसइमें अहीर और अद्दीरिनोंके प्रेमकी लीलाओंका 
परिचय मिलता है। लोक-भाषामें इन गोप-गोपियोंकी प्रेम-लीलाओंका ओर भी 
प्रचार रहा होगा । किसी किसी प्रंदेशके ग्राम-गीतेसि इस मतकी पृष्टि भी हुई है । 
परन्तु एक बार भागवत धर्मका आश्रय पा लेनेके बाद यह अन्‍्तर्निहित लछोक-काव्य 
प्रचुर मात्रामें शास्त्रप्रभावत काव्यमें भी आने लगा होगा । राधा और श्रीकृष्णके 
परम देवत स्वीकृत होनेसे इस क्रियामें कोई बाधा नहीं पड़ी होगी। भारतीय 
स्तोत्रोंके कवि भक्ति-गद्दद भावसे भी जब कविता करते थे तो शिव, दुगो, 
विष्णु, अदि देवी देवताओंकी “शंगार-लीलाके वर्णन करनेमें कभी कुंठित 
नहीं होते थे । यह समझना गलत है कि केवल राधा-कृष्ण ही उपास्य और 
शृंगार-लीलाके आश्रय एक ही साथ माने गये । चण्डी, लक्ष्मी, सरस्वती, गंगा, 
शिव, विष्णु आदि सभी देवताओंके स्तोत्रोम उनकी <इंगार-चेष्ठओंका भरिशः 
उल्लेख है | यह जरूर है कि श्रीकृण० ओर गोपियोंकी सारी कथायें ही «ंगार- 
चेशकी कथायें हैं ओर इसीलिये इनकी स्तुतियोंमें इसीकी प्रधानता हो गई है । 
प्राकृत ओर अपभ्रेशम ते। बहुत प्राचीनकालस ही मोपियोंके साथ गोपाल 
( यह गोपाल सदा कृष्ण ही नहीं हुआ करते थे ) के प्रेमकी चचों हे पर संस्कृतमें 
इसका सब प्राचीन उल्लेख आनंद-वधेनके ध्वन्यालोकके एक उदाहरणमें ही पाया 
जाता है '। बादम ग्यारहवीं शताब्दीमें लीलाशकके कृष्ण-कर्णामृतकी रचना 


१ तेषां गोपवधूविकाससुहृदो राधारह: साक्षिणाम्‌ । 
छ्लेम मद्र कढिन्दराजतनयातीरे रूतः वेश्मनाम 0 इत्यादि १ 

हुईं । अपनी सरसता और तन्मय भावनांक कारण यह ग्रन्थ सारे भारतवर्षमें शीघ्र ही 
फेल गया । उसके बाद ही जयदेव कविके गीत-गोविन्दर्म यह भावप्रवण कवित्व 
अपने चरम उत्कषको पहुँचा हुआ पाया जाता है | इसके बाद विद्यापति, चण्डी- 
दास ओर सूरदासकी रचनाओँमें, जो लोक-भाषार्मं लिखित हैं, राधाकृष्ण ओर 
अन्य गोपियोंकी प्रेम-लीलायें सम्पूर्ण विकसित रूपमें पाई जाती हैं । इसके पूर्व 
निश्रय ही छोक-मुखमें ऐसी अनेक गीतियाँ काफी प्रचलित रही होंगी । वेष्णव 
धर्मके प्रचारके साथ ही साथ ये लोक-गीतियाँ शास्त्र-सिद्ध आचार्योद्वारा परिष्कृत 
की गई होंगीं। यह ध्यान देनेकी बात है कि बंगालके चेतन्यदेवके शिष्य-प्रशि- 
प्योने, जिनमें मुख्य रूप, सनातन और जीव गोस्वामी हैं, इन लीलाओंको 
सूक्ष्म रूप दिया था । इन्हीं ग्रन्धोमे पहले पहल अलंकारें। ओर नायिकाओंके विवे- 
चनके लिए. राधा-कृष्णकी प्रेम-लीलाओंको उदाहरणके रूपमें सजाया गया । 
नाय्यशार्त्रीय रस-विवेचनाके अन्यान्य अंगोंकी उपेक्षा करके केवछ नायिकाओंका 
वर्गीकरण इस उद्देश्यसे किया गया था कि गोपियोंकी विभिन्न प्रक्रातेके साथ रस- 
गज श्रीकृष्णके प्रेम-भावके विविध रूपोंको दिखाया जा सके। इस प्रकार छोक-भाषा- 
का यह रूप, जो बहुत दिनोंतक भीतर ही भीतर पक रहा था, शास्त्रकी ऊँगली 
पकड़कर अपने चरम उत्कर्षको पहुँचा। हिन्दीमें वह अपने गीतरूपसे स्वतंत्र होकर 
विकसित हो सका, अथांत्‌ अपने प्राचीन फुटकल पद्मरूपमें भी विकसित हुआ । 
“यद्यपि गोड़ीय वेष्णवोंने कुछ पहलेसे ही नायिकाओंका इस प्रकार वर्गीकरण 
किया था कि उसके बहाने गोपी ओर गोपालकी केलि-कथायें गाईं जा सकें, 
परन्तु, उसका कोई प्रत्यक्ष प्रभाव हिन्दीके रीतिकालपर नहीं पड़ा | उज्ज्बल 
नीलमणिके साथ रीतिकाडीन कबियोंके लिखे हुए नायिका-मेदके ग्रंथोंकी तुलना 
करनेसे यह बात स्पष्ट हो जायगी | यह तो निश्चित है कि गोड़ीय वेष्णव मत- 
वादका प्रमाव ब्रजके भक्तोपर पड़ा था, कई भक्तोने उनसे प्रभावित होकर 
तद्भाव-भावित भजन भी गाये थे, एकाधने नये सम्प्रदाय भी चलाये थे परन्तु 
रीति-कालपर उनके वर्गीकरण ओर विवेचनाफा कोई प्रत्यक्ष प्रमाण नहीं मिलता । 
यहाँतक कि दोनोंके कण्ठस्वर भी एकसे नहीं हैं | उज्ज्वल नीलमणिमें पहली 
१ रीतिकालकी कविताका कंठस्वर पश्चिमी अपभ्रंशसे अधिक मिलता-जुलता है । बिहारी 
आदिकी कविताओंमें तो भाषा, भाव-भंगी सब कुछ उन्हींत्रे मिलती ह। कभी कभी 
बिहारीके समालोचकोंने ऐसे भाव बिद्दारीमें पाये हैं जो उनके मतसे मुसलमानी संसर्ग के 

बार उज्ज्वंड रसका आस्वादयिता भक्त माना गया है, समस्त अलंकार और 
रस-ग्रेथोमि पुनः पुनः निर्दिष्ट “ सहृदय  नहीं। इसमें भक्तिकों भी एक रस 
माना गया है, हिन्दीके रीतिकालीन आलंकारिकों ( या कवियों ) मेंसे किसी 
किसीने भक्तिकों दसवाँ रस माना जरूर. है पर श्रोता उनके सहृदय और सुकवि 
ही हैं । उनके रीझ्नेपर ही कवि अपनी रचनाको सफल काव्य माननेको तैय्यार 
है, नहीं तो, अगर वे न रीझे तो बादमे वह सन्‍्तोष कर लेगा कि चलो, कविता 
नहीं तो न सही, राधाकृष्णका सुमिरन तो हो ही गया --- 
हैं सकवि जो ते। जानो कविताई 
न ते! राधिका-गुजिंद सुमिर्नको बहाने है १ 

परन्तु रीति-कालके कवियोंने रसका निरूपण बिल्कुल प्राचीन रस-शास्ज्रियोकी 
शेलीपर किया है। शायद ही किसी कविने उज्ज्वल नीलमणिके अनुकरणपर 
३६३ प्रकारकी भिन्न भिन्न स्वभाव ओर नामवाली गोपियोंकी चर्चा की हो । 
उज्ज्वल नीलमाणिमें गोपियोंके स्वभाव ओर वस््राभूषण आदिके बारेमें विस्तृत 
वर्णन है। कुछ गोपियोँं प्रखर स्वभावकी थीं, जैसे श्यामछा मंगला आदि ; 
श्रीराघधा ओर पाली आदि कुछ गोपियाँ मध्यम ओर चंद्रावडी आदि मरदुस्वभावा 
थीं। इनमें भी स्वपक्षा, सुहत्यक्षा, तटस्थपक्षा ओर प्रतिपक्षा ये चार भेद हैं । 
इनमें कुछ वामा हैं, कुछ दक्षिणा हैं। श्रीयधिकाकी स्वपक्षा छलिता और विशाखा 
थीं, सुहृत्पक्षा ब्यामला, तटस्थपक्षा भद्रा और प्रतिपक्षा चंद्रावडी थीं। श्रीमती 
राधा वामा-मध्या थीं, कभो नीलवस्त्र धारण करतीं, कभी लाल। ललिता प्रखरा 
थी ओर सयूर-पुच्छ जैसा वस्त्र धारण करतीं थीं। विशाखा वामा-मध्या थीं और 


क्निजि-ललनन+ 








फल हैं | वियोग-तापसे गुलाबकी सीसीका फूटना या दृश्कि हृदय वेधकर मार डालना 
ऐसी ही उक्तियाँ बताई गई हैं । यह स्पष्ट ही अतिरंजना है । हेमचन्द्रके प्राकृत व्याकरणमें 
अपभंशके प्रकरणमें इन भावोंके दोढे आये हें जो विहारीके निश्चित रूपसे मार्गदर्शंक होंगे । 
दो ऐसे ही पद्य यहाँ दिये जाते हैं -- 


विद्वीए मई भणिय तहूँ, म| कुरु बंकी दिद्ठि १ 

पुत्ति सकण्णी भरिक जिंद, मारइ हिअइ पइटि ७ 
चुडुरूड चुण्णी होइसइ, मुद्धि कवालि निहित्तड १ 
स्तानक जार झकक्किअड, बाह सक्तिक संसित्तड 

तारावलि-खचित वस्त्र पसन्द करती थीं । इन्दुलेखा वामा-प्रखश और अरुण-वस््रा 
थीं । रंगदेवी ओर सुदेवी वामा-मध्या और नीलवख्ना, चित्रा दक्षिणामद्री और 
नीलवसना, तुंगविद्या दक्षिणा-प्रखत/ ओर शुक्लवस्रा, श्यामदा वामा-दाक्षिण्य- 
युक्त-प्रखरा ओर रक्तवस्त्रा, भद्रा दक्षिणा मृद्री ओर चित्रवसना तथा चंद्रावलीः 
दक्षिणा, मृद्री ओर नीलवसना थीं। इनकी सखी पद्मा दक्षिणा और प्रखरा तथा 
शैव्या दक्षिणा ओर मृद्ी थीं। ये सभी रक्तवस््रधारण करती थीं। इसप्रकार 
उज्ज्वल नीलमाणिने गोपियोंकी बड़ी विस्तृत सूची दी है। सबके स्वभाव, वस्त्र 
और व्यवहार-मंगीकी निपुणभावसे चित्रित किया है । परन्तु रीति-कालके किसी 
कविने इन गोपियोमेंसे अधिकांशका नाम शायद ही लिया हो। भूले भगके कचित्‌ 
कदाचित्‌ ललिता, विशाखा और चंद्रावलीका नाम आ जाता है। राधिका इस 
स्थानपर निश्चयपूवक प्रधान स्थान गअहण करती हैं । समूचे रीति-कालके साहित्यमें 
गोपियोंकी स्वपक्षता, सुहृत्पक्षता ओर तटस्थ-पक्षताकी चचो नहीं आती । 

इन विविध नायिकाओं। और उनकी दूतियों तथा उनके अंगज ( अर्थात्‌ 
भाव, हाव, हेला ), अयत्नज ( अथांत्‌ शोभा, कान्ति, माधुय, दीछि, प्रगल्भता, 
ओदार्य, थैर्य ) तथा स्वभावज ( लीला, विलास, विच्छित्ति, विश्रम, किलकिश्वित, 
मोद्टायित, कुद्टमित, विव्वोक, ललित और विहृत ) अलंकारों तथा विविध संचा- 
योदि भावोका आश्रय करके कवियोंने बहुत कुछ लिखा पर सर्वत्र वे प्राचीन ग्रंथोंसे 
चालित हो रहे थे। अत्यन्त पुराने कालमें नाटथशास्त्रमे जो कुछ इस विषयम कहा 
गया था और बादमें दश-रूपक ओर साहित्य-दर्षणादि ग्रंथोरमं उसीके अनुवादके 
रूपमें जो कुछ कहा गया था उससे अधिक किसीने नहीं लिखा । इस प्रकार समूचा 
नायिका-मेदका साहित्य नाटय-शासत्रके एक सामान्य अंगपर लोकगम्य भाध्यंके 
सिवा ओर कुछ नहीं है । परन्तु संस्कृतके नाटकों और काबव्योंका केवल भरत या 
धनंजयके नायिका-भेद चालित नहीं कर रहे थे | उनके सामने एक और भी 
इतना ही महत्त्वपूर्ण शास्त्र था जो प्रत्यक्ष रूपंस उनकी कृतियोंका संयमन कर 
रहा था। 

यह शास्त्र है वात्स्यायनका कामसूत्र | यह तो नहीं कद्दा जा सकता कि 
वात्स्यायनका काल क्‍या था पर इतना निश्चित है कि इस ग्रंथंके बननेके बहुत 
पहलेसे मारतवधेकी साम्पात्तिक अवस्था और राजकीय व्यवस्था बहुत ऊँचे द्जेकी 
रही होगी । कालिदासके ग्रन्थौसे पंडितोनि ऐसे प्रमाण ढूँढ़ निकलनेके प्रयत्न किये 

हैं कि उक्त कविको कामयूत्रका शान था । वात्स्थायनका बताया हुआ नागारिक 
या रासिक अत्यन्त समृद्ध विछासी हुआ करता था । उसके पास प्रचुर सम्पत्ति, 
'पयोत्त अवकाश ओर अकल्पनीय निश्चिन्तता होती थी । ऐसे विलासियोकी 
संभावना उसी समय हो सकती है जब देश धन-धान्यसे समृद्ध ओर सुरक्षित हो । 
अनुमानतः कामसूत्रका काल . सन्‌ इंसवीकी दूसरी शताब्दीके आसपास होना 
चाहिये । वात्स्यायनने अपने पूर्ववर्ती अनेक विस्तृत कामशास्त्रोका सार संकलन 
करके यह ग्रंथ लिखा था। इसमें युवा-युवतियोंकी बहुविध शृंगार-चेशओंका केवल 
वर्णन ही नहीं दिया गया है, मयादा भी बाँध दी गई है | किस स्रीके साथ किस 
पुरुषका कैसा व्यवहार साधुजनाचित है और केसा ग्राम्य ओर अभद्र-जनोचित इसकी 
भी मर्यादा इस ग्रंथर्म बताई गई है | नायक-नायिकाओंकी इंगार-चेशओंमें, देनिक 
जीवनमें, आहार-शयन-भोजनमे, एक विशेष प्रकारके शिश्चारकी धारणा कवियोंने 
इसी ग्रंथंक आधारपर बनाई थी | देशकी अवस्था बदलती गई । नागरिक-नागरि- 
काआंकी स्थिति भी निश्चय ही परिवर्तित होती गई होगी परन्तु कामशास्त्रीय मयोदा 
ज्योंकी त्यों ही बनी रही । संस्कृतके अन्यान्य काव्य-ग्रेथोंकी तरह कामसूत्रका सामा- 
जिक वर्णन काल्पनिक नहीं जान पड़ता । वाघ्तवमें ही उन दिनों उस प्रकारकी 
अवस्था रही होगी । अवस्था-परिवतेनके साथ ही साथ यह अनुभव किया जाने 
लगा कि काम-सूत्र अपने विश्ुद्ध रूपमें नागरोंके कामका नहीं हो सकता, इसलिये 
उसके अनावश्यक अंग छाॉटकर केवल कामकी चीजोंका आश्रय करके बहुतसे ग्रंथ 
लिखे गये । कालान्तरमें यही बादके लिखे गये ग्रंथ मध्य-कालकी सामाजिक अव- 
स्थाके अनुकूल बनाकर हिन्दीमें भी ग्राथित हुए । ये उत्तरकालीन ग्रंथ ही रीति- 
कालीन कविके आदरशो थे। नायिका-भेदमे नायक-नायिकाओंके व्यवहार, कथोपक- 
थन, <»ंगास्वेश ओर दैनिक कार्य-समूह इन्हीं ग्रंथॉसे चालित हो रहे थे। यहाँतक 
आकर नागरिकका वह पुराना आदर्श ( उसका अतिरिक्त विछासमय जीवन ) 
घिस घिसाकर साधारण ग्रहस्थके रूपमे परिणत हो गया था । इस प्रकार एक तरफ 
नायिका-भेदका विषय जहाँ नाटथ-शास्त्रीय ग्रंथोौसे लिया गया वहाँ उसका व्याव- 
हारिक अंग कामशास्त्रीय ग्रंथोंसे अनुप्राणित था । फिर भी यह नहीं कहा जा 
'सकता कि रीति-कालका कवि केवल नाव्यशाश्न और कामशात्रकी रटन्त विद्याका 
जानकार था । यह स्पष्ट करके समझ लेना चाहिये कि रीति-काल्म लक्षण-प्रंथोंकी 
भरमार होनेपर भी वह उस प्राचीन लोक-भाषांके साहित्यका ही विकास था जो 

कभी संस्कृत साहित्यकों अत्यधिक प्रभावित कर सका था | इस विशेष कालमे 
जब कि शात्र-चिन्ता लोक-चिन्ताका रूप धारण करने लगी थी वह पुरानी लौकि- 
कता-परक लोक-काव्य-धारा शास्त्रीय मतके साथ मिलकर देखते देखते विशाल 
रूप ग्रहण कर गई। कवियोने दुनियाकों अपनी आँखोसे देखनेका कार्य बंद नहीं 
कर दिया । नायिका-भेदकी संकीण सीमाम जितना लेक-चित्र आ सकता था 
इस कालका उतना चित्र निश्चय ही विश्वसनीय ओर मनोरम है। इतना दोष 
जरूर है कि यह चित्र असंपूर्ण और विच्छिन्न है । शास्त्रमतकी प्रधानताने इस 
कालके कवियोकी अपनी स्वतंत्र उद्धावना-शक्तिके प्रति अतिरिक्त सावधान बना 
दिया, उन्होंने शास्त्रीय मतको श्रेष्ठ और अपने मतको गौण मान लिया, इसलिये 
स्वाधीन चिन्ताके प्रति एक भवज्ञाका भाव आ गया | यह भाव उत्तगोत्तर बढ़ता: 
ही गया ओर वही इस युगंम सबसे आधिक खतरनाक बात थी। 

समूचे भारतीय प्राचीन साहित्यको दो मोटे मोटे विभागों बॉँट लिया जा 
सकता है : एकको साधारण भावसे बेदिक साहित्य और दूसरेकों लोकेक साहित्य 
कह सकते हैं | इतिहासके अध्येतांके लिए. इन दोनों विभागोंके बीच लकीर 
खींचनेमें विशेष संकोच नहीं करना पड़ेगा । शुरूस लेकर तूरानियन आक्रमण 
तक वैदिक साहित्यकी एक अविच्छिन्न धारा स्पष्ट ही मालूम पड़ती है | तूरानियन 
आक्रमणके बाद भारतवर्षके दो सो वर्षका इतिहास अन्धकार/ब्छन्न है | यह वही 
काल है जिसे विन्सेट स्मिथने “ डाक एज ” या तिमिरात्रत युग नाम दिया है । 
स॒प्रापैद्ध स्वर्गीय जायसवालजीके उद्योगसे इस युगके राजनीतिक इतिहासपर 
एक हलल्‍का-सा आलोक पहुँचा ज़रूर है; पर इस विषयमें दो मत नहीं हो सकते 
कि यह युग भारतीय इतिहासमें सबसे कम परिचित है। साहित्यिक दृष्टिसि भी 
यह युग एक तरहंसे अन्धकारमें ही है। सन्‌ इंसवीकी पहलीसे तीसरी शताब्दी 
तकका साहित्यिक इतिहास भी अभी तक ढका ही हुआ है। इस प्रकार भारतीय 
साहित्यका विद्यार्थी सहज ही उसे दो बड़े बड़े हिस्सेंमिं बॉँठट ले सकता है। पहले 
भागकी रचनाएँ निश्चयपूर्वक दूसरे विभागकी रचनाओँसे भिन्न कोटिकी हैं । 
यद्यपि साहित्यिक विभागोंका नाम देना कभी निर्दोष नहीं होता, पर काम 
चलनेके लिए. कुछ नाम रख लेना आवश्यक होता है। इस अध्यायमें हमने 
पहले भागका नाम वैदिक साहित्य और दूसेरका छोौकिक रख लिया है। वैदिक 
साहित्यके अन्तर्गत संहिता, ब्राह्मण, उपनिषद्‌ , बौद्ध ग्रन्थ, जैन आगम और 
सून्र-साहित्य शामिल हैं, ओर लोकिक साहित्यर्मं परवर्ती युगके काव्य, नाटक, 
आख्यायिका आदि हैं । 

ध्यान देनेकी बात यह है कि पूर्वबर्ती साहित्यमें केवल रस-सृष्टिके लिए या 
लोक-रंजनके लिए कुछ भी नहीं लिखा गया, परवर्ती साहित्यमं जिसे काव्य 

कंहते हैं, वह वस्तु उसमें नहीं है । एक खास विषयकों सामने रखकर एक खास 
उद्देश्यसे पूर्बवर्ती साहित्य रंचित हुआ था। फिर भी, यह नहीं समझना चाहिए 
कि उस युगमें “ कवि ' शब्दसे द्योत्य तत्त्व बिल्कुल सोचा ही नहीं गया। 
पंडितोने देखा है, ऋग्वेदम पाया जानेवाला कार शब्द कविका ही वाचक है । 
कहते हैं कि इस बातका प्रमाण ऋग्वेदसे ही पाया जा सकता है कि कवि (कारु) 
वैद्यकी ही तरह एक पेशेवर आदमी होता था (ऋ० ९-११२-३ )। इतना 
ही नहीं, वह राजाओं ओर धन-सम्पन्न व्यक्तियाँके दरार भी रहता था ओर 
उनकी कीर्ति-गाथाका गान भी करता था ( ७-७३-१ ) | लेकिन यह सत्र 
अनुमान ही अनुमान है। जिन मन्त्रोंकी लेकर ये बातें सोची गई हैं, उनमें 
कवि शब्द आता ही नहीं । “ कवि ” शब्द समस्त वैदिक साहित्यमं उसी गोरब 
और आदरके साथ प्रयुक्त हुआ है जिसके साथ “ऋषि ' शब्द | ऋग्वेदसे ही 
ऐसे बीसिये मन्त्र उद्धत कर दिए जा सकते हैं जहाँ सूक्त-स्चयिताओंकी ऋषि 
और कवि कहा गया है। इतना ही नहीं, “कवि” शब्दस कभी कभी संष्टिकर्ताको 
भी स्मरण किया गया है। 

- सन १८८२ में सिविल सविसके अँगरेज परीक्षार्थियोंके सामने व्याख्यान देते 
हुए प्रो० मेक्‍्समूलरने इस वेदिक'साहित्यका एक दब्दमें बड़ा सुन्दर परिचय दिया 
था। वह शब्द है अतीत, पेरे---/[१-8980०70०7(, 3९ए०४० |! “ उससे 
इस सान्‍्त जगत्‌की बात कहा, वह कहेगा अनन्तके बिना सान्‍्त जगत्‌ निरथेंक 
है, असम्मव है। उससे मृत्युकी बात कहो, वह इसे जन्म कह देगा । उससे 
कालकी बात कहो, वह इसे सनातन तत्त्वकी छाया बता देगा । हमारे 
( यूरोपियनोंके ) निकट इन्द्रिय-साधन हैं, शत्त्र हैं, ज्ञान-प्राप्तिके शक्तिशाली इंजन 
हैं, किन्तु उसके ( वेदिक युगके कविके ) लिए. अगर सचमुच धोखा देनेवाले 
नहीं, तो .कमसे कम सदा ही जबद॑स्त बन्धन हैं, आत्माकी स्वरूपोपलब्धिमें 
बाधक हैं | हमारे लिए यह पृथ्वी, यह आकाश, यह जीवन, यह जो हम देख 
सकते हैं ओर जो हम छू सकते हैं ओर जो हम सुन सकते हैं, निश्चित हैं, ध्रुव 
हैं; हम समझते हैं, यहीं हमारा घर है, यहाँ हमें कतेव्य करना है, यहीं इसमें 
सुख-सुविधा प्रात है; लेकिन उसके लिए, यद्द प्रथ्वी एक ऐसी चीज है जो किसी 
समय नहीं थी, ओर ऐसा भी समय आचघेगा जब यह नहीं रहेगी; यह जीवन 
एक छोटा-सा सपना है जिससे शीघ्र ही हमारा छुटकारा हो. जायगा, हम जाग 

जायेंगे । जो वस्तु ओरोंके निकट नितान्त सत्य है, उससे अधिक असत्य उसके 
निकट और कुछ है ही नहीं, और जहाँ तक उसके घरका सम्बन्ध है, वह 
निश्चित जानता है कि वह और चाहे जहाँ कहीं भी हो, इस दुनियामे नहीं है। 

सन्‌ इंसवीके आरम्मंम यह विचार भारतीय समाजमें निश्चित सत्यके रूपमें 
स्वीकार कर लिए गए. थे, उसमें विचिकित्साका भाव एकदम जाता रहा था | 
जो कुछ इस जगतमें दृष्ट हो रहा है, उसका एक अद्ृष्ट कारण है, यह बात 
निस्सन्दिग्य मान ली गई थी । जन्मान्तर-व्यवस्था ओर कर्मफलवादके सिद्धान्तने 
ऐसी जबरदस्त जड़ जमा ली थी कि परवर्ती युगके कवियों ओर मनीषियोंके 
चित्तमें इस जागतिक व्यवस्थाके प्रति भूलसे भी असन्तोषका आभास नहीं 
मिलता । जो कुछ जगतमे हो रहा है, उसका एक निश्चित कारण है, उसमें 
प्रश्न करने ओर सन्देह करनेकी जगह ही नहीं | कवि एक शान्तिमय जगतूमें 
निवास करते थे; उसमे दुःख भी कष्ट भी, क्रन्दन भी हास्य भी, एक सामंजस्य - 
पूर्ण ध्यवस्थाका परिणाम समझा जाता था। कवि इन बातोंसे विचलित 
नहीं होता था। इसीलिए संस्कृतके इस युगके कवियोमे समाज-व्यवस्थाके 
प्रति किसी प्रकारके विद्रोहकी भावना, क्लेश-पिष्ट जनसमुदायके प्रति सहानु- 
भूतिमय असन्‍न्तोषका भाव एकदम नहीं पाया जाता | कवि स्वयं दरिद्र 
या दुःखी न होते हा, सो बात नहीं । गरीबीका जितना करुण ओर हृदयस्पर्शी, 
वर्णन संस्कृत काव्योंमे है वह अन्यत्र दुलेम है; फिर भी यह सारा प्रयत्न 
मानो एक बेबसीका प्रयत्न है, मानों उसको कवि अवश्येभावी. और ध्रुव मान 
बैठा है, ऐसा अनुभव होता है। आप करुणाविगालित द्ृदयकी धड़कनके साथ 
विधवाका ममेस्पर्शी रोदन पढ़ जायेंगे, अपमानिताका साश्रु ऋनदन सुन जायेंगे, 
निर्देलितका उच्छवासपूर्ण आंवेग बरदाइत कर जायँंगे; पर बहुत कम ऐसा देखेंगे 
कि कविने एक बार भी आपका हृदय सहला देनेके लिए विद्रोहके साथ कहा हो 
कि यह अन्याय है, हम इसका विरोध करते हैं। व्यक्तित्॒वकी इतनी जबर्दस्त 
उपेक्षा संसारके साहित्यम दुर्लभ है, क्योंकि संस्क्ृतका कवि अपने आपको,--- 
अपने सुख-दुःखोकी अभिव्यक्त करनेके लिए कविता करने नहीं बेठता था। 
उसका उद्देश्य कुछ ओर ही होता था । 

्‌ 
वह उद्देश्य क्या था ! 

आजके भारतीय लेखकके निकट इस प्रश्नका उत्तर जितना ही सहज है, 
उतना ही कठिन भी । आए. दिन श्रद्धापपायण आलोचक यूरोपियन मत-वादोंको 
धकिया देनेके लिए भारतीय आचार्य-विशेषका मत उद्धृत करते हैं ओर आत्म- 
गोरवके उल्लासमें घोषित कर देते हैं कि “ हमोरे यहाँ _ यह बात इस रूपमें मानी 
या कही गई है । मानो भारतवर्षका मत केवल वही एक आचार्य उपस्थापित 
कर सकता है, मानो भारतवर्षके हजारों वर्षके सुदीधे इतिहासमें नाम लेने-योग्य 
एक ही कोई आचार्य हुआ है, और दूसरे या तो हैं ही नहीं या हैं भी तो एक 
ही बात माने बेठे हैं । यह रास्ता गलत है। किसी भी मतके विषयमे भारतीय 
मनीषाने गडडुलिका-प्रवाहकी नीतिका अनुसरण नहीं किया है । प्रत्येक बातमें ऐसे 
बहुत-से मत पाए जाते हैं जो परस्पर एक दूसरेके विरुद्ध पड़ते हैं। काव्यके उद्देश्य 
और वक्तव्यके सम्बन्धमें भी मत-भेद हैं; पर एक बातमें आश्रर्यजनक एकता है। 
प्रायः सभी पंडित स्वीकार करते हैं कि काव्यका मुख्य उद्देश्य लोकोत्तर आनन्द 
और कीर्ति प्राप्त करना है | कवि कविताके द्वारा अमर हो जाता है, और जैसा 
कि भामहने कहा हे, वह मरकर भी जीता रहता है। जहाँ तक इस बातका 
सम्बन्ध है, सभी एकमत हैं | पर आनन्द प्राप्त करनेकी पद्धतिमें मत-भेद है । 
कोई तो यह समझता है कि कवि कविता कर लेनेके बाद जब स्वयं आलोचककी 
हेसियतसे उसे देखता है तो उसे लोकोत्तर आनन्द प्रात होता है, और कोई 
यह समझता है कि काव्यके करते समय ही उसे वह आनन्द प्रास होता है। जो 
हो, इस विषयमें सबसे महत्त्वपूर्ण बात यह है कि कवि कीर्ति प्राप्त करता है। यह 
कीर्तिकी लिप्सा ही कविताकी सष्टिके मूलमें है। शास्त्र-ग्रन्थोमें कीर्ति प्राप्त करनेके 
जपायोंका वर्णन है । केसे राजाओंको प्रभावित किया जा सकता है; अभ्यास, 
शास्त्रनिष्ा ओर तपोबलसे किस प्रकार कवित्व-शक्तिकी प्राप्ति हो सकती है, 
इत्यादि बातोंका बड़ा विशद वर्णन किया गया है | राजशेखरकी प्रासेद्ध पुस्तक 
काध्य-मीमांसासे जान पड़ता है कि कविको कीति प्राप्त करनेके लिए. कितना 
आयास करना पड़ता था | एक बात जो यहाँ स्मरण कर लेने-योग्य है वह यह 
है कि यर्यपि कविताकी रचनाके लिए, प्रातिभा, शिक्षा ओर अभ्यासकी आवश्यकता 
बताई गई है, पर इस बातपर अधिक जोर नहीं दिया गया कि केवल प्रातिभा ही 
कवित्वका कारण हो सकती है । सच पूछा जाय तो जिस व्यक्तिने शास्त्राभ्यास 
नहीं किया वह संस्कृत आलंकारिककी दृष्टिम कवि ही नहीं हो सकता | कविके लिए 

शास्त्राभ्यास नितान्‍्त आवश्यक है | संस्कृत आलंकारिककी टृष्टिम ग्रामीण गीतों 
या सन्तोंकी अग्पटी बानीमें कवित्व ही नहीं हो सकता । इस मनोवृत्तिका परिणाम 
पिछले खेवेके हिन्दी समालोचकोंकी आलोचनाएँ हैं जिसमें देव, त्रिदहरी आदि 
आलोच्य कवियोंकों सवशास्त्रेसे परिचित सिद्ध करनेकी चेश की गई थी। 

मध्य-युगमें जब नये सिंरेसे हिन्दी-कविता सिर उठाने लगी तो उसमें ये सब 
बातें नहीं थीं । उसमें शास्त्राभ्यासका स्‍थान गौण था । धार्मिक शास्रोके 
सम्बन्धमं भी कुछ सुनी-सुनाईं बातें ही उसकी उपजीव्य थीं; पर शीघ्र ही 
शास्त्राभ्यासने इस क्षेत्रमे भी प्रवेश किया और बादकी कविताएँ. जीवनसे विच्छिन्न 
हो गई | कविगण नायक ओर नायिकाओंके और अलंकार तथा संचारी आदि 
भावोके पूर्व.-निर्णीत वर्गीकरणका आश्रय लेकर एक बँघे-सघे सुर एक बँधी-सधी 
बोलीकी कवायद करने लगे । संस्कृतके उत्तरकालीन साहित्यका प्रभाव ही उसे 
चालित कर रहा था। 

इस ओर इसके उपजीव्य उत्तरकालीन संस्कृत साहित्यके साथ जब हम उन 
रचनाओंकी तुलना करते हैं जो छोक-जीवनके साथ घनिष्ठ भावसे जड़ित थीं, 
तो सहज ही दोनोंका भेद स्पष्ट हो जाता है। मेरा मतलब गाँवोमें प्रचलित गीतों 
ओर कथानकोंसे है । यहाँ हम प्रेम और वियोगमें तड़पते हुए. सच्चे हृदयोंका 
वर्णन पाते हैं | भाईसे विच्छिन्न बहनकी करुण कथा; सौतके, ननदके और 
सासके अकारण निक्षिप्त वाक्‍्य-बाणोंसे विद्ध बहूकी म्म-कहानी; साहूकार, जर्मी- 
दार और महाजनकी सताई गृरीबीकी करुण पुकार; आनपर कुर्बान हो जानेवाले 
विस्मृत वीरोंकी वीर्य-गाथा; अपहार्यमाणा सतीका वीरत्वपूर्ण आत्मघात; नई 
जवानीके प्रेमके घात-प्रतिघात; प्रियतमके मिलन-विरह और मातृ-प्रेमके अकृत्रिम 
भाव इन गीतोमे भेरे पढ़े हैं | जन्मसे लेकर मरण तकके कालमें, और सोहाग- 
शयनसे लेकर रणक्षेत्र तक फैले हुए. विशाल स्थानमें सर्वत्र इन गानोंका गमन 
है । यही हिन्दी-भाषाकी वास्तविक विभूति है । इसकी एक-एक बहूके चित्रणपर 
रीति-कालकी सो सो मुग्धाएँ, खण्डिताएँ और धीराएँ. निछावर की जा सकती 
हैं, क्योंकि ये निररूंकार होनेपर भी प्राणमयी हैं, और वे अलंकारोंसे छदी 
हुई होकर भी निष्प्राण हैं।ये अपने जीवनके लिए. किसी शास्त्र-विशेषकी 
मुखापेक्षी नहीं हैं। ये अपने आपमे ही परिपूर्ण हैं। मध्य-युगकी हिन्दीकी 
सुसंस्क्ृत समझी जानेवाली कविता जो बात सबसे अधिक खटकनेवाली 

है, वह है उसकी परमुखापेक्षिता । क्या अलंकार, क्‍या नायिका-मेद, सर्वत्र 
इसमे उत्तरकालीन संस्कृत-साहित्यकी नकल की गई है, और साथ ही साथ 
यह समझकर कि भाषामें किया हुआ यह प्रयत्न संस्कृतके कवियोंकी तुलनामें 
नितान्‍्त तुच्छ है । 

ऊपर जो कुछ कहा गया है, वह चित्रका एक पहलू है । उसका वूसरा पहलू, 
इससे कहीं अधिक उज्ज्वल और महत्त्वपूर्ण है। पिछले दो हजार वर्षोंका भारतीय 
साहित्य जहाँ कविके व्यक्तित्वको उत्तरोत्तर खोता गया है; जनसाधारणंके वास्त- 
विक सुखःदुखोंसे हटकर अपने ही द्वारा निर्मित बन्धनोंमें बराबर बँघता गया है, 
कीति-प्रासिका केन्द्र अपने आपको न बनाकर किसी अन्य ऐश्वर्यको बनाता गया 
है, वेयक्तिकताकी स्वाधीनताको छोड़कर “ टाइप ” रचनाकी पराधीनता स्वीकार 
करता गया है, वहाँ निश्चयपूर्वक उसने कुछ ऐसी बातें संसारको दी हैं, जो अनु- 
पम हैं | विशेषज्ञ पंडितोंने समसामायिक ग्रीक, रोमन तथा अन्य समृद्ध समझे 
जानेवाले साहित्योंके साथ तुलना करके देखा है कि कालिदास तो कालिदास, माघ 
और भारविके साथ भी जिनका नाम लिया जा सके, ऐसे कवि भी समसामयिक 
साहित्यमें नहीं हैं | यदि हम पहली बातोंको सामने रखकर इस बातपर विचार 
करते हैं, तो यह एक अद्भुत विरोधाभास-सा जान पढ़ता है; किन्तु है यह ठीक । 
कारण यह है कि विविध बन्धनोंके भीतर रहकर संस्कृतके कबिने एक अपूर्व 
संयमका अभ्यास किया है, अपने आपको मिटाकर वह सहज ही सर्वसाधारणका 
प्रतिनिधि हो सका है, और वास्तविकताकी कठोर विषमताके भीतर एक शाइवत 
मंगलको प्राधान्य दे सका है । सच पूछा जाय तो जैसा कि रवीन्द्रनाथने कहा 
है, उसकी दृष्टिमं स्त्री-पुरुषका प्रेम स्थायी नहीं हो सकता अगर वह वन्ध्य 
हो, अगर वह अपने-आपमें ही संकीर्ण हो रहे, कल्याणकों जन्म न दे और संसारमें 
पुत्र-कन्या अतिथि-प्रतिवशी आदिके बीच विचित्र सौमाग्य रूपसे व्याप्त न हो 
जाय । एक ओर संसारका निविड़ बन्धन और दूसरी ओर आत्माकी बन्धनहीन 
व्यापकता, इन दोनौका सामंजल्य संस्कृत-कविताको एक अपूर्व माधुर्यसे मंडित 
कर सका हे । दूसरी महत्वपूर्ण बात है संस्कृत कविकी श्रद्धा और निष्ठा। शाज््रा- 
भ्यासके साथ जहाँ प्रतिभाका मणि-काञ्चन योग हुआ है, वहाँ संस्कृतका कवि 
अतुलनीय दै। 


लेकिन उन्नीसर्वी शताब्दीके शझुरूम हिन्दीकी रीतिकालीन कविताम वह उज्ज्वल 

पक्ष बहुत कुछ म्लान हो आया था और पूर्ववर्णित अनुज्ज्वल अंश गाढ़ हो उठा 
था | इसी समय हमारा सम्बन्ध पश्चिमी दुनियासे हुआ। बीसवीं शताब्दीके 
आस्म्ममें यह प्रभाव स्पष्ट लक्षित हुआ, और पिछले पन्द्रह-बीस वर्षों इसने 
हिन्दी-साहित्यमें युगान्‍्तर उपस्थित कर दिया है। इस नये साहित्यकी आलोचना 
करनेके पहले हम एक बार फिर स्मरण कर लें कि यहाँ तक हमारी कया एूँजी थी। 

संस्कृतमं लिखे हुए शास््रोपर हमारी अविचल श्रद्धा थी। हिन्दीमें जो-कुछ 
लिखा जा रहा था, वह, निश्चित रूपसे, कम अच्छा और ॥70४५०07 मान लिया 
गया था। कविका व्यक्तित्व कवितामें यथासम्भव कम प्रस्फुटित होता था, बँघे- 
बँधाए, नियमेोंकी अनुवर्तितामें कवित्वका साफल्य स्वीकृत हो चुका था, कविता 
रसपरक हो गई थी, पर वह सम्पूर्णतः अपनेको धर्मसे अलग नहीं कर सकी थी, 
जन्मान्तरवाद निश्चित रूपसे स्वीकृत हो जानेके कारण प्रचलित रुढ़ियोंके विरुद्ध 
तीत्र सन्देह एकदम असम्मव था, काव्य-शास्रकी रूढ़ियाँ कविताका अविच्छेद्य 
अंग हो गई थीं और साहित्यके नामपर एकमात्र पद्मयका राज्य था। इसी 
संपद्‌को लेकर हम पश्चिमके संस्पशमें आए । अपना पूर्व गोरव हम भूल चुके थे । 

डे 

हम कविताकी बात करते आ रहे थे | यह अच्छा ही हुआ था, क्योंकि नव- 
युगके आरम्भमें अपने प्राचीनोंसे हमने जो कुछ वतेमान साहित्यका पाया था, 
वह कविता ही थी। यहाँ हम बिना सके कविताकी बात करते जा सकेंगे। 
जहाँ तक कविताका सम्बन्ध है, बहुत कम दिन पहले ही हमारे साहित्यिकोको 
नवयुगकी हवा लगी है | जिस दिन कविने परिपाटीविहित स्सशता ओर रूढ़ि- 
समथित काव्य-कलाको साथ ही चुनोती दी थी, उस दिनको साहित्यिक क्रान्तिका 
दिन समझना चाहिए । सब कुछ झाड़-फटकारकर कविने अपने आत्म-निर्मित 
आधारकी कठोर भूमिपर अपने आपको आजूमाया। पहली बार उसने अपनी 
अनुभूतिके ताने-बानेसे एक संकी्ण दुनिया तैयार की, संकीर्ण होनेके साथ ही यह 
प्रसारधर्मी थी । इस भूमिपर, इस आत्म-निर्मित बेढ़ेके अन्दर खड़े होकर हिन्दीके 
कविने अपनी आँखाोसे दुनियाको देखा, कुछ समझा । पहली बार उसने प्रश्नभरी 
मुद्रासे दुनियाके तथाकथित सामझस्यकी ओर देखा | उसे सन्देह हुआ, अस- 
न्तोष हुआ, संसार रहस्यमय दिखा । हिन्दी-कविके विचार ओर हिन्दी-कविताकी 
रूप-रेखा दूसरी हो गई | केवल इसी दृष्टिसे देखा जाय, तो हमारे आधुनिक 

कवियोंका स्थान बहुत महत्त्वपूर्ण है । 

लेकिन नवयुगकी बात कहते समय हमें कविताकों अन्तम ही ले आना 
चाहिए था। जो कोई भी नवयुगका आदिप्रवतंक क्‍यों न हो, वह निश्चय ही 
गय-लेखक था । सच पूछा जाय तो नवयुगका साहित्य गद्यका साहित्य है। भाषाने 
डी परिवर्तनके अनेक रूप देखे हैं , शब्दकोषमें आश्चर्यजनक वृद्धि हुईं है, गद्यकी शैलि- 
योमें ज़बदंस्त परिवर्तन हुआ है और पद्मकी भाषा एकदम बदल गई है। हिन्दीके 
उपन्यास ओर कहानियाँ एकदम नई चीज हैं | इस क्षेत्रमें हिन्दी-साहित्यकी वेग- 
वती यात्रा, जो “ चन्द्रकान्ता से शुरू होकर * गोदान ” तक पहुँच चुकी है, बढ़े 
मार्केकी है | नाटकोमें यद्यपि इतना बड़ा विकास नहीं हुआ है; पर वह नितान्त 
कम भी नहीं है | लिरिक ( गीत-काव्य ) में अभूतपूव परिवर्तन और नया प्रभाव 
स्पष्ट दिखाई देता है, ओर, जैसा कि कभी कभी दृद्ध पांडित झुझलाकर कहा करते 
हैं, छन्द, भाषा, रीति-नीति और यहाँ तक कि उपमा-रूपक आदिमें भी आजकी 
कविता प्रत्येक अँगरेजी ताल-सुरपर नाचने लगी है। ओर चांहे इन वृद्ध पंडि- 
तेकी आलोचनाको ले लीजिए, या भारतीय राष्ट्रकी विद्युद्धताके वकीलेंके लेख 
और व्याख्यान, या धार्मिक और दाशनिक मतवादोंकी व्याख्याएँ, या मासिक 
और अन्य सामयिक साहित्य--सर्वत्र सुर बदल गया है, अँगरेजी ठंगका अनुकरण 
हो रहा है । और हमारा साहित्य निश्चित रूपसे प्राचीनोंकी निधारित नियमावलीसे 
अलग हट गया है | यह तथ्य है, इसे अस्वीकार नहीं किया जा सकता । 

लेकिन फिर भी साहित्यके उपरिलिखित बाह्मरूपमें जो परिवर्तन हुआ है, वह 
उसके आमभ्यन्तर रूपको देखते हुए बहुत मामूली है। साहित्यका स्पिरिट ह्वी बदल 
गया है। मनुष्यकी वेयक्तिकताने निश्चित रूपसे साहित्यमे स्थान पाया है । नारीने 
अपने समानाधिकारके दावेके साथ साहित्यमें प्रवेश किया है और दृढ़ तथा उदात्त 
कंठस पिछली शताब्दीकी कल्पित अवास्तविक नारी-मूर्तिके चित्रणका प्रतिवाद 
किया है, साहित्य अनजानमें इस कब्पनासे दूर हट गया है| वह दिन अब जाता 
रहा है, जब प्रकृति सिर्फ उद्दीपन भावके रूपमें, या केवल सजावटके रूपमें 
चित्रित की जाती थी, और यदि नहीं गया है, तो जानेकी तैयारीमें है। आज 
प्रकृतिके साथ साहित्यिकका रिश्ता आलम्बनका रिश्ता है, उद्दीपनका नहीं । 
आधुनिक कवितामे प्रकृतिमं आध्यात्मिकताका भी आरोप देखा गया है। 
इंश्वरका स्थान आज मानवताने ले लिया है, पूजन-भजनके स्थानपर आज पीड़ित 

मानवताकी सहायता ओर हमदर्दी प्रतिष्ठित हो चुकी है| प्राचीन धामिक विश्वा- 
सोकी रूढ़ियोंके हिल जानेके कारण आजके साहित्यिकने संसारकी नई दृष्टिसे देख- 
नेका प्रयत्न किया है, और यूरोपियन साहित्यिकी रहस्य-भावना क्रमशः उसे 
अपनी ओर खींचने लगी है । प्रत्येक क्षेत्रम ऐतिहासिकताकी प्रतिष्ठा इस बातका 
पका सबूत है कि भारतीय चिन्ता अपना पुराना रास्ता केवल छोड़ ही नहीं चुकी है 
भूल भी गई हैं । 

ऊपरकी कहानी एक जातिके बनने या बिगड़नेकी कहानी है। एक बार 
आश्चर्य होता है उस भाषाकी अपूर्व ग्राहिका-शाक्तिपर, जो पचीस बरसके मामूली 
अर्सेमें इतना ग्रहण कर सकती है--नहीं, इतना परिवर्तन स्वीकार करके भी 
निर्विकार-सी बनी रह सकती है ! ओर फिर आश्चर्य होता है उस जातिपर, जो 
इतनी जल्दी इतना भूल सकती है ! आजका हिन्दी-साहित्य हमोरे लिए. इतना 
निकट है कि हम उसको ठीक-ठीक नहीं देख सकते। सांख्य-कारिकामें बताया 
गया है कि अत्यन्त दूर ओर अत्यन्त नज़दक ये दोनों ही अवस्थाएँ प्रत्यक्षकी 
उपलब्धिमें बाधक हैं | फिर विविध परिवर्तनोंके आलोड़न-विलोड़नंस इसकी 
ऊपरी सतह कुछ ऐसी फेनिल हो गई है कि नीचेकी गहराई साफ नजर नहीं 
आती । पर हम चाहे जितने भी उन्नत या अवनत हो गए हैँ, चांह जितना भी 
आगे या पीछे हट आये हों, जो बात सवाधिक स्पष्ट है, वह है हमारी अनुक- 
रणक्षमता | हमने अन्धाधुन्ध अनुकरण किया है; अच्छा-बुरा जो कुछ मिला है, 
उसे उदरस्थ करनेकी चेश की है, सत-असत्‌ जो कुछ अपना था, सब छोड़ते ओर 
भूलते गए. हैं | शायद हम ऐसा करनेको बाध्य थे, शायद यही स्वामाविक है; 
पर जिस त्रुटिका कोई भी बर्दास्‍्त नहीं कर सकता, वह यह है कि हमने अपनी 
एक सबसे बड़ी सम्पत्ति खो दी है, जिसने भारतीय साहित्यका, उसके सम्पूण 
दोष त्रुटियाँंके बाद भी, संसारके साहित्यमें आद्रेतीय बना रखा था । वह सम्पत्ति 
है---संयम, श्रद्धा ओर निष्ठा । 

इस अनन्य-साधारण गुणके अभावमे कद जगह हमारी वेयक्तिकता साहित्यमें 
गलदश्रु-भावुकतासे आरम्म करके हिस्टीरिक प्रमाद तकका रूप धारण करती जा 
रही है; प्रकतिका आलम्बन थोथा बकवाद ओर झून्यगर्भ प्रलापवाक्योंके रूपमें प्रकट 
हो रहा है; व्यक्तिगत प्रेम-चचा विशापनबाजी-सी मालूम होती है ओर मानवताके 
प्रति “ अंत श्रद्धांजलि ' रटी हुई सूक्तियोंका आकार ग्रहण कर गई है । हमने 

संसारकी नई दृष्टिसे देखा जरूर है; पर साधना ओर संयमके अभावसे हमारी दृष्टि 
व्यापक नहीं हो सकी है | नकलकी प्रव्तत्ति उत्तरोत्तर बढ़ती जा रही है। इसके 
अपवाद भी हैं, ओर आशाका कारण इन अपवादोंकी बढ़ती हुई संख्या ही है । 
छ 

सही बात, जैसा कि रवीन्द्रनाथने कहा है, शायद यह है कि---“ यूरापका 
साहित्य और यूरोपका दर्शन मानस-शरीरकी सहला नहीं देता, केवल धक्का मार 
देता है। यूगेपकी सम्यता चाहे अमृत हो, मदिरा हो, या हालाहल हो, उसका 
घम ही है मनकी उत्तेजित करना, उसे स्थिर न रहने देना । इसी अंग्रेजी सभ्य- 
ताके संस्पशेसे हम समूच देशके आदमी जिस किसी एक दिशांम चलनेके लिए 
तथा अन्य लोगोंको चलानेके लिए छटपटा उठे हैं | सो बातकी एक बात यह 
कि हम उन्नतिशील हों या अवनतिशील, लेकिन हम सब गतिशील ज़रूर हैं--- 
कोई स्थितिशील नहीं । /” हिन्दीके साहित्यिक भी गतिशील हैं; पर हजारों व्षेकी 
पुरानी सम्पत्तिके छोड़ देनेके कारण हमारी गति सदा वांछित दिशाकी ओर ही 
नहीं जा रही है | फिर भी इस बातको कोई अस्वीकार नहीं कर सकता कि हम 
एक जीवित जातिके संस्परशमें आए, हैं, ओर जीवनके आघातसे ही जीवनकी 
स्फूर्ति होती है | हजारों वर्षके सुषुप्त देशके जगानेमें भी कुछ समय हरूंगेगा। 
आजकी गतिशीलता वांछित दिशामें हो या अवांछित दिशामें, वह हमारे जागर- 
णका निश्चित सबूत है। जो छोग इस आशंका और भयकी दृष्टिस देखते हैं, वे 
गलती करते हैं | उन्हें याद रखना चाहिए, कि “ पुराणमित्येव न साधु सवम्‌ 
और जो लेग इसे आत्यन्तिक उन्नति समझ कर झूमने लगते हैं, वे और भी 
गलती करते हैं; क्योंकि उन्हें महसूस करना चाहिए कि सभी पुरानी चीजें सड़ा 
ही नहीं करती । 

एक दूसरी महत्त्वपूण सम्पत्ति भी है, जिसे हमने नवीनताके नशेम छोड़ दिया 
है। वह है हमारी सुदीर्ध साघनालब्ध दृष्टि | अपने काव्यके अमिधेय अर्थोकी 
सीमा पार करके जिस प्रकार हमारा कवि एक अन्य अथको ध्वनित करता था, 
उसी प्रकार वह इस ठोस रूपावरण जागतिक व्यापारोंके भीतर भी एक रूपातीत 
सत्यकी देखा करता था | हमारे कहनेका यह मतलब नहीं है कि वह कवितामे 
फिलासफी झाड़ा करता था--यह काम तो हम लोग अब करने लगे हैं, बहुत 
हालमें ,---हम केवल यही कहना चाहते हैं कि जिस प्रकार अर्थमें, उसी प्रकार 

परमाथथंम भी वह एक ठोस रूपके परेकी वस्तु--सस--को देखा करता 
था । इसीलिए हजार बन्धनोंके भीतर रहकर भी वह मंगलकी सृष्टि 
कर सकता था | अब इस युगमे, जिस प्रकार हमने अन्य विषयोंमें यूरोपियन 
कलाका अनुकरण किया है, उसी प्रकार काव्यके क्षेत्रमँ भी हम 
अमिव्यक्तिका प्रधानता देने लगे हैं; व्यंजनाकों हमने छोड़ और भुल्श 
दिया हे । हम रूपकी वास्‍्तविकताकी ओर प्रलुब्ध भावसे दोड़ पढ़े हैं; परन्तु अरू- 
पकी वास्तविकता हमसे दूर हट गई है | अनित्यका चित्रण हम सफलताके साथ 
करने लगे हैं; पर उसमें निहित शाश्वतका चित्रण हमारे साध्यके बाहर हो गया 
है। प्रो” लेवीने कहा था कि कलांके क्षेत्रमँ भारतीय प्रतिमाने संसारकी एक 
नूतन ओर श्रेष्ठ दान दिया था, जिसे प्रतीक रूपसे * रस  छब्दके द्वारा प्रकट कर 
सकते हैं ओर जिस एक वाक्यमें इस प्रकार कह सकते हैं कि कवि अमभिव्यक्त 
( ०5५७7/९४४88 ) नहीं करता, व्यंग्य या ध्वानेत ( 5प220४ ) करता है । आज 
हमने अपने इस अ्रेष्ठ दानकों भुला दिया है ओर इसीके फलस्वरूप काव्य और 
आख्यायिकाके क्षेत्रम कुरचि ओर जुग़ुप्सामूलक रचनाओंकी अधिकता हो गई 
है | फिर भी हम कविके साथ आश्वस्त हो सकते हैं, क्योकि--“' दूर देशका 
मलय-समीर देशान्तरके साहित्य-कुंजमें पुष्पोत्सवका ऋतु सस्‍्लानेमें समथे हुआ है, 
इस बातका प्रमाण इसिहासमे है| जहँसे हों ओर जेंस भी हो जीवनके आघातसे 
जीवन जाग उठता है, मानव-चित्तके लिए यह चिरकालके लिए, एक वास्तविक 
सत्य है |? 
५ 

हालहीमें हिन्दी कविता गत पन्द्रह-बीस वर्षोकी परम्परासे भी अलग होने लगी 
है। यह अलगाव मुख्यतः वक्तव्य-विषयमें स्पष्ट हुआ है । असहयोग आन्दोलनके 
बादसे खड़ी बोकौीकी कवितामे उजन्नीसर्वी शताब्दीके अंग्रेजी कवियोंका प्रभाव 
उत्तरोत्तर बढ़ता रहा है । इस श्रेणीके कवियोंने बाह्य जगत॒को अपने अन्‍्तरके 
योगमें उपलब्ध किया था। कवि जगत्‌को अपनी रुचि, अपनी कल्पना और 
अपने सुख-दुःखोंमें गुथा हुआ देखता था ओर सरचना-कोशलस उसका व्यक्ति- 
जगत्‌ पाठकका उपभोग्य हो उठता था | यूरोपीय महायुद्धके बादस इस विशेष 
इृष्टिमें बहुत परिवर्तन हो गया है । वैसे तो परिवर्तनके लक्षण बहुत पहलेसे ही 
दृष्टिगोचर हो रहे थे पर महायुद्धकी कठोरता, क्रूरता और घिनोनेपनने यूरोपीय 

कबिके अन्दर बढ़ी तीत्र प्रतिक्रियाका भाव ला दिया । इधरकी हिन्दी 
कवितामें अप्रत्यक्षरूपसे इस युद्धोत्तरकालीन प्रतिक्रियाका प्रभाव भी दिखाई 
पढ़ा है | इधर जो परिवर्तन हिन्दी कवितामें अत्यन्त स्पष्टरूपसे दिखाई 
दिया हे वह युद्धोत्तकालीन काव्यके प्रभाव-वश या अनुकरण करनेकी 
चेश-वश नहीं, बल्कि आधुनिक युगके विचारोंके कारण हुआ है । पिछले पन्द्रह- 
बीस वर्षोंकी हिन्दी कवितामें, उसकी सेकड़ों वर्षकी परम्पराके विरुद्ध 
वैयक्तिकताका अबाध प्रवेश हुआ है | चांहे कवि कल्पनाके द्वारा इस जगत्‌की 
विसद॒शताओँसे मुक्त एक मनोहर जगत्‌की सृष्टि कर रहा हो, या चिन्ताद्वारा किसी 
अज्ञात रहृसस्‍्यके भीतर प्रवेश करनेकी चेश्ट कर रहा हो, या अपनी अनुभूतिके 
बलपर पाठकके वासनान्तर्विलीन मनोभावोंको उत्तेजित कर रहा हो,--सर्वत्र 
उसकी वेयक्तिकता ही प्रधान हो उठती रही है। अत्यन्त आधुनिक कवि इस 
भावुकताको पसन्द नहीं करता । वह वस्तुकी आत्म-निरपेक्ष भावसे देखनेकों ही 
सच्चा देखना मानता है। यह बात उसके निकट सत्य नहीं है कि वस्तुको उसने 
केसा देखा, बल्कि यह कि वस्तु उसके बिना भी कैसी है। इस वैज्ञानिक चित्त- 
वृत्तिका प्रधान आनन्द कोतूहलमें है, उत्सुकतामें हे, आत्मीयतामें नहीं । और 
जैसा कि इस विषयके पंडितोने बताया है, विश्वको व्यक्तिगत आसक्तभावसे न 
देखकर अनासक्त ओर तद्गत भावसे देखना ही आधुनिक दृष्टिकोण है। हालके 
बहुत-से हिन्दी कवियोंने जगत्‌को इस दृष्टिसे देखनेका प्रयास किया है। इसी 
दृष्टकोणको उन्होंने रूपससे भावकी ओर जाना कहा है | इसके विरुद्ध कल 
तक वे भावसे रूपकी ओर आनेका ही प्रयज्ञ करते थे । 

कविवर सुमित्रानन्दन पन्‍तकी कविताओंमे इस निर्वेयक्तिक दृष्टिकोणका सबसे 
अधिक प्रकाश हुआ है। उनके द्वारा सम्पादित “ रूपाम ” नामक मासिक 
पन्रमे इस प्रकार बाह्य जगत॒को तदूगत ओर अनासक्त भावसे देखनेका प्रयत्न 
करनेवाले कवियोंकी बहुत-सी कविताएँ प्रकाशित हुईं थीं, किन्तु यह समझना 
ठीक नहीं कि इस प्रकारके कवियोंमें कोई एक सामान्य प्रवृत्ति ही दिखाई पड़ी 
है । छोटी-मेटी ऐसी अनेक प्रश्नत्तियाँ बीज रूपसे दृष्टि गोचर हुई हैं जो भविष्यमें 
निश्चित ओर विशेष आकार धारण कर सकती हैं । उनका मूल उद्गम भी 
सवेत्र एक नहीं ओर आपाततः एक जैसी दिखाई देनेपर भी उनका भावी विकास 
भी एक रूपमें ही नहीं होगा। नीचे कुछ विशेष प्रवृत्तियोंका उल्लेख किया जाता है। 

साहित्यमं समाजवादी सिद्धान्तके बहुल प्रचारस हो या प्रान्तीय स्वायत्त- 
शासनकी प्रतिक्रियासे हो, राष्ट्रीय भावके कवियोंमेंसे अधिकांशने भारतमाताके 
स्थानपर किसानों और मज़दूरोंका स्तव-गान आरंभ किया है। इन स्तव-गायकाके 
सिवा बहुतसे ऐसे युवकोने भी, जो भविष्यमं चमक सकते हैं, गरीबों, मजदूरों 
ओर किसानोंके संबंधर्म कविताएँ लिखी हैं | इन कविताओंकी संख्या वर्गीकरण 
ओर विवेचनाके लिये पर्या्त नहीं है, फिर भी इनमें चार प्रकारकी प्रबृत्तियाँ 
स्पष्ट ही लक्षित हो रही हैं | वे चार प्रकारके कवि ये हैं--( १ ) पहले वे छोग 
जो स्वयं गरीबीका जीवन बिता चुके या बिता रहे हैं अथवा गरीबोंमें हिल-मिल 
कर उनके सुख-दुःखोंको गाढ़ भावसे अनुभव कर चुके हैं। ऐसे कवियोंमे गरीबों 
या शोषितोंके प्रति हमदर्दीकी अपेक्षा पूँजीपतियों और जमींदारों या 
शोषकोके प्रति प्रतिशोध ओर विक्षीभमके भाव ही अधिक प्रकाशित हुए हैं । 
इस श्रेणीके कवि बिहारमें अधिक दिखाई दे रहे हैं । ( २ ) दूसरे वे जो वतते- 
मान सामाजिक बुराइयोंको ग्रंथ-गत ज्ञानके द्वारा या आत्म-चिन्तनके द्वारा 
समझनेकी कोशिश करके इस नर्ताजेपर पहुँचे हैं कि आर्थिक वितरणकी विषमता 
ही समस्त दोषोंका मूल कारण है। इन्होंने बुद्धिद्वारा विषयकी उपलब्धि की है, 
इसलिये इनकी भाषामें आक्रामक गुण नहीं है, पर ये मध्यश्रेणीके उन लोगोंको 
अपने विचारोंके अनुकूल बना लेनेकी शक्ति रखते हैं जिन्हें समाजके 
अत्यन्त निचले और उपेक्षित स्तरोंका प्रत्यक्ष अनुभव नहीं है।/ ३ ) तीसरे 
वे हैं, जिन्होंने हवामें उड़ते हुए विचारोंकी पकड़कर छन्‍्दके फ्रेममें बाधा है । 
इनमें आधिकतर कवि-सम्मेलनेंके वे अखाड़ेबाज कवि हैं जो प्रत्येक महत्त्वपूर्ण 
विषयका कारण किसानों ओर मजदूरोंको ही बताते हैं। ( ४ ) चौथी श्रेणीके 
कवि गरीबोंकी ओर मानवताके विचार्स आकृष्ट हुए हैं | वे उन्हें शोषित समझ 
कर शोषकोंके विरुद्ध पाठकको उत्तेजित करनेके लिये नहीं, बल्कि उनके कष्टोंका 
वर्णन कर मनुष्यकी सत्प्रवृत्तियोंका उत्तेजित करनेके लिये कलम उठाते हैं | कभी 
कभी एक ही कविमें इनमेंकी एकाधिक प्रवृत्तियाँ दृष्ट हुई हैं। अभी ये 
प्रवृत्तियाँ ऐसी कोमलावस्थाम हैं कि उनके प्रतिनिधि कवियोंको ढूँढ़ निकालना 
कठिन है | पर इतना अवश्य कहा जा सकता है कै प्रथम दोमेंसे अन्यतरका 
प्रकाश कई कवियोंमें अधिक स्पष्टताके साथ हुआ हे । 

कुछ छिटके फुटके प्रयत्न उस जातिकी कविताके लिए, भी हुए हैं, जिन्हें 

प्रभाववादी सम्प्रदायकी कविता कहते हैं। इस श्रेणीके कवि वक्तव्य-विषयकी 
प्रत्येक छोटी-मोटी विशेषताओंको या उनके सोकुमार्य आदि विशेष धर्मोको 
अनावश्यक विस्तारके साथ वर्णन करनेके पक्षपाती नहीं हैं | वे कहते हैं कि 
कलाकी मनोहारिताको तूल देना व्यक्तिगत मोहका लक्षण है । वक्तव्य वध्तुकी 
रमणीयता नहीं, बल्कि उसकी यथार्थता वर्णनीय होती है | उसका  कैरेक्टर 
उसकी समग्रतामसे प्रकाशित होता है, विशेषतामें नहीं । इस समग्रताको प्रस्फुटित 
करनेकी अभी चेश्ट भर ही हुई है, सफलता कम ही मिली है । 

इन नवीनतम प्रत्वत्तियोँंके साथ ही साथ पुरानी कब्पना-प्रधान और चिन्तन- 
मूलक प्रवृत्तियाँ भी विद्यमान हैं | श्री निरालाने 'तुलसीदास के द्वारा एक नवीन 
मागपर चलनेकी सूचना दी है । अपेक्षाकृत तरुण कवियाौम अनुकरणकी प्रव्वत्ति 
खूब दिखाई पड़ी है । अधिकांश अनुकरण प्रसादजी, पन्‍तजी ओर महादेवीजीकी 
कविताओंका हुआ है । कुछ अंश तक विवशतामूलक नैराश्य मावनाओं और 
तजन्य क्षागिक आनेंदके यथालाम-सन्तोषवादके अनुकरणकी भी चेश हुई है । 
ऐसे तरुणोंकी यह ग्राहिका-शक्ति मोलिकताके अभावकी निशानी है | इसका 
नियोग अन्य क्षेत्रोमे होता तो साहित्यके लिए मंगलकी बात होती | 

द्‌ 

दे कारणोंसे बहुत हालमें कृविताकी भाषा और शैलीमें भी परिवर्तन हुआ 
है । एक तो विषयको जब अनासक्त और तद््‌गत भावसे देंखा जाता है तब स्वभा- 
वतः ही भावुकताको स्थान नहीं हो जाता । ऐसी अवस्थाम कवि वेज्ञानिककी भाँति 
गद्यमय भाषा लिखने लगता है । दूसरे, विषयकी नवीनताको संपूर्ण रूससे अनुभव 
करानेके लिए कविलोग जान बूझ-कर ऐसी भाषा और शैलीका व्यवहार करते 
हैं जो पाठकके मनको इस प्रकार झकझेर दे कि उसपरसे प्राचीनताके 
संस्कार झड़ जाँय । वे ऐसी उपमाओं, ऐसे रूपकोी ओर ऐसी वक्रो- 
क्तियोंका व्यवहार करते हैं जो केवल नवीन ही नहीं, अद्भुत भी जैँचे। 
इस श्रेणीका कवि अनायास ही, अपनी प्रियाके प्रेमकी महत्ता दिखांते 
समय, कह सकता है--हे प्रिये, तुम सूर्यसे भी बड़ी हो, समुद्रसे भी, 
मैंढ़कसे भी, कुकुरमुत्तेसे भी। यहाँ मेढक और कुकुरमुत्ता केवल पाठकके चित्तको 
झकझोरनेके लिये ही व्यवह्वत होंगे, यद्यपि उनका अन्तर्निहित तत्त्व यह हो 
सकता है के समुद्र ओर सूर्य अपनी महत्तामें जितने सत्य हैं उतने ही सत्य 

मेढ़क और कुकुरमुत्ते भी हैं । ठीक इसी प्रकारकी उक्तियाँ हिन्दीमें अभी नहीं 
हुई हैं पर इस जातिकी बहुत हुई हैं | कवि महानगरीकी सड़कोपर घूमता हुआ 
उसकी अट्टालिकाओंमें बेठी हुई प्रतीक्षा-परायणा नवोढ़ा या पार्केमि उद्धिम्न-मावसे 
टहलते हुए प्रेमीको नहीं देखता, बढ्कि गंदी नालियों ओर कुष्ठजजर पीपवाही 
शव-कव्प शरीरोंको देखता है। सिद्धान्ततः उसकी दष्टिंम नवोढ़ा या उद्धिम्म-प्रेमी 
अपने आपमें जितने सत्य हैं, उतने ही सत्य गंदी नालियोँ और दुर्गघित शरीर 
भी हैं | परन्तु दूसरेका उल्लेख वह झकझोर देनेके लिए. और अपने नवीन 
विचारोको पूरे जोरसे हृदयंगम करानेके उद्देश्यसे ही करता है। इन दो बातेंके 
सिवा जिन निर्वेषक्तिक कवियोंका लक्ष्य अपनी कबिताका अपढ़ जनता तक 
पहुँचाना है, उनकी भाषामें भी सरलताकी प्रवृत्ति दिखाई दी है। पुराने 
रास्तेपर चलनेवाले कवियोंकी भाषामें और कोई खास परिवर्तन तो नहीं हुआ 
पर लाक्षणिक वक्रताका हास होता हुआ जान पड़ता है । 

आधुनिक हिन्दी कविताकी भाषापर विचार करते समय जो बात सबसे आधिक 
उल्लेख-योग्य है वह यह है कि अत्यधिक प्रचारित और विश्ापित होनेपर भी 
वह आधिकांशमें हिन्दी जाननेवाले पाठकीकि बहुत नजदीक नहीं आ सकी 
है | इसका कारण यह जान पड़ता है कि कवियोंकी प्रेरणा अधिकांशमे विदेशी 
माध्यमके द्वारा आती है ओर जो शात््र आधुनिक युगके मनुष्यको प्रभावित कर 
रहें हैं उनकी बहुत कम चर्चा हिन्दी भाषामें हुई है। इस युगके मनुष्यकी 
विचार-धारा मुख्यतः दो यूरोपियन आचार्योंसे बहुत दूर तक प्रभावित है। ये हैं, 
माकेस ओर फ्रायड | एकने बहिजंगतके क्षेत्रम और दूसेरेने अन्तजगत्के क्षेत्रमे 
क्रान्ति ला दी है | इनके विचारों और ग्रथोंका हिन्दीमें बहुत कम प्रचार हुआ है 
परन्तु इनके द्वारा प्रभावित साहित्यका निर्मांण होने लगा है। फिर मानवताकी 
नई कव्पना भी, जिसने आधुनिक साहित्यम ईश्वरका स्थान ले लिया है, अधि- 
कांशमें हिन्दीके लिये नई चीज है । यह प्राचीन विश्व-मैत्रीके आदशेसे पूर्णतः 
भिन्न है जिसभ॑  आतन्रह्मस्तंभपर्यन्त ” सर्वभूतके हितकी चिन्ता रहती थी। इन 
और अन्य प्रेरणामूछक विचारोंका यथेष्ट प्रचार न होनेसे केवल हिन्दी समझने- 
वाली जनताके लिये इस कविताका रसास्वादन करना कठिन हो गया है। इसलिये 
अँग्रेजी साहित्यसे परिचित सह्ृदय जन जिन छोगोंको बहुत उच्चकोथेके कवि 
मानते हैं, उन्हें ह्वी उस साहित्यसे अपारीचित लोग “ छायावादी ” कह कर और 

अबोध-गम्य मानकर उपेक्षा करते हैं। हाल ही में “ इम्प्रेशनिस्ट ” कह कर 
व्यंग्य करनेकी प्रवृत्ति भी परिलक्षित हुई है। यह प्रवुत्ति कमी कभी उच्च कोटिकी 
पत्रिकाओमं भी प्रकाशित होती देखी गई है । काव्य-पुस्तकोमं लंबी लंबी 
भूमिकाआंद्वारा कवि बेबसीके साथ अपने और अपने पाठकौके बीचके व्यवधानको 
भरनेकी चेश करता है । यह चेश कभी कभी उपहासास्पद अवस्था तक पहुँछ 
गई है | लेकिन असलमे इस व्यवधानको आधुनिक शास्त्रोंके प्रचार्धारा है 
भरा जा सकता है । 

वैयक्तिकता ओर भावुकताके हासके साथ ही साथ, ओर इन्हींके परिणाम 
स्वरूप इधर पिछले वर्षोंकी तुलनामें सस्ते ओर भाव-प्रवण गीतोंकी बहुत कमी 
हुई है । इन रचनाओंमें मुश्किलसे दो-एक गीत मिलेंगे । परन्तु कुछ छोग इस 
दिशामें अग्रसर होकर अपने लिये नए क्षेत्रकी सूचना दे रहे हैं | जिन कवियोंने 
इस नए, रास्तेपर चलना पसंद नहीं किया है उनमें भी गीत लिखनेकी प्रवृत्ति 
कम ही दिखाई पड़ी है। 

७ 

जैसा कि ऊपर कहा गया है, वेयक्तिकताका हास और वक्तव्य बस्तुके याथार्थ्यकी 
वृद्धि ही इधरकी प्रधान उल्लेखयोग्य घटना है। इस प्रवृत्तिका परिणाम ध्वनि- 
मूलक रचनाओंको प्रधानता ही होनी चाहिए। पिछली व्यक्तित्व-प्रधान कवि- 
ताओँमें केवि अपने अनुराग-विरागका इतना अधिक गाना गाता था, अपने 
भीतरके स्थायी-संचारी भावोंका इतना अधिक वर्णन करता था ( अब भी यह प्रवृत्ति 
चली नहीं गई है ) कि उसका वक्तव्य अर्थ बहुत कुछ वाच्यके रूपमें ही प्रकट 
होता था, उसमें व्यञ्ञकत्वकी गुंजायश बहुत कम रह जाती थी | आज जब कि 
कवि अपनी ओरसे यथासम्भव कम कह कर वबस्तुके याथाथ्यंकी समझानेकी चेष्ट 
कर रहा है, व्यंग्याथेका प्रधान होना ही उचित था। युद्धोत्तरालीन यूरोपीय 
काव्यमें कहते हैं, ऐसा ही हुआ है । परन्तु हिन्दीमें ऐसा अभी नहीं हो पाया हे । 
यहूँ काव्यका व्यंग्य गुणीभूत हो गया है । इस अत्यन्त सीमित काछकी कुछ 
परिमित कविताआमे, जो अभी नितान्त श्रृणावस्थामें ही हैं, यह बात चिन्ताजनक 
नहीं है। अभी कविके समस्त पाठथ निरीक्षणोंके भीतरसे आधुनिक युगकी हड़- 
बढ़ी, उसकी दीनता और उसके दुःख प्रकाशित नहीं हो पाए हैं। अधिकांश 
कविताएँ चाहते हुए, भी यह व्यंग्य करनेमें असमर्थ रही हैं कि आजके युगमें 

व्यक्ति वर्ग-संघर्षसे ऐसी बुरी तरहसे पिस गया है कि उसे रोने-हँसनेकी या दुलार- 
प्यार जतानेकी फुरसत भी नहीं | फिर भी इतनी आशा तो की ही जा सकती है 
कि इस प्रवृत्तिकी बढ़तीके साथ ही साथ कवितामें ध्वनिन्प्राणताकी मात्रा बढ़ती 
ही जायगी । लेकिन ध्वनि-प्राणता बढ़े या घटे, जो बात निश्चित है वह यह है कि 
प्राचीनोंद्ार निधोरित रसोंकी ध्वनिकी संभावना क्रमशः कम होती जा रही है । 
ये कविताएँ किसी स्थायी भावकों नहीं बल्कि नितान्त अस्थायी मनोभावोंकों 
उत्तेजित करती हैं | ऐसा जान पढ़ता है कि आगे चलकर इनमें संघषकी, 
असन्तोषकी, ओर असामंजस्यकी ध्वनि प्रधान होती जायगी और सहयोगकी, 
संतोषकी और सामंजस्यकी ध्वनि क्रमशः क्षीण होती जायगी । काल-प्रवाह हमें 
इसी ओर लिये जा रहा है। 





है 


संस्कृत-साहित्यका संक्षिप्त परिचय 
संस्कृतमें लिखे हुए ग्रंथ 

सन्‌ १८४० ई० में एलफिन्स्टन नामक यूरोपियन पण्डितने हिसाब्र लगाकर 
देखा था कि संस्कृत साहित्यमें जितने ग्रन्थ विद्यमान हैं, उनकी संख्या ग्रीक ओर 
लैटिनमें लिख हुए ग्रन्थोंकी मिली हुई संख्यासे कई! अधिक है | मगर उस समय 
तक संस्कृतके बहुत कम ग्रन्थ पाये गये थे । इसका अनुमान इसीसे किया जा 
सकता है कि सन्‌ १८३० में फ्रेडरिख जैसे साहित्यान्वेषीको केवल साढ़े तीन सौ 
संस्कृत ग्रन्थोंका पता था ओर सन १८५२ में वेबरने अपने संघ्क्ृृत-साहित्यके 
इतिहासमें जिन ग्रन्थाकी चच्रो की थी उन सबकी संख्या ५०० के ही आसपास 
थी। बादम वेबरकी संगुहीत पुस्तकौकी संख्या १६०० हो गई थी। यदि १८४० 
में ही एलफिन्स्टनकी बात ठीक थी तो आज तो कहना ही क्या है । सन्‌ १८९ १५ 
ई० में थियोडार आफ्रेखट ने “ केटलॉगस केटलागोरम * नामकी सूची तैयार 
की । इसमें उस समय तकके पाये गये समस्त संस्कृत ग्रन्थोंका नाम था। इसमें 
वर्णित ग्रन्थोंकी संख्या ३२ हजारके आसपास थी। ओर सन्‌ १९१६ में महा- 
महोपाध्याय पं० हरप्रसाद शास्त्रीने, जिन्हें नेपालसे बहुत-सी अज्ञात पुस्तकोका 
प्रकाशमें ले आनेका श्रेय प्राप्त है, ४० हजारंस ऊपर संस्कृत ग्रन्थौकी चचा की 
थी | आज सख्या इससे भी कहीं ज़्यादा है | तबंस अब तक सुदूर मध्य एशिया, 
तिब्बत और नेपाल्स बहुतसे खोये हुए समझे जानेवाले तथा अव्पज्ञात ग्रन्थोंका 
पता लगा है ओर लगता जा रहा है । दालमें ही महापण्डित राहुल सांकृत्यायनकी 
तिब्बत-यात्रांन इस संख्याको ओर भी अधिक बढ़ा दिया है। निःसन्देह इस समय 
तक संस्कृतमें लिखे गये ग्रन्थौंकी संख्या आधे लाखको पार गई है। फिर भी 

संस्कृत ग्रन्थोंकी खोजका काम अभी बाल्यावस्थामें ही है ! सन्‌ १८१९ में, जब 
यह खोजका काम शुरू किया गया था, जमन विद्वान्‌ टझ्छिगलकी एक दजंनसे 
अधिक ग्रन्थोका भी पता न था ! 
इन ग्रन्थांका वर्गीकरण 
विण्टरनित्जनन लिखा है कि “ लिटरेचर  ( साहित्य ) शब्द अपने व्यापक 
अर्थमें जो कुछ भी सूचित कर सकता है, वह सब संस्कृतमें वतमान है । धार्मिक 
ओर ऐहहिकता-परक ( सेक्यूलर ) रचनाएँ, महाकाव्य, लिरिक, नाटकीय और 
नीतिसम्बन्धी कविता; वर्णनात्मक, अलंकृत और वैज्ञानिक गद्य;---सब कुछ इसमें 
भरा पड़ा है । साधारणतः निम्रालेखित कई अंशोमें विभक्त कर लेनेपर इस 
साहित्यकी चची सुगम होगी । 
(१ ) वैदिक साहित्य 
(२) वेदाज्न-साहित्य जिसमे शिक्षा, कल्प, निरुक्त, व्याकरण, छन्दःशास्त्र ओर 
ज्योतिष सम्मिलित हैं 
(३ ) पुराण ओर इतिहास 
(४ ) धर्मशास्र, अर्थशासत्र ओर कामशास््र 
( ९ ) दर्शन 
( ६ ) संस्कृतका बौद्ध और जैन साहित्य 
( ७ ) आयुर्वेद ओर अन्य उपवेद 
( ८ ) अलंकृत काव्य, गद्य, नाटक, चम्पू ओर कहानियाँ 
( ९ ) नाटक ओर काव्यके विवेचनात्मक ग्रथ 
( १० ) संकी्ण काव्य, धर्म ओर दर्शनपर टीकाएँ: 
(११ ) निबंध 
(१२ ) तंत्र-ग्रंथ और भक्ति-साहित्य 
(१३ ) पत्थरों और ताम्रपत्रोंका साहित्य 
ये काहेपर लिखे गये हैं ? 
संस्कृतके ये ग्रंथ नाना पदार्थॉपर लिखे पाये गये हैं जिनमें सवोधिक महत्त्वपूर्ण 
ताइके पत्ते हैं । पंजाब और काश्मीरको छोड़कर बाकी सोरे भारतमें इन पत्तोंका 
उपयोग होता था । उत्तर भारतंम इनपर स्याहीसे लिखा करते थे और दक्षिण 
भारतमें लोहेकी कलमसे अक्षर कुरेद दिया करते थे, बादको उसपर स्याही फेर 

देते थे | सबसे प्राचीन ताड़पत्रकी पुस्तक सन्‌ ई० की दूसरी शताब्दीकी है । 
मेकार्टनेंन काशगरसे जो प्राचीन हस्तलेख संग्रह किये थे, उनमेंका एक ताड़पत्रका 
ग्रंथ सन्‌ इंसवीकी चोथी शताब्दीका है। जापानमें इस देशकी सन्‌ ईसवीकक 
छठी शताब्दीकी लिखी हुई दो पुस्तकें : प्रज्ञापारमिता हृदय / और  उष्णीष 
विजयधारिणी ' सुरक्षित हें । 

ताइपत्रोंके बाद भूजत्वक्‌ या भोजपत्रोंका स्थान है | मध्ययुगकी भूजपत्रवाली 
युस्तकौकी जिल्‍द भी बँघने लग गई थी। हिमालयके पाद-देशम इन पत्रोका 
अधिक उपयोग होता था । भूज॑-पत्रका सबसे प्राचीन ग्रंथ जों अब तक मिला है 
४ घम्मपद / ( पाली ) की एक प्रति है जो सन्‌ इंसवीकी तीसरी शताब्दीकी 
है । संस्कृतकी सबसे पुरानी पुस्तक जो भोजपत्रपर लिखी पाई गई है 'संयुक्तथागम 
सूत्र ' ( बौद्ध ) है जो संभवतः चोथी शताब्दीकी है । 

कागजपर लिखी गई सबसे पुरानी पुस्तक इंभाकी तेरहवीं शताब्दीकी बताई 
जाती है पर पंडितोंका खयाल है कि मध्य एशियांम गड़ी हुई संस्कृतकी लिखी 
जो पुस्तकें कागज॒की प्राप्त हुई हैं उनका काल सन्‌ इंसवीकी चोथी शताब्दी 
डोना चाहिये । इन चीज़ोंके सिवा रूईके कपड़े, लकड़ीके पढ़्टे, रेशमी कपड़े 
ओर चमड़ेपर भी संस्कृत पुश्ठतकें लिखी जाती थीं। इन चीजोंपर लिग्बी पुस्तकें 
विभिन्न पुस्तकालयोमें सुरक्षित हैं | छोटे छोटे दान-पत्र, प्रशस्तियाँ आदि तो 
पत्थर, इंट, सोना, चाँदी, तबे, पीतछ, कँसे तथा लोहेके पत्तरोंपर लिखी 
जाती थी। 

ऊपरका दिया हुआ वर्गीकरण कालक्रमान्बयी भी कहा जा सकता है, हाल 
के वह संपूर्णतः कालक्रमान्वयी नहीं है | लेकिन लक्ष्य करनेकी बात यह है कि 
अज्ञात कालसे आज तक संस्कृत-साहित्य धारावाहिक रूपसे बनता आ रहा है, 
कहीं भी इसमें छेद नहीं हुआ | रिकेटकों गब॑ है कि अँग्रेजी साहित्यकी यह 
विशेषता है कि उसकी धारावाहिकता ( कण्टिन्युइटी ) कहीं भी क्षुण्ण नहीं 
हुई, लेकिन संस्कृत-साहित्यकी हजारों वर्षोकी धारावाही रचनाके सामने अँग्रेजीके 
साहित्यकी धाराबाहिकता कितनी अब्प है ! 

वैदिक साहित्य 
( १५००० ई० पूृ० तक ) 
चारो वेदोंके नाम सर्व-विदित हैं। इनमें सामवेद और यजुर्वेदका ज्यादा सम्बन्ध 

तो यशोंसे ही है, लेकिन ऋग्वेद और अथर्ववेद नाना दृष्टियोंसे बहुत ही महत्त्वपूर्ण 
हैं । ऋग्वेदकी ऋचाएँ, कब बनी थीं, इस विषयमें नाना विशजनोके नाना मत हैं 
पर इतना निर्विवाद है कि सन्‌ ई० से डेढ़ हजार वर्ष पहले ये ऋचाएँ बन चुकी 
थीं। इनकी भाषा एक-सी नहीं है, कही कहीं उसमें अत्यन्त प्राचीनताके चिह्न 
हैं ओर कहीं कहीं अपेक्षाकृत कम प्राचीनताके । कुछ पंडितोंकी रायमें सामेबद 
और अथवंवेदके अनेक मंत्र ऋग्वेदस भी बहुत पुराने हैं | अथवबेदम ऐसे 
बहुत तरहके लोक-प्रचलित टोयकोंका संग्रह है जो आश्रर्यजनक रूपमभे जम॑नी और 
पोलेण्डम प्रचलित प्राचीन युगके ठोटकीसे मिल जाते हैं । वेदोंके जो भाष्य इस 
समय मिलते हैं वे अपेक्षाकृत आधुनिक हैं | सायण और मध्वके प्रसिद्ध भाष्य 
चौदहवें। सदीमें लिखे गये थे | बंगालमें प्राप्त नगुद भाष्य दसवीं सदीकी 
रचना है। आलोचनात्मक दृष्टिसे देखनेवाले पण्डितोंने बताया है कि ये भाष्य 
अपेक्षाकृत आधुनिक परंपराओंपर आश्रित हैं इसीलिए कभी मन्त्रोंके यथा 
भावको नहीं बतांत। फिर भी, जैसा कि मेक्‍्समूलरने कहा है, यह तो मानना ही 
पड़ेगा कि सायणका भाष्य अन्घेकी लकड़ी है । यूरोपियन पण्डितोंके सत्प्रयत्नसे 
इन प्राचीन मन्त्रोंके समझनेके अनेक द्वार उद्धघाटित हुए हैं। जेन्दावेस्ताके पाये 
जानेके बादसे इस अध्ययनकों ओर भी बल मिला है। इसके अतिरिक्त 
असीरिया, मिश्र और बेब्रिलोनियामें आविष्कृत प्राचीन भग्मावशेषों, पीराणिक 
कथाओं तथा अन्यान्य बातोंने इस दिशामें बड़ी सहायता पहुँचाई है । 

वैदिक साहित्यकों पण्डितोनि तीन भागोंमें विभक्त किया है; संहिता,-जिसकी 
चर्चा ऊपर हो चुकी है, ब्राह्मण ओर उपनिषद्‌ | ब्राह्मण गद्यमें लिखे गये हैं 
और इनमें कर्मकाण्डकी ही प्रधानता है; कब ओर कैसे अम्रि प्रज्वलित करना 
चाहिये, कुश किधर और क्यें रखना चाहिये आदि यज्ञसम्बन्धी अनेक छोटी मोटी 
बातोंका विवेचन किया गया है; तथा जगह जगह ऐतिहासिक और परम्परा प्राप्त 
कहानियाँ भी हैं जे बादम चलकर पुराण और इतिहासका रूप धारण करती हैं। 
यह ध्यान देनेकी बात है कि ब्राह्मणोंमें सम्पूर्ण संहिताकों प्रामाण्य रूपमें स्वीकार 
कर लिया गया है, अथात्‌ संहिता और ब्राह्मण-कालके भीतर काफी अन्तर वर्तमान 
था । लेकिन इससे यह नहीं समझना चाहिये कि संहिता ओर ब्राह्मणोंके बीचर्म 
कुछ और साहित्य बना ही नहीं । असल ब्राह्मणोमेंसे ही अनेक छ॒प्त हो गये हैं 
और यह जाननेका कोई उपाय नहीं रह गया है कि उनमें क्या था । ब्राह्षणोंने 

जिस दृष्टिस संहिताको देखा है वह यद्यपि कर्मकाण्ड-प्रधान है फिर भी उसमें 
व्याकरण, आयुर्वेद, दशन आदिका अस्पष्ट रूप विद्यमान है। ब्राह्मणोंके अन्त 
दाशनिक अध्यायोके रूपमें आरण्यक और उपनिषद्‌ हैं। इनमें आध्यात्मिक 
बातोंका बड़ा गम्भीर विवेचन किया गया है । भारतवर्षके सभी दाशौनिक सम्प- 
दाय ( बोद्धों ओर जैनोंको छोड़कर ) इन उपनिषदोमें ही अपना आदि आस्तित्व 
स्वीकार करते हैं । 

प्रधान प्रधान ब्राह्मण ये हैं : ऐतरेय ओर शाह्लायन ( ऋग्वेदके ); तैत्तिरीय 
( कृष्ण यजुवेंदका ); शतपथ € शुक्ल यजुर्वेदका ); ताण्डथ या पश्चविंश; 
तवल्कार या जैमिनीय ( सामवेदका ); ओर गोपथ ( अथर्ववेदका ) | जैसा कि 
पहले ही बताया गया है ब्राह्मणोंके अन्तमें आरण्यक हैं और आरण्यकोके अन्‍्तर्मे 
उपनिषद्‌ । उपनिषदोकी संख्या वैसे तो बहुत है पर ग्यारह प्राचीन हैं : ऐतरेय 
ओर कोशीतकी ( ऋग्वेदके ); छान्दोग्य और केन ( सामवेदके ); तैत्तिरीय, 
कठ ओर श्रेताश्वतर ( कृष्ण यजुर्वेदेक ); बृहदारण्यक, ईश ( शुक्क यजु- 
बेंदके ) और प्रश्न, मुण्डक तथा माण्ड्क्य ( अथर्ववेदके )। महामहोपाध्याय 
प॑ं० हरप्रसाद शास्त्रीका विचार है कि सन्‌ इंसवीसे एक हजार वर्ष पहले तक यहाँ 
तकका साहित्य निश्चित रूपसे रचित हो चुका था । 

 बेदाहु-साहित्य 
( न ० पू० १०००-४००७० इूं ० तक ) 

वैदिक साहित्य काफी बड़ा हो चुका था । उसकी वेज्ञानिक छान-बीन भी 
आरम्म हो गई थी । वेदाज्ञ युगमें इन्हीं प्रयत्नोंका संग्रह हुआ। उन दिनों 
पढ़ने-पढ़ानेके लिए, कण्ठस्थ करना निहायत जरूरी था इसीलिए इस युगमे सूत्ररूपंस 
बातें लिखी गई। उद्देश्य यह था कि थोड़ेम॑ बहुत याद कर लिया जाय । 
वेदाज्भ-साहित्य सूत्रोमं लिखा गया है | कहीं कहीं ये सूत्र पद्ममें भी हैं पर अधि- 
कतर गद्यमें हैं। बेदिक साहित्य स्वतःप्रमाण माना जाता था पर इस 
( वेदाज्ञ ) भ्रेणीके ग्रन्थेंके लेखकेोंका नाम प्रायः सवेत्र पाया जाता है। अर्थात्‌ 
यह साहित्य मनुष्यकृत माना जाता था। ( १ ) शिक्षाम उच्चारणकी विधियोंका 
निर्देश होता है । इस अज्भपर अनेक ग्रन्थ लिखे गये थे जो दुभांग्यवश अधिक- 
तर छुप्त हो गये हैं । जो बचे हैं उनमेंसे कई यूरोपियन, अमेरिकन और 
भारतीय पण्डितोंद्वार सम्पादेत होकर प्रकाशित हुए हैं। ( ३ ) कल्प-सूत्र तीन 

तरहके हैं : श्रीतसूत्र, धर्मसूत्र ओर गह्मसूत्र | श्रोतसूत्रोमे वैदिक यज्ञोका विधान 
किया है । इन सूत्रोंको आश्रय करके राचित बहुत थोड़ा साहित्य प्राप्त हुआ है। 
इस समय इनके आधारपर लिखित साहित्यमेंका अधिकांश सन्‌ इसवीकी छर्ठीसे 
लेकर बारहवीं शताब्दी तक ही लिखा गया था । धमंसूत्रोम ब्राह्मणके नित्य ओर 
नेमित्तिक कर्का विधान है | छठीं शताब्दीसे लेकर आज तक इन सूत्रोंको 
आश्रय करके एक विशाल साहित्यका निर्माण हुआ है | बादकी बनी स्मृतियों, 
टीकाओं, भाष्यों ओर निबन्धोमें इस साहित्यका प्रचुर प्रसार हुआ है | स्मृतियाँ 
धरंसूत्र तथा श्रोत और गहामसूत्रोमें द्विजके संस्कारों और अन्यान्य 
कर्मोंका विधान है | उस युगके सामाजिक आदर्श ओर परिस्थितिका अध्ययन 
करनेकी दृष्टिसि इन सूत्रोंका बड़ा महत्त्व है। विण्टरनित्जका कहना है कि 
* गह्यसूत्र ' त्तत्त्व-विशारदोंके बड़े कामकी चीज है। यह याद रखना चाहिये 
के ग्रीक ओर रोमन सामाजिक विधानकों जाननेके लिए, पण्डितोंको कितना 
परिश्रम करना पड़ा है, कितने प्रकारकी बहुधा-विस्तस्त सामग्रीकी छान-बीन करनी 
पड़ी है पर यहाँ भारतवर्षम अत्यन्त प्रामाणिक विवरण प्राप्त हैं ओर इन 
विवरणोंको हम आँखों देखा विवरण कह सकते हैं । ये सूत्र मानो प्राचीन 
८ फोकलोर जनल  हैं। इन तीन प्रकारके सूत्रोके बाद एक चौथे प्रकासका सूत्र 
है जो सीधे श्रोतसूत्रोंसे सम्बद्ध है। इसे शुल्बसू॥ कहते हैं | इसमें यशवेदियोंके 
माप करनेकी विधि है | भारतीय पण्डितोंका दावा है कि शुल्बसूत्रोम रेखागणित- 
सम्बन्धी नियमोंका वैज्ञानिक व्यवहार संसारमें सबसे पहले हुआ था । 

व्याकरणके सबसे प्रसिद्ध आचाय पाणिनिका समय निश्चित रूपंसे इंसवी सनसे 
चार शताब्दी पहले है। इनकी लिखी अशष्टध्यायीकी महिमा इस देशम अब 
भी प्रतिष्ठित है। कहते हैं कि संसारमं इतना परिपूर्ण व्याकरण अब तक नहीं 
लिखा गया । अशचध्यायीमें ३८६३ सूत्र हैं, इनपर कात्यायनके शोधन ओर 
परिवर्धनसम्बन्धी वार्तिक हैं । सूत्र और वार्तिकोंकी मिली हुई संख्या ५१०० 
से भी ऊपर हैं। इन दोनोपर पतञ्ञालनि लगभग १५० ई० पू० में अपना 
प्रसिद्ध महाभाष्य लिखा | पाणिनिके पूर्व ओर भी अनेक व्याकरण-सम्प्रदाय 
थे पाणिनिकों आधार करके बहुतसे व्याकरण-प्रन्थ लिखे गये हैं। अकेली 
अष्टाध्यायीपर ५० से अधिक व्याख्याएँ थीं जिनमेंकी अधिकांश लुप्त हो गई 
हैं। पाणिनिके बाद, उन्हींकी शैली ओर प्रतिपादित अर्थोौंके अनुकरणमें कई अन्य 

व्याकरण लिखें गये थे। इनमेंसे प्रसिद्ध ये हैं ( १ ) कलाप (द्वितीय शताब्दी), 
( २) चान्द्र ( षष्ठ शताब्दी ), ( ३ ) संक्षित सार ( नवम शताब्दी, ( ४ ) 
सारस्वत ( एकादश शताब्दी ), ( ५ ) मुग्धबोध ( १३ वीं शताब्दी ), ( ६ 2 
सुपञ्म ( १४ वीं शताब्दी ), ( ७ ) हेमचन्द्र, ( १२ वीं शताब्दी ), ( « ) 
जैनेन्द्र ( ८ वीं शताब्दी ), ( ९ ) शाकटायन ( नवम शताब्दी )। आजकल 
पोणिनिके सम्बन्धर्म सबसे लोकप्रिय ग्रन्थ भद्टोाजीदीक्षितकी सिद्धान्तकीमुदी है । 

निरुक्त वौदिक निषण्टुके भाष्यके रूपमें सम्भवतः इंसासे छः सो वर्ष पहले 
लिखा गया था । इसमें वेदिक शब्दोंकी निर्रक्ति बताई गई है। कौन-सा शब्द 
क्यों किसी विशेष अर्थमें व्यवहृत हुआ है, यह बात समझाई गई है। आधघु- 
निक भाषाशास्ती इन सभी निर्रुक्तेयेंसि सहमत नहीं होते पर वे यह स्वीकार 
करते हैं कि वेदोंकीं समझनेके लिए निरुक्त नितान्त आवश्यक है । निरुक्तकी 
एक टीका पाई गई है जो १२ वीं शताब्दीके आसपासकी लिखी हुई है | इस 
सम्बन्धर्म यह ध्यान देनेकी बात है कि हिन्दुओंने सन्‌ ईसवीके बहुत पूर्व कोष- 
ग्रन्थ लिखे थ | इन कोषोमे विषयानुसार एकार्थक शब्दोंका संग्रह रहता था । 
संसारकी किसी जातिने इतने पुराने जमानेमें कोष नहीं लिखे | सन्‌ ई० के आस- 
पासका लिखा हुआ अमरकोष एक महत्त्वपूर्ण ग्रन्थ हे ओर इस तरहके बीसियों 
कोष संस्कृतमें बने थे | आयुर्वेदिक वनस्पतियोंके अथे ओर गुणके निदशेक 
निधण्टुओंका वर्गीकरण आज भी विज्ञान-सम्मत समझा जाता है । 

छन्दःशास्त्रका सबसे प्राचीन ग्रंथ पिंगल छन्दःसूत्र है। पिंगल कोन थे और 
कब पैदा हुए थे, यह अब भी निश्चित नहीं हुआ है। कुछ पंंडितेंके मतसे वे 
सम्राट्‌ अशोकके गुरु थे | पिंगलका एक अन्य संस्करण प्राकृत पिंगल है जिसमें 
प्राकृत छन्‍्दौंके नियम बताये गये हैं, पर यह चोदहवीं शताब्दीसे अधिक प्राचीन 
नहीं है | इस विषयपर बहुतसे ग्रंथ लिखे गये हैं पर सभी अपेक्षाकृत नवीन हैं । 

बेदांगोमें ज्योतिष एक महत्त्वपूर्ण विषय है। वेदांगज्योतिष नामक छगघ 
मुनि प्रणीत ग्रन्थ उपलब्ध हुआ है । इसके दो रूप हैं, ऋग्वेदका वेदांग और 
यजुर्वेदका वेदांग । दोनोमें बहुत थोड़ा अन्तर है। इनमें सब मिलाकर ४५ कोक 
हैं । इनमेकी ज्योतिषिक गणना बहुत पुरानी है। केवल सूर्य ओर चन्द्रमा इन 
दो दह्वी ग्रहोंकी मध्यमा गति बताई गई है| दिन और रातकी वृद्धि तथा क्षयको- 
एक नियमित वेगसे चालू मान लिया गया है | बादके हिन्दू ज्योतिषको तीन 


श्षर हिन्दी साहित्यकी भूमिका 


स्कंधोमे.ं विभाजित कर सकते हैं : संहिता, गणित और जातक । प्राच्य-विद्या- 
विशारदोंमेंस अधिकांशका मत है कि संहिता-स्कंघ मगोंसे' और जातक ग्रीकोंसे 
ग्रहण किया गया था। इन तीनों स्कन्धौपर संस्कृतमें विशाल साहित्यका निर्माण हुआ 
है | विशेष कर गणितमें हिन्दुओंने संसारकों बहुत बड़ा ज्ञान दिया है, हाल कि 
उन्होंने थोड़ा बहुत ग्रीकोसे भी ग्रहण किया है । आर्यमठ, लल्ल, वराह, ब्ह्मगुप्त, 
मुज्नाल ओर भास्कराचार्यने गणित-ज्योतिषको अभिनव समृद्धिसि समृद्ध किया 
था । अत्यन्त आधुनिक कालमें भी संस्कृतम ज्योतिषके ग्रन्थ बराबर लिखे जाति 
रहे हैं | म० म० चन्द्रशेखर सामन्‍्त और म० म० पं० सुधाकर द्विवेदीके ग्रन्थ 
इस विषय विशेष उल्लेखयोग्य हैं । 
पुराण इतिहास 
( ० पू० ६००---४०० ई० तक ) 

सूत्रकालके अन्तमें संस्कृतमे एक विशेष जातिका छन्द बहुत लोकप्रिय होने 
लगा था | इसका शास्त्रीय नाम “ अनुष्ठुम | है पर साधारणतः यह “ 'छोक ' नामसे 
मशहूर है। पुराण ओर इतिहासका अधिकांश इसी >तोकमें लिखा गया है| कहते 
हैं कि महाभारत और रामायण सन्‌ ईसवीसे लगभग चार सौ वर्ष पहले लिखे गये 
थे | महाभारत परम्परा-समागत इतिहासोंका सडयह था और रामायण परम्परासे 
प्राप्त काव्य या एपिक था। लेकिन इन दोनों ग्रन्थोंको हम जिस रूपमे आज पाते 
हैं वह उतना पुराना नहीं है। समय समयपर इनमें परिवत्तन होता रहा है। 
महाभारत साधारणतः कई रूपोमें उपलब्ध होता है। उत्तर भारतमें उसका एक 
रूप है, दक्षिण भारतमें दूसरा और मलाबारमें तीसरा | तीसरा महाभारत, विद्वा- 
नोंकी रायमे, ई० पूर्वकी दूसरी शताब्दीमें पूर्ण हो गया था । उत्तर और दक्षिणके 
महाभारतोंमें बहुत-सा प्रक्षेप है। रामायण भी पूर्बी भारतमें एक तरहकी है, 
मध्यभारतमें दूसरी तरहकी ओर पश्चिमी भारतमें तीसरी तरहका | म० म० हर- 
प्रसाद शास्ज्रीका कहना है कि रामायणके प्रथम और सप्तम काण्ड बादके प्रक्षिप्त हैं। 

पुराणोंकी संख्या इस देशमें कितनी हे, यह बताना कठिन है। साधारणतः 
अठारह महापुराण और इतने ही उपपुराणोंकी प्रधानता है, फिर भी पुराण नामसे 
प्रचलित ग्रन्थोंकी संख्या सोसे भी ऊपर है | पुराण कब बने थे, यह कहना बढ़ा 

मुश्किल है | सभी पुराण एक ही समयमें नहीं बने । पर्जिटर, जो इस विषयके 
वेज्ञानिक विवेचक माने जांते हैं, कुछ पुराणोंको सन्‌ ईसबीके पूर्ववर्ती माननेमें 
नहीं हिचकते। एक अत्यन्त विवादास्पद सिद्धान्त जैकसनने स्थिर किया था जिसके 
अनुसार सन्‌ ई० के छः सो वर्ष पूर्व पुराण नामक कोई ग्रन्थ था जिसने नाना 
सम्प्रदायोंके हाथम पड़कर नाना मौतिका रूप धारण किया है| आजकल यह 
विश्वास किया जाने लगा है कि पुराणोंमें ऐसी बहुत-सी कहानियाँ और ऐतिहासिक 
घटनाएँ विबृत हैं जो आर्य-पूर्व जातियोंकी चीज़ हैं | स्व० बिद्वदर काशीप्रसाद 
जायसवालने पुराणोंके आधारपर इतिहासकी प्रामाणिक सामग्रियाँ सड्ग्रह की 
हैं। जो कुछ भी क्यों न हो, म० म० हरप्रसाद शास्त्रीका यह कहना बिल्कुल 
ठीक है कि सन्‌ ई० की पाँचवीं शताब्दीमें पुराण तैयार हो चुके थे, यद्यपि बादमें 
भी उनमें प्रक्षेप होता रहा है। इन पुराणोंमें भारतीय धर्ममत, इतिहास और 
साधनाके अध्ययनकी प्रचुर सामग्री भरी पड़ी है | पौराणिक साहित्य बहुत बड़ा 
ओर मूल्यवान्‌ साहित्य है। जैनोंके भी बहुतसे पुराण लिखे गये जो अधिकांगमें 
आह्णोंके पुराणोंकी प्रतिद्वंद्वितामें लिखे गये होंगे । 


धमंशारसत्र, अर्थशासत्र ओर कामशास्त्र 


कल्पसूत्रोंकी चर्चा करते समय बताया गया है कि इन सूत्रोंकी आश्रय करके 
एक विशाल साहित्यका निर्माण हुआ । स्मृतियाँ, जो इस विशाल साहित्यकी 
अज्ञ हैं, ऊपर बताये हुए पुराण-कालमें ही अधिक्रतर लिपिबद्ध हुईं। सन्‌ ईसवीके 
'पहले इस प्रकारकी अनेक स्मृतियाँ तेयार हो गई थीं । मानव-धर्मशास्त्र या 
मनुस्मृति इन्हीं स्मृतियोंके निचोडका संग्रह है । अ्थशासत्रकी भी अनेक पुस्तकें 
लस युगमें लिखी गई थीं। अथेशास्त्रसम्बन्धी बहुतसे सिद्धान्त विभिन्न आचार्योके 
नामपर चल पड़े थे | कीटिल्यका अर्थशास्त्र इन्हीं सिद्धान्तोंका संग्रह हैं | बादसमें 
भी इस विषयपर ग्रन्थ लिखे गये जिनमेंसे अधिकांश इस समय लुप्त हो गये हैं । 

कामशास्त्रकी भी उन दिनो काफी चचो थी। अनेक आचार्योने ऐहिक सुख- 
भोगके नाना अज्ञॉपर ग्रन्थ लिखे थे । इन सबका सार संग्रह करके सन्‌ ई० की 
पहली या दूसरी शताब्दी वात्स्यायनने अपना प्रसिद्ध काम-सूत्र लिखा। बादरम 
कामशार्र अत्यन्त सीमित अर्थमें बर्ता जाने लमा और इस सीमित अशभथके 
विधायक बहुत-से ग्रन्थ लिखे गये | 


१५७ हिन्दी साहित्यकी भूमिका 


द्शेन 
( सन्‌ ई० २०० से ८०० ई० तक ) 

भारतीय दर्शनोंके मूलमें वेद और उपानिषद्‌ हैं। जैन और बोद्ध दशन भी, 
जो अपनेको वैदिक सम्प्रदायका प्रतिद्वन्द्री समझते हैं, इनसे प्रभावित हुए थे। 
हालहीमें विश्वास किया जाने लगा है कि अध्यात्मवादका मूल उत्स भारतवर्षकी 
आययेतर जातैयाँ थीं। जो हो, इसमें सन्देह नहीं कि जिस रूपमें आज हम 
भारतीय दर्शनको पाते हैं उसकी प्रेरणा वेदोंसे प्रात हुईं थी । दर्शन छः माने 
जांते हैं, य्याप चोदहवीं शताब्दीमें मध्वाचार्यने सोलह दर्शनोंका उल्लेख किया 
था | छः मुख्य दशनोंके नाम इस प्रकार हैं : सांख्य, योग, न्याय, वेशोषिक, 
पूर्व मीमांसा और उत्तर मीमांसा ( वेदान्त ) | ये दर्शन सूत्ररूपम लिखे गये थे 
ओर इनको समझनेके लिए भाष्योंकी बड़ी जरूरत थी । सबसे पुराना भाध्य 
मीमांसा ( पूर्व ) पर शबरमाष्य है। शबरके ही सम्प्रदायमें सुप्रासिद्ध कुमारिल 
भट्ट हुए जिन्हें बौद्धोंकी भारतवर्षसे निर्मूल करनेका नाम प्राप्त है। इसके बाद 
न्‍्यायका वात्स्यायन-भाष्य है। फिर वेशेषिक दर्शनपरका प्रशस्तपाद-भाष्य है। 
आंग चलकर न्याय और वेशेषिक एकमें मिल गये और “ नव्य न्याय * नामसे 
उत्तरकालमें एक प्रबल साहित्य सृष्ट हुआ । योगदर्शनके भाष्यकार व्यासका 
समय, म० म० हरप्रसाद शाल््रीके मतसे, पॉँचवीं सदी होना चाहिये । सांख्यके 
मूल सूत्र और भाष्य शायद खो गये हैं । सांख्य-सूत्र नामसे प्रचलित ग्रन्थ बादका 
है । इस दर्शनपर सबसे प्रामाणिक ग्रन्थ इश्वरक्ृष्णाचार्यकी सांख्यकारिका है जो 
शायद सन्‌ ईसवीकी पौँचवीं शताब्दी ( ४७९ ई० ) की लिखी है | कुछ यूरो- 
पियन पण्डितोंका विश्वास है कि जैन और बोद्ध दर्शनके मूलमें सांख्य दर्शन है 
जो भारतवर्षका अत्यन्त प्राचीन मत है। सांख्यकारिकापर गोड़पाद ओर वाच- 
स्पति मिश्रकी यीकाएँ प्रसिद्ध हें । 

वेदान्तसूत्रक सबसे बड़े ओर पुराने भाष्यकार अद्वितवादके गुरु शड्डूराचाय हैं। 
वेदान्तसूज़के सवोधिक प्रामाणिक यूरोपियन पण्डित डायसनकी रायमें शेकर 
संसारके तीन महाबुद्धिशालियांमेंसे थे। ये तीन हैं--छ्रेैठो, शड्डर और काण्ट । 
शड्भराचार्यके मतपर बहुत बड़ा साहित्य रचित हुआ है । शड्जरके सिवा वेदान्त 
सूत्रोके ओर भी अनेक भाष्यकार हुए हैं जिनमें रामानुज, माध्व, विष्णु स्वामी, 

वल्लभ आदि प्रधान हैं । इनमेसे प्रत्यके आचार्यके मतकी पुस्तकोंका अपना 
अपना विश्ञाल संग्रह है। म० म० हरप्रसाद शास्त्रीका अनुमान है कि प्रत्येक 
सम्प्रदायकी पुस्तकॉँकी अलग अलग संख्या ५०० से कम न होगी । 

इन आस्तिक दशनोंके सिवा ऐसे दशन भी हैं जिन्हें नास्तिक कहते थे | ये 
दशन न तो वेदोंमें ही विश्वास करते थे और न आत्मामें ही। चावाक इनमें 
बहुत प्रसिद्ध हैं, पर, इनके ग्रन्थ सम्पूर्ण रूपसे छ॒प्त हो गये हैं। इसके सिवा 
जेन दर्शनका विशाल साहित्य है। जैन न्याय भारतीय दर्शनोंम अपना एक 
महत्त्वपूर्ण स्थान रखता है। इस दशनकी उत्तम पुस्तकें दूसरीसे छठी शताब्दी 
तक लिखीं गई थीं, हॉलॉ कि जिन सिद्धान्तोंसि इन ग्रन्थेंकोीं प्रेरणा मिली थी 
वे बहुत पुराने थे | बारहवीं सदीम हमचन्द्र जैन दर्शनके प्रख्यात आचाये हुए । 
अपने समयमें शायद भारतवपषेमे बे अद्वितीय प्रतिभाशाली दाशनिक थे ।. 


सेस्क्ृतका बोद्ध साहित्य 
( सन्‌ २० ० इ्० ज-+-+-८(०० डं ० ) 

सन्‌ ईसवीकी दूसरी शताब्दीके आसपास बोद्धोंके महायान मतका प्रादुभांव 
हुआ । इस मतके अनुयायियोंकोी शक और सीथियन राजाओंका आश्रय प्रात 
हुआ ओर देखते देखते यह मत भारतवषेकी सीमा लॉघकर अन्य देशौमें 
चला गया । इस मतके आचार्यनि पालीमें न लिखकर संस्कृतमें ग्रन्थ लिखे जो 
बहुत कुछ तो पाली ग्रन्थोंके अनुवादमात्र थे पर एक अश तक मौलिक भी थे । 
अश्वघोषने बुद्धचरित नामक एक काव्य लिखा जिसे यूरोपियन पण्डित बहुत 
पसन्द करत हैं । इन्होंने कुछ नाटक और अन्य काव्य भी लिखे जो बड़े ही 
उत्तम उतरे । इन बौद्ध आचार्योने संस्कृतमें ओर भी बहुत-से ग्रन्थ लिखे । 
खासकर इनके दर्शन और तकशास््रके ग्रन्थ बहुत उच्च कोटिके थे । दुर्भाग्यवश 
बोद्ध धर्मके इस देशमें लोप होनेके साथ ही साथ इन ग्रन्थोंका भी लोप हो गया। 
अब तक इस मतके जो कुछ ग्रन्थ उपलब्ध हुए. हैं वे मध्य एणाशिया, तिब्बत और 
नेपालमें पाये गये है | तिब्बती, चीनी आदि भाषाओंमें इन ग्रन्थौंके अनुवाद 
विद्यमान हैं | म० म० पंडित विधुशेखर शासत्रीने इन अनुवादोंके आधारपर कई 
मूल ग्रन्थोंका उद्धार किया है। इधर हालमें ही सुना है कि महापण्डित राहुल. 
सांकृत्यायनने कई महत्त्वपूर्ण ग्रन्थ तिब्बतम पाये हैं । 

आयुर्वेद और अन्य उपचेद 

चारों वेदोंके चार उपवेद हैं | इनका नाम है: आयुर्वेद, धनुर्वेद, गान्धर्व॑वेद, 
ओर शिल्पवद या विश्वकर्म-शासत्र | चॉथा उपवेद किसी किसीके मतसे तन्‍नत्र 
है । इनमें सर्वाधिक उल्लेखयोग्य आयुर्वेद है | अथबंबेदमें आयुर्वेदिक 
औषधियोंका प्रचुर वर्णन है । आयुर्वेदके आठ अज्ज हैं---शल्ये, शालाक्ये, काय 
चिकित्सा, भूतविद्यों, कोमारभत्य, अगदतन्त्र, रसायनतन्त्र और बाजीकरण | 
सन्‌ इंसवीके बहुत पहले इन अज्जौपर अनेकों बड़ी बड़ी पोथियाँ लिखी गई थीं 
'पर दुर्भाग्यवश उनका अब नाम-भर शेष रह गया है। ग्रन्थोंका सार सड्डूलन 
करके चरक ओर सुश्रतने अपनी अपनी प्रख्यात संहिताएँ लिखीं जो बादमे 
चलकर सारे संसारके चीकैत्सा-शासत्रकों प्रभावित करगनेंम समर्थ हुई। बौद्ध 
त्रिपिटकोंके चीनी संस्करणोंसे जाना जाता है कि चरक महाराज कनिष्क ( सन्‌ 
ई० की प्रथम शताब्दी ) के राजबैद्य थे | सुश्रुवका भी लगभग यही काल होना 
चाहिये क्‍योंकि काशगरमें मिले हुए बोअर मैनस्क्रिप्ट्सस ( जो निश्चय ही चोथी 
शताब्दीके होने चाहिये ) चरक और सुश्रतके उद्धरण पाये जाते हैं। पुरानी 
सेहिताओंमें भेड संहिताकी एक प्रति पाई गई है, पर मालुम नहीं कि यह 
कहींसे सम्पादित हुई या नहीं । चरक ओर सुश्रुतकी संहिताओंके बाद सबसे 
'महत्त्वपूर्ण ग्रन्थ वाग्भटका अष्टाज्नहृदय है । इन तीनोंको आयुर्वेदकी बृहत्तरयी 
कहते हैं । बादम इस शास्त्रपर असंख्य ग्रन्थ लिखे ओर अबतक लिखे जा रहे 
हैं। इन ग्रन्थोंमेंसे कईका तिब्बती अनुवाद सुरक्षित है जो मूल संस्कृतमें खो 
गये माने जाते हैं। आधुनिक कालमें म० म० गणनाथसेनका  प्रत्यक्षशारीस्म 
आयुर्वेदिक साहित्यका एक महत्त्वपूण्े ग्रन्थ है । 

अन्य उपवेदोमे गान्धव वेदकी पुस्तकें पाई जाती हैं, पर अधिकतर पुस्तक 
बादकी लिखी हैं | शिल्प-शास्त्रकी पुस्तकाका बहुत कम पता लग पाया है। 
अधिकांश इस विषयके ग्रन्थ लुप्त हो गये हैं। कोई ग्रन्थ मेरे देखनेमें नहीं 
आया । केवल अभ्मिपुराणमें, जिसे उस युगका विश्वकोष कह सकते हैं, इसकी 
चर्चा है | तंत्र-शाखत्रकी चर्चा अन्यत्र की गई है। 

अलंकृत काव्य, गद्य, नाटक, चम्पू और कहानियाँ 

सन्‌ इंसवीके आरम्म तक संस्कृतम कविता या तो धार्मिक उद्देश्यस लिखी' 
जाती थी या आध्यात्मिक उद्देश्यसे । ( विण्टरनित्सका खयाल है बहुत प्राचीन 
युगम ऐसी कविता भी जरूर लिखी जाती थी जिसका उद्देश्य केवल रस-सष्टि. 
था। नल-दमयन्तीका उपाख्यान एक ऐसा ही काव्य है जो बादरम महाभारतमे 
अन्तभुक्त हो गया | ) पर बादम बात ऐसी नहीं रही। सन्‌ ईसवीके आसपासः 
कविता केवल रस-सृष्टिके उद्देश्येस लिखी जाने लगी और इस क्षेत्रमें संस्कृतके 
कवियोने कमाल किया | कालिदासके अमर काव्य रस-जगत॒की अनमोल सम्पत्ति 
हैं | बादमं माघ, भारवि और श्रीहर्षकी मनोहारिणी रचनाओंने संस्कृत साहित्यको 
अधिक समृद्ध किया। सैकड़ों कवियोंके अबन्ध काव्यों और उद्धर रचनाओँसे. 
संस्कृतका साहित्य बेजोड़ हो गया है । 

पद्ममय काव्यके साथ ही गद्यमय काव्यका भी संख्कृतमं विकास होने लगा था | 
इतना कलामय और “ रिद्मिक ' गद्य संसारकी ओर किसी भाषाने नहीं पैदा 
किया । वसुबन्धुकी वासवदत्ता और बाणभद्दकी कादम्बरी अपने ढद्गकी अनोखी 
रचनाएँ हैं | गद्य और पद्मके मिलाये हुए. रूपमेँ एक और तरहकी रचना भी 
संस्कृत साहित्यकी एक विशेषता है । इसे चम्पू कहते हैं | गद्यका एक दूसरा रूप 
पशञ्चतन्त्र आदि कहानियाँके रूपमें पाया जाता है | वेनिफीने पहले पहल पद्नतन्त्रकी. 
कहानियोंका अनुवाद करके यूरोपियन कहानियेंसे तुठना की । उन्हें इस निष्कषपर 
पहुँचना पड़ा कि संसारकी कहानियेंका मूल भारत“र्ष ही है । पश्चतन्त्रकी 
कहानियोंने संसारकी सारी भाषाओंके साहित्यकी आश्चयजनक रूपमें प्रभावित 
किया है । पश्चतन्त्रका माहात्य सारे संसारमें प्रतिष्ठित हो गया है । वेनिफीके 
प्रयतनसे एक नये शास्त्रका ही जन्म हुआ जिस कहानियोंकी आलोचनाका 
तुलनात्मक साहित्य कहा जाता है | गुणाढठथने लगभग दो हजार वे पहले 
पैशाची प्राकृतमें बुहत्कथा नामक कथाका ग्रन्थ लिखा था। यह मूल ग्रन्थ खो 
गया है पर उसके संस्कृत रूपान्तर जिनमें कथा-सरित्सागर, बृहत्कथा-मञझरी, 
बृहत्कथाल्लोाकसंग्रह आदि मुख्य हैं, पाये जाते हैं। इन कहानियोंका आश्रय 
करके संस्कृतम अनेक कथा ग्रन्थ लिखे गये हैं । 

नाटक भी संस्कृतके कवियोंकी अपनी विशेषता है । ये ग्रीक नाठकोंके 
समान नहीं हैं | प्रोण सिलवो लेवीने कहा है कि भारतीय प्रतिभाने एक नई 

चीजकोी पैदा किया है जिसे सूत्र रूपमें “रस” कहा जा सकता है। अर्थात्‌ 
भारतीय नाटककार अभिहित नहीं करता, व्यंग्ये करता है। झुद्रकका मच्छकटिक 
यूरोपियन दृष्टिस भी एक सफल नाटक है | इसकी रचना सन्‌ इंसबवीकी तीसरी 
शताब्दीमें हुई थी। बहुत दिनों तक विश्वास किया जाता था कि यह संस्कृतका 
आदि नाटक है | पर अब यह विश्वास निराधार साब्रित हुआ है । श्री गणपति 
शास्त्रीने भासके नाटकोंका उद्धार किया है। ये नाटक सन्‌ इंसवीके पहलेके हैं । 
मध्य एशियासे कुछ बौद्ध नाटकोंका भी उद्धार हुआ है | फिर कालिदासके 
नाटक हैं जिनमेंसे एक अभिज्ञान शाकुन्तल सम्पूर्ण जगत्‌का हृदय-हार बन 
चुका है। भवभूतिका उत्तरचरित भी समान रूपसे समाहत हुआ है । श्रीहृषेकी 
रत्नावडी भारतीय आलोचकोकी टेकनिककी दृष्टिसे सबोधिक महत्त्वपूर्ण ग्रन्थ है । 
मुद्राराक्षत ओर वेणी-संहार अपने अपने ढड़की अनोखी रचनाएँ हैं । नाटक 
बहुतस बने ओर अब भी बनते जा रहे हैं । स्वर्गीय म० म० देबीप्रसादजीने इस 
दिशामें अच्छा कार्य किया था । 
नाटक और काव्यके विवेचनात्मक ग्रन्थ 

नाटक और नाट्यकलासम्बन्धी आलोचना इस देशमें बहुत पुरानी है | कुछ 
पण्डितोंकी रायमें यह वेदोंसे भी बहुत पुरानी है। सन्‌ ईसवीके बहुत पूर्व अनेक 
नाटय-सूत्र रचे जा चुके थे | इनमें नाटकोंका ही विवेचन नहीं था, रस, अलड्डार, 
सड्जीत, अमिनय आदि काव्यसम्बन्धी सभी विषयोंका समावेश था। सन्‌ 
इईंसबीके आरम्मके समय इन सभी ग्रन्थोंका सार सड्डूडन करके भारतीय नाटब- 
शास्त्र संगहीत हुआ | इसके बाद भामह और दंडीके अलंकार-विवेचनके ग्रन्थ 
पाये जांते हैं जो शायद पॉँचर्वी ओर छठीं शताब्दियोंमें लिखे गये थे | वामन, 
रुय्यक, राजशेखर आदि अनेक आचार्योने अपने अपने विशेष काव्य-सिद्धान्तके 
प्रतिपधादनात्मक अलड्डार-प्रन्थ लिखे । आनन्दवर्धनने ध्वन्यालोकम अत्यन्त 
विद्कत्ताके साथ इस बातका प्रतिपादन किया कि ध्वीन ही काव्यकी आत्मा है; 
रस सर्वोत्तम ध्वनि है। आनन्दवर्धनके मनको सर्वाधिक बल अभिनव गुप्त जैसे 
प्रतिभाशाली टीकाकारसे मिला । फिर नाना सिद्धान्तोंपर गम्भीर विवेचना करके 
मम्मटने ईंसाकी दसवीं शताब्दीमें काव्य-प्रकाश लिखा जो इस विषयका सर्वोत्तम 

ग्रन्थ माना जाता है। मम्मटके बाद लल्लेखयोग्य आचाय साहित्यदर्पणकार विश्वनाथ 
ओर रसगजल्जाधरकार जगन्नाथ हुए | पण्डितराज जगन्नाथ स्वयं अच्छे कवि थे । 
सनके विषयमें कहा जा सकता है कि वे आलोचकोमें सबसे बढ़े कवि और कवियोंमें 
सबसे बड़े आलोचक थे | इन आचार्योंके बाद और भी अनेक पण्डितोने ग्रन्थ 
लिखे ओर टीकाएँ लिखीं। पर अल्झ्डारशासत्रके इस अम्युदयस वास्तविक 
काव्यको लाभ नहीं पहुँचा । इन अलझ्डरोंने फुटकर शलोकोंकी प्रथाको उत्तेजित 
किया ओर थक्ति-चमत्कारपर जोर दिया। यह एक आश्रयकी बात है कि 
काव्य-विवेचना जिस समय अपने चरम उत्कर्ष पर थी, कविता उसी सयय 
गिरती जा रही थी । 
सझ्लोण काव्य, धमे और दृशनपर टीकाएँ 
( ८(००---“ ४ ० ० ई ० ) 
काव्यके अपकर्ष-कालमे भी संस्कृत साहित्यमें अच्छी कविताकी कमी न थी 
'पर इन कविताओंमे ज्यादातर कृत्रिम वाक्य-विन्यास और दरबारीपन आ गया 
था | इस कालमे कुछ जीवन-चरित, ऐतिहासिक प्रबन्ध आदि लिखे गये | जैन 
आचार्येने कई उल्लेख-योग्य ऐतिहासिक प्रबन्ध लिखे । पर इस युगकी सबसे बड़ी 
विशेषता है धर्मशास्त्रोंकी टीकाएँ । ये टीौकाएँ कभी कभी विराद्‌ मौलिक ग्रन्थ हुआ 
करती थीं। टाकापन इनमें नाममात्रको ही रहता था | मनुके टीकाकार कुस्लूक 
भट्ट, मेघातिथि और गोविन्दराज टीकाकारके रूपमें ही विख्यात हैं । अपराक्क, 
कर्क, नारायण, बरदरसाज, असहाय, रड़्ननाथ, सायण आदि आचार्य अपनी 
टीकाओंसे अमर हो गये हैं | इन टीकाओंमें टीकाकारोंके अद्भुत पाण्डित्य और 
बहुश्र॒तताकी देखकर दल्ढ रह जाना पढ़ता है । 
पर इससे भी अधिक आकर्षक हैं इस युगके दाशैनिक भाष्योंकी टीकाएँ। 
न तो दरशनोपरके भाष्य ही महज टीका हैं और न इन भाष्योंकी टीकाएँ ही । 
मूलको अपने विशेष सिद्धान्तका समर्थक सिद्ध करनेके लिए ही ये भाष्य लिखे 
गये थे और इन भाष्योंकी टीकाओंमे विषयको और भी सावधानीसे, और भी 
'सूक्ष्मताके साथ विव्ृत किया गया है। भाष्यकारोंकी भाँति ये ट्रीकाकार मी 
असाधारण-प्रतिभाशाली पण्डित थे | संस्कृत साहित्यका अधिकांश पाण्डित्य इन 
टीकाकारोके ही हाथ रक्षित हुआ है। वाचस्पति मिश्रने छहों दर्शनोंपर टीकांये 
इलिखीं थीं। नव्य न्यायके ग्रन्थोमे टीकाएँ, मूल ग्रन्थसे कहीं अधिक जटिल समझी 

जाती हैं। एकाधिक बार टाकाकी टीका तथा उसकी भी टीका होती है ओर फिर भी 
टीका करनेका अवसर रहा ही करता है। आये दिन पण्डितगण टीकाकी चोथी, 
पाँचर्वीं और छठी पुइत तक तैयार करते रहते हैं। यह क्रम आज भी चल रहा है। 
निबन्ध 
राजा भोज एक तरहसे अन्तिम हिन्दू संरक्षक थे जिन्होंने केवल विद्वानोंको 
आश्रय ही नहीं दिया, नये सिरेसे ग्रन्थ भी लिखे | इन्होंने ज्योतिष, तन्त्र और 
स्मृतिपर ग्रन्थ लिखे । बादम मुसलमानी शासनके प्रभावसे मौलिक ग्रन्थोंकी 
वृद्धि रूक गई | इसी समय बड़े निबन्ध लिखे गये जिनमें शत शत प्रामाणिक 
ग्रन्थोंके मतोंकी आलोचना करके शास्त्रीय व्यवस्थाओंका निर्देश होता था। 
कन्नौजके लक्ष्मीधर, कर्नाटकके मध्वाचार्य, बंगालके झूलपाणि और जीमूत- 
वाहन, मिथिलाके चण्डेश्वर ओर वाचस्पति मिश्र, उड़ीसाके विद्याधर और नर- 
सिंह, बुन्देलखण्डके मित्र मिश्र, कुमायूंके अनन्तभट्ट ओर तिलंगानेके देवान्नभट्ट 
काशीके कमलाकरभट्ट और नवद्वीपके रघुनन्दन आदि पण्डिताँके निबन्ध-ग्रन्थोंमें 
अद्भुत पाण्डित्यका परिचय मिलता है | 
तन्त्र-अन्थ और भक्ति-लाहित्य 
म० म० पं० हरप्रसाद शासत्रीका विश्वास है कि तन्त्र सातवीं शताब्दीमें 
भारतमें आये । उसी समय नाथ-सम्प्रदायका प्रादुभाव हुआ था ओर इनके प्रधान 
आचाये, मीननाथ और गोरक्षनाथने इसके सम्बन्धमें अनेक ग्रन्थ लिखे थे | किन्तु 
ऐसे अनेक पण्डित हैं जो इस मतमें सन्देह करते हैं और विश्वास करते हैं 
कि अज्ञात कालसे यह मत इस देशमें बतंमान है| हालहीमें स्वर्गीय श्री बुडरफके 
तत्त्वावधानमें इंग्लेण्डम तंत्र सोसायटी स्थापित हुई है जिसने तंत्रके अनेक प्राचीन 
ग्रन्थोंकों प्रकाशित किया है । तंत्रोंके सम्बन्धमं अभी विशेष कार्य नहीं हुआ है | 
लेकिन सैकड़ों तंत्रकी पुस्तंके विभिन्न पुस्तकालयोंमें सुराक्षित हैं | तंत्रोंका बनना 
उन्नीसवीं सदी तक जारी रहा है। 
इस युगम एक बहुत बड़ा भक्ति-साहित्य रचित हुआ जिसका अधिक सम्बन्ध 
वैष्णव भक्तोंसे है | भक्ति-साहित्यके अधिकांश ग्रन्थ दक्षिण ओर बड्भालमें रचित 
हुए । बल्भालके गौडीय वैष्णव सम्प्रदायमं भक्तिमूलक नाटक, चम्पू , निबन्ध,-- 
सब कुछ लिखे गये हैं, यहाँ तक कि व्याकरण भी हरिनामसे विभूषित करके 
लिखे गये हैं। इन आचार्योम चेतन्य महाप्रभुके शिष्य रूप, सनातन और जीव 

गोस्वामीका नाम विशेष रूपसे उल्लेख्य हैं। भक्ति-साहित्यके साथ द्दी एक अनोखा- 
साहित्य इस युगंम रचित हुआ जो संसारके साहित्यमें विरछ है। यह है स्तोन्न- 
साहित्य । जेनों, वेष्णवों, शेवों और शाक्तोंके इस विशाल साहित्यकी तुलना नहीं 
की जा सकती । 
पत्थरों और ताप्नपत्रोंका साहित्य 

संस्कृत-साहित्यका एक बहुत बड़ा हिस्सा पुस्तकाके बाहर शिलाओ, पवेतपृष्ठों, 
मन्दिरों और ताम्रपत्रोंपर बिखरा हुआ है| सबसे पुरानी लिपियाँ इंसवी सनसे भी 
पुरानी हैं | इन्हें महाराज अशोकने लिखवाया था। परन्तु ये पाछीमें हैं। 
संस्कृतकी लिपियोँ इसके बाद मिलती हैं| इन लेखोंसे महत्त्वपूर्ण ऐतिहासिक 
अनुसन्धान हुए हैं | महाक्षत्रप रुद्रदामनका खुदबाया हुआ गिरनारका शिलालेख 
( १५० ई० ) गद्यकाव्यका एक उत्तम नमूना है। इसमें अलड्ढारोंका उपयोग ही 
नहीं है, अलझ्ढझार शासत्रका भी उल्लेख है | जब तक यूरोपियन पण्डितोंने इधर 
ध्यान नहीं दिया था, साहित्यका यह अज्ज उपेक्षित ओर अज्ञात पड़ा हुआ था । 
पर आज, यद्यपि ये अब भी सम्पूर्णतः उद्धुत नहीं हुए हैं, काई भी संस्क्ृतका 
पण्डित इनको जाने बिना अपनेको पूर्ण नहीं समझ सकता । इन विशाल लेखोंका 
संग्रह बीसियों जिल्‍्दोम हुआ है और होता जा रहा है । 

फुटकर विषय 

संस्क्ृत-साहित्यके अनेक अज्लोपर यहाँ कुछ भी नहीं कहा गया है | इसमें 
शिल्प-शास्त्र है, वाध्तु विज्ञान है, क्रीड़ापरक ग्रन्थ हैं, नाचने और गानेकी विद्या 
है, पश्चुओं ओर पक्षियोंके स्वभाव और पालन-पोषणकी विद्या है, सामुद्रिक शास्त्र 
है, अरबत्री और फारसी विद्याओंका अनुवाद है, व्यवहार-शास्त्र हैं, नीति-पग्रन्थ हैं 
और सबके ऊपर सुभाषितोंका अतुलनीय भाण्डार है। अनेक विषयोंके ग्रन्थ लुप्त 
हो गये हैं, कचित्‌ कदाचित्‌ ये मिलते रहते हैं ओर प्रकाशित किये जाते हैं पर 
अधिकांश विषयोके ग्रन्थ नाम-शेष रह गये हैं ओर उनका परिचय अमन्यान्य 
ग्रन्थौके उद्धरणोंसे मिला करता है। इसके अतिरिक्त पाली, प्राकृत ओर अपश्रेशका 
समूचा साहित्य किसी न किसी रूपमे संस्कृतकोी आश्रय करके गठित हुआ था । 
आगेके पृष्ठोम कुछ विस्तृत रूपसे इनकी चचौ की जा रही है । 

अन्तिम बात 

जिस भाषाके ग्रन्थेंकी संख्या अधिकांश नष्ट हो जानेपर भी आंघ लाखसे 

ऊपर चली गई है,--और इन ग्न्थोमेंसे सैकड़ों ऐसे हैं जो दस हजार या उससे 
११ 

भी अधिक कभी लाख लाख >ोकोसे बने हैं, जिस भाषाके साहित्यकी रचना 
कगंसे कम पॉँच हजार वर्षोसे अविच्छिन्न भावसे हो रही है, जिस भाषाके ग्रन्थोंकी 
रचना, पठन-पाठन और चिन्तनमें भारतवर्षके हजारों सर्वोत्तम मस्तिष्क सेकड़ें। 
पुक्त तक लगे रहे हैं ओर आज भी बीसियाँ देशोके सेकड़ो मनीषी जिस 
भाषाकी ओरसे नवीन प्रकाश पानेके लिए आँखे बिछाये हुए हैं, उस भाषाके 
साहित्यका परिचय इन कई प्रष्टीमं देना असम्मव है । संक्षपर्में इतना ही कहा जा 
सकता है कि हजारों वर्ग-मीलमें विस्तृत करोंड्रोंकी वासभूमि इस महांदेशकी 
हजारों वर्धकी चिरन्तन साधनाका सर्बरोत्कृष्ट सार इस भाषा स्ञित है | संस्कृत 
भाषा संसारकी अद्वितीय-महिमा-शालिनी भाषा है । 


मा 


महाभारत क्या है १ 


महाभारतको केवल एक ग्रन्थ या एक महाकाव्य कहने-भरसे इसके बारेमें 
कुछ भी नहीं समझा जा सकता । असलमें, जैसा कि सुप्रसिद्ध जमंन पंडित 
विण्टरनित्जने कह्य है, महाभारत अपने आपमें सम्पूर्ण एक समग्र साहित्य 
( ए/॥०॥० ]॥978६प०० ) है| महाभारत शब्दका अर्थ महायुद्ध है, क्योंकि 
पाणिनि ( ४-२-५६ ) के मतसे “ भारत का अर्थ संग्राम ही होता है | पर जान 
पड़ता है, “भारत शब्दका सम्बन्ध भरतवंशसे है, क्योंकि स्वयं महाभारतमें ही इस 
कथाकी “ महाभारत-युद्ध / ( १४-८१-८ ) और “ महाभारताख्यान ' 
( १-६२-३९ ) कहा गया है । सम्मवतः “ महामारत ? शब्द इन्हीं शब्दोंका 
संक्षिप्त रूप हो, इसीलिए, पंडितोंने “ महाभारत का अर्थ किया है, * भरत-वबंश- 
यालोंके युद्धकी कथा ” | स्वयं महाभारतमें इस नामकरणका एक मज़ेदार कारण 
दिया हुआ है । एक बार देवताओंने सरहस्य चारों वेदोंको तराजूके एक पलड़े- 
पर और महाभारतको दूसरे पलड़ेपर रखकर तौला । महाभारत भारी निकला | 
इसीलिए, “महान” और “भारवान ( भारी ) होनेके कारण यह “महाभारत” कहा 
जाने छगा ( १-१-२६९-७१ ) ! 

ऋग्वेदम इन मरत-वंशवालोंका उल्लेख है | ब्राह्मण-्रन्धोंमि भमरतको दुःष्यन्त 
और शकुन्तलाका पुत्र बताया गया है । इन्हीं भरतके वंश कुर हुए जिनकी 
सन्तानोमें आपसी झगड़ेके कारण कभी घोर युद्ध हुआ था। भारतवषेके पुराने 
और नये साहित्यमें इस युद्धका इतना अधिक उल्लेख है कि उसकी चर्चा करना 
भी अनावश्यक जान पड़ता है । प्रधानतः महाभारत इन्हीं कुरुवेशियोंके युद्धकी 
कह्दानी है । 

किन्तु महाभारत केवल इस युद्धकी ही कहानी नहीं है। इस महाग्रन्थका 


१६७ हिन्दी साहित्यकी भूमिका 


बहुत-सा अंश इस युद्धकी कहानीसे किसी प्रकार सम्बद्ध नहीं है । शत शत वर्षों 
तक मूल कहानीके इर्द-गिर्द अनेक प्राचीनतर आख्यान और तत्त्ववाद जोड़े जाते 
रहे हैं | ये आख्यान मूल कहानीमें इतने प्रकास्स और इतने रूपमें आ मिले 
हैं कि शायद यह निर्णय कभी नहीं हो सकेगा कि मूल कहानी क्या थी और 
उसमें कौन-सी कहानी कब जोड़ी गई | असलमें महाभारत उस युगकी ऐति- 
हासिक, नेतिक, पाराणिक, उपदेशमलक ओर तत््ववाद-सम्बन्धी कथाओंका 
विशाल विश्व-कोश है | भारतीय दृष्टिसि महाभारत पांचवें वेद है, इतिहास है, 
स्मृति हे ( शड्डराचार्य ), शास्त्र हे ओर साथ ही काव्य है । आज तक किसी 
भारतीय पंडित या आचायने इसकी प्रामाणिकतापर सन्देह नहीं किया । कमसे 
कम दो हज़ार व्षसे यह भारतीय जनताके मनोविनोद, ज्ञानार्जन, चरित्र-निर्माण 
और प्रेरणा-प्राप्तिका साधन रहा है | 

स्वय महाभारत अपने विषयमे कहता है---“' जैसे दहीमें मक्खन, मनुष्योमें 
ब्राह्मण, वेदोंमें आरण्यक, ओषधोमें अमृत, जलाशयोंमें समुद्र और चतुष्पादोंमें गों 
श्रष्ठ है, उसी प्रकार समस्त इतिहासेमें यह “ भारत * श्रेष्ठ हे (१-१-२६ १-३ )। 
इस आख्यानके सुननेके बाद अन्य कथाएँ उसी तरह फीकी मालूम होंगी जिस 
प्रकार कोकिलकी वाणी सुनकर काककी वाणीका सुनना । जैसे पंचभूतसे लोककी 
तीन संविधियाँ उद्भूत होती हैं, उसी प्रकार इस इतिहासका सुनकर कवि- 
बुद्धियाँ उत्पन्न होती हैं ( १-२-३८२-३ )। ” 

व्यास देवने महाभारतकी कथा वेशम्पायन नामक अपने शिष्यकी सुनाई | 
इन्हीं वेशम्पायनने जनमेजयके नागयज्ञके अवसरपर यह कथा दूसरी बार सुनाई । 
तीसरी बार सूत-पुत्र शौनकने ऋषियोंको सुनाई । सारा महाभारत वेशम्पायन 
और जनमेजयके संवादके रूपमें कहा गया है | इन्हीं संवादोंके भीतर अन्यान्य 
चरित्रोंके संवाद होते रहते हैं| इन अन्तःसंवादोम जो बात विशेष रूपसे याद 
रखनेकी है वह यह है कि युद्धकी सारी कथा, जिसे महाभारतका केन्द्र कहा जा 
सकता है, संजयने धतरा४्टकी सुनाई है | पंडितोंका विश्वास है कि इस प्रकार 
संवादके रूपमें लिखा जाना ही महाभारतकी प्राचीनताके प्रमाणेमिसे एक है । 
बादमें महाभारतका यह ढंग पुराणोंने ग्रहण किया | पर यह ध्यान देनेकी बात 
है कि वाल्मीकीय रामायणमें इस प्रकारके संवादसूचक प्रथक्‌ वाक्यांश ( जैसे 
८ जनमेजय उबाच ? ) नहीं हैं। 


महाभारत क्‍या है? १्द५ 


उपयुक्त कथासे इतना स्पष्ट है कि महाभारतकों तीन बार तीन वक्ताओंने 
तीन प्रकारके श्राताओंकी सुनाया था। आदिपव॑में बताया है कि उपाख्यानोंकों 
छोड़कर २४००० >छोकोंकी संहिता उन्होंने लिखी है | फिर उसी अध्यायमे यह 
भी कहा गया है कि व्यासदेवने ६० लाख >छोकका काव्य लिखा था जिसमें 
३० लाख देवोंके लिए, १५ लाख पितरोंके लिए, १४ छाख गन्धर्वोकि 
लिए, और बाकी १ लाख मनुष्योंके लिए. लिखे गये थे ( १-१-१०१ )। इन्हीं 
एक लाख लोकोका यह विशाल काव्य आजका महाभारत है, इसीलिए इसे 
« शतसाहस्ली संहिता ” या “सो हजार शछोकोका संग्रह ग्रन्थ . कहा जाता है । 
आगे चलकर पाठकोंकेा मालूम होगा कि इस बातका पक्का सबूत पाया गया है 
कि कमस कम दो हजार वर्ष पहले महाभारतमें एक लाख शोक मौजूद थे । 

कलकत्तेत छपे हुए, महामास्तके १८ पर्वोर्मे ९००९२ औोक हैं। इसमें हरि- 
वंश भी, जो महाभारतका खिल या परिशेष्ट है, जोड़ दिया जाय तो क्लोक- 
संख्या १०६४६६ हो जाती है । हरिवंशमें एक भविष्यपर्व नामक पर्व है; 
पंडितोंकी रायमें यह पर्व बहुत बादका प्रक्षित्त होना चाहिए. । अगर इस पके 
कछलोकोंकों छोड़ दिया जाय, तो सम्पूण महाभारत और हरिवंशम कुछ मिलाकर 
१००१५४ >छाोक होते हैं। यह संख्या एक लाखेक बहुत निकट है । बम्बईसे 
छपे हुए. महाभारतमे इससे २०० के करीब छोकोंका अन्तर है । 

महाभारतकी मूल कहानीमें परिवतन 

जब कहा जाता है महाभारतकी मूलकथामे परिवर्तन हुआ है तो इसका यह 
अथ नहीं है कि सचमुच किसीने बैठकर एक खास उद्देश्यको लेकर कहानीको 
बदला था। शताब्दियों तक महाभारतकी कहानी सूतों (बंदियों ) के मुखमें 
फलती-फूलती रही । संजय भी सूत थे और शोनक भी सूत-पुत्र थे। अन्तिम 
बार वेशम्पायनने जनमेजयकों जो कहानी सुनाई, उसमें निश्चयपूर्वक पाण्डवोकी 
और श्रीकृष्णकी प्रशंसा थी | वतंमान महामारतके श्रीकृष्ण एक अद्भुत व्यक्तित्व 
रखते हैं । पाण्डवांकी ओरसे जहाँ कहीं अन्यायाचरण हुआ है, उसके सूत्रधार 
विचित्र रूपसे वे ही रहे हैं; फिर भी महाभारतमें वे भगवानके अवतार हैं, और 
उनके द्वारा अनुप्रेरित अन्यायाचरणको भी महाभारतमें उनका अलेोकिक चरित्र 
बताया गया है । जान पड़ता है कि महाभारतने जिन दिनों वरतेमान रूप धारण 
किया था, उन दिनों भागवत मतका प्राबल्य था। इस भागवत मतमे श्रीकृष्ण 

परम दैवतके रूपमें स्वीकार किये गये थे | यह दूसरी बात है कि द्वारकाके राजा 
श्रीकृष्ण ( जो महाभारतमें अपनी कूटनीतिके लिए. प्रसिद्ध हैं) ओर भागवर्तोंके 
परम देवत श्रीकृष्ण मूलतः एक ही व्याक्ति न हो और बादमें चलकर एकमें मिल 
गये हो; पर इस बातमे कोई सन्देह नहीं कि वतेमान महाभारतमें सबसे अद्भुत 
और सबसे विशिष्ट चरित्र श्रीकृष्णका है। भगवद्वीता जैसी महिमाशालिनी पुस्तकके 
बे गायक हैं | 

ब्राह्मण-ग्रन्थोमें और वेदोंमें भी यत्र तत्र दो झगइनेवाली क्षत्रिय जातियोका 
उल्लेख है : ये हैं कुछ ओर पांचाल जातियाँ | इससे कुछ पंडिताने अनुमान 
किया है कि असली महाभारतकी लड़ाई कुरुओं ओर पांचालॉकी थी, पाण्डवोंका 
स्थान उसमें गोण था। यह ध्यान देनेकी बात है कि पाण्डवॉमेंसे कोई भी 
पाण्डुके अपने पुत्र नहीं थे, सभी कुन्ती या माद्रीके पुत्र थे | हिन्दुओंमें उन 
दिनों एक स्त्रीके बहुविवाहका एकमात्र उदाहरण इन पाण्डवोहीके घर पाया जाता 
है, इसीलिए कुछ वायुविकारग्रस्त आलोचक यह्०वां तक कह गये हैं कि पाण्डव 
वास्तवमें उत्तर-पावेत्य प्रदेशके अधिवासी थे ( जिनमें स्लरीका बहुविवाह अब भी 
प्रचलित है ) ओर कुन्तीने वहींसे इनकी आमदनी की थी और अपने पुत्र 
बताकर दुर्योधनके राज्यका हकदार बनाना चाहा था! 

जो कुछ हो, इस बोरेमें प्रायः सभी पंडित एकमत हैं कि महाभारतकी कहा- 
नीका स्वर बादमें बदल गया है । यही कारण है कि दुर्योधन, कर्ण आदि 
पुरुषोके दो दो प्रकारके चरित्र महाभारतमें ही, पास ही पास, लिखे पाये जाते हैं। 
अभी अभी लिखा मिलता है कि कर्णके समान उदार, बहुश्रुत, वाग्मी और 
सत्पुरुष दूसरा नहीं था ( ओर समग्र महाभारतके चरित्रोंपर विचार करनेसे सच- 
मुच कर्ण एक अद्वितीय मनुष्य जान पढ़ते हैं ) और थोड़ी देर बाद ही बताया 
जाता है कि उसके जैसा दम्भी और अन्यायकारी भी दूसरा नहीं था ! 

संसारमें महाभारतकी कथाओंकी लोकप्रियता 

महाभारतकी मूल कहानीके इर्द-गिर्द बहुत-सी प्राचीन वीर-गाथाएँ, नीति 
ओर उपदेशकी कथाएँ, वेराग्य और मोक्षकी समझानेवाली कहानियाँ आ जमी 
हैं। इनमैंस बहुतेरी बहुत प्राचीम हैं | इन कह्दानियोंके सभ्य भाषाओंमें अनुवाद 
हो चुके हैं| कई कथाएँ एक ही भाषामें तीन तीन चार चार बार अनूदित हुई 
हैं। शकुन्तछा, ययाति, नहुष, नल, रामचन्द्र, बिदुला, सावित्री आदिकी कहानियाँ! 


महाभारत क्‍या दे? १६७ 


( उपाख्यान ) बहुत लोकप्रिय हुए हैं | इन उपाख्यानोंको पश्चिमी पंडितोने 
[70० राहत 790० या “ महाकाव्यके भीतर महाकाव्य ” नाम दिया है। 
असल9मे ये उपाख्यान अपने आपमें पूर्ण हैं और मानवीय मनोविकारोंके बढ़े 
सजीव ओर सरस चित्र हैं। 

ऊपर जिन कहानियोंकी च्चौ की गई है, उनके अनुवाद अँगंरेजी, जमेन, 
फ्रेंच, इटालियन आदि भाषाओँमें बहुत समाहत हुए हैं |सन्‌ १८१६ में एफ« 
बप्पने नलकी कहानी लैटिन अनुवादके साथ प्रकाशित कराई | र्ठिगल जैसे 
मनीषीने इस कद्दानीको पढ़कर लिखा था--- 

* में सिफ इतना ही कहूँगा कि मेरी समझमें करुणा तथा भावनाकी 
दृष्टिस और भावोंकी कोमलताकी तथा विमोहक शक्तिक खयालसे नल-दमयन्तीका 
जउपाख्यान अद्वितीय है। इसकी रचना इस ढंगसे की गई है के वह सबको 
आकर्षित करती है : चाहे वह बूढ़ा हो या जवान, उच्च जातीय हो या नीच 
जातीय, रसश आलोचक हो अथवा सहज-बुद्धिसे चीजोंको पसन्द करनेवाला हो।' 

इसी तरह सावित्री और सत्यवानकी कहानी बाहरकी दुनियामें बहुत लोकाप्रेय 
हो गई है। विण्टरनित्जने इस कथाके बारेमें लिखा है--- 

* चाहे जिस किसीने सावित्रीके काव्यकी रचना की हो, चाहे वह कोई 
सूत रहा हो या ब्राह्मण, वह अवश्यमेव सब कालोंका एक सर्वोच्च कवि था। 
कोई महान्‌ कवि ही इस उत्कृष्ट महिला-चरित्रकों इतने मममोहक ओर आक- 
धेक ठंगसे चित्रित कर सकता था, ओर शुष्क उपदेशककी मनोवृत्तिमे पढ़े बिना 
भाग्य ओर मत्युपर प्रेम तथा पातित्रत्यकी विजय दिखला सकता था; ओर प्रति- 
भाशाली कलाकार ही जादूकी तरह ऐसे आश्रयंजनक चित्र हमारे सम्मुख 
उपस्थित कर सकता था।! 

उज्ज्वल च रिश्रोका वन 

महाभारतको उज्ज्वल चरित्रोंका वन कहा जा सकता है। यह कवि-रूपी 
मालीका यत्नपूर्वक सँवारा हुआ उद्यान नहीं है जिसके प्रत्येक लता-पुष्प-वृक्ष 
अपने सोन्दर्यके लिए बाहरी सहायताकी अपेक्षा रखते हैं, बल्कि यह -अपने- 
आपकी जीवनी शक्तिसे परिपूर्ण वनस्पतियों और लताओंका अयत्नपारिवाधित 
विशाल वन है जो अपनी उपमा आप ही है। मूल कथानकमें जितने भी चरित्र 
हैं वे अपने आपमें ही पूर्ण हैं। भीष्म जैसा तेजस्वी ओर शानी, कर्ण जैसा 

गगमीर और वदान्य, द्रोण जैसा योद्धा, बलराम जैसा फकड, कुन्ती और द्रॉपदी 
जैसी तेजोहस नारियौं, गान्धारी जैसी पतिपरायणा, श्रीकृष्ण जैता उपस्थित-बुद्धि 
और गम्भीर तत्त्वदर्शी, युधिष्ठिर जैसा सत्यपरायण, भीम जैसा मस्तमोला, अजुन 
जैसा वीर, विदुर जैसा नीतिश्ञ चरित्र अन्यत्र दुर्लभ है। मूल कथानकको छोड़ दिया 
जाय, तो भी महाभारतके वर्णित नल और दमयन्ती, सावित्री ओर सत्यवान्‌ , कच 
और देवयानी, ययाति और चित्रांगदा आदि चरित्र संसारके साहित्यमें बेजोड़ हैं । 

महाभारतका शायद ही कोई उत्तम चरित्र महलेकि भीतर पलछकर चमका हो। 
सबके सब एक तूफानके भीतरसे गुजेर हैं । अपना रास्ता उन्होंने स्वयं बनाया हे 
और अपनी रची हुई विपत्तिकी चितामें वे हँसते हँसते कूद गये हैं। महाभारतका 
अदनासे अदना चरित्र भी डरना नहीं जानता । किसीके चेहरेपर कभी शशिकन 
नहीं पड़ने पाती । पाठक महाभारत पढ़ते समय एक जादू-मेरे वीरत्वके अरण्यमें 
प्रवेश करता है जहाँ पद-पदपर विपत्ति है, पर मय नहीं है; जहाँ जीवनकी चेशएँ 
बार बार असफलताके चद्टानपर टकराकर चुर चूर हो जाती हैं, पर चेष्टा करन- 
वाला हतोत्साह नहीं होता; जहाँ गुलती करनेवाला अपनी गृलतीपर गवे करता है, 
प्रेम करनेवाल्य अपने प्रेमपर अमिमान करता है और घृणा करनेवाला अपनी 
घृणाका खुलकर प्रदर्शन करता है । वहाँ सरलता है, दर्प है, तेज है, वीर्य है। 
महाभारतकी नारी अपने नारीत्वपर अभिमान करती है, पुरुष इस अभिमानकी 
रक्षाके लिए. अपनेको मृत्युके हाथ सौंप देता है। प्राचीन भारतका, उसके समस्त 
दोष-गुणोंके साथ, ऐसा सुन्दर ओर सच्चा निदशन दूसरा नहीं । 

महाभारतका वतंमान रूप 

इस बातका निश्चित प्रमाण पाया गया है कि सन्‌ इंसवीकी ५ वीं शताब्दीमें 
महाभारत अपने वर्तमान रूपको धारण कर चुका था | सन्‌ ४६३ ई० (या 
अधिकसे अधिक ५३२ ई० ) का एक दान-पत्र पाया गया है जिसमें स्पष्ट 
लिखा है कि वेदव्यासन महाभारत एक लाख श्लोक लिखे थे | महाभारतके 
सबसे लम्बे शान्ति ओर अनुशासन पर्व ओर इरिबंश भी. निश्चय ही उस समय 
लगभग अपने इसी रूपमें वर्तमान होंगे, क्योंकि बिना इन सबको मिलाये 
महामारतके क्लोकोकी संख्या एक लाख नहीं हों सकती | ४५०-५०० ई० के 
आसपासके ऐसे अनेक दान-पत्र पाये गये हैं जिनमें महाभारतके ठोक धर्मशास्त्रके 
विधान मानकर उद्धुत किये गये हैं। उत्तरी बौद्धधर्मकी अनेक पुस्तकें, जो 

मूल संस्कृतमें लुप्त हो गई हैं पर चीनी अनुवादके रूपमें सुरक्षित हैं, इस 
बातकी प्रमाण हैं कि २३० ई० के लूगभग भारतीय समाजमे महाभारतपर बढ़ी 
श्रद्धा थी । जो ग्रन्थ ई० सन्‌ की पॉचववी शताब्दीमें आजका वर्तमान रूप घारण 
कर गया था और इस प्रकार श्रद्धा ओर आदरका ग्रन्थ हो चुका था, उसने 
निश्चय ही कई सो वर्ष पहले रूप-परिवर्तन करना बन्द कर दिया होगा । इसीलिए 
पंडितोंका अनुमान है कि कमसे कम आजसे दो हजार वर्ष पहले महाभारतको 
यह विशाल रूप प्राप्त हो गया होगा | 

महाभारतके जितने रूप हैं, उनमें दा मुख्य हैं : उत्तरी रूप और दक्षिणी 
रूप | इतना निश्चित है कि किसी एक ही मूल रूपके ये दो रूपान्तर अति प्राचीन 
कालमें प्रथक्‌ हा गये थे | उत्तरी रूपान्तरके कई उपभेद हैं जो मूलतः: एक 
होकर भी कई बातोमें अपना विशेष रूप रखते हैं | काश्मीरमें उत्तरी रूपान्तर 
दो उपभेदोंम बट गया है : शारदांम लिखा हुआ ओर देवनागरी लिपिमें लिखा 
हुआ । पूर्वी प्रान्तोंमि आकर उत्तरी महाभारतने तीन भिन्न भिन्न रूप ग्रहण किये 
हैं : नपाली, भेथिी और बंगाली । ये तीनों रूप अपनी अपनी विशेष लिपियोंमें 
लिखे पाये जाते हैं । युक्तप्रान्त और मध्य-प्रदेशमें उत्तरी महाभारतका एक 
सामान्य रूप पाया जाता है जिसे पंडितेने देवनागरी रूपान्तर नाम दिया है । 
इस प्रकार उत्तरम आकर महाभारतने छः भिन्न भिन्न रूप धारण किये हैं । 

दक्षिणी महाभारतके तीन मुख्य रूप हैं---मलयालम, तेलगु और ग्रन्थ-लिपिमें 
लिखा हुआ । तेलगु और ग्रन्थ-लिपियोंके पाठ प्रायः मिलते हैं; पर मलयालमका 
महाभारत इन दोनोंसे अलग है। किसी किसी पंडितके मतंसे यह अम्तिम 
महाभारत अपने मूल रूपके बहुत निकट है । 

महाभारतका काल 

स्वभावतः ही यह प्रश्न हो सकता है कि महाभारतका काल क्‍या है? जैसा कि 
'पहले ही बताया जा चुका है, निश्चयपूर्वक इतना ही कहा जा सकता है कि आजसे 
लगभग दो हजार व पहले महाभारतको वतेमान रूप प्राप्त हो चला था; परन्तु 
महाभासरतकी अनेक कहानियाँ उतनी ही पुरानी हैं जितने कि स्वये वेद । 
महाभारतके कालके सम्बन्धर्म नाना विचारोंकी अवतारणाके बाद प्रो० विण्टरनित्ज 
निम्न-लिखित नो सिद्धान्तौपर पहुँचे हैं:--- 

( १ ) महाभारतकी कितनी ही पौराणिक कहानियाँ, काव्य और वर्णनात्मक 

कथाएँ वैदिक काल तक पहुँचती हैं | ( २) लेकिन वेदिक कालमें “ भारत या 
« महाभारत नामक किसी काव्यका अस्तित्व नहीं था । ( ३ ) नीति-सम्बन्धी 
कितनी ही सूक्तियाँ और कथाएँ, जो वतैमान महाभारतके अन्‍्तगंत संग्रहीत हैं, 
वैराग्य-प्रवण सम्प्रदायों ( जैन, बोद्ध आदि ) से ग्रहण की गई हैं। इनमेंसे 
कितनी ही ईंसवी सनसे पूर्वकी छठी शताब्दी तककी हो सकती हैं। ( ४ ) यदि 
ई० पूर्वकी छठीसे लेकर चोथा शताब्दी तक कोई महाभारत नामक काव्य-प्रन्थ 
रहा भी हो, तो यह बौद्धधमंकी आवास-भूमिम अर्पारेचित ही था, क्योंकि बोद्ध- 
ग्रन्थोमे इसकी कोई चचो नहीं मिलती । ( ५ ) ई० पूर्वकी चोथी शताब्दीके 
पहले महाभारत-काव्यके अध्तित्वका कोई निश्चित प्रमाण नहीं पाया जाता । (६) 
सन्‌ ई० के पूर्वकी चौथी शताब्दीसे लेकर ई० सनके बादकी चोथी शताब्दी तक 
महाभारत बनता और संग्रहीत होता रहा । सम्भवतः क्रमशः ही इसने वर्तमान 
रूप घारण किया था। ( ७ ) ई० सनकी चौथी शताब्दीमें महाभारतने सब 
मिलाकर यह वरतेमान रूप धारण कर लिया था । ( ८ ) बादकी शताब्दियोँमें 
भी छोंटे-मोंटे आख्यान ओर फुटकर इलोक, कुछ न कुछ, मिलते ही रहे । 
( ९ ) सारे महाभारतका एक काल नहीं है। काल-निणय करते समय इसके 
प्रत्येक भागका काल-विचार अलग अलगसे होना चाहिए । 


रे 

महाभारतकी भांति ही रामायणने भी भारतीय जीवनको बहुत अधिक प्रभा- 
वित किया है | परन्तु महाभारत जिस प्रकार अनेक कवियोंकी लेखनीसे लिखे 
हुए. अनेक काव्योंका विराद विश्वकोष है, उस प्रकार रामायण नहीं है । साराका 
सारा काव्य प्रायः एक ही हाथका लिखा हुआ है | प्राश्षित अश इसमें भी है, पर वह 
महाभारतसे भिन्न जातिका है । विश्वास किया जाता है कि यह वैदिक साहित्यके 
बाद मानव-कविका लिखा हुआ पहला काव्य है। इसीलिये इसके राचियता 
वाल्मीक्रेके आदि कवि और इसे आदि-काव्य कहते हैं । विद्वानोंकी परीक्षासे भी 
यह सिद्ध हुआ है कि रामायण सचमुच काव्य ( अलंकृत काव्य या 0ाताता8 
0०९7५ ) जातिके ग्रंथों सच्से पहला है। वाल्मीकि सचमुच ही एक कवि 
रहे होंगे, इस विषयमें विद्वानोंमें मत-भेद नहीं है। यह भी संभव है कि मूलमें 
रूप काव्यका जो रूप रहा हो वह महाभारतसे पूववर्ती हो, परन्तु उसका वतमान 
रूप महाभारतके बादका है। कहते हैं कि संसारके समूचे साहित्यमें इस प्रकार 
लोकप्रिय काव्यजातीय ग्रंथ नहीं है। समूचा भारतवर्ष इसे एक स्वरसे पवित्र 
ओर आदर्श काव्य ग्रन्थ मानता है और सम्पूर्ण भारतीय साहित्यका आधा इस 
महाकाव्यके द्वारा अनुप्राणित है। काव्यके आरम्भम ही ऐसी भविष्यद्वाणी की गई 
है जो अक्षरशः सत्य सिद्ध हुई है । 

प्रत्येक युगके आचार्य, कवि और नाटककार इस महाग्रन्थसे चालित हुए हैं; 
कालिदास ओर भवभूतिकी रचनाओं!में इसका प्रभाव है ओर चोदहवीं शताब्दीके 
बादके लोक-साहित्यम इसका बहुत अधिक प्रभाव विद्यमान है| लोक जीवन 
पर भी इसका जबर्दस्त प्रभात्र है। लोकप्रिय होनेके कारण इसमें निरन्तर कुछ 
न कुछ प्रक्षेप होते रहे हैं और इस प्रकार इसका वर्तमान आकार २४००० 

खलोकोंका हुआ है। विद्वानोंका अनुमान है कि मूल काव्यमें राम विष्णुके अवतार 
नहीं कहे गये होंगे, बादमें चलकर मूल ग्रन्थम इस प्रकारकी बातें प्रक्षेप की 
गई होंगी | बालकाण्ड और उत्तरकाण्ड निश्चित रूपसे परवर्ती रचनायें हैं । इन्हीं 
दोनोंमें गमको विष्णुका अवतार बताया गया है । और दूसरसे छठे काण्ड तक 
रामचेद्र लोकिक नायककी भाँति अंकित किये गये हैं। ऐसे स्थल बहुत कम हैं 
( ओर ये निश्चय ही प्रक्षिप्त हैं ) जहाँ उन्हें विष्णुका अवतार बताया गया हो | 
कभी कभी बालकाण्डकी घटनाओँके विरुद्ध कही हुई बांते भी अन्य काण्डोमें 
मिल जाती हैं | उदाहरणा्थ, बालकाण्डमें रामके साथ ही अन्यान्य भाइयोंकी 
भी शादी हो गई है, पर आगे चलकर स्ूर्पणखाके प्रसंगमें रामने बताया है कि 
लक्ष्मणकी शादी नहीं हुई है | दूसरेस छठे काण्ड तकमें जो पौराणिक कहानियाँ 
आती हैं, वे काफी पुरानी हैं । 

सारे भारतवर्षमें रामायणके कई रूप मिलते हैं जिनमें परस्पर बड़ा भेद है । 
कभी कभी कई सर्गके सर्ग एक प्रतिमं अधिक होते हैं ओर दूसरीमें कम | 
साधारणतः तीन संस्करण अब तक मुद्रित होकर प्रचारित हुए हैं। अधिक 
प्रचलित बंबईंवाला सेस्करण है जो कई बार छप चुका है | बंगाली संस्करण भी 
कलकत्तेसे कई बार छप चुका है | उत्तरी या काश्मीरी संस्करण हालहीमें लाहोरमें 
छपने लगा है | लाहोरसे रामाय्णंके विवेचनात्मक संस्करण प्रकाशित करनेका 
भी प्रयत्न हो रहा है । जेकोबीका कहना है कि सम्पूर्ण भारतवर्षके प्रचलित पाठ- 
भेदोंकोी छोड़ देनेसे रामायणका मूल रूप आसानीसे पाया जा सकता है,--अन्ततः 
उसका खोज निकालना उतना कठिन नहीं हे जितना महाभारतका । संभवतः 
सब छोड़-छाइकर २४००० छोकोामेंसे केवल एक चोथाई बच रहें । 

महाभारतकी ही भांति रामायणके कालके संबंधम कुछ भी निश्चित रूपसे नहीं 
कह्दा जा सकता । इतना निश्चित है कि महाभारतके वर्तमान रूप प्राप्त दवोनेके 
पहले ही रामायणकोी वर्तमान रूप प्राप्त हो गया था। महाभारतके वन पवमें केवल 
रामायणकी कथा ही नहीं आती, वाल्मीके कविकी चर्चा, रामका विष्णु अवतार 
होना आदि बातें भी पाई जाती हैं | कुछ कहानियाँ जिन्हें पंडितमण्डली बादकी 
प्रक्षित माननेमे नहीं दिचकती ( जैसे इनुमानका लंकादाह ) महाभारतमें पाई जाती 
हैं। इन सब बातेंसे यह सिद्ध होता है कि रामायणके वर्तमान रूपका ही संक्षिप्त 
रूप महाभारतमें जोड़ा गया है | जिस प्रसगम वह कहानी महाभारतमें कही 

गई है, वह भी मूल कथाके साथ कुछ विशेष योग नहीं रखती । द्रौपदीकोा 
कोई राक्षस चुरा ले जाता है और युधिष्टिर दुःखित होते हैं, उन्हींके। उत्साहित 
करनेके लिए रामोपाख्यान सुनाया जाता है| अनुमान किया गया है कि द्रौपदी- 
हरणकी यह कहानी सीता-हरणके आदर्शपर ही रची गई होगी। भहाभारतको' 
वर्तमान रूप चौथी शताब्दीमें प्राप्त हो गया था, रामायण उससे दो-एक शताब्दी 
पहले ही यह रूप पा गया होगा । किन्तु इससे यह नहीं समझना चाहिये कि 
समूचा रामायण समूच महाभारतंसे पुराना है । असलम, जैसा कि एक यूरोपियन 
पंडितन कहा है, भारतीय साहित्यके इतिहासमें यह अद्भुत विरोधाभास है (कि 
रामायण महाभारतसे प्राचीन है ओर महाभारत रामायणसे प्राचीन | असल 
महामास्तके अनेक उपाख्यान निश्चय ही रामायणसे भी पूर्ववर्ती हैं। इनमेंसे 
कईकी चर्चा रामायणमें भी आती है, जैसे नल, सावित्री आदिके उपाख्यान | परन्तु 
सम्पूर्ण रामायणमे पाण्डवोंकी कहीं चर्चा नहीं मिलती | यह अनुमान किया गया है 
के रामका विष्णुरूपमें अवतार माना जाना कृष्णके अवतार माने जानेके बादकी 
कव्पना हे, यद्यपि राम कृष्णके पूर्ववर्ती अवतार हैं। इसके सिवा रामायणमें वर्णित 
सभ्यता उतनी लड़ाकू नहीं है जितनी महाभारतमें वर्णित सभ्यता है। इससे यह 
अनुमान किया जा सकता है कि रामायण उत्तरकालीन समाजके कविकी रचना 
है और महाभारत पृर्वकालीन समाजके | 

जिन दिनों त्रिपिटककी रचना ( संकलन ) हुई थी, उन दिनों रामकी कथा 
जरूर प्रचलित रही होगी। जातक कथाओंम इसके प्रमाण हैं | पर रामायण 
काव्य शायद ही रहा हो । सारे बोद्ध साहित्यमं रामायणके दो प्रसिद्ध चरित्र रावण 
और हनूमानका नाम भी नहीं पाया जाता । इसपरसे किसी किसीने अनुमान 
किया है कि रामायण काव्य ब्रोद्ध-युगमें नहीं बना होगा । बना भी हो तो बौद्ध 
प्रदेशोंमे अशात रहा होगा । लेकिन सम्पूर्ण रामायणमें बौद्ध प्रभाव खोजनेपर 
भी नहीं मिलेगा | केवल एक जगह रामके मुखंस बुद्धको नास्तिक कहलवाया 
गया है, पर वह सभी प्रतियोमें नहीं पाया जाता और प्रक्षिप्त सिद्ध हो चुका है । 
इस प्रकार यह भी साथ ही प्रमाणित होता है कि रामायण बोद्ध-कालके पहले ही 
राचित हो गया था | अवश्य ही प्रक्षेप बादमें भी होता रहा होगा । पर प्रश्नेप सन्‌ 
इंसवीकी पहली शताब्दीके बाद रुक गया होगा। खोज करनेपर रामायणकी कथाका 
बौड्धों और जैनोंमें समाहत होना पाया जा सकता है । वसुबंधुके ग्रन्थोंके जो. 

चीनी अनुवाद सुरक्षित हैं, उनसे स्पष्ट है कि रामायण ( लगभग इसी रूपमें ) 
बौद्धोंमि भी समाहत थी | सन्‌ इंसवीकी पहली शताब्दीमें विमलसूरिनें रामायणकी 
कथाको आश्रय करके “ पठमचौरेय ” नामक प्राकृत काव्य लिखा था जो जैन 
धर्म ओर तत्त्ववादके अनुकूल रचा गया था । ६०० ई० के आसपास कंबोडियांमे 
रामायणका धार्मिक ग्रन्थके रूपमें प्रचार पाया जाता है। कनिष्कयुगीय बोद्ध कवि 
अश्वघोषके बुद्ध-चरितमें ऐसे अंश हैं जो रामायणसे मिलते जुलते हैं। इन सब 
बातेोपरसे सहज ही अनुमान किया जा सकता है कि मूल रामायण बोद्ध-युगके 
पहलेकी है । 
पुराण ओर उपपुराण 

पुराण शब्दका अथ है “ पुराना ,, इस लिये पुराण ग्रंथोंसे मतलब उन ग्रंर्थेसि 
है जिनमें प्राचीन आख्यायिकायें संग्ह्दीत हों | ब्राह्मणों, उपनिषदों ओर बौद्ध 
ग्रेथोंमें यह शब्द कभी कभी इतिहास शब्दके साथ आया है और कभी कभी 
“ इतिहास के अथे्मे | कोटिल्य अथैशासत्र ( १-५ ) के अनुसार इतिहासमे पुराण 
और इतिबृत्त दोनों ही शामिल हैं | इससे यह अनुमान किया जा सकता है कि 
पुराण इतिबृत्तसे भिन्न वस्तु है । जो हो, पुराणोंने उत्तरकालीन हिन्दूधमकी एक- 
दम नया रूप दे दिया हे और सच पूछा जाय तो सन्‌ ईसवीके बादका हिन्दूधर्म 
धरे धीरे पोराणिक होते होते अन्तमें सम्पूर्ण रूपसे पौराणिक हो गया । लेकिन 
इसका अथ यह नहीं कि भारतीय साहित्यमें पुराण-साहित्य कोई नई चीज़ है । 
गौतम धर्मसून्रम ( ११-१९ ) पुराण-साहित्यकी स्पष्ट ही चची है, और आप- 
स्तंबीय धर्मसूत्रम तो पुराणोंस कई छोक उद्धृत किये गये हैं। एक ऐसा ही छोक 
* भविष्यत्‌ पुराण से उद्धुत किया गया हे, इसलिये “ भविष्य-पुराण' जैसे सब॑जन- 
स्वीकृत आधुनिक पुराण भी कितने प्राचीन हैं, यह सहज ही अनुमान किया जा 
सकता है । वर्तमान भविष्य-पुराणमें यह छोक नहीं मिलता पर उससे मिलता 
जुलता कछलोक खोज निकालना मुश्किल नहीं है। यद्द तो निर्विवाद है कि 
कमसे कम पँँचर्वीं शताब्दी इंस्वीपूर्वके पहले ये धर्मसूत्र बन गये थे, इसालिये इस 
कालके पहले भी पुराण-जातीय ग्रन्थ रहे होंगे, यद्यपि उनका आकार-प्रकार 
ह-ब-हू वही नहीं होगा जो आजमके पुराणोंका है । पुराण-ग्रन्थ काफी ल्लेक-प्रचालित 
रहे हैं इसलिये उनमें परिवर्तन परिवर्धन भी यथेष्ट हुआ है । परन्तु इसीलिये 
पुराण-साहित्यकी प्राचानतापर सन्देह नहीं किया जा सकता । विद्वानोंका अनुमान 

है कि इन पुराणों वैदिक कालके पूर्ववर्ती काछका इतिहास भी कहीं कहीं पाया 
जाता है। महाभारत बननेके पहले पुराण-जातीय ग्रन्थ वर्तमान थे, इस विषयर्में 
अब कोई सन्देह नहीं करता । एक समय ऐसा गया है जब इन ग्रन्थोको 
अप्रामाणिक कहकर उड़ानेकी चेष्टा की गद थी परन्तु अब इतिहास-अनुरागी 
उन्हें बहुत अमूल्य निधि मानने लगे हैं | उनमेंकी बेहूदी बांते उत्तरकालीन 
पण्डितोंकी कृति समझी जाती हैं । असलम लगभग डेढ़ हजार वर्ष पहलेसे लेकर 
आजतक पुराण बहुत अविकसित बुद्धिके लेगोंके हाथम रहे हैं ओर फलतः उनमें 
बेहूदी बातें इतनी अधिक आ घुसी हैं कि पुराणोंका मूल रूप खोज निकालना 
बड़ा दुष्कर कार्य हो गया है । पुराणोंके लक्षणमें बताया गया है कि उनमें सर्ग 
( सृष्टि ), प्रतिसगें, वंश, मन्वन्तर और वंशानुचरित इन पाँच बातेंका वर्णन 
होना चाहिये । पुराणोंकी वंशावलियाँ और उनकी कथायें निश्चय ही बहुत पुरानी 
हैं| पुराणाके कर्ता व्यासजी ही माने जाते हैं । 

पुराण नामके ग्रन्थ बहुत हैं | पुराणों ओर उपपुराणोंकी संख्या सौसे ऊपर 
होगी । परन्तु सभी बड़े बड़े पुराण अद्वारह पुराणोंकी ही चर्चा करते हैं | इनका 
क्रम यद्यपि सवंत्र एक-सा नहीं है और कभी कभी यह भी देखा जाता है कि एक 
सूचीम एक पुराणका नाम हे ओर दूसरीमें दूसरेका, पर साधारणतः निम्नलिखित 
अद्ारह पुराणोंको प्रामाणिक माना जाता है--- 

१ ब्राह्म, २ पाझ, ३ वेष्णव, ४ होव या वायवीय, ५ भागवत, ६ नारदीय, 
७ मा्केण्डेय, ८ आग्रेय, ९ भविष्य, १० ब्रह्मवेवर्त, ११ ढैँंग, १२ वाराह, 
१३ स्कान्द, १४ वामन, १५ कोम, १६ मात्स्य, १७ गारुड, १८ ब्रह्माण्ड । 

यह एक मजेदार बात हे कि यह सूची प्रायः सब पुराणेंमें दी हुई है ( देखिए 
विष्णु २६, भागवत १२-१३; पद्म ० १-६२, वराहु० ११२, मत्स्य ० ५३, अम्नमि० 
२७२ इत्यादि ) | अर्थात्‌ यह प्रत्येक पुराण स्वीकार करता है कि उसकी रचनाके 
पहले अन्यान्य पुराण बन चुके थे। इन पुराणोंके सिवा १८ उपपुशण बताये 
गये हैं, पर असल उपपुराणोंकी संख्या और भी अधिक है । पोराणिक 
कथाओके अनुसार ब्रह्मने सब पुराणोको कव्पादिमं पहले ही रचा था, उनसे 
मुनिर्योने सुना ओर सुनकर भिन्न भिन्न कल्पमें अलग अलग संहितायें लिशीं। इस 
कल्पके द्वापर युगके अन्तम कलिकालके अल्पश मनुष्योंके उपकारा्थ व्थासजीने 
फिरसे उन वचनोंका संक्षेप करके पुराण-संहितार्यें लिखीं । विष्णुपुराणक अनुसार 

वेदव्यासने आख्यान, उपाख्यान, गाथा, कब्प-शुद्धिसाहित पुराण-संहिताकी 
रचना करके उसे सूत लोमहर्षणकी समर्पित [किया । लोमहरषेणके छः शिष्य थे : 
सुमति, अग्मिवर्चा, मित्रायु, अकृतत्रण, शांखायन ओर सावर्णि । अन्तिम तीन 
शिष्योमेंसे प्रत्यकने मूलसेंहिताको अवलंबन करके अपनी एक एक संहिता 
बनाई । इन्हीं चार संहिताओंपरसे सभी पुराण बने हैं | इनमें सबसे आदि पुराण 
ब्राह्म पुरुण ही है। इस कथासे मालूम होता है कि व्यासजीने सब संहितायें 
नहीं लिखी थीं । उन्होंने किसी एक मूल संहिताकी कथा अपने शिष्यको सुनाई 
थी । वहींसे शिष्य-प्रशिष्योने इन संहिताओंकी अलग अलग रचना की | वस्तुतः 
पुराणोंकी परीक्षास इतना तो स्पष्ट ही है कि मूल रूपमें ये काफी पुराने हैं, पर 
इसमें भी सन्देह नहीं रह जाता कि अपने वरतं॑मान रूपमें ये अनेक लेगाकी नाना 
उद्देश्येंसि लिखी हुई कथाओंके संग्रह हैं । 

पुराणोंके अध्ययनसे कुछ बातें तो स्पष्ट ही आधुनिक जान पड़ती हैं। ब्राह्म 
पुराणको यद्रपि आदि पुराण कहा जाता है पर उसमें उड़ीसाके तीर्थोंके माहात्म्यका 
विशेष विवरण है जो निश्चय ही बादका होना चाहिए | साधारणतः सन्‌ इंसवीकी 
बारहवीं शताब्दी तक इसने वर्तमान रूप धारण कर लिया होगा ! पद्मपुराणमें बोद्धों 
और जैनेकी बांत हैं और उसके पिछले खंड और भी नये जान पढ़ते हैं | विष्णु- 
पुराणमें प्राचीनताके सभी लक्षण विद्यमान हैं | विष्णुके किसी बढ़े मंदिर या मठ 
आदिकी चर्चा इसमें नहीं आती। रामानुजाचार्यने इस पुराणके वचन उद्धत किये 
हैं | किसी किसीने अनुमान क्रिया है कि विष्णुपुराणम॑ उल्लिखित केलकिल या 
केड्डिल यवरनेनि आन्प्रदेशभ ५०० से ५०० ई० तक राज्य किया था, अतः इस 
पुराणका काल नर्वी शताब्दीस अधिक पुराना नहीं होना चाहिये पर यह केवल 
कब्पना ही कल्पना है, किसी ऐतिहासिक प्रमाणसे सिद्ध नहीं है । वायुपुराण 
संभवतः पुराने पुराणोंका एक नमूना है। उसमें प्राचीनताके सभी लक्षण विद्यमान 
हैं| श्रीमद्भागत्रत समस्त पुराणोमें अधिक प्रसिद्ध ओर सारे भारत समाहत है। 
इसमें जो कवित्व है, वह बहुत ही ऊँचे दर्जका है। रामायण और महाभारतकी 
माँति इसने भी भारतीय साहित्यकों बहुत दूर तक प्रभावित किया है | अकेले 
बंगलामें ही इसके चालीससे अधिक अनुवाद हैं। हिन्दीमं भी इसके दशम- 
स्कम्धोंके अनुवादेंकी संख्या इससे कम न होगी । हिन्दीका गौरवभूत काव्य 
सूरसागर मागवतद्ठारा ही प्रभावित है। किसी किसीने यह अफवाह उड़ा रखी है 

कि भागवतके कर्ता वोपदेव हैं, पर असलमें वोपदेवने भागवतके अनेक वचन 
संग्रह करके एक निबन्ध ग्रन्थ लिखा था। भागवतपुराण काफी पुराना है। सबसे 
बढ़ी बात यह है कि अन्यान्य पुराणोंकी अपेक्षा यह एक हाथकी रचना अधिक 
है । इसमें विष्णुके सभी अवतारोंका वर्णन है। विशेष रूपसे श्रीकृष्णावतारकी कथा 
है | नारदीय और बृहन्नारदीय पुराण बहुत कुछ माहात्मय ग्रन्थ-से हैं और उत्तर- 
कालीन रचना जान पड़ते हैं । मार्कण्डेय पुराण भी काफी पुराना है यर्याप किसी 
किसीने इसे नर्वी दसर्वी शताब्दीकी रचना सिद्ध किया है । अभ्रिपुराण नाना 
विषयोका एक विशाल विश्वकाोष है| नाना भारतीय विद्यार्यं, जिनपर लिखे 
गये स्वतंत्र ग्रन्थ अविकांश लोप हो गये हैं, इसमें सुरक्षित हैं। भारतीय साहित्यके 
विद्यार्थियोंके लिये इसका मूल्य बहुत अधिक है। भविष्य और ब्रह्मम्ेवर्तमें पुराणोंके 
लक्षण नहीं मिलते । इसी प्रकार लिंगवुराण भी एक कमै-ग्रन्थ है। वाराहपुराणमें 
रामानुजाचार्यका उल्लेख दै।ये सभी पुराण बहुत पुराने नहीं हैं| सबको अन्तिम 
रूप तेरहवीं-चे|दहवीं शताब्दी प्राप्त हुआ जान पड़ता है | स्कंदपुराण बहुत 
बढ़ा है ओर नाना दृष्टियोसे काफी महत्तपूर्ण है। वामन, कूम, गरुड आदियें 
पुराणोंके सब्र लक्षण नहीं मिलते । इस प्रकार सभी पुराण बहुत प्राचीन नहीं हैं । 

इन पुराणोंसे संबद्ध बहुतसे माहात्म्य ओर स्तोत्रोंके ग्रन्थ हैं। समूचा पुराण- 
साहिय बहुत विशाल है | यह वर्तमान हिन्दूधमंके समझनेका सबसे बड़ा साधन 
है। यद्यपि इनमें परस्परविरोधी और अतिरांजेत घटनायें बहुत हैं परन्तु बीचब्रीच्म 
ऐसी अमूल्य साहित्यिक रचनायें हैं, और ऐतिहासिक उपादान हैं कि भारतीय 
साहित्यका विद्यार्थी कभी इनकी उपेक्षा नहीं कर सकता । 


डे 


यौद्ध-साहित्य 


बेदिक साहित्यकी भाँति बोद्ध साहित्य भारतवर्षके प्रागेतिहासिक युगंसे सम्बद्ध 
नहीं है | इस साहित्यका निर्माण जिन दिनों हुआ था, उस कालको निस्संदिग्ध 
रूपसे पॉ5तोने ऐतिहासिक युग माना है। बुद्धदेवकी मृत्यु ईसवी पूर्व पॉँचवबीं 
शताब्दीके उत्तराद्में हुईं थी। लगभग पचास वर्षों तक वे धर्म-प्रचार करते रहे। 
इस प्रकार उनके धर्म-प्रचारका समय निश्चित रूपसे ईसवी पूर्वकी पाँचर्वी 
शताब्दीका मध्य भाग है। एक श्रेणीके बोद्ध लोगोंका विश्वास है कि लूंका, 
स्याम, ब्रह्मा आदि देशोंमें प्रचलित ओर पाली भाषामें लिखित जो बोद्ध-ग्रन्थ 
मिले हैं, उनमेके प्रधान प्रधान बुद्धदेवके श्रीमुखसे उच्चरित हुए थे। यदि यह 
विश्वसनीय हो, तो पाली-साहित्यके मुख्य भागका काल आसानीसे ई० पू० पाँचव्वीं 
शताब्दीमें मान ले सकते हैं; लेकिन स्वयं बोद्ध-प्रन्थोमें ऐसी बातें हैं जो ऐसा 
विश्वास होने देनेमें बाधक हैं । इतना तो अन्थोंसे स्पष्ट ही है कि बुद्धदेवने स्वयं 
कोई ग्रन्थ नहीं लिखा था । पाली-साहित्य ( वस्तुतः “ पालि-साहित्य * ) में जो 
कुछ है वह बुद्धदेवके वचनोका संग्रह या उसकी व्याख्या है। ग्रन्थोंसे पता 
चलता है कि ये संग्रह समय-समयपर आहूत बौद्ध संगीतियों या सम्मेलनोंमें बढ़े- 
बढ़े आचायोंके निणयानुसार संग्रहीत हुए थे। पाली-प्रन्थोमें कुल मिलाकर ऐसी 
नो संगीतियोंका उल्लेख है | इनमेंसे जिन कई मुख्य संगीतियोंका आलोच्य 
विषयके साथ बहुत अधिक सम्बन्ध है, उन्‍्हींकी चर्चा यंहाँ की जायगी । 

प्रथम संगीति बुद्धदेवके महानिवाणके कुछ ही दिनें। बाद राजगह ( राजगृह ) 
में स्थविर महाकाश्यपंके उद्योगसे हुई थी | इसका उद्देश्य धर्म और विनयका 
संस्थापन था। इस संगीतिका सबसे प्राचीन विवरण चुलवग्ग ( जिसकी चर्चा 

आगे की जायगी ) भें पाया जाता है। चुल्लवग्ग स्वय॑ ही विनत्र-पिटठकंकी एंक 
अज्ञ है, इसलिए इतना तो निर्विवाद हे ही कि समूचा विनय-पिटक सम्पूर्णतः 
इस संगीतिके पूर्ववर्ती बातोंका ही संग्रह नहीं है । जिस बातमें सबसे कम 
आपत्तिकी गुझ्नाइश है, वह यह है कि धम्म ओर विनय-पिठकके प्राचीनतम भाग 
इसी संगीतिमे निधोरित हुए होंगे, ओर यदि बुद्धदेवने सचमुच पाली-भाषामें ही 
उपदेश दिया था ( जिसमें बहुतसे पंडित अब सन्देह करने लगे हैं ) तो मानना 
पंडेगा कि हमारे पास बहुत कुछ बुद्धदेवके ज्योके त्यों कहे हुए. वचन भी प्राप्त 
हैं । दूसरी महत्त्वपूर्ण संगीति बुद्धनिवोणके सो वर्ष बाद वेसाली ( वेशाली ) में 
हुई थी | इसका भी सबसे प्राचीन विवरण चुल्लवग्गमें ही मिलता है; पर इसमें 
यह नहीं लिखा है कि यह संगीति बुद्ध-निर्वांणके सो वर्ष बाद हुई थी। बादके 
ग्रन्थों ( दीपवंश और महावंश ) के अनुसार इस संगीतिका उक्त समय बताया 
गया है | प्रथम संगीतिमें धम्म और विनयका संकलन हुआ था पर इसमें 
छोटे छोटे नियमोका । कहते हैं कि वेशालीक मिक्षुओंने दस प्राचीन नियमोंका 
अपव्यवहार किया था, उसीके संशोधनमें इस संगीतिकी अधिक समय 
लगा । दीपवंश ओर महावंशके अनुसार यह संगीति आठ महीने तक चलती 
रही | ऊपर उल्लिखित दस नियमोंके आतीरक्त धमं और विनयकी आउजृत्ति भी 
इस संगीतिमें हुई थी। पंडितोंका अनुमान है कि इस समय तक निश्चित रूपस 
विनय और धम्म-पिटकका कोई न कोई आकार रहा होगा, क्योंकि दस नियमोके 
विचारार्थ विनय और धम्मके पूर्व-निर्णीत नियमोौकी जरूरत रही होगी और यह 
जरूरत किसी नियम-संग्रहसे ही पूरी की गईं होगी | उदाहरणार्थ वेशालीके भिक्षुओंने 
नियम किया था कि जहाँ नमकका अभाव होनेकी सम्भावना है, वहाँ उसे भी भिश्ु 
लोग सींगेंमें भरकर ले जा सकते हैं | अब इस बातके ओचित्यके निणेयके लिए 
किसी पूर्व-निर्णीत विधि-निषेधकी आवश्यकता होनी चाहिए । ( श्रावस्तीमें कथित 
सुत्तविभंगके अनुसार यह बात नियम-विरुद्ध है | ) बुद्धदेवने सारिपुत्रको ऐसा 
करनेसे मना किया था | इस प्रकार उस समय तक कुछ ग्रन्थ ( भले ही वे 
मौखिक हों ) जरूर बन चुके थे। तीसरी संगीति, जो बृजिपुत्र मिक्षु ओके उद्योगंसे 
आहूत हुई थी, हमारे विषयसे उतनी सम्बद्ध नहीं है | सबसे महत्त्वपूर्ण संगीति 
चौथी है जिसे अशोक-संगीति भी कहते हैं । लंकांम प्राप्त परम्पराके अनुसार 
यही तीसरी संगीति है। कहा गया है कि जब अशोकने बौद्ध-धर्मपर अपनी 

आस्था प्रकट की तो बहुत-से अन्य सम्प्रदायके लोग भी बौद्ध-संघर्मं आ घुसे 
ओर अपना अपना राग अलापने छगे । तंग आकर सम्राटने तिस्स मोग्गलिपुत्तको 
बुलवाया जिन्होंने सम्राटकोी वास्तविक रहस्य समझाया । तब राजाने एक एक 
बोद्ध-मिक्षुकी बुलाकर उसके मतके विघषयमें पूछा | कहा गया है कि जो लोग 
अविभाज्यवादी थे उन्हींको तिस्सने असली बोद्ध माना और बाकीको अ्रेत वस्त्र 
पहनवाकर निकाल बाहर किया । इन्हीं तिस्स ( तिष्य ) ने चुने हुण एक हजार 
मिक्षुओंकी सभा बुलाई जो नौ महीनेकी निरंतर आलेोचनाके बाद तीन पिटकों 
या पिटारोंका संग्रह करनेमें समर्थ हुई | ये तीन पिटक ये हैं : विनय-पिटक, 
सुत्त-पिटक और अभिधम्म-पियक । संक्षेपमं इन्हें जिपिटक कहते हैं | अन्तिम 
पिटकका एक एक अंग कथावत्थु तिष्यका रचित बताया जाता है। लक्ष्य 
करनेकी बात यह है कि स्थविरवादियोंके सम्प्रदायको छोड़कर और किसी 
सम्प्रदायके ग्रन्थोंमे इस संगीतिका उल्लेख नहीं मिलता | अशोककी प्रशस्तियोमें 
भी इसकी चर्चा नहीं है यद्यपि सारनाथ, सॉौंची ओर कोशाम्बीकी स्तम्म-लिपियोंमें 
अशोकने अनाचारपरायण मिक्षुओंको श्वेत वस्त्र पहनवाकर निकाल देनेका जे 
आदेश दिया है, उसके साथ इसका सामंजस्य स्थापित किथा जा सकता है | इस 
प्रकार ईंसवी पूर्व तीसरी शताब्दीमें इन ग्रन्थोंका संगह्ीत होना सिद्ध होता है | 
पंडितोंने तीन पिटकोमेंसे ही यह बात सिद्ध करनेकी कोशिश की है कि अशोकके 
बहुत बाद तक भी इनमें बहुत-सी बातें जाडी, बदली और सुधारी जाती रहीं । 
फिर भी इतना मान लेनेमें किसीको भी कोई आपत्ति नहीं कि इंसा मसीहके 
ज़न्मके दो सो वे पहले इन पिटकोंके मुख्य मुख्य भाग निश्चय ही संग्रहीत हो 
गये ये यद्यपि इनके वर्तमान रूपोंमें जो भाषा पाई जाती है, वह बुद्ध या 
अशोकके युगकी भाषा नहीं भी हो सकती है | पिटकीसे ही पता चलता है कि 
अशोकके पहले ही बुद्ध-बचनोंका भाषान्तर करना शुरू कर दिया गया था। 
किसी किसीने तो संस्कृत भी अनुवाद किया था जिसका स्वयं बुद्धदेवने निषेष 
किया था । इस प्रकार पिय्कौमें जो भाषा सुरक्षित है, उसकी विश्युद्धता सन्देहसे 
परे नहीं है । 

ऊपर जो विवरण दिया गया है वह पाली-साहित्यका हे । इसीको एकमात्र 
बोद्ध-साहित्य मान लेना ठीक नहीं । जैसा कि ऊपर बताये हुए. अशोक-संगीतिके 
विवरणसे स्पष्ट है, यह केबल एक सम्प्रदायका संग्रह है। यह भी नहीं कद्दा जा 

सकता कि यही बौद्धेका प्राचीनतम साहित्य है। चीनी तुर्किस्तानमें पाये गये 
कुछ संस्कृत ग्रन्थीनि पंडितोंकी यह सोचनेको बाध्य किया है कि पाली और 
संस्कृत दोनों ही किसी एक ही सामान्य भाषासे संग्रहीत ग्रन्थोंके रूपान्तर हो 
सकते हैं | जो बात निस्संकोच कही जा सकती है वह यह है कि अन्यान्य 
सम्प्रदायके प्रामाणिक प्राचीन संग्रहोंकि अभावम यही संग्रह ( पालीवाला ) हमारे 
लिए बुद्ध-धमंके मूल रूपको समझनेमें सर्वाधिक सहायक है| इनके आतिरिक्त 
संस्कृत और अद्ध-संस्क्ृतमं लिखे हुए. अनेकानेक बोद्ध-प्रन्थ पाये गये हैं और 
अब भी खोजकर निकाले जा रहे हैं । इनमेसे अधिकांश ग्रन्थोंके अनुवाद चीनी, 
तिब्बती ओर मंगोलियन भाषाओंमें सुरक्षित हैं | सच पूछा जाय, तो य अनुवाद 
ही बोद्ध-संस्कृत-ग्रन्थोंकी जानकारीके प्रधान सहायक हैं | इनकी चर्चा हम इसी 
प्रबन्धमें यथास्थान करेंगे । 
| पाली-साहित्य 

हिन्दीमें हम जिस “पाली ” लिखा करते हैं वह मूल शब्द “ पालि * है जो 
पोक्तिका वाचक है। बोद्ध-ग्रन्थोंके अनुसार समग्र बोद्ध-साहित्य दो भागोंमें 
विभक्त हे---( १ ) पालि या पिवक; (२ ) अनुपालि या अनुपिटक । इसके 
अनुसार पालि बुद्ध-बचनयुक्त त्रिपियककों कहते हैं, और अनुपालिमें वह समग्र 
साहित्य है जो है तो पिटकके बाहर, पर जिसका आधार या उपजीव्य त्रिपियक 
ही हैं । इसमें अथंकथा, आचायंबाद, कोष, संग्रह, वंश, टीका-अनु्ीका, 
व्याकरण, दीपिका, ग्रंथि इत्यादि सम्मिलित हैं । इनमें त्रिपिटक ही प्रधान हैं । 
इनमें बुद्धदेवके मूल वचन संग्रहीत माने जांते हैं । बुद्ध-बचनोंके छः प्रकारके 
विभाग किये गये हैं | श्री बेनीमाधव बाडुया महाशयने ये विभाग इस प्रकार 
गिनाये हैं:--- 


( १) उपदेश और आदेशके अनुसार बुद्ध-बचन दो प्रकारके हैं : धर्म 
और विनय । ( २ ) काल पर्याय-क्रमसे तीन प्रकारके हैं : प्रथम ( बुद्धत्व 
प्राप्तिके पश्चात्‌ पहले पहल निकले हुए, वाक्य ), अन्तिम ( मृत्यु-समयके उपदेश ) 
और मध्यम ( अर्थात्‌ इन दोनोंके बीच समस्त जीवनके दिये हुए, उपदेश ) । 
९ ३ ) पिठकके अनुसार तीन प्रकार: सुत्त ( सूत्र ) विनय ओर अंभिधम्म 
८ अभिषरम्म ) हे । ( ४ ) निकाय या आगमके अनुसार पाँच प्रकार : दीघनिकाय 

या दीघागम ८ दीर्घांगम ), मज्झिम-निकाय ( मध्यमागम ), संयुत्तनिकाय 
( संयुक्तागम ), अंगुत्तरनिकाय ( एकोत्तरागम ), खुदकनिकाय ( क्षुद्रकागम ) । 
(५ ) अज्ञ या श्रेणीके अनुसार नो प्रकार--सुत्त ( सूत्र ), गेय्य (गेय ), 
वेय्याकरण ( व्याकरण ), गाथा, उदान, इतिबुत्तक ( इत्युक्तक ), अब्भुतधम्म 
( अद्भुतघम ), वेदल्ल ( वेदल्य ) | ( ६ ) पाठ या परिच्छेद-गणनाके अनुसार 
८४,००० धम्मखन्ध या धर्मस्कन्ध । 
त्रिपिटक 

पंडितोंने विचार करके देखा है कि जब तक बुद्धदेवका धर्म छोकव्यापी नहीं 
हुआ था, तब तक ते धर्मके विषयमें ही चिन्ता करते रहे | धीरे धीरे उनका 
धर्म जब फेल गया ओर बहुतसे शिष्य उनके निकट एकत्र हो गये, तो उन्होंने उनमें 
नियमके प्रति एक अनास्थाका भाव लक्ष्य किया, ओर वे धर्म और विनय 
( 6350]]7० ) दोनोंपर जोर देने लगे। इसके बाद उन्होंने अकेले धर्म 
शब्दका व्यवहार कभी नहीं किया । भिक्षुओंको भी धम ओर विनय दोनोंका 
प्रचार करनेकी कहते रहे । प्रथम संगीतिके विवरणमें कहा गया है कि 
महाकाश्यपंन भिक्षुसंघसे पूछा कि धर्म और विनयमेंसे पहले किसका पाठ होगा, 
तो मिक्षुओंने कहा था कि विनय ही बुद्धशासनकी आयु है, विनयके अभावमे 
बुद्ध-शासन टिकेगा नहीं । इस प्रकार बुद्धके निवांणके बाद ही मिक्षुसंघम विनयकी 
जबरदस्त प्रतिष्ठा हो गई थी। प्रथम संगीतिमं घम और विनयकी ही चर्चा हुई 
थी; किन्तु बुद्धकी मृत्युके बहुत बाद उनके अनुभवी शिष्योंने धमेके अंश-विशेष 
( अर्थात्‌ दाशनिक चिन्ताके अनुकूल विषयों ) का अवल्म्बन करके एक नये 
साहित्यका उद्धावन किया | इसका नाम रखा गया अभिधम्म ( अमिघर्म ) | 
बुद्ध-बचनोंके जो अंश “धमम ' नामसे प्रचलित थे, उन्हींको सूत्र या सूत्रान्त नाम 
दिया गया । जिसे बुद्धदेवन विनय नाम दिया था, वह उसी नामसे प्रचलित 
हुआ | अशोक संगीतिके अवसरपर ये तीनों भाग तीन प्रथक्‌ प्रथक्‌ नामोंसे 
संकलित हुए. | प्रत्येककोी एक-एक पिटक या पिटारा कहा गया । इन्हीं तीनोंको 
त्रिपियक कहते हैं । इन्हीं तीन पिटारोर्म बुद्धदेवके अमूल्य विचार सुरक्षित हैं । 
शीलसम्बन्धी शिक्षा विनयमें, चित्तविषयक उपदेश सूत्रम ओर प्रज्ञा-सम्बन्धी, 
शिक्षाएँ अमिधर्ममें सुरक्षित हैं । 

विनय-पिटक 
विनय-पिटकमे ये ग्रन्थ साम्मिलित हैंः--- 
१ पाराजिक कण्ड जि 
२ पाचित्तिय कण्ड | कक 
३ महावग्ग 
४ चुल्लबग्ग ॥ खनन्‍्धक 
५ परिवार 


किसी किसी पोंडितने इसीमें भिक्‍्खु पातिमोक्ख और मभिकक्‍्खुनी पाति- 
मोक्‍्ख (या एक शब्दम उभयानि पातिमोक्खानि ) की इस पिटकमें 
अन्तगंत माना है; पर ऐसा माननेका कोई कारण नहीं, क्‍योंकि ये दोनों 
पातिमोकक्‍्ख या प्रतिमोक्ष असलमें दोनों विभागोंहीके अन्तगत हैं । प्रतिमोक्षोंमें 
जो नियम दिये गये हैं, विभंगौमें हू-बहू वही दिये गये हैं | विशेषता यह है 
कि इन घटनाओंका विवरण भी विभगोंमें दिया गया है जिनके कारण वे नियम 
बनाये गये थे | इस प्रकार या तो प्रतिमोक्षद्ीका घटना-विवरण बढ़ाकर विभंग 
बनाया गया है, या विमंगका ही संक्षिप्त रूप प्रतिमोक्ष है। दूसरा पक्ष ही 
विद्वानोंकी अधिक मान्य है | विभंग शब्दका अर्थ ही है चूर्ण करके बनाये हुए 
नियम, अथांत्‌ जो नियम पातिमोक्षोंमे ठोस भावसे गुंथे हुए थे, उन्हें तोड़- 
तोड़कर घटनापुरस्सर सम्पादित करके विभंगोमे सरल और बोधगम्य बनाया गया 
है | फिर भी पण्डितोंने जो इन पातिमोक्खोंकोी अलग ग्रन्थ माना है वह नितान्त 
उपेक्षणीय भी नहीं है, क्योंकि स्थान-स्थानपर प्रतिमोक्षोंक्रे साथ विभंगोका थोड़ा- 
बहुत अन्तर भी मिल जाया करता है। जो बात निस्सेकोच मानी जा सकती है, 
वह यह हे कि दोनों विभंग असलमें पातिमोक्खोंके एक प्रकारके सटीक संस्करण 
ही हैं | हर अमावस्या और पूर्णिमाको मिक्षु लोग एकत्र होकर पातिमोक्खोंका पाठ 
किया करते थे । प्रत्येक अध्यायके अन्तमें प्रधान पूछा करते थे क्रि भिक्षुआंमेंसे 
किसीने उक्त अध्यायमें वर्णित कोई अपराध किया है या नहीं, और मिक्षुगण 
इंमानदारीके साथ अपने अपने पाप स्वीकार किया करते थे | इसीको उपोसथ 
कहा करते थे । पण्डितोंका अनुमान दे कि मूल बोद्धर्मके आदि-प्रन्थेमे पाति- 
मोक्‍्ख जरूर रहा द्वोगा क्‍योंकि सोभाग्यवश प्रतिमोक्षका एक संस्कृत, एक 
तिब्बती ओर कमंसे कम चार चीनी अनुवाद अब तक पाये जा चुके हैं जो 

पाली-भाषावाले पातिमोक्खसे बहुत कुछ मिलते हैं | वर्तमान पातिमोक्खमें २२७ 
नियम हैं, जिनमें १५२ निश्चय ही प्राचीन होंगे । 


महावग्ग और चुल्वगको खन्‍्धक ( स्कन्धक ) कहते हैं। असलमें ये भी 
सुत्त-विभंगकी भाँति मयादा पालनके लिए ही लिखित हुए थे। इनमें संघकी 
व्यवस्थाके नियम हैं । विभंगोमें बताया गया है कि भिक्खु केसे रहेगा, केसे 
खायेगा, कैसे हँसेगा, केस चीवर धारण करेगा, क्या सोचेगा और क्‍या नहीं 
सोचेगा इत्यादि । खन्धकोंमें संघक॑ नियम, उपोसर्थोम भाग लेनेके नियम, 
वर्षोवासके नियम, पादुकाधारण, रथारोहण और वस्कोंके व्यवहारके विधिनिषेधोंका 
विवरण है । चुल्लवग्गके प्रथम नो वर्गों संघके भीतर छोटे-मोटे मयीदाभंगजन्य 
अपराधोंका प्रतिविधान है | इनमें भिक्षुओंके आपसी झगड़े, उनके एक दूसरेके 
प्रति केसे व्यवहार होने चाहिए आदि बातें बताई गई हैं । दसवें वर्गमें मिक्षुणियोंके 
नियम बताये गये हैं । * 


पातिमाक्खोंमें एक काफी जटिल भिक्षु-समाजका परिचय मिलता है, और 
खन्‍्धकामं आकर वह समाज और भी जटिल्तर हो गया है। छोटीसे छोटी बातका 
भी विचार किया गया है। मिक्षुको नियमानुसार मिक्षापर ही निर्भर रहना चाहिए; 
पर साथ ही वह बड़े बढ़े रईसोंका निमन्त्रण भी स्वीकार कर सकता है'। उसे 


१ मेरा यह्द वक्तव्य अगस्त १९३९ के विशालभारतमें प्रकाशित हुआ था। ॥ उसपर 
आलोचना करते हुए बोडशास्त्रोंक विशेषशञ श्री भदन्‍्त आनंद कौसल्यायनने नवंबर १९३९ 
के विशाल भारतमें एक नोट लिखा था। उक्त विद्वान्‌का कहना है कि ४“ इस अंशर्मे 
( पातिमोक्खों और खंधकोंमें वणित जटिल भिक्षुसमाजके उपपादक वाक्योंमें ) दिवेदीजीकी 
लेखनी उतनी जिम्मेदार नहीं रही । क्या हम जान सकते हैं कि पातिमोक्थका कौन-सा 
नियम है जिसका अर्थ पंडितजीने “ भिक्षापर ही नि्भेर रहना चाहिये ” किया है; और वह 
कौनसा दूसरा नियम है जिसका अर्थ पंडितजीने “ बड़े बड़े रईसोंके निमंत्रण भी स्वीकार 
कर सकता है ? किया दै ?” भदन्त आनंद जैसे पंडितने इसकी सफाई मौँगी है, इस 
लिये अपनी बात समझा देना मेरा कर्तव्य हो जाता है | वस्तुतः भदन्तजीने जल्दीमें इस 
अंशको पढ़ा है । ऊपरके पैराग्राफसे स्पष्ट है कि मैंने जो यह लिखा था कि “ भिक्ष॒को 
मिक्षापर ही निर्भर करना चाहिये ?” शत्यादि, उसका संबंध प्रतिमोक्षोंसे नहीं बल्कि खन्ध्कों 
( महावग्ग और चुकवग्ग ) से है । मद्दावग्गमें ( श२।६ ) स्पष्ट ही लिखा है कि बुद्धदेवने 

इधर उधरसे बटोरकर सीं हुई कन्था धारण करनी चाहिए; पर यह कन्था रेशमी 
या ऊनी वस्त्रेकी भी हो सकती है | उस मनसा, वाचा और कर्मणा अहिंसक 
होना चाहिए; पर वह मछली भी खा सकता है बशर्ते कि उसके लिए न मारी 
गई हो | इसीलिए विंगरनित्सका विचार है कि इस प्रकार दो कोटियोंपर गये 
हुए नियमोंके बननेमें निश्चय ही सैकड़ों वर्ष लगे होंगे। और इसीलिए. एक 
प्रकारके पण्डित हैं जो इन पुस्तकामे आये हुए बुद्धदेवके संवादोंकों बहुत महत्त्व 
नहीं देते; पर दूसरे ऐसे भी हैं जो मानते हैं कि ये नियम बहुत कुछ बुद्ध-पूर्व 
संन्यासी-सम्प्रदायोंसे लिए गये होंगे, ओर इस तरह काफी प्राचीन हो सकते हैं । 
इसमें सन्देह नहीं |कि महावग्गकी नई कहानियाँ ( विशेषकर जो शुरूमे आई हैं ) 
काफी प्राचीन हैं; पर इन खन्धकोंके भीतर ऐसी बातें हैं जिनसे सिद्ध होता है 
कि इनका संकलन प्रतिमोक्षोंके बहुत बाद हुआ है। विनय-पिटकके इन ग्रन्थोंका 
ब्राह्मण-प्रन्थोंसे बहुत मेल है, ओर पण्डितोंने वैदिक सूत्रग्रन्थोंके नियमोंके साथ 
इन नियमोंका मनोरंजक साम्य दिखाया है । 


परिवारका अर्थ है परिशिष्ट । असलमें यह बहुत बादका बना हुआ ग्रन्थ है । 
सम्भवतः किसी सिंहली मिक्षुने इसे लिखकर विनय-पिटकमें जोड़ दिया है । इसमें 





चार निश्रयोंकी की व्यवस्था थी जिनमें पहला यह है--..- यह प्रज्ज्या भिक्षा माँगे भोजनके 
निश्रयसे हे, इसके ( पालनर्मे ) जिदगीभर तुझे उद्योग करना चाहिये। हॉ ( यह ) यह 
अधिक लाभ भी ( तेरे लिये विहित हैं )---संघ भोज, ( तेरे ) उद्देश्यसे बना भोजन, 
निमंत्रण, शठाका भोजन, पाक्षिक ( भोज ), उपोसथके दिनका (भोज), प्रतिपदका भोज ।”? 
( --राषहुलसांकृत्यायनका अनुवाद ) । जब बुद्धदेवकी यह नियम करते बताया गया हे, 
उस समयका प्रसंग यह है कि “ उस समय राजगृहमें उत्तम भोजोंका सिलसिला चल रहा 
था । तब एक ब्राह्मणके मनमें ऐसा हुआ---यह शाक्यपुत्रीय ( >बोद्ध ) श्रमण ( >साधु ), 
शील ओर आचारमें आरामसे रहनेवाले हैं; सुंदर भोजन करके शान्त शब्याओंमें सोते हैं; 
क्यों न में भी शाक्यपुत्रीय साथुओंमें साधु बनूँ ! ” इत्यादि ( अनुवाद, राहुलसांकृत्यान )। 
प्रसंगसे स्पष्ट दह्वे कि ये उत्तम भोज रईसोके ही निमंत्रणसे होते होंगे । इसलिये मेरा यह 
कहना कि “ भिक्षुकी नियमानुसार भिव्तापर ही निर्भर रहना चाहिये, साथ ही वह बडे बडे 
रईसोंका निमंत्रण भी स्वीकार कर सकता है? मित्तिदीन नहीं है । मैं समझता हूँ, भादरणीय 
भदन्त आनंद इस सफाईसे सन्‍्तुष्ट हो जायेंगे । 


१८६ हिन्दी साहित्यकी भूमिका 


अनुक्रमणिका, परिशिष्ट आदि हैं; यह बहुत कुछ वेद और वेदांग ग्रन्थौंके अनुक्रमणी 
ओर परिशिष्ट आदिकी जातिका है, और प्रश्न और उत्तरके रूपमें लिखित है। 
सुत्त-पिटक 

जिस प्रकार बिनय-पिटकसे हम बोद्ध संघ और भिक्षुओंके दैनंदिन आचार- 
व्यवहारोंको समझ सकते हैं, उसी प्रकार सुत्त-पिटकसे हम बोद्धधर्मकोी समझते 
हैं । इस पिटकमें पश्च निकाय ( समूह ) या आगम हैं--दीघनिकाय, मज्झिम- 
निकाय, संयुत्तनिकाय, अंग्ुत्तरनिकाय ओर खुदकनिकाय | प्रथम चार निकाय 
सूत्रोंके संग्रह हैं । दीघनिकायमें बड़े बढ़े सूत्र, मज्झिममें मध्यम मानके सूत्र, 
संयुत्तनिकायमे संयुक्त विषयोंके सूत्र ओर अंगुत्तरनिकायर्में एक दो आदि 
संख्याओंके सूत्र हैं । 

सूत्र किसे कहते हैं, इस विषयमें अथेकथाओंने अनेक अथ दिये हैं: सुत्त 
उसे कहते हैं जो सूचना दे, जो सुष्ठु भावसे कहा गया हो, जो सवन (या 
फलप्रसव ) कारी हो, सूदन यानी गायके थनसे दूधकी तरह अथ जिससे निःस॒त 
हो रहा हो, सुत्राण करे, बढ़ईके सूत्रोकी तरह विशोका माप करे इत्यादि। 
निकायोंमें या तो बुद्धदेवके ( कभी कभी उनके किसी प्रधान शिष्यके ) उपदेशोंकी 
बात है, या फिर इतिहास-संवादके रूपमें बातचीत । इस प्रकार बड़ी सरलताके 
साथ प्रश्नोत्तरुछलसे भगवान बुद्ध गूढ़स गूढ़ विषयोंकोी समझा देते हैं | निकाय 
शब्दके लिए पालीमें आगम शब्द भी प्रचलित है; पर संस्कृतमें जो निकाय थे, 
उन्हें आगम ही कहा जाता है | संभवतः निकाय स्थविरवादियोंका शब्द है। 
दिव्यावदानमें चार आगमोंका स्पष्ट उल्लेख है: दीध, मध्यम, संयुक्त ओर 
एको त्तर । पाँचवे क्षुद्रकका कोई उल्लेख न देखकर किसी किसी पण्डितने संदेह 
किया था कि यह निकाय बादका है । दिव्यावदान सर्वास्तिवादका ग्रन्थ है, ओर 
लेवी साहबने सिद्ध किया है कि इस सम्प्रदायके पास भी क्षुद्रकनिकाय नामक 
आगम वतंमान था। बुद्धघेष नामक प्रसिद्ध भाष्यकारने सुदिन्न नामक एक: 
भिक्षुका मत उद्धृत किया है जिससे जान पड़ता है कके प्राचीनकालमें कोई कोई 
ऐसे मिक्षु थे जो क्षुद्रकनिकायको सूत्रपिट्कके अंतर्गत नहीं मानना चाहते ये । 
दो बोद्ध सम्प्रदायोमें क्षुद्द निकायके ग्रन्थेंकी दो प्रकारकी सूची दी हुई है, 
दाघमाणकीके मतसे १२ ओर मज्झिममाणकॉके मतसे १५ | आन्तिम मतको ही 
प्रमाण समझकर बुद्धघोषने निम्न-लिखित पंद्रह अन्थोंकी सूची दी है---( १ ». 


बोद्ध-सा हित्य १८७ 





खुदकपाठ, ( २ ) धम्मपद, ( ३ ) उदान, (४ ) इत्तिवुत्तक, ( ५) सुत्तनिपात,, 
(६ ) विमानवत्थु, ( ७) पेतवत्थु, ( ८ ) थेरगाथा, (९ ) थेरीगाथा, 
( १० ) जातक, (११ ) निद्देश, ( १२ ) पटिसंभिदा, (१३ ) अभिधान,, 
( १४ ) बुद्धबंस, ( १५ ) चरियापिटक । अन्तिम तीन ग्रन्थ मज्झिममाणकेने 
दीघमाणकॉसे अधिक स्वीकार किये हैं। यह एक विश्ञाल साहित्य है, ओर इसकी 
रचना सैकड़ों वर्षों तक होती रही है। हम स्थानाभावक्रे कारण उसका विशेष 
वर्णन देनेमे असमर्थ हैं । 
अभिधम्म-पिटक 
जैसा कि पहले ही बताया गया है अमिधम्म-पिटक बुद्धदेवके बहुत बाद संग्रह 
किये गये थे । सुत्त-पियटकके प्रतिपाद्य वस्तुसे कोई नवीनता इसमें नहीं है । 
दोनोंमें अन्तर इतना ही है कि सुत्त-पेटठक सरल, सरस ओर सहज बोद्ध सिद्धा- 
न्तोंका संग्रह है ओर अमिधम्ममें पण्डिताऊपन, रूक्षता और वर्गीकरणकी 
अधिकता है । फिर भी बोछ दर्शन, बोद्ध परिभाषा आदिके समझनेमें यह पिटक 
बहुत ही उपयोगी है | महाबोधिवंशकी तालिकाके अनुसार निम्न-लिखित ग्रन्थ 
अमिधम्म-पिटकके अन्तर्गत हैं--धम्मसंगणि, विभंग, कथावत्थु, पुग्गलपन्नत्ति, 
धातुकथा, यमक, पद्ठान या महापट्ठान । 
अनुपालि या अनुपिटक ग्रन्थ 
अनुपालि या अनुपिटक ग्रन्थ त्रिपिटकके आधारपर ही रचित हैं | इनमें अधि- 
कांश लंकाके भिक्षुओंके लिखे हुए हैं | कुछ अपवाद भी हैं । जो अनुपालि 
ग्रन्थ लंकामें नहीं लिखे गये, उनमें सबसे प्रसिद्ध है मिलिन्दपण्णहे या मिलिन्द्‌ 
प्रशन । ग्रीक राजा मीनाण्डर और बोद्ध संन्‍्यासी नागसेनके बीच जो तत्त्वचची 
हुईं थी, उसीका यह लिपिबद्ध रूप है| यह ग्रन्थ मीनाण्डरके राज्यकालके ही. 
आसपास रचित हुआ होगा । इसकी प्रतिष्ठा हीन-यान और महा-यान दोनों सम्प्र- 
दायोमे है, ओर बोद्ध लोगोमें यह त्रिपिटकके समान हवी समाहत होता है। विद्वानोने 
इसके वातालापको दीघनिकाय आदि ग्रन्थोंसे अधिक परिमार्जित बताया है। संसारके 
वातीलाप-साहित्यम इस ग्रन्थका बहुत ही श्रेष्ठ स्थान है । दूसरा ग्रन्थ जो भारतवर्षमे 
लिखा गया था वह है नेत्तिप्रकरण जिसे नेत्तिगंध या नेत्ति भी कहते हैं | इसमें 
बुद्धदेवकी शिक्षाओंका क्रमबद्ध विवरण दिया हुआ दै। कहंते हैं कि अभिधम्म- 
पिटकके अन्तिम दो ग्रन्थोंसे भी यह अधिक प्राचीन है, और इसके कर्ता. 


१२८८ हिन्दी साहित्यकी भूमिका 


बुद्धदेवके शिष्य महाकच्चायन हैं जो पेटकीपदेसके भी रचयिता माने जाते हैं । 


लेकिन ऐसा विश्वास किया जाता है कि अनुपिटक ग्रन्थोंमेंका अधिकांश 
लंकांम ही रचित हुआ था । लंकांके भिक्षुओंके निकट हम बुद्ध-वचनोंके अपेक्षा- 
कृत विश्वसनीय संकलनोंकी सुरक्षित रखनेके लिए. ही ऋणी नहीं हैं, बल्कि इन 
भिक्षुओंके उन समस्त प्रयत्नोंके लिए. भी, जो उन्होने उक्त साहित्यको बोधगम्य 
और समृद्ध बनानेके लिए, किया है, हम सदा ऋ्णी रहेंगे। इन प्रयत्नोंमे सबसे 
अधिक महत्त्वपूर्ण है बुद्धघोषकी अद्धकथाएँ ( या भाष्य ) । सिंहली परम्पराके 
अनुसार अथंकथाएँ ( पा०-अद्कथाज"भाष्य ) भी प्रथम संगीति-कालसे ही चली 
आ रही हैं, जिन्हें महिन्दने वद्धगामणीके तत्त्वावधानमें सिंहली भाषामें अनूदित 
किया था। इसी अनुवादको बुद्धघोष॑ने पॉचर्वी शताब्दीमें पालीमें भाषान्तरित 
किया । पंडितोंका विचार है कि असलगें यह परम्परा भारतीय प्रकृतिकी देन है, 
जो किसी वस्तुकी तब तक प्रामाण्य नहीं मानती, जब तक कि प्राचीन परम्पराके 
साथ उसका योग न साबित हो जाय, ओर बुद्धघोष वास्तवर्म इन अथेकथाओंके 
कर्ता हैं । पर इस विषयर्म कोई सन्देह नहीं करता कि बुद्धघोषको निश्चय ही 
सिंहली रूपमे कुछ भारतीय भिक्षुओंकी व्याख्याएँ मिली थीं जो उनके भाष्यका 
मेरुदण्ड हैं | इन्हीं प्राचीनोंकोी बुद्धघोषने * पौराणाः / ( प्राचीन लोग ) कहकर 
उद्धृत किया है। सिंहली अनुवादम मूल पाली पद्म ज्योंके त्यों रखे गये थे | भारत- 
वर्षमें ज्यों ज्यों स्थाविरवाद अन्यान्य सम्प्रदायों द्वार अभिभूत होता गया, त्यों त्यों 
लंकामे उसका केन्द्र दृढ़ होता गया | % 


लंकांम जो नई चीजें लिखी गईं, उनमें सबसे पहले निदानकथाका नाम लिया 
जाना चाहिए । यह बुद्धदेवका जीवन-चरित है और जातककी टीका “ जातक- 
त्थवण्णना " के आरम्भ है। इसमें बुद्धदेवा जो जीवनबृत्त दिया हुआ है 
वह महायान सम्प्रदायके संस्कृत ग्रन्थोंसे भिछता है, अतः यह माना जाता है कि 
इसका भी आधार निश्चय ही कोई भारतीय कहानी रही होगी, जो उस समय 
लंकामें पहुँची होगी, जब महायान सम्प्रदाय संगठित हो रहा होगा, या फिर दोनों 
जीवनवृत्तोंका कोई एक ही सामान्य आधार होगा । इसीलिए यह पुस्तक बहुत 


,-...०+>>-+-.-+० प्लीज ++- ४+०८--++- * अप थक अब आज जय का कम व मल स---+«>-++>>>- > कितना ज-+- 


# अनिरुद्धाचायेका अभिभम्मत्थसंग्रद्द नामक ग्रन्थ भी ( विभावनी-टीकासमेत ) सिंददली 
परम्पराकी बहुमुल्य देन दे । 


बोदड्ध-साहित्य १८९, 


महत्त्वपूर्ण मानी जाती है | जातकत्थवण्णना ( सं० जातकार्थवर्णना ) के लेखक 
भी बुद्धघोष ही माने जांते हैं, अतः इसके कर्त्ता भी वही समझे जाते हैं। कहंते 
हैं कि बुद्धघोष बौद्ध गयांके पासके रहनेवाले ब्राह्मण थे, जो बाद बौद्ध होकर 
सिंहल चले गये थे। इन्होंने प्रायः सभी मुख्य त्रिपिटक ग्रंथोंकी टीका लिखी 
है। विसुद्धि मग्गो ( विद्यद्धि मार्ग ) के लेखक भी यही माने जाते हैं। असल 
यह भी एक इलोकको आश्रय करके लिखी हुई टीका ही है। ये बहुत श्रेष्ठ 
कोटिके भाष्यकार माने जाते हैं। इनके लिखे हुए ये ग्रन्थ प्रसिद्ध हैं--विसुद्धि 
मग्गो, समनन्‍त पासादिका ( विनय-पिटक ), सुमेगलविलासिनी (दीघ० ), 
पपश्चसूदनी ( मज्िम ० ), सारत्थपकासिनी ( संयुत्त ० ), मनोरथपरूरनी ( अगु+ ), 
केखावितरणी ( पाति० ) इत्यादि। इनके अनातिपश्रात्‌ धम्मपाल नामक 
टीकाकार हुए जिन्होंने त्रिपिटकके उन सभी ग्रन्थोंपर, जिन्हें बुद्धघोष छोड़ गये 
थे, परमत्थदीपिनी नामकी टीका लिखी। ये ग्रन्थ हैं--इतिवुत्तक, उदान, 
चरिया-पिटक, थेरगाथा, विमानवत्थु ओर पेतवत्थु। कहते हैं कि ये दक्षिण- 
भारतके रहनेवाले ब्राह्मण थे और अनुमानतः सिंहलके अनुराधपुरमें पढ़े थे | इन 
अथेकथाओंके आधारपर दो ऐतिहासिक काव्य दीपवंश और महावंश मी 
लिखे गये । दोनों ही काव्य पौचवीं शताब्दीकी कृति माने जाते हैं। दीपबंशकी 
अपेक्षा महावंशका काव्यत्व अधिक प्रशंसित हुआ है। अथंकथाएँ और ये दोनों 
काव्य बादम एक बहुत बड़ी काव्य-परम्पराका उत्तेजित कर सके | इस परम्पराके 
मुख्य ग्रन्थ ब्ेधिवंश, दाठाबंश और यूपवंश हैं। ये भी पहले सिंहली भाषामें 
लिख गये थे ओर बादमें पालीमें भाषान्तरित हुए। इस तरह बुद्धघोषके बादसे 
इ० सनकी बारहवीं शताब्दी तक लंकार्मे बहुतस पाली ग्रन्ल लिखित हुए । 
बुद्धरुतत नामक एक भिक्षुन जो बुद्धघोषके समसामयिक माने जाते हैं ( पर इसमें 
पण्डितेंनि सन्देह किया है ), अमिधम्मावतार , रूपारूपविभाग और विनय-विनिश्चय 
नामक ग्रन्थ लिख थे इसके बाद भी पालीमें ग्रन्थ लिखे जाते रे? ओर आज भी 
लिखे जाते हैं, जिनमें कितने ही काफी महत्त्वपूर्ण हैं। ब्ह्मदेशर्म तो ग्यारहवीं 
शताब्दीके पहले पाली भाषा पहुँचा द्वी नहीं थी | बादकी शताब्दियोमें वहाँ भी कई 
अच्छी पुस्तकें लिखी गई।; पर प्रायः सबके आधार जातक ग्रन्थ ही थे। पालीमें 
ज्योतिष, व्याकरण आदि विषयोपर भी लिखनेका प्रयत्ञ किया गया; पर बहुत कम | 

अब तक बौद्ध-साहित्यका जो परिचय दिया गया है, वह पालीमें लिखा हुआ 
है । यह समूचा साहित्य हीनयानके स्थविरवादियोंका है। बोद्धधर्मके अन्यान्य 
सम्प्रदाय भारतवर्षसे उठ गये हैं। अशोक-संगीतिके अवसरपर १८ बोद्ध- 
सम्प्रदार्योंकी चर्चा मिलती है । इन सबके अपने अपने पिटक थे, जो सम्मवतः 
ब्राह्मणोंकी वैदिक शाखाओकी भाँति कुछ न्यूनाधिक पाठ-भेद रखते थे । परन्तु 
बैदिक शाखाओंसे इनकी एक विशेषता थी | इनमें केवल पाठका ही नहीं, 
भाषाका भी भेद था । स्थविरवादियोंका साहित्य पाली-भाषामें है; पर ऐसा नहीं 
कद्दा जा सकता कि यही भाषा बुद्धकी उच्चरित भाषा हो | ऐसे कुछ संस्कृत और 
'मिश्रसंस्क्ृतके ग्रन्थ पाये गये हैं जो या तो बद्धे-सम्प्रदायोंके हैं या उनके द्वारा 
प्रभावित हैं। हीनयान और महायान ग्रन्थोका मोटी तौरपर भेद समझना हो, 
तो हिन्दुओंके शानपंथ और भक्तिपंथके उदाहरणसे समझा जा सकता है। 
हीनयानके साधक अनेक यत्नके बाद निवांण-प्राप्तिको सम्मव बताते हैं, जो 
निश्चय द्वी बहुत कम लोगोंकेा सुलभ है; पर महायानवाले साधक जप, मंत्र, 
पूजा-पाठ आदिके द्वारा निवांणको बहुत सहजसाध्य और सर्वल्शेकसुलभ बताते 
हैं| यद्यपि संस्कृत या अध-संल्कृतका साहित्य महायान-सम्प्रदायका ही अधिक है; 
पर ऐसा नहीं कह सकते कि इस भाषामें हीनयानका सम्प्रदाय एकदम है ही 
नहीं । लोकोत्तरवादी बोद्द, जे अधिकांश महायानसे प्रभावित ये, वस्तुतः 
हीनयानी ही थे | फिर सवात्तिवादी भी जो कश्मीर, गांधार आदि सरहदी 
सूबे फैले हुए थे, द्वीनयानी ही थे | यही लोग तिब्बत, चीन और मध्य 
एशिया भी अपना प्रभाव-विस्तार कर सके थे। इनका अपना संल्कृत 

साहित्य था। आज तक इनके मतके ग्रन्थ सम्पूर्ण उपलब्ध नहीं हो सके 
हैं, फिर भी कुछ यूरोपियन पंडितोंने पूर्वी तुर्किस्तानल इनके ग्रन्थौके छोंटे-बंढे 
बहुत-से छिन्न अंशोंका उद्धार किया है। फिर महावस्तु, दिव्यावदान और ललित- 
बिस्तर ( परिचय आगे देखिये ) में भी इनका उल्लेख पाया जाता है | मूल 
सवाध्तिवादियोंके प्रसिद्ध ग्रन्थोंका चीनी यात्री इत्सिंगने चीनी भाषांमें अनुवाद 
किया था । संस्कृत ओर पाली ग्रन्थेंमिं समानता बहुत है; पर अन्तर भी कम 
नही हैं | इसका कारण यह अनुमान किया गया है कि शायद दोनों ही उस मूल 
मागधी-रूपसे लिये गये हों, जे अब खो गये हैं ओर बादमें उनमें स्वतन्त्र भावसे 
प्रक्षित्त अंश जोड़े जांते रहे हों । 

मारतवषमभे बोद्धधर्म केवल नाम-शेष ही रह गया है। इसका भग्नावशेष केवल 
उत्तरी प्रान्त नेपालमे बचा हुआ है । वहाँके गुर्खे तो हिन्दू हैं; पर नेवारी लोग 
बौद्ध हैं । उनमें केवछ इन नौ ग्रन्थोंका प्रचार है : प्रशापारमिता, गंडव्यूह, दश- 
भूमीश्वर, समाधिराज, लंकावतार, सद्धर्म-पुंडीक, तथागत-गुह्मक, ललितविस्तर 
ओर सुवर्णप्रभा । इनके अतिरिक्त बहाँ और भी कई ग्रन्थ खोजसे मिले हैं, 
जिनमें महावस्तु ओर दिव्यावदान बहुत ही महत्त्वपूर्ण हैं | बहुत दिनों तक विद्वा- 
नोंकी धारणा रही कि ये ग्रन्थ वस्तुतः पालीके ग्रन्थोंके ही संस्कृत रूपान्तर हैं, जो 
स्थान-स्थानपर बदल दिये गये हैं | यही कहा जाता रह्य कि इस संस्कृत-शाखा[्में 
विनय ग्रन्थ नहीं है। पर अब ये बातें गलत साबित हो गई हैं । महावस्तु, 
असलमें, लोकोत्तरवादियोंका विनय ही है जो महासांबिकोमें भी ग्रहीत 
हो गया है। हालद्दीम यह भी समझा जाने लगा है कि [दिव्यावदान भी 
मूल सवोस्तिवादियोंके विनयके आधारपर ही रचित है । नेपाली प्रन्थोंमें 
और भी ऐसी बातें मिली हैं, जिनके विषयमें लोगोंकी धारणा थी 
कि ये पालीकी ही विशेषता हैं | फिर तिब्बतमें बहुत-से संस्कृत-प्रग्थोंके 
अनुवाद पाये गये हैं | इस देशमें बोद्धधर्म सातवीं शताब्दीमे पहुँचा था । वहाँ 
ये ग्रन्थ दो भागों विभक्त किये गये हैं,--कैंजुर और तैंजुर | पहलेमे मूल 
अन्थोंके अनुवाद हैं और दूसरे व्याख्यापरक ग्रन्थ और व्यवहारसम्बन्धी पुस्ति- 
काएँ हैं | केंजुकके सात बिभाग हैं--दुल्ब ( विनय ), शेसू-यिन्‌ ( प्रशापार- 
मैता ), फल चेन्‌ ( अवतंसक ), दूकोन-बूर्चेगस्‌ ( र्नकूट ), म्यछू-दस्‌ 
( निवाण ), मदोस्दे ( सूत्र ) और रग्युदू-इम्‌ ( तंत्र )। ये सभी संस्‍्कृत अ्न्थोंके 

अनुवाद हैं। फिर चीनमें सन्‌ ईसवीकी पहली शताब्दीसे ही बोद्धधर्मका प्रवेशारम्म 
हुआ | वहाँ सन्‌ ५१८ से १०१० ई० तक बौद्धधर्म बारह बार गया । प्रत्येक 
बार कुछ न कुछ नये अनुवाद हुए, इसीलेए चीनमे कभी कभी एक ही ग्रन्थके 
कई कई अनुवाद पाये जांत हैं । परन्तु जिंस चीनी त्रिपिटक कहा जाता है वह 
नाममात्रका ही त्रिपिय्क हे | कोई ऐसा सिद्धान्त और मतवाद नहीं, जो इसमें 
स्थान न पा सका हो । इसके बाद कोरियामें चीनसे मूल और अनुवाद ग्रन्थ 
सन्‌ १०१० में ले जाये गये थे, सब्रके सब जापानमें अब भी सुरक्षित हैं| इन 
समस्त उद्बमोंसे ब्ोद्धोंके संस्कृत-साहित्यकी विशालताकी एक झलक हम पा सकते 
हैं| हालहीमें यूरापियन और भारतीय पंडितोंने अनेक यत्नोंके साथ इन ग्रन्थोंमेंसे 
कईको फिरसे संस्कृतमें उल्था किया है । यह काम अभी शुरू ही हुआ है। 

चीनी पर्यटक हुएनत्सांगकके जीवनसे जान पड़ता है कि वे महायानसूत्रके 
२२४ ग्रन्थ; औमिधमंके १९२ ग्रन्थ; स्थविर-सम्प्रदायके सूत्र, त्रिनय ओर अमिघर्म 
जातीय १४ ग्रन्थ; महासांधिक सम्प्रदायके इसी श्रे्णीके १५ ग्रन्थ; महीशास्रक 
सम्प्रदायके तीनो श्रेणीके २२ ग्रन्थ; काश्यपीय सम्प्रदायक ऐसे ही १७ ग्रन्थ; घमम- 
गुप्त-सम्प्रदायके ४२ ग्रन्थ और सर्वास्तिवादके ऐसे ही ६७ ग्रन्थ साथ ले गये थे। 
इसपर से यह अनुमान करना अयोक्तिक नहीं कि सभी बोद-सम्प्रदायोंके अपने 
अपने त्रिपिटक थे और सबके पास अपने अपने विशाल साहित्य वर्तमान थे । 
चीनी तालिकामें मूल स्वास्तिवाद, महासांधिक, महीशासत्रक, सर्रास्तिवाद, 
धर्मगुतत और काश्यपीय सम्प्रदायके विनय-प्रन्थौका उल्लेख मिलता है। अमिधम 
पिटकके प्रसंगमें सवास्तिवाद सम्प्रदायके ६ पादशास्त्र या प्रकरण ग्रंथों और 
सम्मितीय सम्प्रदायकके केवल एक ग्रंथका उल्लेख है| कुछ पंडित हुएनत्सांगंक 
विवरणको प्रामागिक नहीं मानते ओर कहना चाहते हैं कि केवल सर्वास्तिवादी 
और वैभाषिक सम्प्रदायोंके पास ही पालि-त्रिपियकके अनुरूप त्रिपिव्क थे । 

लेकिन केवल त्रिपिय्क ग्रन्थ ही संस्कृतमें लिखे गये हों, ऐसी बात नहीं है । 
बौद्ध नाटक और काव्य तथा स्तोत्र आदि ग्रन्थ भी काफी लिखे गये थे । 
इनमेंसे कश्योंका साहित्यिक मूल्य बहुत अधिक कूता गया है। प्रसिद्ध कवि, 
नाटककार और दाशेनिक अश्वघोेषकों कालिदासका भी मा्गदशक बताया गया 
है। उनके “ बुद्धचरित और “ सोन्दरानन्द ” निश्चय ही संस्कृत-काब्यके भूषण 
हैं। इन दो ग्रन्थोंके सिवा मध्य-एशियासे उनके द्वारा रचित एक नाठकके 

छिन्न अशका भी उद्धार किया गया है। उनका सूत्रालंकार कहानियोंका ग्रन्थ 
है जे जातकके दँगपर लिखी गई हैं। अश्वधोषका एक ग्रन्थ वज़सूची 
आधुनिक पाठकोके लिए काफी मनारंजक हो सकता है । इसमें जाति-बर्ग- 
व्यवस्थाको अस्वाभाविक सिद्ध किया गया है। अश्वघाषन महायानके तत्त्ववादकी 
भी पुस्तकें लिखी हैं | इनके सम्प्रदायके दो और भी प्रसिद्ध कवि हो गये हैं,--- 
मातृचेट और आर्यश्चर । अगर तिब्बती अनुवादेापर विश्वास किया जाय, तो 
मातृचेट अश्वघेषका ही दूसरा नाम है | झूर या आयश्यरकी जातकमाछा उनके 
पूरववर्ती वेभाषिक कवि आयेचन्द्रकी कल्पनामंडितिकाके दँगपर लिखी गई है। 
आर्यचन्द्रकी पुत्तकका अपूर्ण अश ही संस्कृतमें प्राप्त हुआ है । पर यह पुस्तक कई 
बार चीन, तिब्बत, मंगोलिया आदिकी भाषाओंमें अनूदित हो चुकी है। 
महावस्तु ओर ललितविस्तर 

हीनयानका एक अत्यन्त महत्त्वपृण ग्रंथ महावस्तुअवदान ( या संक्षेप 
महावस्तु ) है। जैसा कि पहले ही कहा गया है, यह पुस्तक महासांधिक सम्प्र- 
दायकी लोकोत्तरवादी शाखाका विनय-पिय्क है। ल्लेकोत्तरवादियोंके मतसे बुद्ध 
लोकीत्तर चरित्रके पुरुष हैं | वे केवल लीलाके लिए शरीर ग्रहण करते हैं, 
परमाथतः नहीं । महावस्तुर्में वस्तुतः बुद्धदेवका जीवन-चरित ही ग्रथित है जिसमे 
पाछीके लिखे हुए बुद्ध-चरितोंसे विशेष अन्तर नहीं है। यह ग्रथ बुद्ददेवके 
लोकोत्तर चरित्र और करामाती कार्योंसे भरा है। निदान-कथाकी भांति इसके भी 
तीन विभाग हैं | अन्तिम हिस्सेकी मुख्य बातें प्रायः महावग्गसे मिलती हैं। 
यद्यपि यह पुस्तक बुद्धदेवकी जीवनी है; पर यह जीवनी सिलसिलेवार नहीं लिखी 
गई है। बीच बीचमं जातककी कहानियाँ और घर्म-व्याख्याकारी सूत्र आदि प्रायः 
आते रहंते हैं । सिलसिला प्रायः टूट जाता है | सारी पुस्तक मिश्र-संस्कृतमें लिखी 
गई है | इस ग्रंथमें ऐसी जातक और अवदान-कथाएँ, भी पाई जाती हैं जिनका 
पालीमें कोई पता नहीं चलता । इस दृष्टिसे भी इस ग्रंथका महत्त्व है| यद्यपि यह 
हीनयान-सम्प्रदायका ग्रंथ है परन्तु इसमें महायान-प्रभाव स्पष्ट है । 

ललिताविस्तर महायान-सम्प्रदायका ग्रंथ है | पण्डितोंका कहना दै कि इसमें 
सभी महायानीय लक्षण विद्यमान हैं, यद्यपि यह ग्रंथ मुलरूपसे हीनयान सम्प्रदायके 
सर्वास्तिवादियोंके लिए. लिखा गया था। ललितविस्तरका अर्थ है लीलाका 
विस्तार । यह नाम ही महायान-विश्वासका निदर्शक है। अन्यान्य महायान- 

१३ 

सूत्रोकी भाँति यह भी अपने आपको महवैपुस्य सूत्र कहता है । इस ग्रंथम जिस 
पौराणिक ढंगसे बुद्धका वर्णन किया गया है, वह हिन्दू पुराणोंकी याद दिला देता 
है और भक्तितत्त्वकी व्याख्या तो भागवतकी याद दिलाती है। बुद्धदेव आनन्दको 
उसी प्रकार शरणागतके उद्धारका विश्वास दिलाते हैं जैसे गीतामें श्रीकृष्ण अजुनको | 
ललितविस्तरकी गाथाए, बहुत पुरानी मानी जाती हैं। सन्‌ ईसवीकी प्रथम 
शताब्दीमें ही इसका एक अनुवाद चीनी भाषाम हो गया था; किन्तु वतमान पुस्तक 
उसके बाद भी प्रक्षेप हुए. हैं | महावस्तु ओर ललितविस्तरने चोथी शताब्दी तक 
निश्चित रूपसे यह रूप धारण कर लिया होगा । ललितविस्तर यद्रपि बुद्धदेवके 
जीवनका वास्तविक महाकाब्य नहीं है; पर उसमें वे सभी बातें मूलरूपसे विद्यमान 
हैं, जो ऐसे काव्यका उपादान हैं। पंडितोंका अनुमान है कि अश्वधोषने अपने 
प्रसिद्ध काव्य बुद्धचरितका मसाला इसी अन्थक प्राचीनतर रूपसे संग्रह किया होगा । 
अवदान-सा हित्य 

अवदानका सम्बन्ध पालि-भाषाके अपदान शब्दस होना चाहिए | इसका अर्थ 
होता है कोई उल्लेख योग्य कार्य | कभी कभी इसका व्यवहार खराब अथर्मे भी 
हुआ है । अवदानोेंमें जातक-कथाओंकी भौँति बुद्धदेवके पूर्ववर्ती जन्मोंकी 
उललेख-योग्य घटनाओंका निबन्धन होता है। कहा जाता है कि अवदानोंका भी 
प्राचीनतम रूप हीनयान-सम्प्रदायसे सम्बद्ध था; पर वर्तमान रूपका सम्बन्ध केवल 
महायानसंप्रदायसे ही है । आयेशूर ओर आरयंचन्द्रकी जिन दो पुस्तकों ( जातक- 
माला और कब्पनामंडितिका ) की पहले चर्चा की जा चुकी है वे असल 
अवदानकी जातिकी ही हैं । 

अवदानशतकर्म सो अवदान संग्रहीत हैं। इस ग्रन्थका अनुवाद सन्‌ ईसवीके 
दो सौ वे बाद चीनी भाषा हो गया था | इसमें महायानीय पोराणिकताका 
भी बहुत कम प्रभाव विद्यमान है। इस श्रेणीकी एक और पुस्तक कर्मशतक 
है जो अधिकांश अवदानशतककी ही भाँति है। दुभोग्यवश इसका पता केवल 
एक तिब्बती अनुवादंस ही चलता है। इस जातिके ग्रन्थोमें सर्वाधिक 
महत्त्वपूर्ण ग्रन्थ दिव्यावदान है जो यत्याप अवदानशतकके बादका संगण्हीत है; 
पर इसमें ऐसी बहुत-सी कह्ननियाँ हैं जो मुठतः अवदानशतककी कह्दानियोंकी 
अपेक्षा अधिक प्राचीन हैं| ऐसा अनुमान किया गया है कि 'इसकी घटनाएँ 
सम्मवतः मूल सवोस्तिवादियों ( हीनयानी ) के विनय-पिटकस ली गई हगी। 

कहानियों आऔधिकतर संस्कृत-गद्यमं लिखी गई हैं, जिनमें बीच-बीचमें प्राचीन 
गाथा, भी हैं । कभी कभी काव्य पद्धतिकी अलंकृत कविताएँ, भी मिल जाती हैं, 
जो इस बातका सबूत है कि पुस्तक-रचनाके समय काव्य-पद्धति काफी अग्रसर हो 
चुकी होगी। अनुमान है कि इसका वर्तमान रूप अन्तिम बार सन्‌ ईसवीकी चोथी 
शताब्दीमं निश्चित हो गया होगा। इन पुस्तकोंसे ओर इनमें भी विशेष रूपसे 
अवदानशतकसे काव्यात्मक पद्मोंका संग्रह करके कई पुस्तकें लिखी गई हैं जिनमें 
कल्पदुमावदानमाला, रत्नावदानमाला, अशोकावदानमाला और द्वार्विशावदान 
मुख्य हैं । एक और पुस्तक जिसे भद्रकल्पावदान कहते हैं, उपगुत्त और अशोककी 
१४ कहानियोंकी हे । अवदानशतककी कहानियोंको अधिकांशमेँ उपजीव्य 
मानकर लिखी हुई दूसरी पुस्तक चित्रावदान है | अन्तिम महत्त्वपूर्ण प्रसिद्ध 
काश्मीरी कवि क्षेमेन्द्रकी अवदान-कल्पल्ता है जो ग्यारहर्वी शताब्दीमें लिखी गई 
थी । तिब्बतमें इस पुस्तकका बहुत मान है । ऊपरके संक्षिप्त विवरणसे स्पष्ट है 
के अवदान एक समयम बहुत ही लोकप्रिय विषय था| इस विषयके निश्रय ही 
सेकड़ों ग्रन्थ लिखे गये होंगे जो काल्चक्रके पहियेके नीचे पिस गये हैं । कइयोंका 
पता चीनी ओर तिब्बती अनुवादकोंकी कपासे ही लगा है। अवदानें।मेंसे कई ऐसे 
हैं जिनकी भाषा अलंकृत और मँजी हुई है ओर जो कवित्वके सुन्दर नमूने हैं । 
महायानसूत्र 

अब तक जिस साहित्यकी चर्चा हुई है उसका एक पैर हीनयानमें है और दूसरा 
महायानमें । अब जिन ग्रन्थौंकी चर्चा की जायगी वे सम्पूर्णतः महायान-सम्प्रदायके 
हैं। महायानसूजोमें सबसे अधिक महत्त्वपूर्ण ग्रंथ सद्धर-पुण्डरीक है | जो कोई भी 
महायान-सम्प्रदायके साथ परिचित होना चाहे, उसके लिए इससे अधिक अच्छी 
सहायक पुस्तक दूसरी नहीं है । इस ग्रंथेक शाक्यमुन ( बुद्ध ) में मनुष्यके कुछ 
भी चरित अवशिष्ट नहीं रह गये हैं | वे देवताओंके भी देवता, स्वयंभू ओर 
भूतमात्रके परित्राता हैं। उनकी तुलना बहुत कुछ वेण्णब अवतारोंके साथ 
की जा सकती है । उनका जन्म और मृत्यु केवल दिखावा-भर है, असलम वे 
इन दोनोंसे अतीत हैं | एक बात जो उल्लेख-योग्य है वह यह है कि सद्धर्म- 
पुण्डरीकके बुद्धदेव पालीके बुद्धकी भाँति एक स्थानसे दूसरे स्थानपर धूम घूमकर 
धर्म प्रचार नहीं करते, बल्कि सहस्तों बोधिसत््व और देवताओंसे घिरे हुए यप्नकूट 
थब॑तपर बेठे होते हैं ओर जब धर्मकी बर्षा करना चाहते हैं,. जब.धर्मका नगाढ़ा 

बजाना चाहते हैं, जब धर्मकी विशाल ज्योति उदभासित करना चाहते हैं, तब 
उनके श्रुओंके एक केशसे ज्योतिरेखा निकलती है, जो अद्ठारह हजार बुद्धलेकौकोा 
प्रकाशित करती है ओर बोधिसत्त्व मेत्रेयके आश्रर्यजनक ज्योति दिखाती हुई 
अंन्तमें बुद्धदेवके पास ही लोट आती है | इसी तरह पुण्डरीक-लिखित बुद्ध- 
सिद्धान्त भी पाली ग्रन्थोंसे भिन्न हैं। जे कोई भी बुद्धका उपंदेश सुनता है, कोई 
पुण्य-कार्य करता है, कोई स्तूप बनवा देता है, वही बुद्धत्व प्राप्त कर लेता है। 
यहाँ मुक्ति बहुत सहज है । यहाँका ब्ोद्धघर्म उत्तराडान पौराणिक हिन्दू-धर्मकी 
याद दिला देता है | पुण्डरीकका चीनी भाषाभ पहला अनुवाद सन्‌ २२३ 
में हुआ था। बादमें ओर भी कई अनुवाद हुए | सोभाग्यवश मूल-अन्थके कुछ: 
छिन्न अंश तुर्किस्तानम भी पाये गये हैं । यह प्राप्त अंश हू-ब-हू नेपाली ग्रन्थसे 
नहीं मिलता, इसलिए, यह अनुमान किया गया है कि इस ग्रन्थके अन्ततः दो 
रूप निश्चय ही रहे होगे। 

बोधिसत््व अवलोकितेश्वरका गुणगान करनेवाला एक ओर महायानसूत्र पाया 
जाता है, जिसका पूरा नाम अवलोकितेश्वर-गुण-कारण्ड व्यूह है; पर संक्षेप इसे. 
कारण्डं-व्यूइ कहा करत हैं | इसकी रचना और शैली सब ब्राह्मण-पुराणोंके ठंगकीः 
है | पण्डितोंके मतसे इसका पद्मांश तो सन्‌ इसवीकी चौथी शताब्दीमें ही लिखा 
गया होगा; पर गद्यांश बादका लिखा होगा। अवलेकितेश्वरकी कल्पना बहुत 
उच्च कोटिकी है। जब तक समस्त प्राणियोंका दुःख-मोचन न हो जाय, तब तक 
अवलोकिसिश्वर बुद्धत्व भी नहीं प्रात्त करना चाहते । जिस प्रकार कारण्ड-व्यूहम 
अवलेकितेश्वरकी महिमा गाई जाती है, उसी प्रकार सुखावती-व्यूहमे अमिताम 
बोधिसत्त्वकी । सुखावती-व्यूहके नामसे दो पुत्तकें संस्कृतमें पाई जाती हैं, एक 
छोटी और दूसरी बढ़ी । इनमेंका प्रधान प्रतिपाद्य यह है कि जो कोई अमिताभका 
गुण-कीत॑न करता हैं, वह बुद्धलोकको प्राप्त होता है । बढ़ी पुस्तकके बारह अनु- 
वाद चीनी भाषामें हो चुके हैं। सबसे पुराना अनुवाद सन्‌ १४७ ओर १८६ 
ई० के बीचका है| छोटी पुस्तक भी तीन बार अनूदित हुईं थी । सबसे पुराना 
अनुवाद कुमारजीवका है जो सन्‌ ४२० ई० में हुआ था। चीनी अनुवादोंसे 
एक और तरहके ग्रन्थैंका भी पता चलता है | वे हैं अमितायुध्यान-सूत्र । इस 
श्रेणीका एक ओर ग्रन्थ अक्षोम्य-व्यूह पाया गया है जिसमें अक्षोभ्य नामक बोधि- 
सक्त्वका माहात्म्य वर्णित हे। इसके भी दे। चीनी अनुवाद पाये जाते हैं | पुराना 

चौथी शताब्दीका है । 

इनके अतिरिक्त दाशनिक महायानसूत्र भी हैं। सबसे महत्त्वपूर्ण हैं प्रशापारमिताएँ। 
इनका प्रतिपाद्य विषय है बोधिसत्त्वकी ६ प्रकारकी पारमिता या पूर्णता और 
विशेष भावसे प्रज्ञा अर्थात्‌ जानकी पूर्णता । यह पूर्णता शून्यताके शानसे होती है। 
नेपालमें दो प्रकारकी परम्परागत प्रसिद्धियाँ प्रचलित हैं। एकके अनुसार पहले 
सवा लाख >्ोकीकी प्रशापारमिता थी जो बादम क्रमशः एक लाख, पचीस 
हजार, दस हज़ार और अन्तरम आठ हजार छोकोंमें संक्षित्त हुईं । दूसरी प्रसिद्धिके 
अनुसार आठ हजारवाली प्रज्ञापारमिता ही पहली है, बाकी उसीपरस क्रमशः 
बढ़ाई गई हैं । भारतवर्षमें बहुत अधिक प्रज्ञापारमिताएँ लिखी गई थीं । तिब्बत 
ओर चीनमें तो ये और भी बढ़ती ही गई । चीनी और तिब्बतीमें लम्बी लम्बी 
'पारमिताओंके अनुवाद हैं | कइ तो छाख लाख >छोकेंकी हैं । खूब सम्भव है कि 
अष्टसाइस्लचिका या आठ सहख ओोकावाली प्रज्ञापारमिता ही प्राचीन हो । 

इन पाग्मिताओंमें समस्त जागतिक व्यापारोंको माया ओर अस्तित्वहाीन बताय 
गया है । यहाँ तक कि बुद्धदेव ओर बोधघिसत्व भी नहीं हैं। समस्त पारमिताओंमें 
इतनी पुनरुक्ति और एकघृष्टता है कि पढ़ते पढ़ते तबीयत ऊब जाती है | शायद 
इन लम्बी रचनाओंका कारण यह हो कि इनका पाठ करना और पाठका दरधिकाल 
तक चलाना संन्यासियोंका आवश्यक कतेंव्य था और काम-काजहीन संन्यासियोंका 
इन्हें बढ़ाते जानेमें ही लाभ रहा हो | कभी कभी गेर-बोद्ध विद्वानौको इसमे व्यर्थकी 
ऊल-जलूल ( ॥0॥50॥50 ) बातें ही नजर आई हैं; पर इस बातकों अस्व्रीकार 
नहीं किया जा सकता कि इनके आधारभूत सिद्धान्तोंमें गहराई रही होगी। कई 
महायान आचार्योने, जो निश्चय ही बड़े भारी भारी दाशीनिक थे,--जैसे नागाजुन, 
असंग, वसुबन्ध आदिने, इन पारमिताओपर टीका लिखी हैं | दुभाग्यवश ये 
टीका मूलरूपमें उपलब्ध नहीं हुई हैं, केवल चीनी ओर तिब्बती अनुवादेसे 
इनके विषयमे हम जान सकते हैं । 

चीनमें छठी शताब्दीमें एक अवतंसक सम्प्रदायका उद्धव हुआ | इसका 
और जापानके केगन-सम्प्रदायका सर्वमान्य सूत्र बुद्धावतंसक है जिसकी चचो 
महाव्युत्पत्ति नामक बोद्ध-को्षम आती हे । चीनी परम्परांकं अनुसार ६ अवते- 
'सक सूत्र थे जिनमें सबसे बढ़ा १ लाख गाथाओंका था, ओर जो सबसे छोटा 
था उसमें ३६००० गाथाएँ थीं। सन्‌ ४१९ ईं० में छोटे अबतंसक सूत्रका 

अनुवाद चीनी भाषामें हुआ था । इस प्रकारका कोई अवतंसक सूत्र आजकल 
संस्कृत उपलब्ध नहीं है; लेकिन एक गण्डव्यूह महायानसूत्र हे जो चीनी 
अनुवादसे मिलता है | दशभूमिक या दशभूमीश्वर इन्हीं अवतेसकाका एक अंश 
माना जाता है | इनमें उन दस भृमियों या पदोंकी चचो है जिनसे बुद्धत्व प्रासे 
किया जा सकता है । तिब्बती ओर चीनी अनुवादोसि इन अवतंसकाकी तरह एक 
रलकूटका भी पता चलता है| यह सन इंसवीकी दूसरो शताब्दीमें चीनी भाषांम 
अनूदित हुआ था। उक्त अनुवादोमं कई परिप्रच्छा-ग्रन्थोकी भी चर्चा हे जिनमें 
एक मुख्य राष्रपाल-परिप्रच्छा या राष्ट्रपालसूत्र है। इसका अनुवाद चीनमें छठी 
शताब्दीम हुआ था | 

जिस प्रकार प्रज्ञापारमिताएँ झून्यवादका प्रचार करती हैं, उसी प्रकार सद्धम- 
लंकावतार-सूत्र विजशानवादका । विज्ञानवाद गून्यवादका ही कुछ नम रूप है जो 
यद्यपि जगतको बाह्यतः असत्‌ मानता है, पर आन्तरिक अनुभूतिके निकट उसकी 
सत्ताकों स्वीकार भी करता है | पंडितोंका कहना है कि उक्त ग्रन्थ एक ही बार 
नहीं लिखा गया होगा । इसमें निरन्तर प्रक्षेप होते रहे हैं। तीन बार यह चीनी 
भाषामें अनूदित हुआ । सबसे पहला अनुवाद गुणभद्गरकने ४४३ ई० में किया 
था | उत्तरकालीन महायानसूत्रोम समाधिराज या चन्द्रप्रदीप सूत्र ओर सुवर्ण- 
प्रभास उल्लेख-योग्य हैं । अन्तिम पुस्तक महायानी देशॉमें बहुत प्रचलित हे । 
इसका एक छिन्न अंश मध्य-एशियांम भी पाया गया है। इसक भी कई चीनी 
अनुवाद हुए प्राप्त प्राचीन अनुवाद पॉँचर्वी शताब्दीका है । 

कुछ महायानी आचाये 

अश्वघेष, मातृचेट ओर आर्यश्यरका उल्लेख पहले ही किया जा चुका है। और 
भी कई ऐसे आचाय हुए हैं जिन्होंने अपनी दाशीनिक चिन्ताओं, ग्रन्था, दाकाओं 
और काव्योंसे संस्कृत-साहित्यकोी बहुत समृद्ध किया | इनमें कई एक जिनकी कीर्ति 
भारतवर्षकी सीमा लॉघकर सुदूर-पूवम फैल गई थी, भारतवर्षकी विशेष गौरवकी 
वस्तु हैं| नागार्जुन, आयेदेव, वसुबन्धु, असंग, शान्तिदेव आदि पंडितरॉकी 
लोकोत्तर प्रतिभमाका गव आज भी यह देश ओचित्यके साथ कर सकता है। 
कुमारजीवके किये हुए चीनी अनुवाद आज चीनर्म क्लासिक मान जाते हैं । इन्हेंने 
सेकढ़ों बोद्ध ग्रन्थोंका चीनी भाषांमे अनुवाद किया था। भारतवर्षसे जाकर वहाँकी 
भाषापर अधिकार करके अनुवाद करना आसान काम नहीं है । इनके सिवा अन्य 

अनेको आचार्योंने भी चीन ओर तिब्बतकी भाषामें अनुवाद किये हैं। आज 
भारतवर्षकी खोई हुई सम्पत्तिकी सुरक्षित रखनेका सम्पूर्ण श्रेय इन परिवाजक 
आचार्योकी और साथ ही चीन और तिब्बतके गुणजश्ञ जन-समुदायको है। 


नागाजुन माध्यामेक सम्प्रदायके आचाये थे । उन्होंने अपनी माध्यमिक कॉरि- 
कापर स्वयमेव अकुताभया नामक टीका लिखी थी। भारतीय दाशनिक और 
वेशानिक साहित्यमें यह प्रथा खूब लोकप्रिय हुई थी। कहते हैं, नागाजुन ही इस 
प्रथा ( कारिका ओर टीका दोनों लिखनेकी प्रथा ) के आदि प्रवर्तक हैं । नागा- 
जुनके दो और ग्रन्थ हैं, युक्तिषष्टिका ओर श्रीलेख । इत्सिंगने दूसरेको भारतवर्षमें 
खूब प्रचलित देखा था । आयदेव नागाजुनके शिष्य थे । इन्हींकी काणदेव भी 
कहते हैं । शायद इनकी एक आँख कानी थी | इनके नामपर अनेक ग्रन्थ चलते 
हैं। सबसे प्रसिद्ध है चतु:ःशतक, जिसे तिब्बती अनुवादके आधारपर विश्व-भारतीके 
भूतपूर्व आचाये पं ० विधुशेखर मट्टाचार्यने फिरसे संस्कृत उल्था करके सम्पादन 
किया है । यह माध्यमिक सम्प्रदायका प्रामाणिक ग्रन्थ है । इनके नामपर एक 
और बचित्ताविद्वुद्धि-प्रकरण नामक ग्रन्थ भी चलता है जिसके कुछ छिन्न अंश 
प्रात हुए हैं | पंडित लोग इसको इनकी रचना माननेमें हिचकिचांत हैं । चीनी 
अनुवादोमें दो और ग्रन्थ भी इनके अनुवादित हैं । 


अब तक समझा जाता था कि असंग या आयासंग ही महायान योगाचार 
सम्प्रदायके आदि आचार्य थे। परन्तु असलम इस सम्प्रदायके आदि आचार्य 
इनके गुरु मेत्रेय या मेत्रेयनाथ थे । यह सम्प्रदाय विज्ञानवादका ही प्रचारक है | 
अभिसम्यालंकारकारिका या प्रज्ञापारमितोपंदेशशासत्र मेत्रेयनाथकी रचना है । 
चोथा शताब्दीमें पंचविंशसाहखर-प्रशापारमिताकें साथ चीनी भाषामें इसका 
अनुवाद हो गया था। महायानसूत्रालंकार भी इन्हींका लिखा हुआ ग्रंथ हे । 
असंगदेवकी प्रसिद्ध पुस्तक योगाचारभूमिशास्त्र या सतदशभूमिशासत्रका केवल 
एक अंश ही मूल संस्कृतमें उपलब्ध हो सका है। किसी किसीने इसे भी मेत्रेय- 
नाथकी रचना ही कह्दा है; पर हुएनल्सांग तथा तिब्बती ऐतिहासिक इसे असंग- 
लिखित ही बताते हैं | इसके भी कई चीनी अनुवाद हुए हैं। पुराना अनुवाद 
छठी शताब्दीका है। असंगके भाई वसुबन्धुका प्रधान ग्रन्थ अभिधमंकोश है 
जो मूल संस्कृतमें नहीं पाया जा सका है । इसके भी चीनी भाषामे कई अनुवाद 

हुए. हैं। सातवीं शताब्दी यह ग्रन्थ इस देशम इतना लोकप्रिय था कि 
सुप्रसिद्ध कवि बाणने लिखा है कि तोते भी आपसमें इसकी च्चों किया करते 
थे। चीन और जापानमें यह भी बोद्धधर्मका पाठय-पग्रन्थ है ओर विवादास्पद 
व्यबस्थाओके निणेयके लिए प्रमाण माना जाता है | इस आचायेने अपने भाई 
असंगकी मृत्युके पश्चात्‌ अनेक महायानसूत्रोंकी टीकाएँ लिखीं | तिब्बतमें इनके 
नामपर और भी अनेक ग्रन्थ मिलते हैं | नागाजुंन ओर आय॑देवके सम्प्रदायके 
दो ओर प्रसिद्ध टीकाकार हुए, : बुद्धपालित ओर भाव्यविवेक ( भव्य ) । ये दोनों 
क्रमशः प्रासंगिक ओर स्वतन्त्र सम्प्रदायोंके आचार्य हैं । 


माध्यमिक और विश्ञानवादी मततोंके समन्वयकी भी चेश हुई थी। महायान- 
श्रद्धोत्पाद नामक ग्रन्थमें यही चेश्ठ है। इसके कर्त्ता अश्वघोष माने जाते हैं । 
यह ग्रन्थ सातवीं शताब्दीमें चीनी भाषामें अनूदित हुआ था। हुएनत्साँग जब 
भारतवषमें तीर्थ-यात्राको आये थे, तो इस ग्रन्थका यहाँ प्रचार न देखकर उन्होंने 
फिरसे इसे सस्कृतमें उल्था करके प्रचारित किया था । दुर्भाग्यवश यह उल्था भी 
अब नहीं पाया जाता | चीनी अनुवाद, जिसपरसे हुएनत्सौगने पुनवौर संस्कृत 
किया था, सुरक्षित है और चीन कोरिया और जापानमें बहुत लोकप्रिय हे । 


पॉचरवीं शताब्दीमें वसुबन्धुके सम्प्रदायमें तीन बढ़े बढ़े आचार्य हुए. जिनके 
नाम हैं स्थिरमति, दिड्नाग और धघर्मपाल। इनमें दिहनाग बौद्ध-न्यायके प्रतिष्ठाता 
कहे जाते हैं | कहते हैं कि ये महाकावि कालिदासके प्रतिद्वन्द्री थे। इसी सम्प्र- 
दायमें धर्मकीर्ति और चक्रकीर्ति भी नामी टीकाकार हो गये हैं। चन्द्रगोभिनका 
नाम बोद्ध वेयाकरण, दाशनिक ओर कविके रूपमें विख्यात है । शान्तिदेव, जो 
गुजरातके राजपुत्र कहे जाते हैं, निःसन्देह बहुत उच्चकरोटिके कवि थे। इनके 
तीन ग्रन्थ शिक्षासमुच्चय, सूत्रसमुच्चय और बोधिचर्यावतार बोद्धोर्मे प्रसिद्ध हैं। 
अन्तिम पुस्तक प्राप्त हुई है और वह सचमुच ही विश्व-साहित्यकी अमूल्य निधि 
है कहते हैं कि भूसुकपाद नामक सिद्धसे ये अभिन्न हैं। आठवीं शताब्दीमें 
सुप्रसिद्ध बोद आचार्य शान्तिरक्षित हुए, जिनका तत्त्वसंग्रह नामक दार्शनिक ग्रन्थ 
बहुत महत्त्वपूर्ण है । यहाँ तक आते आते बोद्ध लोत भारतवभमें प्रायः सूख चला 
था । ग्यारहवीं शताब्दीके अन्तर्में एकमात्र उल्लेख-योग्य आचार्य अद्वयराज हुए. 
जिन्होंने महायान और वज़यान सम्बन्धी कविताएँ लिखीं। 

माहात्म्य, स्तोत्र, धारणी और तंत्र 


बोद्ध माहात्म्य और स्तोत्र हिन्दुओंकेसे ही हैं | स्वयंभू-पुराणका नाम यद्यपि 
पुराण है पर है वह एक माहात्म्य-ग्रन्थ । बोद्धोंका स्तोत्र-साहित्य काफी बढ़ा है। 
सबसे अधिक स्तोत्र ताराके हैं। तारा अवलोकितेश्वरकी शक्ति ओर प्रज्ञा-स्बरूपा 


हैं। इन स्तोत्रों ओर माहात्म्योंके चिह्न प्राचीन सूत्रों भी पाये जाते हैं । 


धारणी मन्त्रोंकी पुस्तकें हैं | नाना प्रकारके मन्त्र, जिनके जपसे सब प्रकारकी 
बाधाएँ दूर हो जाती हैं, इनमें संगहीत हैं। महायानसूत्रोंम भी ये घारणियाँ 
पाई जाती हैं। असल घारणी ओर सूत्रोम कभी भी कड़ाईके साथ भेद नहीं 
किया गया | धारणियोंके नामपर सूत्र और सूत्रेकि नामपर धाराणियाँ प्रायः पाई 
जाती हैं । इन धारणियोंके विचित्र मन्त्रोका कोई अथ नहीं होता। उदाहरणार्थ, 
सौपोंके भगानेका मन्त्र है, सर-सर सिरि-सिरि सुरु-खुरु नागानां जव-जब जिवि- 
जिवि जुब॒ु-जबु ' | इसमें “ सर ” ओर ' नागानां / सार्थक पद कहे जा सकते हैं; 
पर समूचे वाक्यमें वे भी निरथ्थक-से हो गये हैं| इन मन्त्रोके जप करनेसे निर्दिष्ट 
सिद्धि लाभ होनेकी बात कही गई है। ये मन्त्र उत्तरकालीन हिन्दू-समाजमें 
बहुधा ज्योंके त्यों आ गये हैं। असल्म अन्तिम समयमें बौद्धधर्मका प्रधान संबल 
मन्त्र-तन्त्र ही रह गये थे । मन्त्रयान ओर बज््यान बोद्धधर्मके अन्तिम प्रतिनिधि 
हैं; परन्तु ये भी धीरे धीरे शैवादि मतोंमें घुल-मिल गये । 


तन्त्रोंकी पुष्तकें प्रायः शाक्तेों जैसी ही हैं, अन्तर इतना ही है कि उनमें 
थोडढ़ा-बहुत बोद्धत्व बाकी है | इनमें बताया गया है कि किस विशेष सिद्धिके 
लिए किस विशेष देवताका किस विशेष मुद्राम ध्यान करना चाहिए । ध्यानके 
लिए देवताके अंगौका पूरा विवरण दिया गया है ओर मूर्ति-शैल्पके द्वारा इस 
प्राक्रेयाकों सहजबोध्य भी बनाया गया है। यह मूर्ति-शिल्प बोद्धतन्त्रोंकी अमूल्य 
देन है। इनमें मारण, मोहन, वशीकरण, उच्चाटन आदिकी विधियाँ भी बताई 
गई हैं ओर जपाथ मन्त्र-निर्देश भी है। कभी कभी अभीष्ट-सिद्धिके लिए. यन्त्रोंका 
विधान भी है । ये यन्त्र अक्षरों या अंकोंके रहस्यमय कोष्ठक हैं। इन्हें विशेष 
मन्त्रेंसि अभिमंत्रित करके धारण करनेसे भोतिक बाधाएँ, दूर होती हैं । पंडितोंका 
अनुमान है कि तंत्रोके इस विपुल साहित्यपर शैव तंत्रोंका खूब प्रभाव है । 

उपसंहार 


विशाल बौद्ध-साहित्य, जिसने आधीस अधिक दुनियाकों अप्रत्यक्ष भावसे 
प्रभावित किया था और जिसकी अमूल्य चिंताएँ अब भी श्रान्त मानव-समाजको 
मांगे दिखा सकती हैं, अपने अन्तिम दिनोमें धारिणी, मंत्रों और यंत्रोंका शिकार 
हो गया । वह जहँसे निकला था, अन्तमं उसी विशाल हिन्दू वाझआयमें विलीन 
हो गया । संसारके इतिहासमें उसका उद्धव, प्रसार और विलय तीनों ही 
अतुलनीय आश्चर्यजनक व्यापार हैं । 


६ 
कवि-प्रसिद्धियां 


१. कवि-समय और काव्य-समय 


< कवि-समय ' शब्दका अर्थ है कवियोंका आचार या सम्प्रदाय । इस शब्दका 
प्रयोग सबसे पहले राजशेखरने किया था। उनका मतलब यह था कि यद्यपि 
देशकाल आदिके विरुद्ध विषयोका वर्णन करना कवित्वका दोष है तथापि कुछ 
ऐसी बातें कविजन परम्परासे वर्णन करते आये हैं जिन्हें निर्दोष मान लेना उचित 
है| * कविसमय ” शब्दसे मिलता-जुलता एक और शब्द अलंकार-शार््रमें प्रयुक्त 
हुआ है, वह है “ काव्य-समय ” । इस शब्दका प्रथम, और शायद अन्तिम भी, 
प्रयोग वामनके “ अलंकार-सूत्र ' में पाया जाता है। ( काव्यालंकार सूत्र ५-१ ) 
किन्तु इन दोनों शब्दोंके प्रयोग अलग अलग अर्थौमे हुए हैं | वामनके मतसे 
लोक-शास्त्रके विरुद्ध अर्थोका प्रयोग ही काव्य-समय है। इसका अन्तभांव बादके 
किए. हुये आलंकारिकोंके दोष-प्रकरणमें हो जाता है।भामह और दण्डीने 
£ काव्य-समय  शब्दका प्रयोग नहीं किया है, परन्तु “ दोष ” शब्दस उनका भी 
अभिप्राय, देश, काल, कला, न्याय ओर आगमका विरोधी ओर प्रतिशा, हेतु 
और दृष्टान्तसे हीन होना है । ( भामह ४-२ ) राजशेखर यह तो मानते हैं कि 
अशासख्रीय और अलोकिक अर्थोंका निबन्धन दोष है पर उनका कहना यह हे कि 
प्राचीन कालके कवि परम्परास जिन बातोका वर्णन करते आ रहे हैं, आज इस 
काल ओर इस देशमे वे बाते नहीं मिलती तो भी उन्हें हम दोष नहीं कह सकते, 
जब कि शास्त्र अनन्त हैं, काल अनन्त है ओर देश भी अनन्त हैं | इसलिए 
लोक और शाख्मविरोधी वे ही बातें कवि-समयके अन्तर्गत आती हैं जिन्हें 
प्राचीनकालके पंडित सहर्शाख वेदोंका अवगाहन करके, शास्रोंका अवबोध 

करके, देशान्तर और द्वीपान्तरका परिभ्रमण करके निश्चित कर गये हैं। 
देश-कालवश उनका यदि व्यतिक्रम हो भी गया हो तो उन्हें अस्वीकार नहीं 
करना चाहिए । 

काव्यमीमांसाके देखनेसे इस बातमें कोई सन्देह नहीं रह जाता कि राजशेखर 
स्वयं प्रकृतिके यूक्ष्म निरीक्षक थे ओर उनके मतसे प्राकृतिक निरीक्षणका अभाव 
कविका महान दोष था । उन्होंने स्पष्ट ही कहा है कि जो कवि अनुसन्धान नहीं 
करता उसके गुण भी दोष हो जाते हैं ओर जो सावधान रहता है उसके दोष 
भी गुण हो जाते हैं | ( काव्यमीमांसा अ० १८ ) काव्यमें इसी निरीक्षणको प्रबृत्त 
करनेके लिए, उन्होंने काव्य-मीमांसाम देश-कालविभागकी सुन्दर अवतारण की है। 
कविसमयवाला अध्याय उनके अनुसन्धानका ही फल है । कवियोके काव्यमें जो 
कविसमय सुप्तकी तरह पड़ा हुआ था उसे उन्होंने यथाबुद्धि जगा दिया। 
€ काव्यमीमांसा अ० १६, 7० ८९ ) बादके आलेकारिकोमेंसे कितनों द्ीने 
आँख मूँद कर उनका अनुकरण किया है | इनमे जिनसेनका अलंकार चिन्तामाणि 
( ४० ७-८ ), अमरकी काव्य-कल्पलतावृत्ति ( द्वितीय प्रतान, ४० २०-३१ ) 
और देवेश्वरकी कवि-कल्पलता ( प्र० ४०-४२ ) उल्लेख योग्य हैं । केशव मिश्रका 
अलड्डारशेखर इस दिश्ञाम यद्रपि राजशेखरके प्रदर्शित मार्गपर ही चलता है पर 
उसमें अनेक अन्य विषर्योका भी समावेश है । राम तकंवागीशने साहित्यदपणकी 
टीकामे हूबहू अलंकारशेखरकी बातें ही उद्धृत कर दी हैं । 

साहित्यदर्पणके दोषप्रकरणमें विश्वनाथने भी कवि-समय ( आख्यात ) का 
उल्लेख किया है । ( साहित्यदर्पण ७-२३,२४,२५ ) इसकी और काव्यमीमांसाकी 
प्रायः सभी बातें मिलती हैं | पर कुछ विशेष बातें भी हैं। विश्वनाथने शायद 
सर्वप्रथम कविसमयके प्रसड्भमें वृक्षदोहदका उल्लेख किया है। इसके बाद 
अलंकारशेखरमे केशव मिश्रने भी अशोक और बकुलके दोहदेको कविसमयके 
अन्तर्गत स्वीकार किया है। 

२. वृक्षदोहद 

“दोहद' शब्दका अर्थ गर्भवतीकी इच्छा है। कहा गया है कि यह शब्द 'दौहद' 
शब्दका, जिसका अथ इसीसे मिलता है, प्राकृत रूप है। कालक्रमसे यह प्राकृत 
शब्द ही संस्कृतभाषामें ग्रद्दीत हो गया । वृक्षके साथ “ दोहद * शब्द पुष्पोद्गमके 
अथेमे प्रयुक्त होता है । शब्दारणवके अनुसार कुशल व्यक्तियों द्वार तरू-गुल्म-लता 

प्रभ्नतिर्म जिन द्रव्यों और क्रियासे अकालमें ही पुष्पोद्गम कराया जाता है उसे दोहद 
कहते हैं। ( मेघदूत २।१७ पर मलिटीका । ) नैषधीय चारितं, ( ने० ३-२१ ) 
रघुबंश (२० ८, ६२ ) और मेघदूतम इसी अथमें इन शब्दोंका प्रयोग हुआ दे। 
संस्कृत काव्य ओर मूर्ति तथा चित्रशिल्पमें स्रियोंके पदाघातसे अशोक वृचक्षके 
पुष्पित होनेकी बहुत च्चो है । इसके बाद बकुल वृक्षके दोहदका उल्लेख है। 
बकुल स्तरियोंकी मुख-मदिरास सिंचकर पुष्पित हो जाता है। कालिदासके ग्रंथोंमें 
अशोक और बकुल इन दो वृक्षोके दोहदका ही उल्लेख है | मलिनाथने मेघदूत 
२-१७ की टीकामें अशोक और बकुलके अतिरिक्त अन्य कई वृक्षोंके दोहदका 
भी उल्लेख किया है। इस >छाकर्म सत्रीके विभिन्न अंग ओर क्रियाओंके संस्पर्शसे 
प्रियंगु, बकुल, अशोक, तिलक, कुरबक, मन्दार, चम्पक, आम, नमेरु ओर 
कार्णिकारके पुष्पित होनेकी बात है ( तत्‌ तत्‌ प्रकरण देखिए )। इस 
वृक्षदोहदकी मलिनाथ “ कवि-प्रसिद्धि . कहते हैं पर काव्यमीमासा या उसके 
अनुयायी ग्रन्थे।म॑ वृक्षदोहद सम्बन्धी 'कवि-समय की बिल्कुल चर्चा नहीं है । 
केवल साहित्य-दर्षण ओर अलड्जार-शेखर अशोक ओर बकुल सम्बन्धी कवि- 
प्रसिद्धियोंका उल्लेख करते हैं । काव्यमीमांसाभ कवि-समयके प्रकरण में वृक्षदोहदका 
उल्लेख न होनेपर भी उसी ग्रन्थसे अशोक, बकुछ, तिछक ओर कुरबक-सम्बन्धी 
प्रसिद्धियोंका समर्थन होता है। जान पड़ता है कि राजशेखर इस बातको देश-काल- 
विरुद्ध नहीं मानते थे | मल्लिनाथंने कुमारसभव ( ३, २६ ) की टीका अन्यत्र 
वृक्षदोहद-संतंधी कविप्रसिद्धियोंके प्रसड्में उपयुक्त चार वृक्षेंका चचोपरक एक 


१, काव्यमीमांसाके तेरदवें अध्यायम ये दो 'ोक उद्धत हँं-..- 


कुरबक कुचाघात-क्रीड़रसेन वियुज्यसे १ 
बकुलीवेटपिन्‌ स्मतेव्य ते मुखासवसेचनम्‌ ॥ 
चरणघटनाशुन्यो यास्यस्यशेक सशोकता- 
मिति निजमपुरत्यागे यस्य द्विषां जगदु:ख्तियः 0 
मुखमदिरया पादन्यासेबिकास-विकोकितै- 
वेकुरुविटपी रक्ताशाकस्तथा तिरुकद्रुमः ७ 
जलानिधितटीकान्ताराणां ऋमात्‌ ककुभां जये १ 
झगिति गमिता यद्वग्योभिर्विकासमहेत्सवम्‌ ७ 

संग्रहश्छेक उद्धृत किया है। ऐसा जान पड़ता है कि राजशेखरको इसी 
संग्रहःछोकस परिचय था । जो हो, संस्कृत साहित्य वृक्षदोहद संबंधी प्रसिद्धियोंमें 
इन चार वृक्षोकी ही विशेष रूपमें चचा है| मूर्तियों और मभित्तिचित्रों आदियमें 
केवल अश्ोकका पुष्पोद्गम ही चित्रित मिलता है ( दे० शीर्षक ३ )। अन्य 
वृक्षोंक्रे दोहद हमें देखनको नहीं मिले | केवल एक चित्र देखकर तिलकका सन्देह 
होता है। उपयुक्त स्थलपर इसकी चची की जायगी । 
३ वृक्षदोहद्का मूल 

वृक्षदोहद भारतीय साहित्य और शिब्पम एक विचित्र चीज है। इसका रहस्य 
अतीतके घुँधले प्रकाशमें आच्छन्न है। आगे इस समझनेकी चेश की जा रही है। 

इस रहस्यको समझनेके लिए. एक विस्मृत इतिहासपर घैर्यके साथ दृष्टिपात 
करना होगा। विक्रमके सेकड़ों वर्ष पहले भास्तवर्षम एक समृद्ध आयेतर सम्यता 
वर्तमान थी। आयोंकी राजनीतिक और भाषा-सम्बन्धी विजयके बाद यह जाति 
भी धीरे धीरे उनकी छत्रछायांके अन्दर आ गयी । पर इसके पहले आर्योके साथ 
इसका. पयाप्त संघर्ष हुआ होगा । राजनीतिक दृश्टिसि इसकी विजय हुई हो या परा- 
जय परन्तु भारतीय साहित्य ओर शिल्पपर इस जांतिन अपनी ऐसी अमिट छाप 
लगा दी है कि हजारों वर्षकी निरन्तर उपेक्षाके बाद भी वह अपने सम्पूर्ण रस 
ओर सोन्दर्यके साथ जीवित है । हमारा मतलब यक्षे। ओर नागोंसे है । 

शायद यूरोपियन पंडितोमे फर्गुसनने ही पहले पहल विद्वत्ताकं साथ यक्षों ओर 
नागोंके ऐतिहासिक ओर सांस्कृतिक महत्त्वकी ओर पंडित-मंडलीका ध्यान आकृष्ट 
किया । अपनी पुस्तक “ट्री ऐण्ड सर्पेण्ट वरशिप” ( वृक्ष और साँपोंकी पूजा ) में 
उन्होंने कद्ा कि यश् और नाग, जो क्रमशः उर्बरता और वृष्टिके देवता माने गये 
थे, एक जातिवर्ण-हीन दस्यु या असुर जातिके उपास्य ये। क्रमशः ज्यों ज्यों 
फर्गुसनके मतकी आलोचना होने लगी त्यों त्यों नये नये रहस्य प्रकट होंते गये । 
इस सिलसिलेम दो अत्यन्त महत्त्वपूर्ण पुस्तकें प्रकाशित हुई हैं: बोगेल ( ०2०!) 
की “ इण्डियन सर्पेण्ट लोर ' और ए.० के० कुमार स्वामीका “यक्ष' ( दो भाग ) । 
वूसरी पुस्तकें प्राचीन साहित्य और मूर्ति-शिल्पके विस्तृत अध्ययनंस इस 

अद्वारह अध्यायके वसन्त-वर्णनमें यद्द इलोक है-- 

नालिंगित- कुरबकस्तिकको न दृछ्टे नो ताड़ितश्व सुदर्शा चरणेरशोकः १ 

सिक्तो न वक्त्रमधुना बकुरुश्च चेत्रे चित्र तथापि भवति प्रसवादकी्णः ७ 

विषयको प्रकाशमें लाया गया है | 

अध्ययनोंसे इस बातका पर्योत्त खुलासा हुआ है कि वरुण नामक वेदिक 
देवताका सम्बन्ध गन्धवों, यक्षों, असुरों ओर नागोंसे रहा है । स्वयं ऋग्वेदने ही 
( ७-६५-२ ) वरुणको असुर कहा है। वाजसनेयी संहिता ( ३-१५२ ) में भी 
वरुण असुरों ओर देवोपर राज्य करते उल्लिखित हैं । शतपथ ब्राह्मण 
(४-३, ७-८ ) में वरुणको गंधवोका और सोमको अप्सराओंका राजा बताया 
गया है । उत्तरकालीन हिन्दू धर्मग्रन्थोंमें वदणको केवल पश्चिम दिशाका दिक्‍्पाल 
स्वीकार किया है। कुबेर, जो एक युगमें वरुणके अधीन माने जाते थे, उत्तर 
दिशाके दिकूपाल माने जाने छगे। पूर्ववर्ती ग्रन्थों ओर विशेषकर जैन और 
बोद्ध आगमोंसे जाना जाता है कि कुबेर, सोम आदि यक्षपति देवाधिंदेव वरुणके 
अधीन देवता थे | बोद्ध आगमोके अनुसार वेस्सवण (८ वेश्रवण-"-कुबेर ) उत्तरके, 
धतरद्ठ ( धृतराष्ट्र ) पूवेके, विरूढक दक्षिणके और विरूपक्ख ( बिरूपाक्ष ) 
पश्चिमके दिक्‍पाल हैं | इनके अधीनस्थ यज्ञोंमें कुम्भाण्ड, गन्धर्व, अप्सरस्‌ ओर 
नाग ये जातियाँ हैं जो जल और बृक्षकी अधिष्ठात्री देवता हैं। ऊपर बताये हुए 
चारो दिक्‍्पालेकी मूर्तियाँ भरहुतमें पाई गई हैं ओर उनका नाम देकर उन्हें 
यक्‍्ख अथीत्‌ यक्ष कहा गया है। किस प्रकार बादको वरुणका स्थान इन्द्रने ले 
लिया ओर किस प्रकार गन्धव और अप्सराएँ वरुणके हाथसे च्युत होकर इन्द्रके 
दरबारकी गायक-गायिकाएं भर बनी रह गयीं, यह बात मनोरंजक होनिपर भी 
यहाँ अप्रासंगिक है । फिर भी, कविसमय ओर वृक्षदोहदके अध्ययनमे ये बातें 
बहुत सहायक हैं, अतएवं उनकी कुछ चर्चा करना यहाँ आवश्यक हैं । 

यद्यपि यक्षों और नागेंकि देवता कुबेर, सोम, अप्सरस्‌ ओर अधिदेवता वरुण 
दिक्‍पालके रूपमें ब्राह्मण ग्रंथोमि ही स्वीकृत हो चुके थे पर बादके साहित्यमे यक्ष 
ओर यक्षिणी अपंदेवता समझे जाने लगे थे। उनका पुराना पद ( जल और 
वृक्षोका अधिपतित्व ) किसी न किसी रूपमेँ रामायण और महामारतमें स्वीकृत 
है। महाभारतमें ऐसी अनेक कथाएँ आती हैं जिनमें सन्ताना्थिनी र््रियाँ बक्षोके 
अपंदेवता यक्षेकि पास सन्‍्तान-कामनासे जाती थीं। वस्तुतः यक्ष और याक्षिणी 
मूल रूपमें उबेरताके ही देवता थे । -भरहुत, बोधगया, सॉची, मथुरा आदियें 
'सन्तानार्थिनी स्रियोंका इस प्रकार वृक्षेके पास जाकर यक्षेंसे वर प्राप्त करनेकी 
मूर्तियाँ बहुत अधिक पाई गई हैं। इन वृक्षेके पास -आंकैत छ्रियाँ प्रायः नम 

उत्कीर्ण हैं, केवल कटि-देशमें एक चोड़ी मेखला पहने हुई हैं। वृक्षोमें अधिक- 
तर न्यग्रोष, एक्ष, अश्वत्थ, उदुम्बर आदि वृक्ष ही उत्कीण हैं । 

इन वृक्षोंमेी सवीधिक रहस्यमय वृक्ष अशोक है । जिस प्रकार वृधक्षदेवता 
र्त्रियोमे दोहद-संचार करते थे उसी प्रकार सुन्दरी स्त्रियोँंकी अधिष्ठात्री यक्षिणियाँ 
स्त्री-अंगके संस्पशंसे वृक्षोम भी दोहद-संचार करती थीं । अशोकषष्ठी ओर 
अशज्योकाश्मी ब्रतमें अशोक वृक्षकी पूजा सनन्‍्तान-कामिनी होकर करनेका विधान 
है। चेत्र शुक्ल अश्मीको अशाककी आठ कोमल पत्तियाँ मक्षण करनेसे दोहद- 
सद्चार होना धर्मग्रंथोंसे स्पष्ट है ( निर्णयसिंधघु, तिथितत्व आदि )। अशोक वृक्षमें 
दोहदसंचार करती हुई सियोकी मूर्तियाँ भारतीय शिव्पकलाकी अतिपरिचित 
बात हैं | मथुरा म्यूजियममें एक ऐसी उत्कीर्ण मूति सुरक्षित है जिसमें एक यक्षिणी 
अशोक वृक्षकी शाखा पकड़े खड़ी है और पादाघातसे अशोककों कुसुमित कर 
रही है । तंजोरके सुब्रह्मण्यम मन्दिरके द्वारपर एक यक्षिणी-मूति अशोकमें दोहद 
उत्पन्न करती हुईं उत्कीर्ण है। इसका वाहन मकर है और हाथमें लीला-शुक है। 
मथुराकी एक मकरवाहना यक्षिणी-मूर्ति आजकर लखनऊ म्यूजियम सुरक्षित 
है। यह भी अशोक वृक्षम दोहद उत्पन्न करती हुई उत्कीर्ण दै। एक इसी 
प्रकारकी मूर्ति बोस्टनकी छल्ति-कला-प्रदर्शनी ( म्यूजियम आफ फाईन आदंस ) में 
रखी हुई है| यह भी मथुरामें पायी गयी थी और समयके हिसाबसे इंसासे लग- 
भग दो सो वर्ष पुरानी है। सम्मवतः पुन्नाग ( तिलक ! ) वृक्षम दोहदोत्यादिनी 
एक मूर्ति कलकत्ता म्यूजियमंम हे जो भरहुतके एक रेलिंग पिलरपर उत्कीर्ण थी। 
इसका समय भी सन्‌ ईंसवीसे लगभग दे सो वध पूव है । ऐसी ओर भी अनेक 
मूर्तियाँ नाना प्रदर्शनियोमें सुरक्षित हैं । 

भरहुत, साँची, मथुरा आदिम प्राप्त यक्षिणी-मूर्तियोंका शरीरगठन और बना- 
बट देख कर इस बातमे सन्देह नहीं रह जाता कि ये स्त्रियाँ पहाड़ी जातिकी हैं । 
असलमें यक्ष ओर नागपूजक जातियँ उत्तरकी रहनेवाली थीं । सारे उत्तर भारतमें 
प्राचान शिव्पकार्य इन्हीं जातियेाकी कृतियाँ हैं । गुस्त कालमें जब कि भारतीय 
सभ्यता आय ओर आर्येतर सम्यताओँके मेलसे नये रूपमें समृद्ध हो उठी, काव्य 
और शिल्पमें यक्षे। और नागोंका सम्पूर्ण ग्रहण हुआ । 

४. गन्धवे, अप्सरादँ और कवि-प्रलिद्धियाँ 

पूर्व बेदिक युगमें गन्धवे और अप्सराए, एकदम अपरिचेत थीं। धीरे धीरे 

उत्तर वैदिक कालमें आर्य लोग इन्हें लक्ष्य करने लंगे। सोम इन्हीं गन्धर्वोके 
हाथमं था ( शत० ३-३-३-११ )। ऐतरेय ब्राह्मणके अनुसार यज्ञम इन्द्रका 
प्रतिनिधि गंधर्वोंसे सोम क्रय करता है। कुमार स्वामीने प्रमाणपुरस्सर सिद्ध किया 
है कि गन्धर्व वृक्षोंके ओर अप्सराएँ ऊर्वरताकी अधिष्ठात्री देवियाँ मानी जाती थीं 
( यक्ष, प्रथथ भाग--प्रृ० ३२-३३ )। हम यक्ष ओर यक्षियोंके वृक्ष और 
उरवरताकी अधिष्ठात्री होनेकी चची कर चुके हैं | असल्में यक्ष और यक्षिणी और 
गन्धव ओर अप्सरा एकाथवाचक देवता हैं। शुरूम ये करुबरके अनुचर माने जाते 
थे | पर जब हिन्दूधममें इस प्रकारकी प्रवृत्ति आई कि आर्येतर देवताओंमें जो 
उत्तम हैं वह इन्द्रके पास होना चाहिए ( और भी बादम ये वस्तुएं उपेन्द्र या 
विष्णुकी होने लगीं ) तो गन्धव और अप्सरस तो इन्द्रके अनुचर हो गये और 
साधारण अर्थवाचक यक्ष ओर यक्षिणी कुबेरके अनुचर मान जाते रहे । यहाँ एक 
बात कह रखना आवश्यक है कि शतपथ ब्राह्मण ( ९५-४-१-२ ओर ४) के 
अनुसार गन्धर्व और अप्सराँं! मिथुन रूपये प्रजापतिसे उत्पन्न हुई थीं। उब॑शीकी 
कह।नीके प्रसंगमेँ शतपथमें ( ११-५-१-४ ) अप्सराओकेो हंसिनीके रूपमें 
पानीमें तैरते वर्णन किया गया है । 

प्राचीन विश्वासके अनुसार वरुण समुद्रके देवता हैं, ओर सारी सृष्टि इसी 
देवाधिदेवसे उत्न्न हुई है। समुद्र और जलके देवता होनेके कारण वरुणका 
बाहन मकर है । उनकी स्त्री गीरीका वाहन भी मकर हे। अम्मिपुराण ८ ५१ 
अध्याय ) में वरुणको मकरवाहन कहा गया है ओर विष्णुधर्मोत्तर ( ३-५२ ) 
में मकरकेतन | वरुणका मकरवाहन होना अनेक प्राचीन मूर्तियों ओर चित्रोंमें 
अंकित है।  बादामी, मेसूर ओर भुवनेश्वरके लिंगराज मंदिर्की अनेक मूर्तियाँ 
इस बातका प्रमाण हैं। 

हरिवंश और भागवतके अनुसार श्रीकृष्णके पुत्र प्रद्यम्न कामदेवके अवतार 
हैं। विष्णुधमोंत्तर / ३-५८ ) के अनुसार कामदेव और उनकी स्त्री रति क्रमशः 
वरुण और उनकी पत्नी गोरीके अवतार हैं। यहाँ वरुणकी मकरवाहन न कह 
कर मकरकेतन कहा गया है । जैन आगर्मोसे स्पष्ट है कि कामदेव एक यक्षाधिप 


१ ०० के० कुमारस्वामी निम्नलिखित प्लेटोंकोी देखनेकी कहते हैँ : 38760, रि. > 

( उत्तराध्ययन टीका जैकोबी प्ृ० ३९ ) थे | वेस नगरमे शुग काल ( तृतीय शताब्दी 
इंसवी पूर्व ) का एक मकरध्वज स्तंभ तीन फुट ऊँचा पाया गया है जो ग्वालियर 
म्यूज़ियम्म सुरक्षित है।' बादामीमें रातिके साथ मकरवाहन और मकर केतन काम- 
मूर्तियँ। प्राप्त हुई हैं | पंडितोका, इसीलिए, अनुमान है कि कामदेव और यक्षाधि- 
पति वरुण मूलतः एक ही देवता हैं। ओर नहीं तो कमसे कम एक ही देवताके 
दो भिन्न रूप तो हैं ( बुद्धचारित १३-२ ) ही । बौद्ध मार यक्ष कामदेवका रूप है 
ही। पोराणिक आख्यानोंसे यह प्रकट ही है कि कामदेवके प्रधान सहायक गंध 
और अप्सराएँ हैं। कामदेव स्वयं उरवरता और प्रजननके देवता हैं । यक्षों ओर 
यक्षियोंका संबंध सदा वृक्ष ओर जलाशयोंसे रहा है। इसीलिए कामदेव भी 
स्वभावतः ही वृक्षोंके देवता सिद्ध होते हैं। वसन्‍्त उनका मित्र है जो वृक्षोमें 
नवजीवन सप्चार किया करता है, धनुष्य ओर बाण उनके पुष्पमय हैं । 

मकरका भारतीय संल्कृति और काव्यकलामें एक विशिष्ट स्थान है क्योंकि 
वरुण समुद्रके अधिपति हैं ओर मकर समुद्रका प्रतीक है। जलका एक और 
प्रतीक है कमल । शतपथ ब्राह्मण ( ७-४-१-८ ) में जलका कमल कहा 
गया है और यह प्रथ्वी उस कमलका एक दल कही गई है। प्राचीन स्ख्नन- 
शिल्पमें कमलका इसीलिए इतना प्राचुर्य है कि वह जलका और फलतः जीवनका 
प्रतीक होनेसे अत्यन्त मद्गलछ्मय समझा जाता था। कमलमे ही वरुण और 
उनकी स्त्री गोरी वास करती हैं। समुद्र रलालय है और वरुण समुद्राधिपति । 
इसीलिए, उन्हें लक्ष्मीनिघि माना जाता था । बादमें यह शब्द कुबेरका वाचक हो 
गया । मगर यह एक लक्ष्य करनेकी बात है कि समुद्रोत्पन्न लक्ष्मीका, जो बादमें 
विष्णुकी पत्नी हुई, एक नाम वरुणानी भी है| कवि-प्रसिद्धिके अनुसार लक्ष्मी 
और सम्पद्‌ एका्थक हैं ( दे० शीषेक ३१ ) ओर कमलमें लक्ष्मीका वास है | 
इस प्रसद्धमं वरुणानी शब्द काफी सकेतपूर्ण हैं ।* 

अब यक्ष-पूजा ओर अनेक कवि-प्रसिद्धियोका सम्बन्ध स्पष्ट हो जाता है । 


१ (0 प्रगशगशीका) : ७. 5. रि००005 २, 42-43 ओर [व ४]|५. 
२ रि. स्‍2, उल्लाव्यों : 33 रिश्ञार्टाउ रण डउिबतेब्ागां, िंठाग, ४. $. . 25, 
928, ?. 34, ३ विशेष विस्तारकके लिए देखिए &., <. (0००गरब/85णथ्षायां : 
ज 5३ ४०). 


कवि-प्रलिद्धियाँ २९१ 


वृक्षदोहदका तो यक्षपूजासे प्रत्यक्ष सम्बन्ध है ही, अन्यान्य बातोंका भी ययेष्ट 
सम्बन्ध है | इससे यह बात काफी स्पष्ट हो जाती है कि सर्वत्र जलाशयोंमें कमलका 
वर्णन इसलिए, किया जाता है ( दे० शीर्षक १९ ) कि कमल जल और जीवनका 
प्रतीक है । इसी प्रकार स्वंत्र जलाशयोमें हंसोंका वर्णन करना भी कवियोंका 
सम्प्रदाय है; क्योंकि हंस-मिथुन यक्ष और यक्षिणियोंके प्रतीक हैं जो जल और 
वृक्षेके तथा रस और उर्वर्ताके देवता हैं। प्राचीन कालमें नव-वधुके परिधान- 
दुकूलपर इंस-मिथुन अंकित हुआ करते थे। यह मंगलमय समझा जाता था क्यें|कि 
इंस-मिथुन उर्बरता और रसके प्रतीक माने जाते थे केवल काव्य॑म ही नहीं, 
मन्दिरों, स्तम्मों आदिपर भी हिन्दू कलाकारोंने सवंत्र नदी, तालाब और समुद्रमें 
इंस-मिथुन ओर कमल प्रचुर-मात्रामें अंकित किये हैं । इसी प्रकार मकरका वर्णन 
केवल समुद्रमें दी होना भी इस तरह स्पष्ट हो जाता है ( दे० शीषेक ३२-१ ) 
कि मकर समुद्रका ही प्रतीक और वरुणका वाहन है। इसी तरह कामदेवके 
पुष्पमय वाणोंकी प्रसिद्धिका मूल कारण, ( दे० शीर्षक ७-१ ) लक्ष्मी और 
सम्पदूकी एकता ( शीषेक ३१ ) तथा लक्ष्मीका कमल-वास ( शीर्षक १९-७४ ) 
इत्यादि अनेक बातें स्पष्ट हो जाती हैं । 


५ अशोक 


(१) 
कविप्रसिद्धि है कि अशोकमें फल नहीं होते । इस वृक्षके विषयमम वेश्योंमें 
मतभेद हे । पूर्वी युक्तप्रान्‍्त और बिहारमें एक तरहके प्रलंब और तरज्ञायित 
पत्रोंवाले वृक्षको * अशोक कहते हैं। इसके फल काले काले और गोल गोल 
होते हैं | वैद्य लोग भी इसका व्यवहार करते हैं | पर अन्यान्य प्रदेशक पेद्य इसे 
अशोक नहीं मानते | यह असलमें अशोक है भी नहीं । सुश्र॒तकी टीकार्में डल्हणने 
लिखा है कि अशोकके पुष्प लोहित या लाल होते हैं । निघण्टुकार्रेने इसका 
नाम रक्तपलव, मघुनपुष्प बताया है। इन नामोंसे अनुमान होता है 
कि यह वसन्तमें खिलता है, फूल सुनहरे और पलव छाल द्वोते हैं | अर्थात्‌ 











१ तु० कुमारसभव ५-६७ | २ काव्यमीमांसा अध्याय १४; साहित्यदपैण ७-२५ 
अलंकारशेखर मरीचि १५। ३ सुश्रुत, सृत्नस्थान, अध्याय ३८ । ४ भावप्रकाश, पुष्पवर्ग 
४१-४२ । 


२१२५ हिन्दी साहित्यकी भूमिका 


वद्यक-शास्त्रकारोंनेंन दो तरहके अशोकके पुष्प लक्ष्य किये हैं, लाल 
ओर सुनहरा | रामायणमें अशोक-पुष्पके अंगार समान स्तबकों ( गुच्छों ) 
का वर्णन पाया जाता है ।' राजशेखरने अपनी काव्यमीमांसामें अशोकके तीन 
प्रकारके पुष्षोका वर्णन किया है; छाछ, पीत और नीले | रामायण (वाल्मीकीय) 
में भी नील अशोक-पुष्पोंका वर्णन पाया जाता है। कालिदासने सुन्दरियोंके 
नील अलकमें पिरोये अशोक-पुष्पोंका उछेख किया है| वसनन्‍्तकालम, कविने 
बताया है कि, केवल अशोकके पुष्प ही उत्तेजक नहीं हैं, उसके किसलय भी 
प्रियाके श्रवण-मूलमें विराजमान होकर मादक हो गये हैं | उन दिनों अशोक, 
अरिइट, पुन्नाग, शिरीष ओर प्रियंगुके वृक्ष मांगल्य समझे जाते थे और 
उपवबरनों ओर प्रासादोंके अग्रभागमें लगाये जाते थे | इसीलिए उस युगके 
कवियोंकी दृष्टि सबसे पहले इन वृक्षोंपर पड़ती थी । कालिदासकों यह वृक्ष अत्यन्त 
प्रिय था। कुमारसम्मवर्मे अशोक-पुष्पामरण-धारिणी उमाके सौन्दर्यका बड़ा 
सुन्दर वर्णन है ।” मछिनाथने अशोककल्पसे” एक >छोक उद्धृत करके बताया 
है कि अशोक पुष्प दो प्रकारका होता है, श्वेत और रक्त । पहला सर्वेसिद्धिदायक 
है और दूसरा ( छाल ) स्मर्वद्धक है। इसीलिए, कालिदासने छाल फूलका हीं 
वर्णन किया है। 

यद्यपि यह वृक्ष कवियोंको इतना प्रिय रहा है तथापि यह आश्चर्यकी बात है 
कि इसके किसलय ओर पुष्पंक सिवा ओर किसी अड्का वर्णन नहीं किया गया । 
बहुतसे कवियोंने तो साफ लिखा है कि इसके फल नहीं होते जब कि असलमें 
अशोक वृक्षके फल होते हैं | फूल इसके गुच्छाकार होते हैं। कालिदासने इन 
गुच्छोंका वर्णन किया है | पहले इनका रंग पंके नीबूके फलके रंगका होता है. 
ओर बादम लाल हो जाता है। इसके पत्र-प्रान्त ईंषत्‌ तरड्रायित होते हैं। तरुणा- 
वस्थामे पत्ते लम्बे लम्बे छाल रहते हैं। बादंमे हरे हो जाते हैं। इसके फल 
छीमियोके रूपमें होते हैं।' ब्राण्डिसने दो तरहके अशोकोंका उल्लेख किया है।' 








१ वाल्मीकि रामायण ४-१-२० । २ काव्यमीमांसा १८ । ३ वा० रा० ४-१-७९ ; 
४ ऋतुसंदार ६-५। ५ रघुबंश ९ । ६ बहत्संदिता ५५-३। ७ कुमारसंमव ३-५३ । 
८ मेघदूत २-१७ पर मछिनाथकी टीका । ९ काव्यमीमांसा १४ । १० रखुवेश १३। 


११ विरजाचरण गुप्त: वनोषधिदर्षण पृ० ४६ । १२ डिश्ाती$; [एतीशा ८९४; 
7, 5 भाव 25. 


कवि-प्रसिद्धियाँ श्शड्रे 





(२) 

एक दूसरी कविप्रसिद्धि दे कि सुन्दरियोंके पदाघातसे अशोकम पुष्प खिल आंत 
हैं। राजशेखरने कविसमयके प्रसज्धमं इसका कोई उल्लेख नहीं किया तथापि 
उनकी काव्य-मीमांसामें ही इस विश्वासके पोषक उदाहरण मिल जाते, हैं । महा- 
कवि कालिदासको इस विश्वासक्ी जानकारो थी, मालविकाग्रिमित्रके तृतीय 
अंककी सारी कथा मालविकाके पदाघातसे अशोक बृक्षको पुष्पित कर देनेकी 
क्रियाको केन्द्र करके रचित हुई है। कुमारसंभवमें वसन्‍्तका महात्य वर्णन करते 
हुए. महाकविने बताया है कि अशोक स्कन्धपरसे पल्ववित ओर कुसामेत हो गया, 
उसने सुन्दरियोंके आसिश्धितनूपुर चरणोंकी अपेक्षा न की ! . रलावली नाटिकाममे 
भी इस विश्वासका समर्थन पाया जाता है। बादके कवियोंने तो इसका भारि भूरि 
वर्णन किया है। आलंकारिकोने यह नहीं बताया है कि अशोकपर पादाघात 
करते समय स््रीके पेरमें नूपुर रहना आवश्यक है या नहीं और न यही बताया है 
कि स्त्रीक किस पैरकी चोट्से अशोकबक्षम पुष्पोदुगम होता है । कुमारसंभव 
( ३-२६ ) की व्याख्यामें मछिनाथने एक छोंक उद्धृत किया है जिसमें बताया 
गया है कि नूपुरके शब्द सहित चरणोंके आघातसे ही अशोक कुसुमित होता है। 
मेघदूतके यक्षने मेघस अपने उद्यानके अशोकब्वक्षके वर्णनके सिलसिलेमें कह्य है 
कि वह तुम्हारी सखी (यक्षिणी )के वामपादका अमिलाषी है * | उत्कीण मूर्तियोंमें 
अशोकदेहद-समुत्यादिनी यक्षिणियेंके वाम पेर ही इक्षमें आधात देनेके लिए, उठे 
हुए अंकित हैं। राजनिषण्ठुके अनुसार अशोकका एक नाम वामांध्रिघातन भी 
है। इसमेंका “वामांधि पद 'बायाँ चरण ओर 'खत्रीका चरण' दोनोंका वाचक 
हो सकता है । 

६ कर्णिकार 
कार्गिकार इक्षके आगे स्रियाँ अगर नृत्य करें तो वह पुष्पित हो जाता है॥ 


१ साहित्यदर्पण ७-२४; भघदूत २-१७ मक्िनाथ टीका; कुमारसंभव ३-२६ मलि- 
नाथर्की टीका; अलंकारशेखर १५। २ दे० शी० २। ३ मालविकाभ्िमित्र ३-१२ 
४ कुमारसभव ३-२६ । ५ रलावली १-१५ । ७ सुभाषितरलभाण्डागार पए० ३७९ | 
'७ मेघदूत २-१७। ८ 0. 4, (00873 श्वाए; :०९७७, 0. 6, 02 | था 3, 
< शब्दकल्पदुम, प्रथम खण्ड, पु० १३७ । १० मेवदूत २-१७ पर मछिनाथकी टीका ।.. 








जज आनितज-+-++तम+नत+ “+तम+-+-++मे 





२१४ हिन्दी साहित्यकी भागा 


भावप्रकाशके मतंस इस वृक्षके दो नाम और हैं, पारेव्याध ओर पद्मोत्पल |" लेकिन इन 
नामोंसे इस पुष्पके संबंध विशेष कुछ जाना नहीं जाता। राजनिघंडकारके 
मतंसे क्षुद्र आरग्वधकों ही कर्णिकार कहते हैं। आरम्वधकोा हिन्दीमें अमलतास 
कहते हैं। बंगालमें यह ' सोनाड गाछ ” या सुनहरा वृक्ष कहलाता है। 
शान्तिनिकतनमें आरम्वधके वृक्ष हैं | इसके फूल पीले और फल लंबी लँबी कड़ी 
छीमियोंके रूपमें होते हैं जिनमें पंक्तिबद्ध बीज होते हैं। वनोषधिदर्पणकारके 
मतसे कर्णिकारके ये ही लक्षण हैं । अमलतासका वृक्ष बैशाख-जेठके महीनिमें 
फूलता है, किन्तु छोटा अमलतास या लघु आरग्वध कुछ पहले ह्टी फूलता है। 
रामायणमें वसनन्‍्त-वर्गनके अवसरपर कर्णिकारके सुनहरे पुष्पोंका वर्णन मिलता 
है। इससे वृक्षकी यप्टिसमान आकृतिका भी आमास मिलता है। असलमे 
कर्णिकार वृक्ष नातिस्थूल होता है। महाकवि कालिदासने वसन्तमें कणिकार- 
पुष्पोंकी खिलते देखा था । उनके मतसे भी कर्णिकारके फूल सुनहरे होते हैं ।* 
इसी प्रकार राजशेखरने” वसन्तम ही कर्णिकार वृक्षका प्रस्फुटित होना बताया है। 
कवियोंने कर्णिकार-पुष्पको निर्गन्‍न्ध कहा है । इन सब बातोंको ध्यानमें रखकर 
विचारनेसे कोई सन्देह नहीं रह जाता कि क्षुद्र आरग्वध या छोटे फूर्लॉवाला 
अमलतास ही कर्णिकार है । ब्रांडिसने इसे केसिया ((!४४०४ ) जातिका वृक्ष 
माना है | उनके वर्गीकरणके अनुसार यह और अशोक एक ही श्रेणीके वृक्ष हें । 
कालिदासने प्रायः ही कर्णिकार और अशोककी एक साथ चर्चा की है। उस 
युगमें सुन्दरियाँ कभी काने ओर कभी केशमें कर्णिकार और अशोक-पुष्पोंको 
धारण करती थीं। ऋतुसंहारम कानमें नवकर्णिकार-पुष्प ओर चशञ्चबल नील 
अलकोर्मे अशोक पुष्प सुशामित दिखता है तो कुमारसंभवर्म पाव॑ती नील 
अलकोर्म नवकणिकार-पुष्पोंको धारण किये दिखती हैं। महाकविने शायद इसके 
रंगके कारण ही इसमें अभित्वका आभास पाया था । ” 


कणिकारका वृक्ष अयत्नसम्भूत होता है और सारे भारतवर्ष तथा ब्रह्म देशमें 





१ भावप्रकार, पुष्पवगगें ४० । २ वनौषधिदर्पण ( १८३९ शक ) पू० ७६। ३ रा० 

अध्याय १८ । ८ कुमारसंभव ३-२८ । ९ ऋतुसंदार ६-५, कुमारसंभव ३-६२ । 
१० ऋतुसंदार ६। 

पाया जाता है; सिन्धकी घाटियों और पेशावरकी ओर बहुतायतसे मिलता है । 
उत्तरी हिमालयके प्रंदेशोर्मे इसे चार हजार फुटकी ऊँचाईपर फूलते देखा गया 
है। यात्रियोंने हिमालय प्रंदेशके कर्णिकार वृक्षोंके सौन्दर्यकी उच्छबसित 
प्रशेसा की है । 

हिन्दीमें जिस पुष्पको कनेर कहते हैं उससे कर्णिकारका शायद रंग-साम्यके 
सिवा ओर कोई सम्बन्ध नहीं । 


७ कामदेव 

कामदेवके सम्बन्धमें कई कवि-प्रसिद्धियाँ हैं । इनको दो श्रेणियोमें विभाजित 
कर सकते हैं | पहलीमें उनके शर््रों-सम्बन्धी प्रसिद्धियाँ हैं ओर दूसरीमें स्वयं 
काम-सम्बन्धी | इस प्रकार (१) कामदेवके धनुष और बाण पुष्ममय हैं, 
धनुषकी मोर्बी रोलम्बमाला या भ्रमर-श्रेणीकी है, और इनके बाणोंसे युवकोंका 
हृदय फट जाया करता है । (२) वे मूर्त भी हैं और अमूर्त भी, उनके 
ध्वजमें मत्य्य ओर मकर एकार्थवाचक हैं* 

(१ ) पौराणिक कथा है कि कामदेवकी शिवने जब भस्म किया तो उनका 
मणिखचित धनुष पॉच टुकड़ों विभक्त होकर प्रथ्वीपर गिर पड़ा | रुक्मविभूषित 
प्रष्ठवाल्ा मुष्टिबंध ( मूठ ) चम्पाका फूल होकर पैदा हुआ, वज्र ( हीरा ) का बना 
हुआ नाह स्थान बकुल पृष्प हुआ, इन्द्रनील-शोमित कोटि-देश पाटल-पुष्पमें 
परिवर्तित हो गया, नाह ओर मुष्टिबंधका मध्यवर्ती स्थान, जो चन्द्रकान्त मणिकी 
प्रभासे प्रदीत था, जाती-पुष्प हुआ और मूठके ऊपर ओर कोटिके नीचेका हिस्सा 
जिसमें विदुम मणि जड़ी गयी थी, मल्लीके रूपमें प्रथ्वीपर पेदा हुआ । तबसे 
कामका धनुष पुष्पमय होकर ही प्रथ्वीपर विराजमान है। कामदेवके पुष्पमय पाँच 
बाणेमि अरविंद ( कमल ), अशोक, आम, नवमल्लिका ओर नीलोत्पल हैं | 
किसी किसीके मतसे द्रावण, शोषण, तापन, मोहन और उन्मादन; या सम्मोहन 
समुद्रेगबीज, स्तंभनकारण, उन्मादन, ज्वलन और चेतनाहरण ये कामबाण हैं; या 
सम्मोहन, उन्मादन, शोषण, तापन और स्तंभन ये ही कामबाण हैं। एक और 
मत यह है कि पाँच इंद्रियोंके विषय अर्थात्‌ शब्द, स्पश, रूप, रस और गंध ये 











१ तठाशा 476०७: 7, 253. २ साहित्यदर्पण ७-२४ । ३ काव्यमीमांसा, अध्याय 

ही पॉच कामदेवके बाण हैं' । 

एक पोराणिक आख्यान इस प्रकार है: ब्रह्मने सन्ध्या नामक एक कन्याको 
उत्पन्न किया | लड़की ज्यों ही पैदा हुई कि ब्रह्मा और उसकी लड़की दोनके 
मनको कामने अपने बाणणोंसे विक्षुब्ध किया । इससे प्रजापति और सम्ध्या दोनों 
बहुत लजित हुए । सन्ध्याने बादको घोर तप करके विष्णुसे यह वर माँग लिया 
कि अबसे पेदा होते ही किसी आदमीको काम विक्षुब्ध न कर सके | तबसे विष्णुने 
नियम कर दिया कि काम केवल युवकोंका ही मन या द्वदय विद्ध कर सकता है 
ओर क्चित्‌ कदाचित्‌ किशोर-किशोरियोंका । कवियोंने कामके बाणोसे युवक- 
युवातियोंके हृदयका फटना अनेक प्रकारसे वर्णन किया है । 

(२ ) ऊपर जो प्रजापति और सन्ध्याकी कद्दानी दी हुई है उसीके अनुसार 
प्रजापतिने कामका यह शाप दिया कि वह शिवके नेत्रामिसंभूत अग्रेमं जले । 
कामदेव जब इस शापवश भस्म हुआ तो उसकी स्त्री रतिने कठिन तपश्चरणसे 
शिवको सन्तुष्ट किया और यह वर फाया कि काम अमूर्त भावसे ही प्राणियोंमें 
सश्नरित होगा ओर द्वापरमें श्री कृष्णके पुत्र प्रथुम्नके रूपमें मूतत रूप ग्रहण करेगा। 
तबसे कामके मूर्त ओर अमूर्त दोनों रूपींका कबिजन वर्णन करते आये हैं। यह 
लक्ष्य करनेकी बात है कि मूर्तियोंमें काम और रतिकी मूर्तियां सर्वत्र साथ ही 
उत्कीर्ण पाई गई हैं । 

कामंदेवके ओर वरुणके तथा अन्‍्यान्य यक्षे और यक्षिणियोंके रूपमे मकरका 
इतना अधिक ओर इतने प्रकारस भारतीय शिल्पर्भ चि॥रण है कि उसके विषयर्म 
कुछ विशेष कहना व्यर्थ है। बादामी, कैलासनाथ, एलोरा आदिम मकरध्वजंके साथ 
काम ओर रतिकी मूर्तियाँ। पाई गई हैं । मकरकेतन और झषकेतन एका्थवाचक 
हैं, इसपरसे आनन्द स्वामीका अनुमान है कि शपतथ ब्राह्मण ( १-८-१ ) का 
सींगवाला झष॒ और मकर एक ही वस्तु हैं। वास्तवर्म इस प्रकारके मकर उत्कीर्ण 
भी हैं। सन्‌ इंसवीसे पूर्वके मकरध्वज वेसनगरमे प्राप्त हुए हैं 

< कुल्द्‌ 

कुन्दका पुष्प सफेद रंगका होता है । यह सोर भारतवषमें पाया जाता है। 

रामायणमें वसन्‍्तके समय इसके खिलनेका उल्लेख है। इसके कुदमल ठीक 

सफेद नहीं दोते | मूलके पाससे पँपढ़ियोंका ऊपरी भाग ईषत्‌ रक्ताभ द्वोता है पर 
फूल विकसित द्वोनिपर एकदम सफेद दिखाई देता है | कवि-प्रसिद्धि है कि इसके 
कुडमल भी सफेद द्ोते हैं ।' इस संबंधर्म उल्लेख-योग्य बात इतनी ही है कि 
काव्यमीमांसा, कवि-कल्पलता-वुत्ति, अलंकारशेखर आदिके मतंसे कुन्दके कुदमल 
वास्तवम लाल होते हैं किन्तु जिनसेनके अलंकार-चिन्तामणिके अनुसार वे असलमें 
हरित होते हैं | कविगण इसके कुड्मलको र्वेत ही वर्णन करते हैं।' 


९ कुमुद्‌ 

धन्वन्तीरे-निषटुके मतसे पद्मके सात भेद हैं ( पद्म-प्रकरण देखिये ) । कुमुद 
उनमेंसे एक है । उक्त निधंदके मतसे कुमुदका ही दूसरा नाम कब्हार है। 
किन्तु अमरकोषके अनुसार सौगन्धिक ही ( श्वेत पद्म ) कल्हार कहलाता हे, 
कुमुद नही । भावप्रकाशर्म भी कुमुद और कव्हार्कोी अलग अल्ग माना है । 
भाव-प्रकाश और अमरकोष_ दोनोंके मतसे कुमुद केवल सफेद ही होता है। लेकिन 
कई वेद्य एक छाल कुमुदका भी वर्णन करते है ।  डल्हणने इसका लोकनाम 
£ कुइया ” कह है। कालिदासने कुप्तुदका वर्णन शरत्कालमें किया है ।* 


जिस प्रकार पद्मका वर्णन सर्वत्र जलाशयेमे करना कवि-समय है, उसी प्रकार 
कुमुदका भी । _ केवल दिनमे इसका विकसित होना नहीं माना जाता ।* भाव- 
प्रकाशके मतसे नाल-पत्र आदि सर्वावयव-सम्पन्न कुमुदको कुमुदिनी कहते हैं।"' 


१० कुरवक 
कुरवक स्तरियोंके आलिड्डनंस पुष्पित हो जाता हे। अमरखिंहके मतसे यह 
झिण्टीका एक भेद है' । श्िण्टी चार प्रकारकी होती है; रक्त, श्रेत, पीत और 

नील पुष्योवाली । धन्वन्तारे निघंठुके मतसे पीत सौरेयक (या झिण्टी ) को कुर- 
ण्टक और रक्तको कुरवक कहते हैं। झिण्टीका हिन्दीमें कटसरेया या पियावसा 
कंहते हैं । छाल फूर्लोंकी कटसरेया ही कुरबक कहलाती है। अमरकोषके अनुसार 
भी कुरवकके फूल लाल होते हैं । रामायणके वसन्त-वर्णनमें रक्त कुरवर्कोंका 
उल्लेख मिलता है! | कालिदासने शयामावदातारुण अर्थात्‌ काल्मि सफेदी लिए 
हुए छाल कुरवक पुष्पोंका वर्णन किया है । 

मेरे मित्र प्रो” हरिदास मित्रने, जिनको वृनत्ष-विज्ञानके संबंधम अच्छी जानकारी 
है, शान्तिनिकेतनमं लगे हुए एक वुक्षको कुरवक बतलाया है। यह वृक्ष कच- 
नारकी जातिका है । कदर्म कुछ छोटा और जरा झाड़ीदार होता है। देखनेसे 
पहले जान पड़ता है कि कचनार ही है। वसन्तके आरम्भमें ही फूछता है, फूल सादे 
होते हैं, वृन्तके पास पपड़ियोंके किनारेपर ईंषत्‌ लालिमा होती है। इस पुष्पकोा 
देखकर कोविदारका स्मरण हो आता है । निघेटुकारोंने कोविदार ओर काश्चनारको 
एक ही पुष्प माना है। पर भावमिश्रन दोनोंका अलग अलग पाठ किया है । 
भावमिश्रके मतसे काश्चनार शोणपुष्प या छाल फूल्शेका होता है ओर कोविदार 
श्वेत पुष्पका | राजशेखरने वसन्‍्त वर्णनके प्रसंगर्म काञश्चननार ओर कोविदारका 
अलग अलग वर्णन किया है । लेकिन रामायण और ऋतुसंहारमे ' कोविदार 
पुष्पका वणन शरद्‌ ऋतुमें किया गया है। हमें ठीक नहीं मालूम कि कोई 
काश्चनार शरद्‌ ऋतुमें खिलता है या नहीं, पर ऊपरके उद्धरणोंस इतना तो स्पष्ट 
ही है कि राजशेखर ओर भावमिश्र एक तरहका कोविदार जानते थे और वाल्मीकि 
और कालिदास दूसरी तरहका । हरिदास बाबूका वृक्ष भावमिश्र-सम्मत कोविदार 
तो नहीं हैं ? अन्ततः वह कुरवक तो नहीं ही है। ु 

कालिदासने कुरवकका पुष्प वसन्‍्त ऋतुम-खिलते देखा था । रघुवेशमें इसका 
वर्णन वसन्तमें आया है. । मालविकाभिमित्रके वसन्त-वर्णनका ऊपर उल्लेख हो 
चुका है| ऊपरकी प्रसिद्धिका उल्लेख काव्य-मीमांसामे नहीं है। पर काव्य-मीमांसाके 
उद्भधुत छछोकौसे इस प्रसिद्धिका समर्थन होता हैं ( दे० २ 2० )। मेघदूतमें 
कालिदासके यक्षके उद्यानके प्रसंगर्मे उसंत कहलवाया है कि उस उद्यानके माधवी 








१ रा०४-१-२१ । २ भावप्रकाश, पुष्पवगें । ३ काव्यमीमांसा, १९ अध्याय । ४ रा० 

मण्डपका बेढड़ा कुरवकका था | मालविकाम्िमित्रके अन्तिम अंकसे जान पढ़ता है 
कि वसम्तकी प्रौढ़ावस्थाम कुरवकके फल गिरने लग जाते हैं' | इन दो बातेंसि 
भी कुरवक पुष्पका कटसरेया होना ही ठीक जान पढ़ता है | 
११ कोकिल 

कविसमय है कि कोकिल केवल वसन्तर्मे ही बोलते हैं | यह सच है कि 
ग्रीष्म ओर वषामें भी कोकिल बोला करता है पर उसके स्वरम जो मिठास वसन्तमें 
होता है वह अन्यान्य ऋतुआंमें नहीं। शरत्काठलसे लेकर शिशिरतक कोकिल 
ऐसा मौन रहता है कि कई वैज्ञानिकोतकको भ्रम हो गया है कि यह पक्षी शीत- 
कालमे यह देश छोड़कर अन्यत्र चला जाता है | किन्तु दिटलरन लक्ष्य किया 
है कि काोकिल भारतवर्षमें ही एक स्थानसे दूसरेको ऋतुओंकी सुविधाके अनुसार 
जाता -आता रहता हैं | कुछ अत्यधिक शीतल स्थानोंकों छोड़ दिया जाय तो प्रायः 
सारे भारतमें प्रायः साल भर यह पक्षी पाया जाता है ओर चुपचाप पत्रान्तरालमें 
लुक-छिप कर काल यापन करता है। आश्रर्यकी बात यह है कि अन्य ऋतुओंमें 
इसका मोन शायद ही कभी भंग होता हो । वसन्‍्त कालमें यह पक्षी, जबतक. 
गर्भौधान नहीं हो जाता, तबतक मत्तभावसे कृजन करता रहता है--- 

पुंस्कोकिलश्रुतरसासदेन मत्तः प्रियां चम्बति रागदृष्ट: 

कोकिलकोी कवियोंने वसन्‍्त और मदन दोनोंका साधन वणणन किया है”। 
यद्यपि आलंकारिकोंका यह कहना सही है कि कोकिल वसन्तके अतिरिक्त अन्य 
ऋतुम भी बोलता हैं, पर यह और भी सही है कि वसनन्‍्तका कूजन ही आदितीय 
ओर अपूब होता है। शरतसे हेमन्‍्ततक तो वह शायद ही कभी बोलता हो । 

१२ चकोर 

चकोर चन्द्रिकाका पान करते हैं | अमरकोषके टीकाकार क्षीरस्वामीने लिखा 
है कि चकोर चंद्रिकासे तृत्त होते हैं | चकोर और मयूर एक द्वी जातिके पक्षी हें। 
कार्व्योमें जिस प्रकार मयूरके शुक्लापांगका वर्णन पाया जाता है उसी प्रकार चकोरके 


अनिल लत ५. -“+ 

चन्द्रिका पानका वास्तविक आधार है । पक्षितत्त्वशोने लक्ष्य किया है कि यद्यपि 
चकोर रह रह कर दिनमें भी बोल उठता है पर सन्ध्या समय यह अन्त मुखर 
हो उठता है। इस मुखरतामें भावुक पक्षि-ममशेको उत्सुकताका मिश्रण अनुभूत 
हुआ है | 
१३ चक्रवाक-मिथुन ( चकवा-चकई ) 

यह हंस-जातिका पक्षी है । दिन॑मे सदा चक्रवाक जोड़ोमें ही पाये जाते हैं । 
भारतीय भाषाओंके काव्यग्रंथ इस पक्षीके प्रणयाख्यानसे भेरे पढ़े हैं | कवि-सम्प्र- 
दाय यह है कि चक्रवाक और चक्रवाकी दिन॑म नदी या जलाशयके एक ही किनोरे 
रइते हैं पर रातमें अछग अलग हो जाते हैं, पुरुष इस किनोरे पड़ा रह जाता है 
तो स्री उस >नोरे । सारी रात वियोगमे कटवी है | अग्निवेश रामायणाकी कथा 
है कि स््री-वियोगर्मे कातर रामको देखकर चक्रवाकोने हँसी उड़ाई थी। परि- 
णामवश उन्हें इस प्रकार वियुक्त होनेका अभिशाप-भागी होना पड़ा । राजशेखरने 
इसे कवि-समयके अन्तर्गत मानकर इस विश्वासक्ी सचाइपर सन्देह किया है। 
सुश्र॒तके टीकाकार डल्हण भद्नन चक्रवाकके परिचयमें इसका निशावियोगी होना 
बताया है” । कालिदासके ग्रंथोंसे इस विश्वासकी समथन होता है | पीष मासमें 
नदीमें तपश्चरण करती हुई पावती वियोगसे कातर चक्रवाक मिथुनोंकी कातर 
पुकार सुनदी हुई काल काटा करती थीं | पक्षि-विद्याके प्रसिद्ध पंडित श्री सत्य- 
चरण लाहान लिखा है कि यह पक्षी भारतवर्षका स्थायी अधिवासी नहीं है । चेत्र- 
बैशाखर्म यह हिमालयकी ओर यात्रा करता है | देखा गया हैकि १०-१५ हजार 
फीट ऊँचे पर्वतोंके गर्तोंमे यह अपना नीड़ निर्माण करता है। उक्त विद्वानने स्वयं 
सिकिम और हिमालयके पर्यटन काऊमें छाड्ूहद ( १२६०० फीट ) में इनको 


वास करते जूनमासमें देखा था | शरत्कालम ये फिर भारतवर्षको लोग आते हैं ! 
वाल्मीकीय ओर तुलसीदासके  रामायणोंसे जान पड़ता है कि यह पक्षी वर्षी 

काल्मे अन्यत्र चला जाता है।एक अन्य जातिका चक्रवाक शरत्कालमे भारतव्में 
आता है और साल-भर अन्‍्यत्र रहता है । 

कालिदासके रघुवंश आदि ग्रंथोंसे जान पढ़ता है कि उन्होंने इस पक्षीकों सोरे 
भारतवर्षमें देखा था । असलम यह सोरे भारतवषमें पाया भी जाता है| चकवा- 
चकईकी वियोगकथाकी सचाईकी अच्छी जाँच अभी नहीं हुई है । स्टु आर्ट बेकरने 
रतमें पक्षिमिथुनको वियुक्तमावसे विचरण करते देखा था | ये एक दूसरेकी उत्कंठा- 
भरी आवाजसे पुकारते-से जान पड़ते थे । कालिदासने परस्पराक्रन्दी चक्रवाकोंका 
उल्लेख किया है | हिस्लरने लिखा है कि ये पक्षी दिनमें अपने जोड़ेके साथ बेठकर 
या खड़े रहकर आराम करते हैं | दिनमें ये बहुत कम ही विचरण करते हैं। अगर 
कहीं चले भी तो साथ ही साथ । किन्तु रातम अलग होकर आहास्वयन करते 
हैं। रामायणमें इनका सहचारी होकर विचरण करनेका उल्लेख है । रातको शायद 
आहार-चयनार्थ इनका वियुक्त होना ही कविप्रसिद्धिका मूल है । 

यह पक्षी प्रधानतः उद्धिजाशी है | कालिदासने इन्हें उत्पल-केसर भक्षण 
करते वर्णन किया है। ऋतुसंहार्म कमल-केसर मक्षण करते हुए और परस्पर 
क्रन्दन करते हुए चक्रवाकोंका वर्णन मिलता है । 


१७ चन्दन 
(०8) 

कविसमयके अनुसार चन्दनमें फूल और फलका वर्णन नहीं होना चाहिये” । 
भावप्रकाशरभ श्वेत, पीत ओर रक्त इन तीन प्रकारके चन्दनोंका उल्लेख है| पीत 
चन्दनको ही कालीयक और हरिचन्दन कहा गया है । धन्वन्तरिके मतसे चन्दन 
ओर श्रेतचन्दन एक ही चीज हैं | मलय पर्वतपर जो चन्दन होता है उसे भद्रश्री 
कहते हैं | तेलपर्ण ओर गोशीर्ष पर्वतपर भी इन्हीं पर्वतोंके नामवाले चन्दन होते 
हैं । वनोषधिदपंणकार अनेक शास्त्रीय चर्चाके बाद स्थिर करते हैं कि श्वेत और 
१ जलचारी, पृ. ११०२ >प८०६३ 470 [6७ /]॥०७, 92, ?. ?. 46- 

यीत चन्दन दो चीजें नहीं हैं | चन्दनवृक्षम बहुसंझयक छोटे प्रथमावस्थामें फीके 

और बादको बैंगनी रंगके फूल होते हैं | फल गोल और मस॒ण होते हैं जो पकनेपर 

काले हो जांते हैं | तथापि कविजन इसके फल और पुष्पका वर्णन नहीं करते । 
यद्यपि कविसमयके अनुसार चन्दनमें फल-पुष्पका वणन नहीं होता पर रामा- 


यणमें इसका पुष्पित होना वर्णित है । परवर्ती कवियोमेंसे भी किसीने इसके 
फलफूलका वर्णन किया है । 


(२) 

चन्दनके बारेमें एक दूसरी प्रसिद्धि यह है कि वह केवल मलय पवब॑तपर ही 
होता है । आयुर्वेदिक ग्रन्थोंके अनुसार स्थान-मेदसे पाँच प्रकारके चन्दन बताये 
गये हैं । भद्रश्नी मल्यपर्वतपर होता है; गोशीर्ष, वर्कर और तेलपर्ण इन्हीं नामोंके 
थर्वतोंपर होते हैं । वेद्द और सुक्कद्॒ एक ही चीज़ हैं; एक कच्चे कटे वृक्षसे आता 
है, दूसरा स्वयं पके वृक्षसे | किसी किसीके मतसे मलयज चन्दन तथा वेट्ट और 
सुक्ढ़ एक ही चीज हैं” | ब्राण्डिनेि लिखा है कि यह वेस्टर्न पेनिन्सुलामे 
नासिकसे लेकर उत्तरी सर्कारके जिल्शेंतक प्रचुर परिमाणमें उत्पन्न होता है। 
बागीचौमे लगानेसे उत्तर भारतंम सहारनपुस्तक उपजते देखा गया है । इसके फूल 
फरवरीसे जुलाईतक खिलते रहते हैं. । 

इस कवि-प्रसिद्विका मूल शायद यह हो कि मयलपबंतपर ही यह बहुतायतसे 
होता है। राजशेखरने मलयपर्वतकी चार विशेषताओंमेसे एक यह बताई है कि 
इस पर्वतपर सर्पवोश्ति चन्दनके वृक्ष होते हैं. | इस पर्बेतपरके नीम, कुटज आदि 
वृक्ष भी चन्दनके समान सुरभित हो जांते हैं ऐसा कविगण वर्णन करते हैं ॥ 


१५ चम्पक ( चम्पा ) 
कवि-प्रसिद्धि है कि रमणियोंके पढ़-मदुह्मस्यसे चम्पा पुष्पित हो जाता है।' | 
यह भारतवर्षका परिचित पुष्प है। इसके फूल पीले नारंगी रंगके होते हैं । 


१ वनोषधि दर्पण पृ, २०२-६। २-३ वही | ४ रामायण ४-१ ८२-८३ । ५ सुभाषित 
रलभांडागा( पृ. ३७७ । & काव्यमीमांसा १४; अलुंकारशेखर १५; भर्ंकार चिन्तामणि 
७-८ । ७ वनौषधिदर्पण | “८ उगातठी5 : [79स्‍87 ८०७ 7, 553 ९५ काव्यमीमांसा 
१७ अध्याय । १० >भाषित रलभांडागार एृ० ३९९ | ११ मेघदूत २१७, महिनाथकी टीका । 

कवियोने इसे कनकवरण कहकर वर्णन किया है । कहते हैं कि इसके उत्कट गंधके 
कारण मभौरे इसके पास नहीं जाते! । पश्चिमी घाट और मलय प्रायद्वीपम यह बहु- 
तायतसे होता है और यज्ञ करनेके सारे भारतवर्ष, बमी, सीलोन ओर इण्डोचाइनामें 
होता है। वसन्त-वर्णनके प्रसंगमें रामायगर्म इसका उल्लेख है । कालिदासने 
इसे वसन्त-वर्णनके अन्तम याद किया है । असल यह वसन्‍्त ओर ग्रीष्मकी 
सन्धि्में ही खिलता भी है | राजशेखरने ग्रीष्ममें इसका वर्णन किया है । इसकी 
उत्पत्ति कामके धनुः-खंडसे है । 


१६ तिलक 

सुन्दरियोंके वीक्षण-मात्रस तिलक पुष्प कुसुमित हो जाता है । मुझे ठीक 
मालूम नहीं कि तिलक वृक्ष केसा होता है। भावप्रकाशम पुष्पवर्गर्म इसका उल्लेख 
है सही, पर उससे इसके आकार-प्रकार जाननेमें कुछ सहायता नहीं मिलती। 
बाण्डिसने एक “ तिलकी ' वृक्षकी चर्चा की है। यह चिनाबसे लेकर सिकिमतक 
पार्वत्य प्रदेशोंम पाया जाता है। मध्य प्रदेश, कौकण, दक्षिणी प्रदेश और 
जड़ीसाम ये वृक्ष पाये जाते हैं| ब्राण्डिका अनुमान है कि ऊसर ज़मीनको शत्य- 
इयामल बनानेके लिए, इस वृक्षका उपयोग किया जा सकता है। यह वृक्ष 
वसन्तकालमे खिलता है। फूल नीलाम श्वेत होते हैं '। रामायणमें वसन्त-कालमें 
तिलक-पुष्पकी मञ्लरीका वर्णन भिलता है । कालिदासके मालविकाभिमिन्रमें 
तिलक-पुष्पका वर्णन है । टीकाकारका अनुमान है वहाँ तिलक-पुष्पके छाल 
रंगकी ओर कवि इशारा करना चाहता है । उस >छोकर्मं कहा गया है कि 
तरुणियोंकी तिलक-क्रिया तिलक पुष्पोंसे आक्रान्त हो गयी है| शब्दकब्पद्रुमके 
मंतंसे तिछक और पुन्नाग एक ही वृशक्ष हैं.” | पर राजशेखरने तिलकको वसन्तमें 
खिलते देखा था ओर पुन्नागको हेमतर्म' | राजशेखरने वसन्तमें तिलक -पुष्पका जो 
वर्णन किया है उससे सिद्ध होता है कि उन्हें इस कवि-प्रसिद्धिकी जानकारी थी, 


१ सुभाषितरक्ञ भाण्डागार पृ०. ३७९ । २ उिब)0ी3 : पवीक्षा [7०८७ 2. 8 । 
३ रा० ४-१-७८ । ४ कतुसंदार । ५ काव्यमीमांसा १८। वामन पुराण, अध्याय ६ । 
< मेघदूत २-१७ टीका और कुमार ३-२६ टीका । ७ उिद्यातें3 ; [एब्वा) ९०७ 
7, 253, ८ रा० ४-१-५८ और भी देखिये रा० ४-१-७८। ९ मा० ३-५। १० शब्द- 
कल्पुम---“तिलक' शब्द देखिये। ११ काव्यमीमांसा १८ । 

फिर भी उन्‍होंने इसे कविसमयके अन्तर्गत नहीं माना है | कालिदासने वसन्‍्त- 
वण्णनके प्रसंगमेँ इसका स्मरण किया हैं । 


१७ नमेरू 

सुन्दरियोके गानसे नमेरु वृक्ष विकसित हो जाता है। विश्वकोषके अनुसार 
नमेरुका ही दूसरा नाम सुरपुन्नाग है'। कालिदासके काव्योमें हिमालय पर्वतपर 
इसका वर्णन पाया जाता है । केलासपर जब्र शिव ध्यानावस्थ होकर बैठ गये तो 
उनके गण नमेरु पुष्पोंका आभूषण और भूज॑ंत्वक्‌ पहनकर मनःशिलांस अनुल्ति 
होकर पावेत्य ओषधोंसे व्याप्त शिछातलॉपर जा बिराजे | कालिदासके ग्रन्थैंसि इस 
वक्षका घनच्छाय होना भी प्रकट होता है | शिव जिस स्थानपर ध्यानावस्थ होकर 
बैठे थे उसके प्रान्त-भागभें नमेरु वुक्षकी शाखाँ, झुकी हुई थीं । 


१८ नीलोत्पल 


। (१) 

नीलोत्यलका भी कविसमयके अनुसार पद्मकी ही भाँति नदी-समुद्र आदियमें वर्णन 
होना चाहिए । डल्हणके मतसे उत्पल और नीलोत्पल एक ही वस्तु हैं क्‍योंकि 
उत्पल उस कमलको कहते हैं जो इंघत्‌ नील हो । धन्वन्तरि-नि्घठुके मतसे भी 
यह कमलका ही एक भेद है। नीलकमलका वैष्णव साहित्यमें भूरि भूरि 
उल्लेख है पर असलम यह कहीं भारतवर्षमें होता भी है या नहीं, इस विषयमें 
सन्देह है”। सुना है वुन्दावनमें किसी वेष्णव महात्माको रासोत्सवके लिए, नील- 
कमलकी आवश्यकता पड़ी । उन्होंने सोरे भारतवर्षम इसकी खोज की | न मिल 
सकनेपर आस्ट्रेलियासे नीलकमल मेंगाने पड़े । पर वेद्यक ग्रन्थौँस पता चलता है 
नलिकमल इस देशमें कोई कविकल्पित वस्तु नहीं है । बहुत प्राचीन युगसे इसका 
ओषधार्थ प्रयोग पाया जाता है । राजशेखर भी इसे कविकल्पना नहीं समझते । 
कवियोंने नीम इसका वर्णन किया है । 








१ कुमारसंभव १-५५ पर मालिनाथकी टीका । २ कुमारसंभव १-५५ । ३ कुमारसंभव 
३-४३ । ४ काव्यमीमांसा १४; अलंकारशेखर, १५; कविकल्पलतावृत्ति २; अलंकार चिन्तामणि 
७-८ । ५ सुश्रत, सन्रस्थान १३-१३ टीका । ७ वनोषधिदर्पण पृ० ४०१-३ । ८ काव्य- 
मीमांसा १४। 

(२) 

दूसरी प्रसिद्धि यह है कि नीलोत्पल दिनमें नहीं खिलता, रातमें विकसित होता 
है| | डल्हणने सोगन्धिक कमलहूका चन्द्रिकाविेकासी कहा है । सौगन्धिक 
नीलकमलको ही कहंत हैं ( पद्म! देखिये )। काव्यमीमांसाम इस प्रसिद्धिका समरथक 
कोक उदाह्ृत है 

१९ पद्म ( कमल ) 

कविसमयके अनुसार (१ ) पद्म दिनम खिलते हैं ( नदी समुद्र आदिम मी होते 
है , (३ ) उनके मुकुल हर नहीं होते हैं , (४ ) उनके पुष्पमं लक्ष्मीका वास 
होता है, ओर (५ ) हेमन्‍त तथा शिशिर्के सिवा अन्य सभी ऋतुओंम उनका 
वर्णन होता है । 

पद्मके कई भेद होते हैं। धन्वतरीय निधंटुके मतसे ये सात प्रकारके होते हैं--- 
पुण्डरीक ( अत्यन्त ब्वेत ), सोगन्धिक ( नीलपदझ ), रक्त पद्म, कुम॒ुद ओर तीन 
प्रकारके क्षुद्र उत्पर्ल | डल्हणके मतसे सोगन्धिक कमल चन्द्रिका पा कर बिक- 
सित होता है ओर इसका एक नाम गर्दभपुष्प है। किन्तु चक्रपाणिने इसका भाषा 
नाम शुधी लिखा है । चक्रपाणि बंगाली थे किन्तु बेगालम शुन्बी नामसे आजकल 
जो कमल प्रापैद्ध है वह अत्यन्त सुरभित नहीं होता, जैसा कि डल्हणके कथनानुसार 
उसे होना चाहिये” । वह नील भी नहीं होता । दीर्घकाल तक साफ न किये हुए, 
कर्दम-बहुल जलाशयोमें ही कमल खिला करता है। लक्ष्य करनेकी बात है कि यद्यपि 
धन्वतरीय-निघण्ठुके मतसे सोगन्धिक नील होता है और डबल्हण इसे चन्द्रिका- 
विकासी मानते हैं पर वाल्मीकीय रामायणके समय नीलपञ्म और सोगन्धिक एक 
ही चीज नहीं समझे जाते थे | वसन्त-वर्णनके प्रसज्ञम आदिकविने एक ही जगह 
पद्म, सोगान्धिक और नीलपद्मका खिलना वर्णन किया है! | कोकनद या रक्तपद्म 
ग्रीष्ममें खिछता है और इसके फल वषोमें पक जाते हैं। इसके फूल कुछ कुछ 
गुलाबी रंगके और दलोंके अग्रमाग क्रमशः लाल होते हैं। कमलके मूल बड़ी दूर 





१ काव्यमीमांसा १४; अलुंकार शेखर १५; अलंकारचिन्तामणि। २ सुश्रत सूत्र० १३-१३ 

-टीका । ३ काव्यमीमांसा, अध्याय १४ | ४ साहित्यद्पण ७-२५। ५, ६ कांव्यमीमांसा १४; 

अलंकारशेखर १५ इत्यादि । ७ अलंकारशेखर मरीचि १५। ८ वनोषधिदपैण पु० ४०१ । 

९ चरकसंहिता, सू० ४ अध्याय टीका। १० सुश्रत, सूत्रस्थान १३-१३ टीका। ११ रामायण ४-१ | 
रा 

तक पानीमें घैंसे होते हैं । मूल अंगूठेकी तरह मसृण और मोटा होता है। 
दतदल पद्मके दल २० से लेकर ७० तक पाये जांते हैं। फूल जिस नालपर खिला 
होता दे उसे मृणाल कहते हैं। इसमें अनतिसूक्ष्म कौंटे होते हैं। इंवेतपद्मका 
रंग कुन्दके फूलके समान होता है । 

भारतीय साहित्य, कछा और संस्कृतिमें पद्मका बहुत बढ़ा स्थान है। ऐसा 
भारतीय कलाकार या कवि, मनीषी या साधक नहीं पाया जायगा जिसने इस 
पुष्पको किसी न किसी रूपमें अपना आदशे न माना हो। जहाँ वह अपने 
सोन्दर्यके कारण कवियोंका परमप्रिय रहा है, वहाँ वह सहज निःशड्डः होनेके 
कारण साधकोंका भी आदर्श रहा है । यद्यपि यह बहते पानीमें प्रायः नहीं पाया 
जाता पर कवियोंने नदीमे इसका वर्णन किया है। महाकवि कालिदासने वर्षा- 
कालमें शिप्रानदीमें कमल-पुष्पोंका उल्लेख किया है । वे वसन्ते तथा ग्रीष्ममें 
भी इस पुष्पको न भूल सके थे | 

राजशेखरने कविसमयके प्रसंगमें प्चके दिवाविकासका उल्लेख नहीं किया पर 
साहित्यदपंणमें इस बातकी चर्चा है। कहना न होगा कि कवियोंने कमलका 
दिनमें विकसित होना वर्णन किया है । राजशेखरके उदाह्ृत एक छोकसे जान 
पड़ता है कि कविने आदिवराहके श्रेत दौतोंसे पुंडरीक-मुकुछकी उपमा दी है । 
असल्में पुण्डरीकके मुक्रुल सफेद नहीं होते | राजशेखरने यह बात लक्ष्य भी 
की थी । पद्मम लक्ष्मीका निवास तो भारतीय कवियोंका एक अतिपरिचित 
विषय है| 

२० प्रियंगु 
(१) 

कविसमयके अनुसार प्रियंगु स्लियोंके स्पशेसे विकसित हो उठता है। प्राचीन 
युगमें महल ओर बागीचोंके अग्रमागम प्रियंगुके वृक्ष लगाये जाते थे" । लेकिन 
आजकल इस पुष्पके बारेमें पर्याप्त मतभेद हे । बंगाल ओर बिहारके पंसारी एक 
तरहका प्रियंगु-फल बेचते हैं जो सुगन्धित नहीं होता पर अमरकोर्ष , धन्वन्तरि- 

निघंट ओर चक्रदत्तेके अनुसार प्रियंगुमं सुगन्‍न्ध होनी चाहिये। कविंने ऋतु- 
संहारम सुगंधित द्रव्योंके साथ ही प्रियंगुका वर्णन किया है।' बृहत्संहितांके 
गन्धयुक्ति प्रकरणमें प्रियंगुका उल्लेख सुगंधित द्रव्योमें है. | चरकने प्रियंगु और 
चन्दन-चर्चित रमणियोंके कोमल स्पर्शकों दाहकी महोषध बताया है । पर हमें 
र्त्रियोंके स्पशेसे प्रियंगु-पुष्पफे विकसित होनेका उदाहरण काव्यमें नहीं मिला । 


(२) 

प्रियंधुके विषयमें दूसरा कविसमय है कि यद्यपि इसके पुष्प पीत वर्णके होते हैं 
तथापि उसे पीत नहीं वर्णन करना चाहिये । राजशेखरने उदाहरण देनेके लिए 
जो तक उद्धृत किया है उसमें प्रियंगु-पुष्पको श्याम रंगका बताया गया है । 
प्रियंका एक नाम व्यामा छता भी है | कविराज विरजादास गुप्तने बृहन्निषण्टु 
रत्नाकरसे उद्धत करके बताया है कि इस वृक्षका एक नाम कृष्ण पुथ्यी ” भी 
है | इसपरसे वे अनुमान करते हैं कि यह फूल काला होता होगा। डिमक 
खोरीने अपनी पुस्तकके प्रथम खंड, प्रृ० ३४३ पर प्रियंगुके पुष्पोंका पीला 
होना डिखा है किन्तु एक दूसरे वनस्पतिशासत्री नाइटने “ फिगस आफ इंडियन 
ज्ॉट्स ” नामक ग्न्थके प्रथम खण्ड, पृ० १६६ पर इसका जो चित्र दिया है 
उससे डिमकके मतका ऐक्य नहीं सिद्ध होता । 


नवग्रह स्तोन्रमं बुधके प्रणाम-मन्त्रमें प्रियंगु-कलिकाका श्याम होना उलिखित 
है । किन्तु यह लक्ष्य करनेकी बात है कि बुधके ध्यानमें सत्र बुधका वर्ण पीत 
बताया गया है | यहाँ अचानक प्रियंगुकलिकाके समान बुधका द्याम वर्ण होना 
आश्चयका विषय ही हे। क्‍या यह अनुमान असंगत होगा कि पहले पाठ 
* प्रियंगुकलिका-पीत॑ _ था, बादम किसी कविसमयके जानकारने “ पीत॑ को 
काटकर “ श्याम _ कर दिया १ यह जरूर है कि ज्योतिष-पग्रन्थोौंके अनुसार बुधका 
वर्ण दूवोश्याम है' | 


नमक 3 ीक जल -++--+-+त जल त+-++त+«०>5 

२१ भूजेपत्र 

कवि-समयके अनुसार केवल हिमालयमें ही भूज॑त्वकका वर्णन होना चाहिये'। 
हिमालयमें ये बहुतायतसे पाये भी जाते हैं | इनकी ऊँचाई कभी कभी ६० फुट 
तक होती है । सिरेपर बहुत-सी शाखा-प्रशाखायें होती हैं | कुरम उपत्यकार्मे यह 
वृक्ष १०-१५ हजार- फुटकी ऊँचाईपर होते पाया गया है । हिमालयमें १४००० 
फुट ओर उत्तरी पंजाबमें ७००० फुटकी ऊँचाइपर इसके बृक्ष होते हैं | भारत 
वर्ष सतलजकी घाटीसे लेकर नेपाल-गढ़वालतक ५७००० से १०००० फुटकी 
ऊँचाईपर ये वृक्ष पाये गये हैं । चीन और जापानमें भी ये वृक्ष मिलते हैं| एक 
दूसरी जातिके भोजपत्र दाजिल्गिकी तराई, आसामकी पहाड़ियों ओर लोअर 
ब्रह्माकी पहाड़ियॉपर पाये जाते हैं । पर सब बातोंका ध्यान रखते हुए इतना 
निःसन्देह कहा जा सकता है कि भूज॑पत्र मुख्यतः हिमालय पर्वतमालाका ही वृक्ष 
है । कालिदासने हिमालय और केल्ासके वर्णनमें इसका नाम लिया है। राज- 
शेखरने पश्चिमी वायुके वर्णनमें हिमालय पर्वतके भूज॑द्मोंका वर्णन किया है । 

२२ मन्दार 

मन्दार रमणियोंके नर्मवाक्यसे पुष्पित होता है । यह इन्द्रके नन्दनकाननके 
पाँच पुष्पोंमेंसे एक है । इस नामका एक पुष्प पंजाब और मारवाड़की ओर प्रच- 
लित है पर ब्राण्डिसने अपने ग्रंथमें इस जातिके मन्दारका जो चित्र दिया है उसमें 
पुष्पोंके स्‍्तबक नहीं हैं । कालिदासके परिचित मन्दारके दृक्षमें पुष्प-स्तवबक हुआ 
करते थे | मन्दार अ्क और धत्त्रके वृक्षको भी कहते हैं पर असल कविवर्णित 
मन्दार वनस्पति-शास्त्रियोंका परोाचित 'कोरल दी है| इसका वृक्ष कुछ पीलापन 
लिये हुए भूरे रंगका द्वोता है, पुष्प-स्तबकरम बेंगनी रंगसे मिलते रंगके गोल गोल 
छोटे छोटे पुष्प होते हैं । वृक्ष बहुत बढ़ा नहीं होता। अलकापुरीवाला बालमन्दार 
वृक्ष इतना ऊँचा था कि उसके पुष्प हाथसे ही छुए. जा सकते थे । इन्द्राणीके 
अलकमें मन्दार-पुष्प सुशोमित रहा करते थे _ | शकुन्तला नाटकमें इन्द्रने दुष्य- 

न्तको मन्दार-माला दी थी । कुमारसंभव, रघुवंश और विक्रमावशीम महाकविने 
कई जगह इस मोहक पुष्पका वर्णन किया है । 
२३ मयूर 

कवि-समयके अनुसार मयूर केवल व्षा-ऋतुर्मे द्वी रृत्य करते हैं)। भारतबर्षमें 
दो जातिके मयूर पाये जाते हैं, एकका कंठ नीला होता है और अपांग ( दृष्टि ) 
शुक्ल होता है; दूसरेका कंठ नील नहीं होता | पहली जातिका मोर ही भारतवर्षमे 
सर्वत्र पाया जाता है| कवि-समयके अनुसार मयूरका कंठ नील ही वर्णन करना 
चाहिये | कालिदासने इसी जातिके मयूरका वर्णन किया है। जूनसे लेकर सितम्बर 
तक मयूरोंके गर्भाघान और सहवासका समय है | मयूरीको प्रदुब्ध करनेके लिए 
इस समय पुरुष-मयूर प्रमत्त भावसे नृत्य करता है।। भेघ देखकर पव्व॑तोंपर 
इसका मनोमोहक हृत्य और समुत्सुक केकाध्वनि करना एक निरतिशय नेसार्गेक 
व्यापार है । वर्षोऋतुके अन्तम जब गर्भाधान हो जाता है, तब इसका पुच्छ (वह) 
स्खालित हो जाता है । फिर इसका नृत्य या तो होता द्दी नहीं, या क्चित्‌ कदा- 
चित्‌ दिख भी गया तो मनोहर नहीं होता । रामायण इन गलितवह पक्षियोंका 
उल्लेख है | कालिदासने भी इस वह॑स्खलनब्यापारका लक्ष्य किया था | मेघदुतसे 
जान पड़ता है कि भवानी इस स्वयंस्खलित वहँको कानोंमें धारण करती थीं । 
गोपवेशधारी विष्णु भी स्खलित वहँका आभरण धारण करते थे । 

पक्षितत््वज्ञोने इस बातपर जोर जरूर दिया है कि मयूर वर्षाकालमें प्रमत्त 
भावसे जत्य करता है, पर इसका अन्य ऋतुआंमें उृत्य भी विरलदशेन नहीं है | 
रामायणमें वसन्‍्त-बर्णनके अवसरपर आदि कविने मयूरियोंसे घिरे हुए मदमूछित 
और प्रनृत्यमान मयूरोंका वर्णन किया है *। 


२७४ मालती 
मालती-लता सालमें दो बार फूलती है, वसन्तर्में और वर्षा तथा शरतूमें । 

लेकिन कवि-समयके अनुसार इसका वर्णन वसन्तर्मे नहीं होना चाहिये । मालतीके 
इस दो बार पुष्पोद्ममको देख कर ही कवि रीन्द्रनाथने एक गानमें कहा है 
है मालती, तुममें यह दुविधा क्यों है ! कालिदासने वर्षा ओर शरत्‌ दोनों 
ऑमें मालती-पुष्पका विकसित होना वर्णन किया है। रामायणमें आदिकविने 
वर्षा-ऋतुके मेघाच्छन्न आकाशके वर्णनके सिलसिलेमे कहा है कि मालतीके 
विकासत होनेसे ही सूर्यके अस्त हो जानेका अनुमान होता है । सुप्रसिद्ध 
ज्योतिषी भास्कराचार्यने ऋतुचिह्वोंका वर्गन करते समय मालतीका वषोमें खिलना 
ही वर्णन किया है। फिर भी संस्कृत-साहित्यमें माल्तीका वसनन्‍्तविकास-वर्णन 
कम नहीं है| वाल्मीकि-रामायणमें तो इसका वसनन्‍्त-विकास वर्णित है ही, प्राचीन 
कवि व्यासदास और भिजकौंका भी वर्णन इस बातका संमर्थक है। मालतीका 
एक नाम जाती भी है । वैद्यकके सभी निघंडुकार इस बातको मानते हैं, लेकिन 
भावप्रकाशम जाती और मालती ये जुदी लताएँ मान ली गई हैं और ग्रेथकारन 
जातीका भाषानाम चमेली बताया दै | वनोषधिदर्पणकार इस ऐ0&िद्धान्तसे बढ़े 
चकरंम पड़ गये हैं ओर इस निणयपर पहुँचे हैं कि भावप्रकाशके पहलेके ग्रन्थॉमें 
जाती और मालती एक हैं और बादके ग्रन्थोर्में जातीका अथ चमेली है ओर 
मालतीका मालती । हम इस विचित्र सिद्धान्तकी कोई जरूरत नहीं समझते | 


२५ मुक्ता (मोती ) 
कविप्रसिद्धि है कि केवल ताम्रपर्णी नदीमें ही मोती पंदा होते हैं । शास्त्रीके 
अनुसार हाथी, मेघ, सूअर, मछली, शुक्ति (सीपी ), बाँस, साँप ओर 
मेंढक,---इन आठ चीज़ोंसे मोती पेदा होते हैं'। गरुढ पुणण मेंढकवाले मोतीकी 
चर्चा नहीं करता और इसके मतसे इन सबमें शुक्त्युद्भधव मोती ही श्रेष्ठ है। यही 
एक-मात्र प्रकाशमान और वेध्य होता है । शंख ओर हाथीसे पेदा हुआ मोती 
सवोधम है''। गरुढ़पुराणके अनुसार मोती आठ आकरेंसे आंत हैं : सिंहल 

७ काव्यप्रकाश १ में उद्धृत। ८ वनोषधिदर्पण, पृ० ५५१-२। ५९ काव्यमीमांसा १४; 
अलंकारशेखर १५, आदि । १० गरुडपुराण, अध्याय ३९-४ शब्दकश्पहैम । 

परलेक ( मेधोंसे मतलब हैं ), सोराष्ट्र, ताम्रपण, पारसु, कौवेर, पाण्डथ, विराद्‌ 
और मुक्ता | जिन चीजोंसे मोती पैदा होते हैं उनमें स्वातिका जल पढ़नेसे ही 
मोती हो सकते हैं, यह पौराणिक विश्वास है । यह सब होते हुए भी कविजन 
केवल ताम्रपर्णी नदीमें ही मोतियोका वर्णन करते हैं' । 
२६ रंग 

कवि-समयके अनुसार यश, हास आदिका रंग सफेद, अपयश ओऔर पाप 
आदिका काला, क्रोध ओर अनुराग आदिका लाल होता है | 

फूलोमें कुंद-कुडमलका रंग लाल नहीं वर्णन किया जाता; कमलमुकुलका हरा 
और प्रियंगु-पुष्पोका रंग पीत नहीं वर्णित होता । 

सामान्यतः मणि-माणिक्यका रंग लार्ल, पुष्पेंका सफेद और मेघका काल 
माना जाता है | 


१ काव्यमीमांसा १४ ; २ कान्यमीमांसा, अध्याय, १४-१६ अलंकारशेखर १५ हत्यादि। 
३ अलंकारशेखर लाल वर्णनक्रे लिए इन वस्तुओंका और निर्देश करता है--जपा, 
रत्न, सूर्य, पन्न, पलव, बंधूक, दाडिम ओर करज ( अंगुलि )। ४ सामान्यतया अ्ेतरंगंक 
लिए अलंकारशेखर और योग करता है--पुष्प, जल, छत्र, वर । ५ कालेके लिए भर्लं- 
कारशेखर और कहता दे--रैल, मेघ, वृक्ष, समुद्र, छता, मिल, असुर, पहु और केश | 
पीलेके लिए अरुंकारशेखर निदेश करता दै---शालि, मण्डूक, वल्कल और पराग। 
< अन्यत्र ( १७ अध्याय ) अलंकारशेखर निम्नलिखित भावसे रंगका निर्देश करता है-.. 

शवेत---ंद्र, इंद्रके घोड़े, शिव, नारद, भागव, इली, शेष, सर्प, इन्द्रका हाथी, सिंह, 
सौध, शरत्‌ कालके मेष, सूर्यकान्त, चन्द्रकान्तमणि, केंचुल, मन्दार, हिमालय, हिम, हवास, 
मृणाल, स्वगगा, दृस्तिदंत, अअ्रक, सिकता, अमृत, लोभ, गुण, कैरब, शर्कर। । 

नील---#्ण, चन्द्रनिह्न, व्यास, राम, अजुन, शनि, द्रौपदी, काली, राजपढ्, विदूरज, 
विष, आकाश, कुह्ू, शस्त्र, अगुरु, पाप, तम, रात्रि, अद्भुत और शृगार-एस, मद, ताप, बाण, 
युद्ध, बलरामके बख्र, यम, राक्षस, खंजन ओर मोरका कंठ, कृत्या, छाया, गज, अंगार, और 
दुष्टका अन्त:करण । 

लाल--श्षत्रधमं, श्रेता, रोह्रस, चकोर, कोकिल-पारावतके नेत्र, कपिमुख, तेज: सार, 
मंगल, कुंकुम, तथ्षक, जिहा, इम्द्रगोप, खथोत, बिद्यत्‌ , कुशरबिम्दु । 

कृष्ण, नील, हरित, श्याम आदि रंगौका प्रयोग एक दूसरेके स्थानपर किया 
जा सकता है। यह मान लिया जाता है कि ये रंग एकार्थवाचक हैं । इसी प्रकार 
पीत और रक्तको, तथा श्वेत ओर गोरको एक ही रंग मान लिया जाता है । 

आँखोका वर्णन अनेक रंगका किया जाता है---कभी श्याम, कभी कृष्ण, 
कभी श्वेत, कभी लाल और कभी मिश्र रंगे । 


२७ राजहस 


(१) 

कवि-समयके अनुसार वर्षाकालमें हंस उढ़कर मानसरोवरको चले जाते 
हैं । कालिदासने भी वर्षोकालमें मानससरके लिए. उत्कंठित इंसोंको 
कैलासकी ओर उढ़ते जांते देखा था | हंस अनेक जातियोके होते हैं । अमरकोषके 
मतसे लाल चरण और चॉंचवाले सित ( श्वेत ) वर्णके हंसको राजहंस कहते हैं 
भारतवर्षम इस जातिके हंस विरल नहीं | ह्विलसरका कहना है कि उत्तर और 
मध्य एशियामें जब कड़ाकेकी सर्दी पड़ने लगती है तो हंस जातिके अनेक पक्षी 
दल बाँध कर दक्षिणकी ओर अक्लान्त भावसे दिवा-रात्रि उड़ते हुए हिमालय 
पर्वतको लॉघते दिखाई देते हैं। ये प्रजनन ओर आह्यारकी सुविधाओंके लिए जुलाईके 
आरम्ममें ही फिर हिमालयको लाधना शुरू कर देते हैं | सितम्बरके महीनेमें इन 
प्रताजकोंकी संख्या बहुत अधिक हो जाती है । हिमालयको पूर्वी और पश्चिमी 
दोनों सिरोंसे ये पार करते हैं । मेघोंके साथ इनका घनिष्ठ सम्बन्ध है | 

कई जातियोंके हंस तिब्बतके लडाक झीलमें और केलासके पाददेशर्म अब- 
स्थित मानसरोवरमें अण्डा देते हैं | हिमालयके नाना स्थानोमे, और मानसरोवरमें 
भी, पक्षितत्त्वशेनि राजहंसों तथा अन्यान्य हंसोंको वर्षाकालमें अवस्थान करते देखा 


पीत--दीप, जीव, इन्द्र, गरुड, शिवके नेत्र और जटा, जद्या, वीर॒रस, रवण, वानर, 
द्वापर, गोरोचन, किअल्क, चक्रवाकी, हरिताल, मन:शिला । 

धूसर--रज, दूता, करभ, गृद्गोधा, कपोत, मूषक, दुर्गां, काककण्ठ, गर्दभ । 

हरित---सर्याश्व, बुध, मरकत आदि | 
,._१,' २ साहित्यदर्पप ७-२१। ३ मेघ०। ४ भमरकोष ५-२४ | ५ / 7206फणेधा 
87००८ ० एठन्ा ठ7038 ( 4928 ) ?, जश, 

है' | इससे जान पढ़ता है कि उक्त कविप्रसिद्धि नितान्त अमूलक नहीं है। इतना 
जरूर है कि सभी हंस मानसरोवरमें ही नहीं जाते | हिमालयके यात्रियोंने यह भी 
लक्ष्य किया है कि कमी कभी हिमालयकी ही झीलोंमें अनुकूल-वास मिलनेपर ये पक्षी 
अन्यत्र नहीं जाते । यक्षके उद्यानकी वापीमें वास करनेवाले हंस मेघोंको देखकर 
भी मानसरोबरके लिए उत्कंठित नहीं हुए ये | कारण्डब और कादम्ब आदि पक्षी 
भी इंसकी ही जातिके हैं । अति धूसर पक्षका कलहंस कादम्ब कहलाता है और 


कारण्डव एक जातिका शुक्ल हंस है । कालिदासने वर्षाकालमें इनका भी प्रव्र॒जन 
वर्णन किया है । 
(२) 


एक दूसरा कवि-समय है कि जलाशयमाज़र्मे इंसका वर्णन होना चाहिये । 
वराहमिहिरने उन वापियोंकोीं शुभ-फलप्रद बताया है जिनमें संदेव हंसादि पक्षियोंका 
वास रहे । पक्षितत््वजोंने लक्ष्य किया है कि अट्टक्‍्बर्से जुलाईतक हंस जातिके 
अनेक पक्षी सारे भारतकी स्वच्छतोया नदियों और जलाशयॉोमें वास करते हैं । 
कई जातिके जलचारी पक्षी तो सालभर इन जलाशयोंमें रहते हैं | रामायणमें वस- 
न्‍्तकालमें इंस पक्षियोंका वर्णन मिलता है। महाकत्रि कालिदासने ऋतुसंहारमें 
शरत्कालमें और शिशिर ऋतु इन पक्षियोंका वर्णन किया है | राजशेखरने भी 
शरत्कालमे इन पश्षियोंका वर्णन किया है । 


२८ बकुल ( बकुल ) 
सुन्दारेयोंकी मुख-मदिरास सिंचकर बकुल-पुष्प कुसामित हो जाता है । बकु- 
लका हिन्दी नाम मोलसिरी है। अपने विशाल आकार, घनी छाया और 
आमोदमय पुष्पके कारण यह वृक्ष साधारण जनता और कवि दोनोंका परम प्रिय 
है | राजशेखरकृत काव्य-मीमांसाम ऊपरकी कविप्रसिद्धिका उल्लेख नहीं है _पर इस 
प्रन्थसे बकुलके इस गुणका समर्थन होता है । कालिदासके मेघदूत'”, रघुबंश 
आदि ग्रंथोंसे इस वृक्षके इस गुणका समर्थन द्वोता है । 


बिन "ने -००>--3०-०+० '+->++ ७०७ 


१ कालिदासेर पाखी पु० १०। २ मेघदूत । ३ सुअ्रत, सूत्र० ४६-१०५ टीका । ४ काव्य- 
सीमांसा १४; साहित्यदर्पण ७-२३; भलंकारशेखर १५ मरीचि । ५ बृहत्संदिता ५६-५-५ | 
& रामायण ४-१३-६-६४ | ७ ऋतुसंहार ३ । ८ काब्यमीमांसा १८, शरदणन । ९ मेघदूत 
१-१७ ओर कुमारसंभव ३-२६ पर मछिनाथकी ठीका | १० मेघ० २-१७ । ११ रघुबंश ९। 

रामायणमें वसनन्‍्त ऋतु इसका खिलना वार्णित है । कालिदासने इस पुष्पका 
वर्षा और वसन्त दोनों ऋतुआँमें वर्णन किया है । जयदेवके गीतगोविन्दर्म वस- 
स्तवर्णनम इस पुष्पकी चर्चा है) | असलमें यह वसन्‍्तके अन्‍्तर्म खिलने लगतां 
है ओर शरत्‌्कालतक खिलता रहता है । राजशेखरने इसके वसन्तविकासका वर्णन 
किया है । शरत्कालमें इसके फूल बढ़े मादक-गंधी हो जाते हैं। इसीलिए 
निधेटुकारोंने इसका एक नाम “शांधुगन्ध' रखा है। बकुलका ही नाम केशर भी 
है| पौराणिक कथाके अनुसार कामके धनुषका ही यह पार्थिव रूप है । 


२९ शेफालिका ( हरासिगार ) 

शेफालिकाके पुष्प कविसमयके अनुसार केवल रातमें ही झड़ते हैं? । शेफाली 
या शेफालिका नामके दो वृक्ष वेद्यक शात्त्रम प्रसिद्ध हैं, एक निर्गुण्डी और दूसरा 
हरसिंगार । पुष्पोंके प्रसज्धम कविगण दूसरेका ही वर्णन करते हैं । निभुण्डीकेा 
वैद्योने पुष्पवर्गमें नहीं माना है । शेफाली सोरे भारतव्षमें पाई जाती है। कोंकणमें 
यह वर्षामें खिलती है ओर अन्यान्य प्रंदेशोम वर्षाके अन्तर खिलने छगती है और 
सारे शरत्कालतक खिलती रहती है । इसके पुष्प श्रेत रंगके बंड़े ही कोमल होते 
हैं। पुष्पनाल ईंषत्‌ पिज्ञलाम छाल रंगके होते हैं | रातको हो शेफाली विकसित 
होकर वनभूमिको सुरमिसिक्त कर देती है। उषःकाल होते ही इसके पुष्प झड़ने 
लगते हैं और सूर्योदय होते होते बनभूमि श्रेतपुष्पोंसे आबृत हो जाती है। सू्योदयके 
बादतक भी पुष्प झड़ते रहते हैं पप कविजन इतका वर्णन सूर्योदयके पहले ही 
करते हैं । कालिदासने शरदूऋतुमें इस पुष्पका वर्णन किया है" । राजशेखरने 
अपनी विद्धशालभज्ञिकांम चन्द्रके श्िना शेफालीके न खिलनेका उल्लेख किया 
है''। राजशेखरेन अन्यत्र शरदऋतुम इस पुष्प विकसित होना लक्ष्य किया 
हैं' । उनकी काव्यमीमांसाम उदाह्ृत एक चेद्रोदय-वर्णनपरक छोकसे मालूम 
होता है कि उस समय शेफालिकांके पुष्प झड़ चुके होते हैं ह 


शी +न्बनला-++ ता अजजञ्नपा ता ++ 


१ रामायण ४-१-७८ । २ ऋतसंहार । ३ गीतगोवीन्द, प्रथम सगे । ४ काव्यमीमांसा 
१८ अध्याय । ५ देखिये शीर्षक ७ (१)। ६ काव्यमीमांसा १४, अलंकार शेखर १५ 
इत्यादि | ७ अमरकोष, वनोषधिवर्ग ७० । ८ 3. ]). 350 : तथा श०००6र्था 
7]४7७ [.7?. 556। ५ काव्यमीमांसा १४ । १० ऋतुसंदार ३-१५ | ११ विद्धशालभ« 
जिका २-१९ | १२ कांव्यमीमांसा १८ शरदणनम्‌ | १३ कांव्यमीमांसा १८ । 

३० सहकार ( आम ) 

कहते हैं, सुन्दारियोंके मुंहकी हवा पाकर सहकार-तरु या आमका वृशक्ष कुसुमित 
हो जाता है' |] आम स्वनामधन्य वृक्ष हे | अपने पक्॒व, पुष्प और फलके रूपमें 
किसी अन्य वृक्षने सहृदयों ओर कलाकारोंको उसका आधा भी प्रभावित नहीं 
किया जितना इस वुक्षने। कवियों ने सहकार-लताका भी वर्णन किया है। 
आमकी एक लता होती भी है। सुना है लता रूममे आम नई उपज है पर 
कालिदासने सहकार छताका वर्णन किया है । वह क्‍या कोरी कविकव्पना है ! 
शायद उसी युगंम आमकी लताएँ होने लगी थीं। कविने ठीक ही कद्ा दे कि 
उपवनमें ते| वेसे कितने ही पुष्प खिले हैं पर पुष्पकेतुके विश्वावेजयमें अकेला 
सहकार ही सहकारी है । 


३१ समानाथेक 


निम्नालिखित बातें मिन्नार्थक होते हुए. भी एकार्थककी तरह प्रयुक्त की जाती हैं. 

( १ ) चन्द्रमामे शश ओर हरिणकी एकार्थता प्रसिद्ध है, (२) कामकी 
ध्वजाके प्रसंग मत्स्य और मकर समानार्थक मान लिये जाते हैं, ( ३ ) अन्निनेत्र 
और समुद्रोत्पन्न चन्द्रमा एकार्थक मान लिए, जाते हैं, (४) नाययण ओर 
माधव एक ही देवता हैं, (५) दामोदर, शेष, कूर्म आदि एकाथंक अवतार 
मान लिये गये हैं । ( ६ ) लक्ष्मीके अथमें कमला और सम्पद्‌ शब्दकी एकता 
स्वीकार कर ली गई है (७) द्वादश आदित्य एक ही माने जाते हैं। (८ ) 
स्वर्ण, पराग और अभ्रिके प्रसंगम पीत और लोहितकी एकता मान ली गई है”। 

३२ संकीण कवि-प्रसिद्धियाँ 

(१) पर्वतमात्रमें सुवर्ण कक्ष आदिका वर्णन; अन्धकारका मुष्टि-प्राह्मय और 
सूची-भेद्य होना; ज्योत्स्नाका घड़ेमें भरा जाना; कृष्ण पक्ष ओर शुक्ल पक्षमें 
ज्योत्त्ना और अन्धकारकी समानता होते हुए, भी पहलेको तमेमय और दुसरेको 
चंद्रेकामय वर्णन करना; शिव और चन्द्रमाका बहुकालसे जन्म होते हुए भी 
उन्हें बाल-रूप॑मे वर्णन करना; समुद्रोंकी संख्या चार और सात दोनों वर्णन 





१ मेघदूत २-१७ पर महिनाथकी टीका | २ रघुवेश ९ | ३ काव्यमीमांसा | ४ भलूँ- 
कारशेखर १५। ' 

'करना; भुवनोंकी संख्या तीन, सात और चौदह कहकर वर्णन करनों; विद्याएँ 
अद्वारह भी हैं चार भी हैं और चोदह भी, यह स्वीकार करनाँ, ओर मकरका 
वर्णन केवल समुद्रमें करना । 

( २ ) आकाशमे माल्न्यिका वर्णन करना; कामबाणोंकी तरह स्त्रीके कटाक्षसे 
'युबकजनका द्वदय फटना। 


( ३ ) सर्वत्र जलमें शैवालका वर्णन करना; 'त्नरियोंके वर्णनमें रोमावली और 
त्रिवलीका वर्णन करना फिर वे चाहे हो या न हैं; ख्रियोकी साधारणतः इयाम वर्णन 
न करना और उनके स्तनपानका सामान्यतया उल्लेख न करना; देवताओंके 
प्रसड़म पहले देवता ओर तब देघीका वर्णन पर मनुष्योके प्रसज़म पहले नायिका 
तब नायकका वर्णन करना; मनुष्योंका वर्णन सिरे और देवताओंका पेरसे 
आरम्भ करना; स्थलचारी जीवोंका जलमें भी वर्णन करना; रणमें मरे हुए पुरुषका 
सूर्य-मण्डलकी भेद करते हुए. जाते वर्णन करना; लेकॉँका सश्यादिमें महत्रूप 
ओर सृष्टयन्तम सूक्ष्म रूप वर्णन करना; शब्दस पहाइका फटना; आकाशका 
सो धनु ऊपर वणन करना; उपाधि और नामकी एकता, जैसे शंकर ओर बृष- 
वाहन; चिह्न, वाहन और ध्वजकों एक ही बस्तु मानना; शिवको झूली (शझूलवाला) 
तो कहना पर सर्पी ( सरपवाला ) न कहना; चन्द्रमाको शशी ( शशवाला ) कहना 
पर हरिणी (हरिणवाला ) न कहना; महांदेवको इन्दुमोलि (जिसके सिरपर 


न. 





१ शब्दकल्पदुम तृतीय खण्ड ५२० पृष्ठपर उद्धत वद्विपुराणका बचन । २ तीन भुवन ये 
हैं---भू:, भुव:, स्व:; सात भुवन ( लोक ) इस प्रकार हें---भू:, भुव:, स्व:, महद:, जनः 
तपः, सत्य:; इन्हींमें सप्तद्वीप अर्थात्‌ जम्बू , शाक, कुश, क्रोन्न, शाल्मक, भेद, पुष्कर योग 
करनेसे भुवन चौदद दोते दं---अप्रिपुराण, गणमानाध्याय । 


२ प्रायश्वित्त तत्त्वमें विष्णु-पुराणसे ये 'ोक उद्धृत हैं जिससे विधाकी चोदह और भद्ठारह 
संख्याएँ प्रकट होती दँ---- 
अद्जानि वेदाश्चत्वारों मीमांसा-न्यार्यविस्तुर: ६ 
धरमशारूं पुराणं च विद्या छेताश्चतु देश ७ 
आयुर्वेदों धनुर्वेदो गान्धवेश्रेति ते त्रय: 
अधेशार् चतुर्थश्व विद्या छृषदशव ता: ७ 


कवि-प्रसिद्धि या २३७ 





चन्द्रमा है ) तो कहना पर गंगामौलि ( जिसके सिरपर गंगा है ) कभी न कहना; 
र ओर ल, ड ओर छठ, ब ओर व, श और स का भेद न मानना; चित्रकाव्यमें 
अनुस्वार-विसगंकी गणना न करना; इव, वत, वा, हि, ही, है, सम, बत, वे, नु, 
किल, एवं ओर चः इन अव्ययोंको पदके आदिमें व्यवह्यत न करना; भूत, इन्द्र, 
भारत ओर ईंश : इन अन्यर्योको पदके आदिमें व्यवहत न करना; भूत, इन्द्र, 
भारत ओर इंश : इन शब्दोंके पूर्वमें महत्‌ शब्दको निरर्थक ही प्रयोग करना 
( अर्थात्‌ महेन्द्र ओर इन्द्र, महाभारत और भारत इत्यादि कोई अर्थ-भेद नहीं 
होता ) ओर ब्राह्मण, दृष्टि, भोज्य, ओषघ, पथ्य आदिके पूर्ववर्ती महत्‌ शब्दका,. 
दुष्ट अथमे प्रयोग करना । 


3 


सत्री-रूप 


स्त्रीका-रूप--स््रीके रूपके संबंधमें अधिकांश रूढ़ियाँ सामुद्रिक लक्षणों, 
देवियोंके रूप तथा काम-शास्त्रीय विश्वातों आदिसे गृहीत हुई हैं। समग्र स्त्री- 
शरीरकी उपमा चेद्रकला, कमल-रज्जु, शिरीषमाला, विद्यल्ता, तारा, सोनेकी 
लता या सोनेकी छड़ी, दमनक-यष्टि और दीप-शिखा आदिसे दी जाती है' । 
लक्ष्य करनेकी बात है कि कवि-गण ख्त्री-शरीरका वर्णन साधारणतः श्यामल 
रूपमें नहीं करते बल्कि श्वेत या गोर रूपमें करते हैं | वस्तुतः श्वेत और गौर 
भी कवियोंके लिये एकार्थक शब्द हैं । गोवर्धनंके मतसे स्त्री-शरीरमें निम्नलिखित 
कई गुण होने चाहिये : सौंदर्य, मुदुता, कृशता, आतिकोमलता, कान्ति, उज्ज्बल्ता 
और आवल्‍्य या सुकुमारता । सख्रीशरीरके उपमेय इन गुणोंकों ध्यानमें रख कर 
दी ढूँढ़े गये थे । इन गुणोंका नाना देवियोंके रूपसे संगहीत होना अनुमानका 
विषय है| लक्ष्मी और गौरीके ध्यानमें स्वर्ण-प्रभा, अन्नपूणा और सरस्वतीके 
ध्यानमें सोकुमार्य या आबल्य, तुल्सीके ध्यानम अंगका यहष्टित और आबल्य, 
सावित्री और सरस्वतीके ध्यानर्म ओज्ज्वल्य तथा राधिका ओर सरस्वतीके ध्यानमें 
कान्तिका उछेख पाया जाता द्ै। इन देवियोंके रूपमें सौंदर्यको प्रधान 

१ अलंकारशेंखर १३-१। २-३ कविप्रसिद्धियाँ देखिये । ४ अलंकारशेखरमें उद्धृत 
५ लक्ष्मीका ध्यान । 
कान्त्या काश्नसब्रिमां हिर्मागिरिप्रस्येश्रतुमिगेजे- 
हैस्तोत्क्षितहिरण्मयामु तथटेरासिच्यमानां श्रियम्‌ १ 
विश्राणां वरमब्जयुम्मम भय हस्तेः किरीटोज्ज्वराम्‌ 
क्षोमाबद्धनितम्बमागकाछितां बन्दे3रविन्दस्मिताम्‌ । पुरोद्ितदपैण पृ. १६६ 


ज्चञ्री-रूप २३९, 





लपादान माना गया है । समस्त देवियोंकी दिव्य वसछ्लालंकारसे युक्त माना गया 


नवयोवनसम्पत्नां तत्काशआनसन्तिमाम्‌ 

त्रिनित्रां द्विभुजां रम्यां दिव्यकुण्डलचारिणीम्‌--प्रणतोषिणी, ए. ५५८ 
गौरीका ध्यान--- 

हेमाभां विश्रर्ती दोभिंदेषणाअनसाधन 

पाशांकुशं सवेभूषां तां गोरी सवेदा मजे ॥ पु० द०, ए० ३१२ 
सरस्वतीका ध्यान---- 

तरुणशुकऊमिन्दोधिश्रती शुभ्रकान्ति 

कुचमरनमितांगी सल्निषणणा सिताब्जे 

निजकरकमकेायक्लेखनी पुस्तकश्रीः 

सकरूविभवसिद्धण पातु वम्देवता नः--पुरोहितदर्पण, ० २२७ 
तुलसीका ध्यान --- 

ध्यायेद्रेवीं नदशशिमुर्खी पक्वर्बेबाधरोष्टी 

विद्येतन्ती कुचयुगभराज्नम्रकस्पाज्ि्यष्टिम्‌ 

ईंषद्‌धास्येक्लसितवदनां चंद्रसूयोभिनेत्रां 

श्वेतांगीं। तामभयद्रदां श्रेतपद्मासनस्थाम्‌---प्रणतीषिणी, पृ० ७१३ 
अन्नपूर्णाका ध्यान--- 

रकां विच्ित्रवसनां नवचंद्रचूडामज्नप्रदानानिरतां स्तुनभारनम्रां 

नृल्यन्तमिन्दुशककाभरणं धेकोक्य ह॒ृ्शा भेजे भगवती भवदुःखहन्त्रीम्‌ 
साविन्नीका ध्यान--- 

सावित्री द्विमुजां पदासनस्थां हंसवाहनाम्‌ , 

शुद्धस्फटिकसंकाशां दिव्याभरणमूषिताम्‌ 

पर्काबिबधरोष्ठी च पुणचंद्रानिभाननाम्‌ 

रूलाटतिककोपेतां मध्यक्षीणामहं भजे । 
रापिकाका ध्यान--- 

अम्नरकूकमर्कान्ति नीकंबस्नां सुकेशां, 

शुशुधरसमवकतां खजअनादी मनोज्ञाम ॥ 

स्तुनयुगगतमुक्तादामदीां किशोरीम्‌ 

ब्रजपतिसुतकान्तां राधिकामाश्रयेडहम ||---पुरोहितदपंण 





२४० हिन्दी साहित्यकी भूमिकए 


है ओर इस प्रकार आभरणोको भारतीय काव्यमें स्लीरूपका एक आवश्यक अंग 
मान लिया गया है | इसीलिये दमनकर्-्यष्टी ओर सपुष्पा छताके साथ ही ख्री- 
शरीरकी तुलना करना रूढ़ हो गया है । कामशास््रमे चार प्रकारकी स्रियाँ मानी 
गई हें; पद्मिनी, चित्रिणी, शंखिनी और हस्तिनी | इनमें प्रथम दो श्रेष्ठ हें और 
इसीलिये सोन्दर्यका आदर्श उनके लक्षणोंसे भी ग्रहण किया गया है। उक्त गुण 
इन दो जातियोँकी स्रियोंमें भी पाये जांते हैं | । 


दूसरी लक्ष्य करनेकी बात यह है कि काव्यमें, यदि विशेष कोई कारण न हो 
तो स्त्रीका या तो सत्तवगुण-प्रधान वर्णन करते हैं या रजोगुण-प्रधान (विल्यासिनी) | 
इसीलिये तमःप्रधान कृष्णवर्णके साथ कोई उपमा नहीं दी जाती । स्रीशरीरके 
रंगके लिये साधारणतः रोचना, स्वर्ण, विद्युत्‌ , हरिद्रा (हल्दी), वराटक (कोड़ी ), 
चम्पा, केतकपुष्प (केवड़ा) आदिकी उपमा देते हैं | ये उपमान ही स्त्री शरीरके 
रंगके लिये रूढ़ हो गये हैं अ० शे० १३-२। 


मुखमण्डल, केश आदि--सख्ली-शरीरके वर्णनमें सबसे अधिक ध्यान 
मुखमण्डलके ऊपर दिया गया है । सारे मुखकी चन्द्रमा, कमल या दपंणके साथ 
उपमा देना कवियोंमें रूढ़ हो गया है । साधारणतः केश, छलाट, कपोल, मुख, 
नासिका, नेत्र, अघर, ओष्ठ, दौत, वाणी और कण्ठ: ये ही मुखमण्डलके वर्णनीय 
अवयब हैं । 


१ पद्मिनीका लक्षण--- 
भवति कमकनेत्रा नासिकाशुद्ररंध्रा 
अविरककुचयुग्मा दीधेकेशी कृशांगी १ 
मृदुबचचनसुशीरू नुलगीतानुरक्ता 
सककतनुसुवेशा पौदिनी पद्मगंधा 

चित्रिणीका लक्षण--- 
भवति रतिरसज्ञा नातिदीधो न खबा 
तिकूकुसुमसुनासा स्रिग्धदेहोत्पराक्षी 
कठिनघनकुचाढ़ था सुंदरी सा सुशील 
सकठगुणविन्दित्रा चित्रिणी चित्ररकता (--रतिरहस्य 


विन अल न ता... --« 

गोवर्धनके मतसे केशॉमें दीर्घता, कुटिल्ता, मृदुता, निविड़ता और नीलिमा 
आदि ग़ुण वर्णन किये जाने चाहिये । सामुद्रिक लक्षणोंमें केशोंका स्लिग्घ, नील 
मदु और कुंचित होना सुखकर बताया गया है और इनके विपरीत गुण 
असोमाग्य-लक्षण माने गये हैं। देवज्ञ कामघेनुके मतसे सूक्ष्म और ;नील रोम 
सोमाग्यके लक्षण हैं। इन गुणोंको बतानेके लिये कवियोंमें)साधारणतः 
निम्नलिखित उपमायें रूढ़ हैं: अन्धकार, शेवाल, मेघ, वह ( मयूरंपुच्छ ), 
अमस्श्रेणी, चामर, यमुनातरंग, नीलमणि, नीलकमल, आकाश, धूँपका धुआँ, 
इत्यादि । केशकी वेणीके लिये साधारणतः सर्प, तलवार, भ्रमरपाक्ते और 
धम्मिल्ल या जूड़ेके लिये राहुकी उपमाएँ, प्रसिद्ध हैं । केशके बीचोंब्रीचकी माँगके 
लिये रास्ता, दण्ड, गंगाकी धारा आदि उपमारयें दी जाती हैं। * 


ललाटकी उपमाके लिए अष्टमीका चाँद या स्वणेपद्टिका प्रसिद्ध उपमार्ये. हैं | 
सामुद्रिक लक्षणोंमें छछाटका समतल होना अथौत्‌ न बहुत ऊँचा और न 
बहुत नीचा होना सोमाग्यका लक्षण माना जाता है ।”कपोलोमें गोवर्धनके मतंसे 
वर्णनीय गुण स्वच्छता है । इस गुणके लिये कविने इसका उपमान चंद्रमा 
और दर्पणको चुना है। 


नेत्रोंका वर्णन कवियोने अनेक प्रकास्स किया है। हिनिग्घता, विशाल्ता, 
लेलता, कयक्षोंकी दीधता, नीलता, प्रान्तमागकी छालिमा, श्वेतता, बरोनियोंकी 
निब्रिड़ता: ये आँखोके गुण हैं। वराहने उन आँखोंकों प्रशस्त कहा है जो 
नील कमलकी दुति हरण करंनेवाली हों । ' इन गुणोका साहश्य दिखानेके लिये 
कवियोंने निम्नलिखित उपमेयोंका वर्णन भूरिशः किया है: मसग, सृग-नेत्र, 
कमल, कमल-पत्र, मत्स्य, खंजन, चकोर,--इन तीनें।की आँखें: केतक, भ्रमर, 
कामवाण आदि ।' ध्यान देनेकी बात यह है कि सभी उपमार्ये नेत्रोंके आकारके 
ऊपर आधारित नहीं हैं | कुछम उनके आकार, कुछमें गुण और कुछमें उनकी 














१ गोवर्धन ( अं० शे० में उद्धृत )। २ बृहत्संहिता ७०-९ । ३ दैवशकामधेनु १६-३१ । 
४ अलंकारशेखर १३-३। ५ कविकल्पलता । ६ अलंकारशेखर १३-३, १३-४। ७ बृहत- 
संहिता, ७०-८ । ८ अ० शे० में उद्धात ।# ९ अलंकारसेखर १३-४ । १० गोवधेन | 
११ बृहत्संदिता ७०-७ । १२ अ० शे० १३-६ । 

क्रियायें ग्रोतित हैं| गुण ऊपर बताये गये हैं; क्रिया, कयाक्षपात या अपांग- 
दर्शन ओर सम्मोहनकारिता हैं। इसीलिये कटाक्षकी उपमा विषाम्ृत, बाण 
और मदिरासे दी जाती है।' इसके सिवा कटाक्षकी उपमा यमुनाकी तरंगों 
और भंगावलियोसे दी गई है । नेओंके रंगके प्रसंगमें कवियोंने श्वेत, रक्त और 
कृष्ण: इन तीन रंगोमेंसे एक, दो या तीनोंका यथारुचि और यथासमय वर्णन 
किया है। श्रेत-वर्णनके कारण कभी कभी कुन्द-पुष्पसे भी इनकी उपमा दी 
गई है। वीक्षण या देखनेकी क्रियाके संबंध कमलके पुष्पोंकी वर्षा या उनका 
उद्बमन आदि भी उपमित हुए हैं । नेत्रोके आकारके लिये मत्स्य, कमल, 
कमलदल, मृग-नेत्र, खंजन आदि उपमान हैं । प्राचीन चित्रों ओर मूर्तियोंमें 
इन वस्तुओंके साह्श्यरक्षी नेत्र बहुत पाये जाते हैं। मत्स्यकी उपमा केवल 
साहश्यमें ही नहीं बल्कि सजलताके लिये भी व्यवहृत हुई है। सूरदासने सजल- 
नयनोंकी उपमाके लिये मत्त्योंमे ही थोड़ी-सी योग्यता देखी थी। 

दोनों श्रुवोका टेढ़ा होना, न बहुत मोटा ओर न बहुत मिला हुआ होना, 
सौमाग्यका लक्षण माना गया है । इसीलिये उनकी उपमा वल्ली, धनुष,-विशेषकर 
काम-घनुष, तरंग, भंगावली और पल्लवोसे दी जाती है. । कभी कभी सर्प 
ओर कृपाण भी भश्रुवोंके उपमान कहे गये हैं |” 

नासाके दोनों पुट समान होने चाहिये | इसके लिये तिलके फूलकी उपमा 
देते हैं! । श्रीहर्षने सुझाया है कि इसका वर्णन कामके तरकशके रूपमें भी 
किया जाना चाहिये “। इसके सिवा सुग्गेकी चोंचसे भी इसकी उपमा देनेकी 
रीति है | अलंकारशेखरमें ( प० ४८ ) अन्यत्र पायली पुष्पको भी नासिकाका 
उपमान माना गया है। निःश्वासका सुगन्धित वर्णन करना भी कवियोंमें रूढ़ है। 

गोवधनने अधरोंके लिये अत्यन्त माधुर्य, उच्छूनता (स्फीति ) और 
लालिमा ये तीन गुण वर्णनीय बताये हैं । वराहमिहिरने बन्धुजीवके समान 
लाल और अमांसल ( पतले ) अधरको प्रशस्त बताया है' । इन गुणोंको ध्यानमें 





१ अ० शे० १० ४७ । २ अ० शै० १३-१५ | ३ कविप्रसिद्धियाँ देखिये | ४ अ०शै० पृ० ४८ | 
५ वृ० सं० ७०-८ । ६ अलंकारशेखर १३-४ । ७ वही पृ० ४८ । ८ वृ० स० ७०-७; गरु- 
डपुराण ६४ अध्याय । ९ अ० शै० १३-५। १० अ० शै० टीका कामतृणीक्षत्य नासा वर्ण्यंत 
इति ओ्रीदृर्ष:। ११५ भ० शे० पृ० ४८ । १२ गोवर्धन । १३ बृ० सें० ७०-६ । 

रखकर अधरोंके लिये प्रबाल ( मूंगे ), बिंब फल, बंधूक पुष्प, पलव तथा मीठे 
पदार्थोंसे उपमा देनेकी प्रथा है '। मुखके भीतरी अवयबोंमें दॉतोंमे श्रेतता, 
अधोमागकी लालिमा और अत्यन्त दीपमि वर्णनीय गुण माने गये हैं । इसके 
सिवा दँतोंका बत्तीस होना भी सोभाग्यका लक्षण माना जाता है। इन ग़ुर्णोंके 
लिये मुक्ता, माणिक्य, नारंगी, दाड़िम, कुन्दकली और ताराओंसे उपमा देते 
हैं । सामुद्रिक लक्षणोंके अनुसार कुन्द-कलीके समान दौत स्त्रियोंको पति-सुखके 
दाता माने गये हैं । दाँतोंका संबंध हँसीसे है। शायद इसीलिये हास्यमें भी 
इन गुणोंका होना आवश्यक समझा गया है । इसके लिए ज्योत्स्ना, चन्द्रमा, 
फूल, अमृतका फेन और कैरबकी उपमाएँ प्रासिद्ध हैं। जीमकी उपमा अश्वल 
दोला आदिसे देते हैं । जीमकी अपेक्षा वाणीका वर्णन करना दी कवियों्मे 
अधिक प्रसिद्ध है । गोवधनन वाणीमें दो गुण वर्णनीय बताये हैं : माधुय ओर 
स्पष्टता (अ० शे ० प्ृ० ४९) | इसके लिए, उपमान हैं : हंसावढी, शुक, किन्नर, 
वेणु, वीणा, कोकिल और मीठी चीजें । कंठके लिए गोवर्धनने दीघंता और 
त्रिरिखता ये दो गुण बताये हैं (अ०शे० प्र० ४९)। इसका उपमान कंबु (शंख) 
और कपोत हैं | ग्रीवा ओर कंठके उपमान एक ही हैं। वराहने कंबुके समान 
ग्रीवाको सुखका कारण माना है। वराहने कोकिल और हंसके समान वाणीको 
अनव्पसुखका कारण कहा है ( ७०-७ ) ओर ग्रीवाके लिए भी “ग्रीवा च 
कंबुनिचिताथंसुखानि धत्ते" ( ७०-७ ) कहा है। 

यह आश्वर्यकी बात है कि कवि लोग जहाँ मुखमण्डलपर तिलका भी वर्णन 
करना नहीं छोड़ते वहाँ वे कानकी एकदम भूल गये हैं | कानका वर्णन कवियोंने 
जहाँ किया है वहाँ स्वतंत्र बुद्धिसे, रूढ़िके पालनाथ नहीं । 

कंठ ओर कटिका मध्यवर्ती भाग--इस प्रदेशके निम्नलिखित अंग 
विशेष रूपसे वर्णनीय समझे गये हैं : बाहु, हाथ, अंगुलियों, नख, वक्षःस्थल, 
नामि, त्रिवली, रोमाली, पृष्ठ और कटि। उदरका कोई स्वतंत्र वर्णन नहीं 
मिलता, जहाँ मिलता है वहाँ कटि या मध्यमागके अर्थमें उसका प्रयोग रूढ़ हो 
गया है। गोवर्धनके मतसे भुजम मृुदुता ओर समता; हाथम मृदुता, शीतलता और 
ललाई।; स्तनोमें अग्रभागकी इयामता और नामिगामिता : ये वर्णनीय गुण हैं। 

१ अ० शे० १३-७। २ गोवर्धन। ३ अलंकारशेखर १३-८ । ४ बृ० स० ७०-६ । 
५ अलंकारशेखर १३-१५। ६-७ अलंकारशेखर १३-८ | 

इन ग़ुणोंके अनुरूप कवियोंमें इन अंगॉंके लिए. कई उपमान परम्परासे 
प्रचलित हैं | भुजाओंके लिए, विस ( कमल )-लता, म्णाल-नाल ओर 
विद्युह्ली, तथा हाथोंके लिए पद्म, पल्लव और बिद्वुमकी उपमाएँ प्रसिद्ध हैं । 
सामुद्रिक लक्षणों हाथकी अँगुलियोंकी कशताको सौमाग्यका लक्षण बताया गया 
है'। इसीलिए इनकी उपमा कभी कभी मूँगोंकी टहनियोंसे दी गई है । 
हथेलीका न बहुत ऊँचा और न बहुत नीचा होना अखण्ड सौभाग्यका कारण 
है। नखोंके लिए कभी चन्द्रकला, कभी कुंदकी कली और कभी कभी ( जैसा 
कि कवि-कव्पलताकारने संग्रह किया है ) पछव भी उपमानके रूप॑मे प्रयुक्त हुए, 
हैं| वराहने इन अंगॉमें इन गुणोंका होना अखण्ड सोमाग्यका लक्षण माना है। 
सत्रीका वक्षोदेश प्राचीन और मध्ययुगके कवियोंका विशेष रुचिकर अंग रहा है। 
जैसा कि ऊपर बताया गया है इस अंगका ओन्नत्य, श्यामाग्रता, विस्तृति, दृढ़ता, 
पाण्डुता आदि गुण काव्यशास्नियोंके वर्णनीय माने गये हैं। वराहन भी वर्तुछाकृत, 
घन, अविषम ओर कठिन उरस्योंको प्रशस्त कहा है ( बृ० से० ७०-६ )। इन 
गुणोंके लिये कवियोंमें ये उपमान रूढ़ हैं : पूगफल ( सुपारी ), कमल, कमल- 
कीरक, बिल्व ( बेल ), ताल, गुच्छ, हाथीका कुम्म, पहाइ, घड़ा, शिव, 
चक्रवाक, सोवीर, जबीर, बीजपूर, समुद्र, छोलंग आदि । सामुद्रिक शास्त्रके 
अनुसार स्तरियोंकी दक्षिणावत नाभि प्रशस्त मानी गई है । इस गुणको अभि- 
व्यक्त करनेके लिये कवियोंमें निम्नलिखित उपमान प्रसिद्ध हैं : रसातल, आवतें, 
हृद, कूप, नद आदि। कभी कभी रक्तपुष्प और विवर या पुष्करिणीके कमलके 
साथ भी उसकी उपमा दी गई है। नामिके ऊपरसे जो हल्की-सी रोमराजि ऊपर 
उठी होती है वह भी कवियोंका बहुत प्रिय विषय रहा है । गोवर्धनने उसमें 
मृदुता, श्यामता, सूक्ष्ता और नाभिगामिता $ इन गुणोंको वर्णनीय कहा है । 
नामिंके निचले भागको वलि कहते हैं । तीन वलियोका होना सोमाग्यका लक्षण 
माना गया है।  इसीलिये इसकी उपमाके लिये नदी, उसकी तरंगें, सोपान, 
निश्रेणी आदि उपमांये कवियोमें प्रसिद्ध हैं | पीठका वर्णन प्रायः कवियोमे प्रतिद्ध 


कक--टलकनिना--+ ०० 





१ अलंकारशेखर १३-० और ब्रइतसंद्विता ख्रीलक्षणाध्याय । २ कविकल्पलता । ३ बृहत्‌ 
संद्दिता ७० अध्याय । ४-५ अलंकाररेखर. पृ० ४९। ६ अलंकारशेखर १३,१०-११ । 
बृहत्सद्दिता ७०-४ ६ ७ कविकल्पलता १३ । ८ बृदृत्सेदिता ७० । 

नहीं है, साधारणतः स््रीके अग्रभागंक सोन्दर्यका वर्णन ही प्रसिद्ध है, पर अवस्था- 
विशेषमें ( जैसे मानके समय मुँह फिराकर बेठी हुई अवस्थाम ) पीठकी उपमा 
काञ्जन-पट्टिकास दी जाती है। कटिका क्षीण वर्णन ही प्रशस्त माना गया हे, 
इसकी पराकाष्ठा दिखानेके लिये कभी कभी कविंगण उसका वर्णन झून्य रूपमे 
करते हैं। साधारणतः निम्नलिखित उपमाएँ कटिके लिये प्रसिद्ध हैं: सुश्की नोंक, 
शून्य, अणु, वेदी, सिंहकी कटि ओर मुष्टिग्राह्मतों । 

कटिका अधोभाग--इस प्रंदेशमें जघन, नितंब, उरु, चरण, अंगूठा, 
नख, नृपुरध्वनि, गमन आदि वर्णनीय विषय हैं। गोवर्धनने जंघांम कान्ति, 
वृत्तानुपूर्वता, नातिदीधता अत्यन्त मंदता और शीतलताः ये वर्णनीय गुण बताये 
हैं। वराहने कहा है कि जिस कुमारीके चरण ख्रिग्व, उन्नत, आगेको पतले, 
और लाल नाखूनवाले हा; सम, उपचित, सुंदर और गुप्त गुल्फ-समन्वित हों; 
उँगलियाँ सठी हुई तथा चरणतल कमलकी कान्तिवाला हो; उसके साथ विवाह 
करनेवाले पुरुषको राज्य-प्राप्ति होती है | फिर, जिस कन्याकी जँघें रोमरहित और 
शिराहीन हों; दोनें। जानु सम हों; घुटनोंकी संधियाँ ऊबड़-खाबड़ न हों; उरु- 
देश घन और हाथीकी सूँडके समान हो; गुह्य देश विपुल ओर अश्वत्थ-पत्रके 
समान हो; श्रेणी, छछाट और उरू कछुएकी पीठकी मौति बीचमें ऊँच ओर 
दोनों ओर ढाल हों; मणिबंध गूढ़ तथा नितंब विस्तीण और मांसल हों; तो कन्या 
श्रीयुक्त होती है। इन गुणोंकोी लक्ष्य करके कवि जघनकी उपमा पुलिनसे; 
नितंबकी उपमा पीढ़ा, प्रस्तर, प्रथ्वी, पहाड़, चक्र आदिसे; उरुकी उपमा हाथीकी 
सूँढ़, कदलीस्तंभ ओर करभमसे; चरणेंकी उपमा पलछव, कमल, स्थल-पद्म और 
प्रबालसे ओर अँगूठेके नखकी उपमा प्रबालसे देते हैं। गतिका संबंध इन्हीं अंगेंसे 
है अतः इनके ऐसा रहते गतिका मंद होना स्वाभाविक है। अतएव इसकी 
उपमा भी हाथी और इंसके गमनसे दी गई है। नृपुरध्वनिकी उपमा सारस हंस 
आदिके शब्दोंके साथ देना प्रसिद्ध हे | 

इस प्रकार कवियोंमें ख्लीरूपका वर्णन प्रसिद्ध हे | स्त्रीरूपके संबंधर्म सामुद्रिक 
लक्षणोंके लिये गरुढ़पुराण ६४ अध्याय द्रष्व्य हे । 

जैन साहित्य 


जैनधमके प्रवतंक या संस्कर्ता महावीर स्वामी ( निगण्ठ नातपुत्त ) बुद्ध देवके 
पू्ववर्ती थे | परन्तु जैन साहित्य इस समय जिस रूपमें मिलता है, उसके महावार- 
कालीन होनेमें बहुतोंको सन्देह है। जैनोंके दो प्रधान सम्प्रदाय हैं : ब्वेताम्बर ओर 
दिगम्बर | ब्वेताम्बर ग्रन्थोंसे मालूम होता है कि महावीर स्वामीने जो उपदेश दिया था 
उसे उनके दो प्रधान शिष्य, इन्द्रभूति ओर सुधमोने जो गणघर कहलांते थे, 
व्यवस्थित रूपसे संकलित किया और वह समुचय-संकलन द्वादशांगी कहलाया, 
अथात्‌ , उनकी समस्त वाणी वर्गीकरण करके बारह अंगेमें विभक्त की गई । 
यद्यपि अभी तक जैन साहित्यके इतिहासकी अच्छी तरह छान-बीन नहीं हो पाई 
है ओर इससे बोद्ध साहित्यके समान जैन साहित्यका ठीक ठीक प्रारंभिक इतिहास 
नहीं बतलाया जा सकता, फिर भी इ्वेताम्बर-दिगम्बर सम्प्रदायोकी परम्परागत 
अनुश्नतियोंके आधारसे वह इस प्रकार मालूम होता है : 
महावीरके निर्वाणकी दूसरी शताब्दीमें मगधमें एक द्वादशवर्षव्यापी बड़ा भारी 
अकाल पढ़ा | उस समय मोर्य चन्द्रगुप्त राज्य कर रहा था। अकालताडित होकर 
आचार्य भद्रबाहु अपने बहुंतसे शिष्योंसाहित कर्णा: देशमें चले गये | जो लोग 
मगधमे रह गये उनके नेता स्थूलभद्र हुए ।. द 
स्थूलभद्ग को पूर्वोक्त द्वादशांगीके छ॒प्त हो जानेका डर हुआ, इसलिए उन्होंने 
 महावीर-निवांणके लगभग १६० वषे बाद पाटलिपुत्रम श्रंमण-संघकी एक सभा 
बुलाई । उन सबके सहयोगसे सम्प्रदायके मान्य तत््वोंका ग्यारह अंगोॉमें संकलन 
किया गया । यह संग्रह. पाटलिपुत्र-वाचना ” कहल्यता है । बारहवे अंग दिट्ठिवाय 
(दृष्टिवाद ) के १४ भागोंमेंसे, जो कि पुव्ब या पूर्व कहछाते थे, अन्तिम चार पूर्व 

नष्ट हो चुके थ। अथांत्‌ उन्हें सभी शशैष्य प्रायः भूल गये थे; फिर भी जो कुछ 
याद था उसका संग्रह कर लिया गया | इस सभामें भद्रबाहु उपस्थित नहीं थे । 


भद्रबाहुने छोटकर देखा कि उनके वापस आये हुए, दलंक साथ इस दलका 
बड़ा भेद है। जो लोग मगधंम रह गये थे वे वस्त्र पहनने लगे थे; परन्तु भद्रबाहु 
ओर उनके शिष्य कड़ाईके साथ महावीरके नियमोंका पालन करते रहे | जान 
पड़ता है यहींसे जेनोंके दो सम्प्रदाय हो गये | भद्रबाहु और उनके शिष्य दिगम्बर 
और स्थूलभद्र ओर उनके शिष्य खवेताम्बर कहलाये | इसका परिणाम यह हुआ 
कि दिगम्बरोंने पायलिपुत्रकी सभाद्वारा संग्रहीत अंगों और पूर्वोंकोी अस्वीकार कर 
दिया ओर कह दिया कि असली अंग-पूर्व तो लत हो चुके हैं । 


कुछ समय ओर बीतनेपर जान पड़ता है कि श्रेताम्बरोंका पूर्वोक्त संकलन भी 
अव्यवस्थित या अस्तव्यस्त हो गया और तब महावीर-निर्वाणकी छठी शताब्दीमें 
आर्य स्कन्दिलके आधिपत्यमे मथुरामें फिर एक सभा की गई, ओर फिर जो कुछ 
बच रहा था वह सुव्यवस्थित किया गया । इस उद्धारको “ माथुरी-वाचना ” कहते 
हैं। इसके बाद महावीर-निर्वाणकी दसवीं शताब्दीके ठगभग ( सन्‌ ई० की 
छठी शताब्दी ) वल्लमी-नगरी ( काठियावाड़ ) में एक ओर सभा की गई 
जिसके अध्यक्ष देवधिंगाणि क्षमाश्रमण हुए जो उन दिनों सम्प्रदायके गणधर 
या नेता थे । इस सभामे फिरसे ग्यारह अंगोंका संकलन हुआ। बारहवां अंग 
दृष्टिबाद तो इसके पहले ही लुप्त हो चुका था। इस समय जो ग्यारह अंग उपलब्ध 
हैं वे देवधिगणिके संकलन किये हुए माने जाते हैं । 


इस वर्णनसे इतना तो स्पष्ट है कि अंग्रोंका वतेमान आकार छठी शताब्दीका 
है ओर इसलिए इनमें निश्चय ही महावीर स्वामीके बादकी बहुत-सी बातें 
घुल-मिल गई होगीं। फिर भी यह नहीं कह जा सकता कि इनमें प्राचीन अंश 
है ही नहीं । असलम संग्रह ओर संकलन चाहे जब क्यों न किया जाय उसमें 
प्राचीन अंशोौका यथासंभव सुरक्षित रखा जाना ही अधिक संगत जान पढ़तां' 
है | ओर फिर वल्लमीकी सभाने पाटलिपुत्र ओर मथुरावाली सभाके संकलनका ही 
संस्कार या जीणोंद्धार किया था, कुछ नया संकलन नहीं किया था | 


दिगम्बरके मतसे भगवान महावीर॒की दिव्यवाणीको अवधारण . करके उनके 


२४८ हिन्दी साहित्यकी भूमिका 


प्रथम शिष्य इन्द्रभूति ( गोतम ) गणधरने अंग-पूर्व ग्रन्थौकी रचना की* | फिर 
उन्हें अपने सधमो सुधर्मा ( लोहार्य ) को और सुधमा स्वामीने जम्बूस्वामीको 
दिया । जम्बूस्वामीसे अन्य मुनियोने उनका अध्ययन किया । यह सब महावीर 
स्वामीके जीवन-कालमें हुआ । इसके बाद विष्णु, नन्दिमित्र, अपराजित, गोवर्धन 
और भद्रबाहु ये पाँच श्रुतकेवली हुए । इन्हें पूर्वोक्त अंग और पूर्वोका सम्पूर्ण 
ज्ञान था । महावीर-निर्वाणके ६२ वर्ष बाद तक जम्बूस्वामीका ओर उनके १०० 
वर्ष बाद तक भद्रबाहुका समय है | अर्थात्‌ दिगम्बर शा्त्रेके अनुसार महावीर- 
निवांणके १६२ वर्ष बाद तक अंग ओर पूर्वोंका अस्तित्व रहा । 

इसके बाद वे क्रमशः लुप्त होते गये ओर वीर-निर्वाण ६८३ तक एक तरहंसे 
सर्वथा ल्॒त हो गये | अन्तिम अंगधारी छोहार्य (द्वितीय ) बतलाये गये हैं जिनको 
केवल एक आचारांगका ज्ञान था। 

इसके बाद अंग ओर पूर्वोके एकदेशके ज्ञाता और उस एकदेशके भी अंशोके 
जाता आचार्य हुए जिनमें सौराष्ट्के गिरिनगरके धरसेनाचायका नाम उल्लेखनीय 
है | उन्हें अग्रायणीपूर्वके पंचमवस्तुगत महाकर्मप्राभ्नतका ज्ञान था। इन्होंने अपने 
अन्तिम काल्में आन्ध्रदेशसे भूतबालि ओर पुष्पदन्त नामक शिष्योंका बुलाकर पढ़ाया 
ओर तब इन शिष्योंने लगभग विक्रमकी दूसरी शताब्दीम षट्खण्डागम तथा 
कषायप्राभ्रत सिद्धान्तोकी रचना की | ये सिद्धान्त-ग्रन्थ बड़ी विशाल टीकाओंके 
सहित अब तक सिर्फ कणाटकके मूडबरिद्री नामक स्थानमें सुरक्षित थे, अन्यत्र 
कहीं नहीं थे | कुछ ही समय हुआ इनमेंसे दो टीका-ग्रन्थ धघवछा और जय-घबला 
बाहर आये हैं और उनमेंसे एक वीरसेनाचार्यक््र धवला टीकाका प्रकाशन 
आरंभ हो गया है। इस टीकाके निर्माणका समय शक संवत्‌ ७३८ है। 

ऐसा मालूम होता हे कि रवेताम्बर-मान्य अंग-पग्रन्थ एक कालके लिखे हुए नहीं 
हैं । संभवतः इनकी रचना महावीर-निर्वाणके अव्यवहित बादसे लेकर कुछ न 
कुछ देवद्धिगणिके काल तक होती रही होगी । इसका एक प्रमाण यह भी हे कि 
आये सुधरम, आये श्याम ओर भद्रबाहु आदि महावीरके परवर्ती अनेक आचार्य 
अंगों ओर उपांगोके रचयिता माने जाते हैं । 

सम्पूर्ण जैनागम छह भागँंम विभक्त है--( १ ) बारह अंग, ( २ ) बारह 
उवबंग या उपांग, (२) दस पदण्णा गरा प्रकीणक, (४ ) छह छेयसुत्त या छेदसूत्र, 
( ५) दो सूत्र-प्रन्य, ( ६ ) चार मूल सुत्त या मूल सूत्र | ये सभी ग्रन्थ आप 
या अधे-मागधी प्राकृतमें लिखे हुए हैं । कुछ आचार्योके मतसे बारहवाँ अंग 
इृश्टवाद संस्कृतमं था| बाकी जैनसाहित्य महाराष्ट्री प्राकत, अपभश्रेश ओर 
संस्कृतमे है । 

अंग और उपांग : 

पहला अंग आयारंगसुत्त या आचाराज्ज सूत्र हे जो दो विस्तृत श्रुत-स्कन्धोंमें 
जैन मुनियाँके कर्तव्याकर्तव्य-आचारका निर्देश करता है। विद्वानोंके मतसे 
इसका प्रथम श्रुतस्कन्ध दूसरेस पुराना होना चाहिए । बौद्ध साहित्यमें जिस 
प्रकार गद्य-पद्ममय रचनाएँ पाई जाती हैं, ठीक वेसी ही इसमें भी हैं। 
जैन और बौद्ध शाल्ओमें जो अन्तर स्पष्ट दिखाई देता है, वह यह है 
कि जहाँ बोद्ध-सघके नियमोमे बहुत कुछ ढील दिखलाई पड़ती है, वहाँ 
जैन-संघके नियमों और अनुशासनोंमे बड़ी कड़ाईकी व्यवस्था है । 

बारह अग ये हैं; १ आयारंग सुत्त ( आचारांग सूत्र ), २ सूथगर्डंग 
( सूत्रकृतांग ), ३ ठाणाड्ञ ( स्थानाज्ञ ), ४ समवायंग ( समवायांग ), 
५ भगवती वियाहपर्ण्णात ( भगवती व्याख्याप्रशाि ), ६ नाया धम्मकह्मओ 
( जञातृधघभकथा; ) ७ उवासगदसाओं ( उपासकदशाः ), ८ अन्तगडदसाओ 
( अन्तकृदशाः ), ९ अणुत्तरोबवाइयदसाओ ( अनुत्तरोपपातिकदशाः ) १० 
पण्हवागरणाई ( प्रश्नव्याकरणानि ), ११ विवागसुययं ( विपाकश्रुते ), १२ 
दिद्विवाय ( दृष्टिवाद ) । 

बारह उपांग ये हैं: १ उबवाइय ( ओपपातिक ), २ रायपसेणइज 
( राजप्रश्नीय ), ३े जीवाभिगम, ४ पन्नवणा ( प्रज्ञापना ), ५ सूरपण्णत्ति 
(सूर्यप्रशस्ति) , ६ जम्बुद्दीवपण्णात्ति ( जम्बूद्वीप-प्रशप्ति ), ७ चन्द-पण्णत्ति 
( चन्द्रप्रत्तिे) ८ निरयावदी, ( नरकाबलिका ), ९ कप्पावडंसिआओ 
( कल्पावतंसिकाः ), १० पुप्फचूलिआओ ( पुष्पचूलिकाः ) ११ वण्हिदसाओ 
( वृष्णिदशाः ) । 

दस पह्ण्णा ( प्रकीणक ) ये हैं: १ वीरभद्गरलिखित चऊसरण ( चतुः- 
शरण ), २ -आउरपचक्खाण ( आतुरप्रत्याख्यान ), रे भत्तपरिण्णा ( भक्त- 

परिशा ), ४ संथार ( संघ्तार ), ५ तंडुल-वेयालिय ( तन्दुलवेचारिक ), ६ 
चन्दाविज्ञय ( चन्द्रवेधक ), ७ देविन्दत्थअ ( देवेन्द्रस्तव ), ८ गणिविजा 
( गणिविद्या ), ९ महापच्रकक्‍्खाण € महाप्रत्याख्यान ), १० वीरत्थअ ( वीरस्तव ) । 

छः छेदसूत्र ये हैं : १ निसीह ( निशीय ), २ महानिसीह ( महानिशीथ ), 
३ ववहार ( व्यवहार ), ४ आचारदसाओ (आचारदशा:) ५ कप्प ( बृहत्कल्प), 
६ पंचकप्प / पश्चकल्प )। पंचकल्पके बदले कोई कोई जिनभद्र-रचित जीयकप्प 
या जीतकव्पको छठा सूत्र मानते हैं । 

चार मूल सुत्त ( मूल्सूत्र ) ये हैं: १ उत्तराज्ञाय ( उत्तराध्यायाः ) या 
उत्तराज्ययन ( उत्तराष्ययन ), २ आवस्सय ( आवश्यक ), ३ दसवेयालिय 
( दशवेकालिक ), ४ पिण्डनिज्जुत्ति ( पिण्डनियुक्ति ) | तृतीय ओर चतुर्थ मूल- 
सूत्रोंके स्थानपर कभी कभी ओहनिज्जुत्ति ( ओषनियुक्ति ) ओर पकक्‍खी सुकत्त 
(पाक्षिक सूत्र ) का नाम लिया जाता है । 

दो और ग्रंथ इस प्रकार हैं---१ नन्‍्दीसुत्त ( नन्दिसूत्र ) ओर ९ अणुयो- 
गदार ( अनुयोगद्वार ) । 

इस प्रकार इन ४५ ग्रन्थोंकों सिद्धान्त-ग्न्थ माना जाता है, पर कहीं कह्दीं इन 
ग्रेथोंक नामोमें मतभेद भी पाया जाता है। मतभेदवाले ग्रन्थोंकी भी सिद्धान्त- 
ग्रग्थ मान लिया जाय तो उनकी संख्या सब मिलाकर ५० के आसपास होती है। 
अंगाम साधारणतः जैन तत्त्ववाद, विरुद्धमतका खण्डन और जैन ऐतिहासिक 
कहानियाँ विशवत हैं। अनेकोमें आचार व्रत आदिका वर्णन है। उपांगोमेंसे कई 
( नम्बर ५, ६, ७ ) बहुत ही महत्त्वपूर्ण हें | उनमें ज्योतिष, भूगोल, खगोल 
आदिका वर्णन है । सूर्यप्रशप्ति और चन्द्रप्रशप्ति ( दोनों प्रायः समान वर्णनवालि 
हैं ) संसारके ज्योतिषिक साहित्यमें अपना अद्वितीय सिद्धान्त उपस्थित करती हैं । 
इनके अनुसार आकाझशमे दिखनेवाले ज्योतिष्क पिण्ड दो दो हैं, अथांतू दो सूर्य 
हैं, दो चन्द्र, दो दो नक्षत्र | वेदांग ज्योतिषकी भाँति ये दोनों ग्रन्थ ख्रीश्पू छठी: 
शताब्दीके भारतीय ज्योतिष-विज्ञानके रेकर्ड हैं | सब मिलाकर जैन सिद्धान्त- 

ग्रन्थोमे बहुत शातव्य और महत्त्वपूर्ण सामग्री बिखरी पढ़ी हे, पर बौद्धसाहित्यकी 

भांति इस साहित्यने अब तक देश-विदेशके पण्डितोंका ध्यान आकृष्ट नहीं किया है। 
कारण कुछ तो इनकी प्रतिपादन-शेलीकी शुष्कता हे, और कुछ उस बस्तुका 
अभाव जिते आधुमिक पण्डित निपात&॥ [70०7/8४६ कहते हैं । ! 

खवेताम्बर सम्प्रदायम चन्द्रप्रससि, सूर्यप्रशप्ति, जम्बूद्वीपपण्णतिकों उपांग 
माना है, और दिगम्बरोने इनकी दृश्टिवादके पहले भेद परिकर्मम गणना की 
है। इसी तरह स्वेताम्बरॉँके अनुसार जो सामायिक, संस्तव, वन्दना और प्रति- 
क्रमण दूसरे मूलसूत्र आवश्यकके अंश विशेष हैं उन्हें दिगम्बरोंने अंग-बाह्मके 
चोदह भेदोंमें गिनाया है। दशवैकालिक, उत्तराध्ययन, कब्पव्यवहार और निशीय 
नामक ग्रन्थ भी अंगबाह्य बतलाये गये हैं। अंगोंके अतिरिक्त जो भी साहित्य है, 
वह सत्र अंगबाह्य है । अंगप्रविष्ट ओर अंगबाह्य भेद सवेताम्बर सम्प्रदायर्म भी 
माने गये हैं ओर उपांग एक तरहसे अंगबाह्मय ही हैं | दिगम्बर सम्प्रदाय 
उपांग भेदका उल्लेख नहीं है । 

परन्तु उक्त अंग ओर अंगबाह्य ग्रन्थोंके दिगम्बर सम्प्रदाय सिर्फ नाम ही 
नाम हैं; इन नामोंका कोई ग्रन्थ उपलब्ध नहीं है। उनका कहना है कि वे सब. 
नष्ट हो चुके हैं । 

दिगम्बरोने एक दूसेरे ढँगसे भी समस्त जेनसाहित्यका वर्गीकरण करके उसे' 
चार भागोंमें विभक्त किया है: ( १ ) प्रथमानुयोग जिसमें पुराण पुरुषोंके चरित 
ओर कथाग्रन्थ हैं: जेसे पद्मपुराण, इसिविंशपुराण, त्रिषष्ठिलक्षणमहापुराण 
( आदिपुराण और उत्तरपुराण ); ( २ ) करणानुयोग : जिसमें भूगोल-खगोलका, 
चार्ये गातियोंका ओर काल-विभागका वर्णन है, जैसे त्रिलोकप्रशप्ति, त्रिछोकसार, 
जम्बूद्वीपप्रशपति, सूर्य-चन्द्र-प्रशप्ति आदि । ( ३ ) द्रव्यानुयोग जिसमें जीव अजीब: 
आदि तत्त्वोंका, पुण्य-पाप बन्ध-मोक्षका वर्णन हो, जैसे कुन्दकुन्दाचायके समयसार, 
प्रवचनसार, पंचास्तिकाय, लमास्वातिका तत्त्ताथाघिगम आदि | ( ४ ) चरणा- 
नुयोग जिसमें मुनियों ओर श्रावकोंके आचारका वर्णन हो, जैसे बहकेरका मूला- 
चार, आशाधरके सागार-अनगारघमांमृत, समन्तभद्रका र्नकरण्ड श्रावकाचार 
आदि । इन चार अनुयोगोंकी वेद भी कहा गया है। 

दिगम्बर-प्रम्प्रदायके अनुसार बारह अंगौके नाम वही हैं, जो ऊपर लिखे गये 
हैं। बारहवे अंग दृष्टिवादके पाँच भेद किये हैं--१ परिकर्म, २ सूत्र, ३ 
प्रथमानुयोग, ४. पूर्वंगत और ५ चूलिका । फिर पूर्वगतंके चौदह भेद बतलाये. 
हैं १ उत्पादपूबे, २ अग्रायणी, रे वीयांनुप्रबाद, ४ अस्तिनास्तिप्रवाद, ५ 
शानप्रवाद, ६ सत्यप्रवाद, ७ आत्मप्रवाद, < कर्मप्रवाद, ९ प्रत्याख्यान, १० 
विद्यानुप्रवाद, ११ कल्याण, १२ प्राणावाय, १३ क्रियाविशाछ और १४ लोक- 

पविन्दुसार । इन बारहों अंगोंकी रचना भगवानके साक्षात्‌ शिष्य गणधरोद्वारा हुईं 
बतलाई गई है । इनके अतिरिक्त जो साहित्य है वह अंगबाह्य नामसे अभिष्टित 
किया गया है। उसके चोदह भेद हैं जिन्हें प्रकीणेक कहते हैं : सामायिक, 
२ संस्तव, ३ वन्दना, ४ प्रतिक्रणण, ५ विनय, ६ कृतिकर्म, ७ दशवेकालिक, 
८ उत्तराध्ययन, ९ कल्पव्यवह्दार, १० कल्पाकल्प, ११ महाकत्प, १२ पुण्डरीक, 
१३ महापुण्डरीक, १४ निशीथ | इन प्रकीणेकीके रचयिता आरातीय मुनि 
बतलाये गये हैं जो अंग-पूर्वोंके एकदेशके ज्ञाता थे | 


सिद्धान्तोत्तर साहित्य 


देवधिगणिके सिद्धान्त-ग्रन्थ संकलनके पहलेते ही जेन आचार्येके ग्रन्थ 
लिखनेका प्रमाण पाया जाता है। सिद्धान्त-प्रन्थेमि कुछ ग्रन्थ ऐसे हैं जिन्हें निश्चित 
रूपसे किसी आचार्यकी कृति कहा जा सकता है। बादम तो ऐसे ग्रन्थोंकी मरमार 
हो गई । साधारणतः ये ग्रंथ जन प्राकृतमें लिखे जाते रहे, पर संस्कृत भाषाने भी 
सन्‌ ईंसवीके बाद प्रवेश पाया। कई जैन आचार्योने रुंस्कृत भाषापर भी 
अधिकार कर लिया, फिर भी प्राकृत ओर अपमश्रेशको त्यागा नहीं गया। 
संश्कृतकोी भी छोक-सुलभ बनानेकी चेश की गईं । यह पहले ही बताया गया है 
कि भद्रबाहु महावीर स्वामीके निर्वाणकी दूसरी शताब्दीमें वरतमान थे । कव्पसूत्र 
उन्हींका लिखा हुआ कहा जाता है । दिगम्बर छोग एक और भद्रबाहुकी चचो 
करते हैं जे सन्‌ इंसवीसे १२ वर्ष पहले हुए थे। यह कहना कठिन है कि कल्प- 
सूत्र किस भद्रबाहुकी रचना है। कुन्दकुन्दने प्राकृतम ही ग्रन्थ लिखे हैं | इनके 
सिवाय उमास्वामी या उमाध्वाति, वद्ठकेर, सिद्धसेन दिवाकर, विमलसूरि, पालित्त, 
आदि आचार्य सन्‌ इंसवीके कुछ आगेपीछे उत्पन्न हुए, जिनमेंसे कई दोनों 
सम्प्रदायोँमं समानभावसे आहत हैं। पॉचर्वीं शताब्दीके बाद एक प्रसिद्ध 
दाशनिक ओर वैयाकरण हुए जिन्हें देवनन्दि ( पूज्यपाद ) कहते हैं। 
सातबीं-आठवीं शताब्दी भारतीय दर्शनके इतिहासमें अपनी उज्ज्वल आभा छोड़ 
गईं । प्रसिद्ध मौमांसक कुमारिल भट्टका जन्म इन्हीं शताब्दियोमें हुआ, जिन्होंने 
बौद्धो और जैन आचारयों ( विशेषकर समन्तभद्र और अकलंक ) पर कद 
आक्रमण किया तथा बदलेमें जैन आचार्यों ( विशेषरूपसे प्रभाचनद्र और 
पिद्यानन्द ) द्वारा प्रत्यक्रमण पाया । इन्हीं शतान्दियोम सुप्रसिद्ध आचाय॑ शेकर 

स्वामी हुए जिन्‍्होंन अद्वित वेदान्तकी प्रतिष्ठा की | इस शताब्दीमें सर्वाधिक 
प्रतिभाशाली जैन आचार्य हरिभद्र हुए जो ब्राह्मणवंशम उत्पन्न होकर समस्त 
ब्राह्मण शास्रोंके अध्ययनके बाद जेन हुए. थे। इनके लिखे हुए ८८ ग्रन्थ प्राप्त 
हुए हैं जिनमें बहुतसे छप चुके हैं । 

बारहवीं शताब्दीमें प्रसिद्ध जैन आचार्य हेमचन्द्रका प्रादुभव हुआ । इन्होंने 
दशन, व्याकरण ओर काव्य तीनोंमें समान भावसे कझम चलाई | इन नाना 
विषयोंमें, नाना भाषाओं ओर नाना मरतोंमे अगाध पांडित्य प्राप्त करनेके कारण 
इन्हें शिष्यमण्डडी (कलिकालसर्वज्ञ कहा करती थी। इस शताब्द।मं और 
इसके बाद भी जैनग्रन्थों और टीकाओकी बाढ़-सी आ गई । इन दिनोंकी छिखी 
हुई सिद्धान्त-ग्रन्थोंकी अनेक टीकाएँ बहुत ही महत्त्वपूर्ण हैं। असलम यह युग 
ही टीकाका था; भारतीय मनीषा सत्र टीकामे व्यस्त थी । 

विमलसूरिका पठमचरिय ( पद्मचरित ) नामक प्राकृत काव्य, जो शायद सन्‌ 
ईसवीके आरम्भकालमें लिखा गया था, काफी मनोरञ्नक है| इसमें रामकी कथा 
है जो हिन्दुओंकी रामायणसे बहुत भिन्न है। ग्रन्थमं वाल्मीकिको मिथ्यावादी कहा 
गया है। इसपरसे यह अनुमान करना असंगत नहीं कि कविने वाल्मीकि रामायणकों 
देखा था। दशरथकी तीन रानियोंमें कोशल्यांक स्थानपर अपराजिता नाम है 
जो पद्म या रामकी माता थीं। दशरथके बढ़े भाई थे अनन्तरथ । ये जैन साधु 
हो गये थे, इसीलिए दशरथको राज्य लेना पड़ा । जनकने अपनी कन्या सीताकोा 
रामसे ब्याहनेका इसालिए विचार किया था कि राम ( पद्म ) ने म्लच्छोके 
विरुद्ध जनककी सहायता की थी। परन्तु विद्याघधर लोग झगड़ पड़े कि सीता 
पहलेसे उनके राजकुमार चन्द्रगतिकी वाग्दत्ता थी | इसी झगड़ेकी मिटठानेके लिए 
धनुषवाली स्वयंवर सभा हुईं थी। अन्तम दशरथ जैन मिश्ु हो गए | भरतकी 
भी यही इच्छा थी, पर राम ओर केकेयीके आग्रहसे वे तबतकके लिए राज्य 
समालनेको प्रस्तुत हो गए. जबतक पद्म ( राम ) न लोट आवें | आगेकी कथा 
प्रायः सब वही है । अन्तर्म रामको निर्वाण प्राप्त द्वेता है । यहाँ राम संपूर्ण जैन 
वाताबरणमें पले हैं | 

सन्‌ ६७५ में रविषेणने संस्कृतम जो पद्मचरित लिखा वह विमलके प्राकृत 
पठमचरियका प्रायः संस्‍्कृत रूपान्तर या अनुवाद दे | गुणभद्र भदन्तके उत्तर- 
पुराणके ६८ वें पव॑में और देमचन्द्रके परिषष्टिदालाका-पुरुष-चारितके ७ वें पमें. 

भी यह कथा है । हेमचन्द्रकी कृतिको जैन-रामायण भी कहते हैं | रामायणकी 
मौति महाभारतकी कथा भी जैन अंथोंमें बारवयार आई है। सबसे पुराना 
संघदास गणिका वसुदेवहिण्डि नामक विशाल ग्रन्थ प्राकृत भाषामे है। और 
संस्कृतमें शायद पुन्नाट-संघके आचार्य जिनसेनका ६६ सर्गी हरिवंशपुराण है। 
सकलकीर्ति आदि और मी अनेक विद्वानोंने हरिवंश-पुराण लिखे हैं | इसी तरह 
१२०० ई० में मलधारि देवप्रभसूरिने एक पाण्डबचरित नामक काव्य लिखा 
था जो महाभारतका संक्षिप्त रूप है। १६ वीं शताब्दीमें शुभचन्द्रने एक 
पाण्डवपुराण, जिसे जैनमहामारत भी कहते हैं, लिखा था । अपभ्रंश भाषामें 
तो महापुराण, हरिवंशपुराण, पद्मपुराण स्वयंभु पुष्पदन्त आदि अनेक कवियोंने 
लिखे हैं । 

जैन पुराणोंके मूल प्रतिपाद्य विषय ६३ महापुरुषोंके चरित्र हैं| इनमें २४ 
तीर्थड्रर, १२ चत्रवर्ती, ५ बलदेव, ९ वासुदेव और ९ प्रतिवासुदेव हैं | इन 
चरित्रोंके आधारपर लिखे गये ग्रंथोंको दिगंबर लोग साधारणतः ' पुराण कहते 
हैं ओर श्वेताम्बर लोग “चरित ' । पुराणोमें सबसे पुराना त्रिषष्टिलक्षणमहापुराण 
( संक्षेपर्मं महापुराण ) है जिसके आदिपुराण ओर उत्तरपुराण; ऐसे दो 
भाग हैं । आदिपुराणके अंतिम पाँच अध्यायोंकों छोड़कर बाकीके लेखक 
जिनसेन ( पंचस्तूपान्वयी ) हैं तथा अंतिम पाँच अध्याय और समूचा उत्तरपुराण 
उनके शिष्य गुणभद्रका लिखा हुआ है । पुराणोंकी कथाएँ बहुधा राजा श्रेणिक 
( बिम्बिसार ) के प्रश्न करनेपर गौतम गणधरद्वारा कहलाई गई हैं । महापुराणका 
'स्वनाकाल शायद सन्‌ ईसवीकी नर्वी शताब्दी है। इन पुराणोंसे मिलते हुए 
श्रेताम्बर चरितें।!में सबसे प्रसिद्ध है हेमचन्धका त्रिषष्टिशलाकापुरुषचीरत, जिसे 
आचाय ने स्वयं महाकाव्य कहा है| इस ग्रंथका परिशिष्ट पे या स्थविरावली 
ओर भी मनोरज्ञक ओर महत्त्वपूर्ण है। इस अंशकी बहुत-सी कहानियाँ यूरोपि- 
-यनोके मतसे विश्व-साहित्यमें स्थान पाने योग्य हैं । वीरनन्दिका चन्द्रप्रभ्चारित, 
'बादिराजका पारव॑नाथर्चारेत, हरिचन्द्रका धर्मशमोभ्युदय, धनंजयका द्वितन्धान, 
बाग्मभटका नेमिनिवोण, अभयदेवका जयन्तविजय, मुनिचन्द्रका शान्तिनाथचरित, 
आदि उच्चकोटिके महाकाव्य हैं। ऐसे भी चरित हैं जो ६३ पुराणपुरुषोके 
अतिरिक्त अन्य प्रद्युश्न, नागकुमार, वरांग, यशोधर, जीवंघर, जम्बूस्वामी, 
'जिनदत्त, श्रीपाल, आदि महात्माओंके हैं और इनकी संख्या काफी अधिक है। 

पाश्चवनाथके चरितकों अवलम्बन करके लिखे गये काव्योंकी भी संख्या कम नहीं 
है | वादिराज, असग, वादिचन्द्र, सकलकीर्ति, माणिक्यचन्द्र, भावदेव और 


बा आदि अनेक दिगम्बर-श्वेताम्बर कवियोंने इस विषयपर खूब लेखनी 
चला | 


जैनोंके साहित्यका एक महत्त्वपूर्ण अंग प्रबन्ध हैं, जिन्हें ऐतिहासिक विवृतियाँ 
कह सकते हैं। चन्द्रप्रभसूरिका प्रभावकचरित, मेरुतुड्ञका प्रबन्ध-चिन्तामणि 
(१३०६ ६०), राजशेखरका प्रबन्ध कोष (१ ३४८३ ०), जिनप्रभसूरिका तीथकल्प 
(१३२६-३१ ३० ) आदि रचनाएँ नाना दृष्टियोंसे बहुत ही महत्त्वपूर्ण हैं | इन 
प्रबन्धोंने इस बातकों असिद्ध कर दिया है कि भारतीयोंमें ऐतिहासिक दृष्टिका 
अभाव था। इसी प्रकार जैन मुनियोंकी लिखी कहानियोंकी पुस्तकें भी काफी 
मनोरंजक हैं । पाछित्त ( पादलिप्त ) सूरिकी तरंगवती कथा काफी प्राचीन 
पुस्तक है | हरिभद्रका प्राकृत गद्यकाव्य समराइच-कहा एक धार्मिक कथा-प्न्थ 
है | इसी तरहकी “कुबल्यमाला” कथा भी है जिसके रचयिता दारक्षिण्य- 
चिह उद्योतन सूरि हैं ( आठवीं शताब्दी )। इसीके अनुकरणपर सिद्ध- 
पिने संस्कृतमें उपमितिभव-प्रपश्नाकथा लिखी थी (५०६ ईं० )। घनपालका 
अपभ्रंश काव्य “ भविसयत्त-कह्ा ” काफी प्रसिद्ध है । ऐसी ओर भी अनेक 
कथाएँ लिखी गई हैं। यद्यपि ये ध्मकथाएँ कही जाती हैं, पर अधिकांशर्म 
काल्पनिक कहानियाँ हैं। चम्पूजातिके काव्य भी जैन साहित्यमें बहुत अधिक हैं। 
सोमंदवका यशस्तिलक (९५९५ ई० ) काफी प्रासिद्धि पा चुका है। हरिचंद्रका 
जीवंधरचम्पू , अहंद्यासका पुरुदेवचम्पू (१३ वीं सदी ) आदि इसी जातिकी 
रचनाएँ हैं। धनपालकी तिलक-मझ्ज़री ( ९७० ई० ), ओडयदेव ( वादीमर्सिह) 
की गद्यचिन्तामणि कादम्बरीके ढठंगके गद्य-काव्य हैं ( ११ वीं सदी )। इनके 
अतिरिक्त कद्दानियोंकी और भी दजनों पुस्तकें हैं जिनका मूल उद्देश्य जैनधर्मंकी 
मद्दिमा वर्णन करना है | कथाओंके कई संग्रह भी हैं जो कथाकाश कहलते हैं । 
इनमे पुत्नाटसंघके आचाय हरिष्रेणका कथाकोश सबसे पुराना है (ई०स० ९३२)। 
प्रभाचन्द्र, नेमिदत्त ब्रह्मचारी, रामचन्द्र मुमुक्षु आदिके कथाकोश अपेक्षाकृत 
नवीन हैं । 

एक श्रीचन्द्रका कथाकोष अपश्नंश भाषामं भी है। ऐसे ही जिनेश्वर, देवभद्र, 
राजशखेर, हेमहस आदिके कथा-प्रन्थ हैं । यह साहित्य इतना विशाल है कि इस 

क्षुद्रकाय परिचयमे सबका नाम मिलना भी मुश्किल है। नाना दृष्टियोंसे, विशेषकर 
जनसाधारणके जीवनके सम्बन्धर्म जाननेके लिए इन ग्रन्धींका बहुत महत्त्व हे । 

जैन आचार्योने नाटक भी लिखे हैं जिनमेंके अधिकांश असाम्प्रदाथिक हैं। हेम- 
चन्द्राचायके शिष्य रामचन्द्रसूरिके कई नाटक हैं। नलविलास, सत्यहरिश्रन्द्र, कोमुदी- 
मित्रानन्द, राघवाभ्युदय, निरभय-भीम-व्यायोग आदि नाटक प्रसिद्ध हैं। कहते हैं, 
इन्होंने १०० प्रकरण-प्रन्थ लिखे थे | विजयपालके द्रोपदीस्वयंवर, हस्तिमलके 
विक्रान्त-कोरव और सुभद्राहरणम भी महामारतीय कथाओंको नाटकका रूप दिया 
गया है | हस्तिमलने रामायणकी कथाका आश्रय लेकर मैथिली-कल्याण ओर अंजना- 
पवनेजय नामक दो ओर नाटक लिखे हैं। यशश्रन्द्रका मुद्रित-कुमुदचन्द्र एक 
साम्प्रदायिक नाटक है जिसमें कुमुदचन्द्र नामक दिगम्बर पंडितका श्रेताम्बर पंडितस 
पराजित होना वर्णन किया गया है (११२४ ३६०)। वादिचन्द्रसूरिका शानसूर्योंदय 
श्रीकृष्ण मिश्रके सुप्रासेद्ध ९ प्रतोध-चन्द्रोदय _ नाटकके ढंगका, एक तरहसे उसके 
उत्तर रूपमे लिखा हुआ, नाटक है। जयसिंहका हम्मीर-मद-मर्दन ऐतिहासिक- 
नाटक है | सन्‌ १२०३ ई० के आसपास यशःपालन मोहराज-पराजय नामक रूपक 
लिखा था । मेघप्रभाचार्यका धर्माभ्युदूय काफी मशहूर है । 

काव्य नायकोंके सिवा जैन कवियोंने हिन्दू और बोद्ध आचायोंकी भौति एक 
बहुत बड़े स्तोत्र-साहित्यकी भी रचना की है। नीतिग्रन्थोंकी भी जैनसाहित्यमें 
कमी नहीं है । राष्क्रटूट अमोघव्षकी प्रश्नोत्तर-रत्नमालाको ब्राह्मण, बौद्ध और जैन 
सभी अपनी सम्पत्ति मानते हैं | इसके सिवाय प्राकृत ओर संस्कृतमें जैन 
पण्डितोंके _लिखे हुए विविध नीतैग्रन्थ बहुत अधिक हैं । दिगम्बर आचार्य 
आमितगतिके सुमाषितरत्नसन्दोह, योंगसार और धर्मपरीक्षा ( १०९३ ई० ) 
महत्त्वपूर्ण ग्रन्थ हैं । इन ग्रन्थेंमिं समी जैनप्रिय विषय हैं : वैराग्य, स््री-निन्दा, 
ब्राह्मण-निन्दा, त्यागइत्यादि । हेमचन्द्रका योगशासत्र ओर शुभचन्द्रका ज्ञानाणंव 
बहुत ल्लेकप्रिय ग्रंथ हैं । ओर भी अनेक नीतिग्रन्थ हैं जिनमें सोमप्रभके कुमार- 
पालप्रतिबोध, यूक्तिमुक्तावली ओर श्वज्ञारवैराग्यतरंगिणी, चारित्रसुंदरका शीलदूत 
( १४२० ई० ), समयसुन्दरकी गाथासाइल्ली ( १६३० ई० ) प्रसिद्ध हैं । 

लेकिन जैन आचार्योंका सबसे महत्त्वपूर्ण अंग हैं उनकी दाशनिक सेद्धान्तिक 
सलक्तियाँ । यह जानी हुई बात दे कि इन पण्डितेंनि न्यायशास्त्रक्ी पूर्णतातक पहुँ- 
चानेमें बहुत बढ़ा काम किया है । इनमें सबसे प्राचीन आचार्य जो दोनों सम्प्रदायोंमें 

आहत होते हैं समन्तभद्र ओर सिद्धसेन हैं | कुन्दकुन्द, अमृतचन्द्र, कार्तिकेय 
स्वामी, उमास्वाति, देवरनन्द, अकलंक, प्रभाचन्द्र, बादिराज, सोमदेव, आशाधर 
आदि दिगंबर आचायोने भारतीय चिन्ता-घाराका बहुत औधिक समृद्ध किया है । 
इसी प्रकार श्रेताम्बर आचार्यामें हरिभद्र, मल॒वादी, वादिदेवर्सारे, मलिषण, 
अभयदेव, हेमचन्द्र, यशोविजय, आदिने जैनदशनपर महत्त्वपृण पुस्तकें लिखी हें 
जो निश्चित रूपस भारतीय पाण्डित्यका भूषण हैं | इन दार्शनिक ग्रन्थोंके सिवाय 
जन सम्प्रदायके बाहर नाना क्षेत्रोंम जैसे काव्य, नाटक, ज्योतिष, आयुर्वेद, 
व्याकरण, कोष, अलंकार, गणित ओर राजनीति आदि विषयोपर भी जैन 
आचायोंने लिखा है | बोद्धोकी अपेक्षा वे इस क्षेत्रमें अधिक असाम्प्रदायिक 
हैं । फिर गुजराती, हिन्दी, राजस्थानी, तेल्गु, तामिठ ओर विशेषरूपंस कनदी 
साहित्यमे भी उनका दान अत्यधिक है| कनड़ी साहित्यपर तो ईंसाकी तेरहवीं 
शताब्दी तक जैनोंका एकाथिपत्य रहा है। कनडीके उपलब्ध साहित्यके लगभग 
दो तिहाई अन्थ जन विद्वानोंके सचे हुए हैं। इस प्रकार भारतीय चिन्ताकी समृद्धिमें 
यह सम्प्रदाय बहुत महत्त्वपूर्ण है। 


अनुकरमणिका 


[ जिनके आगे ( आ० ) छपा हुआ है उनकी चर्चा आगे आनेवाले 
पृष्ठोर्मिं सी है और जिनके आगे ( टि० ) छपा हुआ दे 
बे टिप्पणीमें आये हैं । ] 

